



Б. 34 34

Беки Сейтәков



ДӨРДҮНЖИ ТОМ

ДОГАНЛАР

Роман

3-нжи китабын 2-нжи — соңлайжы бөлүми

АШГАБАТ
«ТҮРКМЕНИСТАН»
1989

Топлаа чааа тайярлавлар: М. Сейтакова, А. Маммедов, К. Ку-
лыев, Т. Садыков.

Сейтаков Б.

С34

Эсерлер йыгындысы: 6 томлук /Ред. коллегия:
Х. Деряев, К. Гурбангелесов, Б. Худайназаров ве
башг.—А.: Түркменистан—1989.

Том 4: Доганлар: Роман 3-нжи китабыд 2-нжи —
сонлайжы бөлүмн.

ISBN 5—8320—0162—1

ТССР-ни халк азыжысы, республиканын Магтымгулы адындакы devlet
байрагынын лаураты Бени Сейтаковн алты томдан ыбарат эсерлер ам-
гылысынын дордүнжи томуна азыжынын «Доганлар» романынын учуажы
китабынын икинжи — сонлайжы бөлүмн гиризилди.

4702590201—0151
С М55(14)—89 53—89

ББК 84Түр7

ISBN 5—8320—0162—1 © Түркменистан devlet неширять, 1965 а.
© «Түркменистан» неширять, 1989 а.

ЧЕРРИГИН ГОШУНДА

Черрик үчин газылан еркүмәнин ичи түссәнин, лериң
ысындан яна аңрыны бәриңе гетирйәрди. Төрде мешик
ялы болуп, яссыга тирсегини сөйәп ятап Черрик, онуң
хер сөзүне «хә» берип отуран йүзбашылар, онбашылар,
бейлеки эмелдарлар бу ысы дуймаярдылар. Дашарда
якылаң сазакларын көзүнн хызматкәрлер ичери чекйәр-
дилер. Шонун үчин-де еркүмәнин ичи ыссыды. Ызгар-
лы диварлардан, ожагын гырасындакы чыглы ерлерден
буг гөтерилйәрди. Буларын үстесине-де ызы үзүлмән
сувлы чилим чекилйәрди. Дашындан середениңде, адам-
лар түссәден яна пешананың ичинде отуран ялы болуп
гөрүнйәрдилер.

Эмма вели сувлы чилимн гүйжи, мелул әдижи кей-
пи бу затларын хеммесинден ёкарыды. Зәхер ялы гөн
чай дерледйәрди.

Хол гижә сөвеш мейданында телпегини галдырып
гачмагы Черригин мертесини песелдиңди. Гачып ге-
лишлерине Шурахана голайлашыберенлеринде, Чер-
рик бу масгарачылыклы хабары хич ере чыкармагын ге-
рек дәлдигини гөни айдып билмесе-де, гараз, өврүмли сөз-
лер билән янындакылара дүшүндириңди. Бу хабарын
атлыларын, олжачыларын ичине яйрамагындан горкуп,
догрусы, шол гижә уклап хем билмәнди. Эмма вели бу
пейда бермеди. Гүнүн йүзүнн этек билән япып болмай-
шы ялы, ил агзыны хем богуп болмаяр. Шол гүнүн
өртеся, гүнортана галып-галман бу хабар әхли сеннер-
лере барып етди. Бу хабар илки серче ялыжакды, бир
салымдан дүе ялы болуп улалды. Сеннерлерин узак ер-
лерине үсти кежебели хинди пили ялы әпәт дережеде

барып етди. Черрик ики гүвлөп жайындан чыкып бил-
меді. Онуң якын адамлары яглыга чолап, голтуклары-
н салып, хер хили телпек гетирйәрдилер. Эмма хич
бир телпек онуң гөвнүне ярамаярды. Ахырсоңы гачып
гиден бир сөвдагарин өйүндөн гетирилең телпек онуң
үнсүни өзүнө чекди. Бу телпегин иң gymmatлы ери-де,
ол онуң өңки телпегине мензейәрди. Ол әхли гүррүнле-
ри ялана чыкармак үчин, төзе телпегини гышытрак
гейип, үчүнжи гүни жайдан чыкды. Гошларың, сеннер-
лериң арасында герегинден артыграк хем гезди.

Ол хәзир меймирәп аркан дүшүп ятышына бир аягы-
нын дызына телпегин гейдирип, шабрап дуран буйралары-
ны сыпалашдырды, оңа гуванярды.

Кейинни көкләп Черрик телпегин бир четде усуллык
билең гоюп, аграслык билең тирсегине галды. Ичи чай-
лы кәсәни өңүнө чекип:

— Худай болсун этсе, эртир гүнортана галман, Дөрт-
гүлде гирерис. Хан аганың эври шейлемиш. Какабай ха-
барыны етирди. Иөне вели гочакларым, агзыңызы ачып
ыза галаймаверин. Нәче өңрәкден гала гирибилсениз
шонча пейда. Дөртгүлде зат кәндир. Зат хер нәче кә-
нем болса шонда-да өңрәк гирең говудыр. Бизин ада-
мымыз хем кәи ахыры. Говы, gymmatлы затлары алмак
герек. Иле етирмән, өңүндөн алмак герек.

Сакгаллак, хырсыз адамлар бирден жогап бердилер:

— Аркайын бол, Черрик ага...

Бу сөз Черригин гөвнүни хас хем гөтерди. Ол ойна
салаң киши болуп, чалажа йылгырып, гөвнүндәкисини
айтды:

— Аганызы-да унутман. Үчден бирини ак йүрек би-
лең гетирип табшыраверин.

Ене-де:

— Аркайын бол, Черрик ага — дийип, төверекдәки-
лер сеслендилер.

Черригин саг тарапында отуран, емишк бурун, шо-
нуң үчин-де йүзи репиде ялы теп-текиз, яшы ортадан
гечишен йүзбашы манңылдады.

— Шу яша ченли кишиниң хакыны иен дәлдирис,
хеким. Индиден соңам бейтмерис. Аланымызын, эле
саланымызын үчден бирини алып етишип билсең болар.
Ол тарапдан аркайын болай.

— Берекелла, берекелла, йүзбашы! — дийип, Черрик
келлесини сыпалап, агзыны хатап ялы ачып, улудан пал-

лады. — Сиз ялы йигитлере сердар боланың абраы
артар. Хер ишде шейле ак йүрекли болмак герек...

Ол маңлайындан аңаи дерин кәсә дамяндыгындан
хем хабарсызды. Өзүнө середин, йыршарып отуран йүз-
лер онуң келлесини гөчүрипди. Ол өрән бадыкова сөз-
лейәрди.

— Хан ага ким өңинчә өз гирмели дәрвезесини ачып,
галаның ичине гирсе, оба барлансон оңа улы сылаг-сог-
гат бержекмиш. Хеззет-хормат этжекмиш. Инди, гараз,
эртир иррәк туруп, өзүмизе гарап дуран гүнбатар дер-
везәни тизрәк ачмагың гамыны иймели. Худай болсун
этсе, бизден өңинчә гала гирең болмаса герек. Мениң
гөвнүме болмаса, шейле болайжак ялы.

— Омишалла!

— Агзындан худай эшитсин!

— Гыжын кесгир болсун, хеким!

— Худай назарындан салмасын!

Хеким довам этди:

— Инди галаның ичиндәкилер бир-бириниң этлерини
ийип башлапмышлар. Бириси укласа, бейлекиси оны өл-
дүрйәрмиш-де иййәрмиш. Галаның гуюлары гурапмыш.
Көчелерде өлүп ятан адамларың, атларың, эшеклерин,
бейлеки жаңаверлерин хетди-хасабы ёкмуш. Шайдако-
вам дири галанлары ызына тиркәп, акылыны йитирип,
«хүв» дийип йөрәмишин. Ине, адамлар, ягдай шейле-
миш. Әй, илатың задына-ха хич дөв чалаң дәлдир-ле.
Галадакылар бу вагт зады нәметсинилер. Олар өлмән
галсалар разыдырлар-ла... Ха! Ха!

— Ха! Ха!

— Ха! Ха!

— Ха! Ха!

Хеким өңки әхенинде сөзүни довам этди.

— Бу вагт олар затларыны киме сатсынлар? Галала
ким зат сатып алсын? «Худай берсе гулуна, гетирип
гойар ёдуна» диенлери болды.

Черрик ёгын гәгирип, маңлайынын дерини сылды.

— Инди аз галды. Хан ага газаба мүнди. Дөртгүл
аяга чөкеренсон, оруслары, олар сатылып, динден чы-
канлары гыраыс. Арасы билең болкөйнегиниң-де көй-
негини келтелдерис. Онсон гүлала-гүллүк болар. Хан
ага Хывада отурар. Дөртгүлде-де я Эшини, я Эймири
отурдар. Бедиркент галасыныда... Хә... хм... Чилим от-
ласаңыз-ла, нәме, оклав ювдан ялы болуп дурсуңыз?

Пүзи репиде ялы, бурны емшик йүзбашы, ардынжы-
рап, бейлекилерни үнсүни чекди.

— Бедиркент галасыны өзүндөн башга адам йере-
ди билмез, хеким. Онда отуруп арз сорамага өзүн
ялы серкерде герек.

Черрик онун йүзүне миннетдарлык билен серетди.

— Эй, оны ким билйөр... Ол илки худаийн, галы-
берсе-де, хан аганын эври билен болян затдыр...

Емшик:

— Ине, гөр-де дурубөр, хеким, шейле болар — дийи-
ынамлы айтды.— Мен өтен гиже дүйш гөрдүм. Сен бе-
лент мертебели боларсын.

— Агзындан худай эшитсин!

— Шейле хем болар!— дийшип, еркүмәниң ичинде
вагырдашдылар. Шундан соң чай, чилим элден-эле ге-
чип башлады.

Бедиркент галасында хич болманда икүч йыл отур-
мак Черригин соңкы йылларда эдйән арзуварынын иң
гүйчлүсиди. Ол Дашховуз диванында отурмак билен көп
ват йыгнапды. Түчжар байлардан, улы сөвдагарлерден,
Харман ногойдан оншугы өзүндөн гечйән адамлардан
алып биленини алярды. Илки-илкилер хекиминң бир сө-
зүни ики гезек гайталатман бержай эдйәрдилер. Соң-
сонлар Черригин узун эли, доймаз-долмаз гөзлери
хеммәниң йүрегине дүшди. Черрик муны дуйды. Гедай-
чылык этмәге-де йүз герекдигини аңлады. Тәзе ере,
онда-да Бедиркент галасына гелсе, алмытын тәзе тол-
кун билен өз өйүне акжакдыгына ачгөз хеким гөз ети-
рипди. Хер ничик-де болса, Бедиркент байды. Байларын,
хана арка дирейәнлерин гоюн-гузулары көне галаның
илерсиндәки гумда агып-дөнүп гезйәрдилер. Бай өзбек
обалары-да голайды. Бедиркент гадымдан отурымлы
юртды. Черриги Бедиркенде ымтылдырян башга-да бир
ват барды. Гумуң этегиндәки дашы гамышлы көлли, ке-
не диварлары өнки шекилини йитирен көне гала барды.
Элбетде, Черриги бу галаның тарыхы гызыкландырма-
ярды. Ил ичинде бу галада эгирт көн алтын гөмленмиш
диен ровазат гезйәрди. Черрик гаррыларын бу айдян сөз-
лерини гөзлерини бир нокада дикип динлейәрди. Бедир-
кендин тәзе галасындан ол галаның арасы даш дәлди.
Черрик тәзе галада арз сорап отуран варты көне галада
илден огрынча көп адәм ишледип, шонда гөмлен алтын-
лары агтармагың хыялына дүшүпди. «Нәме көн, обада

көвшүни сүйрәп йөрөн салпаяк көн. Оларын ичжек чайы
билен ийжек чөрегини берсен бес. Пүзүне гүлүн бакай-
саңа-ха олар худаиларыны-да унударлар. Ине, шолар-
дан он-йигривмисини жемләп, галаның ичине элтип таш-
ласам. Олара көн-көн пуд берерин дийип, ант ичип, вада
берсем, хемме иш дүзелер дурубөрер. «Ил агзы керәмат»
дийипдирлер. Ол ерде алтын болмаса, ил ичинде бейле
көн гүррүн эдилмезди. Мен пурсады элден бермәйин».

Черригин пикириче, Дөртгүлүн алынмагына санлыжи
сагатлар галыпды. Ол муна көпдөн бәри гарашарды.
Ине, онун арзув эдйән вагтлары хем етип гелди. «Хан
ага Бедиркентде отурмалы адам хакда пикир этдимикә?
Я инди этжекмикә? Хайсы-да болса муңуң пурсады-ха
гелди» дийип, Черрик хәзир ызгарлы еркүмәниң ичинде
чай ичип отурышына пикир йүвүрдйәрди.

Хораз гыгырар вагты болупды. Йөне төверекде дири
хораз галмансон, хич ерден сес эшидилмейәрди. Чөл
адамлары муны чак билен билйәрдилер. Чайдан-чили-
мден ичлер сырылды. Хеммәниң иеси гелди. Черрик агзы-
ны хатап ялы ачып, ене-де бир паллады-да:

— Адамлар, шара-параныз болса гетиресиниз нәдйөр?
Онсон бир азрак ятылайса-да кем болмаз. Эртирем га-
ты ир оянмалыдырыс — дийди.

Шакыр-шукур легенлер гетирилди. Ичи йылы сувлы
инче нагышлар билен безелен күндүклер чорлы, гөдек
эллерде пейда болды. Хер ким, дережесине гөрә, өз но-
баты билен элини ювды. Ол эллер донун сыйы билен
сүпүрилйәрди.

Мейданда гижәниң совугында уллакан табаклар
атылан этлерден еркүмәниң ичине гетириленден соң,
тамдырдан чыккан түссе ялы болуп бүг гөтерилйәрди.
Төзеже этин ысы табаклар чекилип башланан бадына
ач галтаманлары мелул этди.

Яны «бисмылла» дийип, эллерини табага сокунды-
лар. Кәбирлери юмрук ялы яглы омачаны элине алып-
-алманка гызгын чорбадан хопурдадып ичини якып,
гөзлерини яшыны енине сүпүрип башлапды. Илки ер-
күмәниң голайындакы үстүне агыр кече чекилен атлар
ёлбарс гөрөн ялы галавутлы кишнешип, хоргуршып баш-
ладылар. Хер ким агзындакыны чейнемекден сакланып,
боюнларыны бир тарапа чалажа гышардып үшерилди.
Ара дүшен дымышманы ер сарсыдырып чыккан ат аягынын
сеслери бозды. Черрик башлыклайын бирвәче адам эл-

лериндәки эт билен чөреги деррив агызларына элтдилер, чейнемән лак-лук ювутдылар-да элдерини сачага сүпүрүп башладылар. Ат аякларының сеси кесилмекден гечен, гайтам гүйжәйәрди. Мунун үетесине-де голайжакдан говурга гуйлан ялы болуп, түпөң сеслери чыкды. Еркүмедәкилерин кимси чокайлы, кимси әдикли, кимси-де тиссанжына аякяланач ылгап чыкдылар. Ат аякларының сеси илерден, деряның кенарына голай ерден гелйәрди. Муны еркүмеден чыканларын хеммеси шол бада аныкладылар. Атлар гаты барярдылар. Өзлери-де Дөртгүле тарап барярдылар. Бу ягдай еркүмәнин өңүнде әйһәм совукдан яңа титрешип угран адамларын зәхресини ярды.

— Бу нәмәнин аламатыка?— диең сандыравук сес эшидилди. Муны айдан адамың әхли горкусы-да, алада-сы-да, бар затдан умыдыны үзенлиги-де шу үч сөзи айдандакы әхесинде жемленилди. Шонун үчин-де бу сеси танар ялы дәлди. Диең муны айдан адамың голайыңда дуран бурны емшиң йүзбашы шейле диеңин Черрикдин билди. Ол хем онун голайыңда дурандыгы үчин, онун агзыңдан эшидендиги үчин билди. Йүзбашы гелмеді. Жогап бержек хем болмады.

Гапдалдан чыкан түпөң сеслери чыкышы ялы-да деррев ятды. Бу түпөңлери өз адамларының атандыгыны бу ерде дуранлар чак билен билдилер. Иәне бу түпөңлерин сеси кесиленден соң үч пулемёт ызлы-ызына от совурды. Еркүмәнин өңүндәкилер мунун пулемётдыгыны, онда-да Дөртгүле тарап барян арабаның үстүнден атыландыгыны-да билдилер. Пулемёты аныклайларыңдан соң бу ердәкилерин инжиклери сандырап уграды.

Булар нәме этжекдиклерини, нәмеден башлажакдыкларыны билмән, агызларына сув алаң ялы болуп дымып дурдулар. Деряның кенарында гала тарап барян атларын аяк сеслери барха узаклашып башланды.

Черригин йүреги дилнип гитди. Бокурдагы гуралы, Пулемёт сесини эшиденден соң онун хушы башыңдан учупды. «Орус гелди. Орус Дөртгүле көмеге гелди» диең пикир онун бейнисине ок болуп дегди.

Бу ерде дуранлар ене-де тисгинип гитдилер. Гижәнин ичинде нәмәлим, ховплы иници тикенеклендирижи сеслер гулага гелди. Галаның төверегини гуршап ятан гошларда дүшнүксиз херекет пейда болды. Кә ерден ек-ярым түпөң сеслери эшидилди гитди. «А... а...» диең сеслер совук шемал билен чар тарапа ййраярды, эмма

вели бу сеслерин хич хили маимсы ёкды. Йүреге ховп саян зат хем шуды. Бир салымдан гошларың арасында чапарлар пейда болды. Оларың хеммеси совукдан, нәмәлим ховпдан яңа айландырылып гойберлен ялыдылар. Олардан бири ерден чыкан ялы болуп, Черригин өңүнде пейда болды.

— Черрик ага, Дурды көвли мени сениң яныңа иберди. Онун душундан гечип, Дөртгүле гиденлер кимка, шонун беллисини билен болса, хабарыны етирсин дийди...

Черрик чапарын геленини гөрмеді. Шу вагт хем, ол сөзләп дурка-да, оны гөрийәндиги-гөрмейәндиги белли дәлди. Ол бирден чапара дәл-де, янындакылара йүзленди.

— Атланың! Агзыңыздакы ашы адама берип, бу ерде гарашып дуруп болмаз. Атланың! Душман үстүне!

Чапар өз сөзүне питива әдилмейәндигини аныклайлаң соң, Черригин ишетини аңлап, ызына чапып гитди.

Черригин бу сеси-де аягының ашагындакы ер бир тарапа сүйшүп гиден адамың сеси ялы айылганч, горкулы, ховплы чыкды. «Башыма гонан дәвлет гушы шейдиң учар гидиберерми? Инди шейдиң, ики элиңи бурнуңа сокуп галыбермели болармы?» диең соваллар онун ганыны гыздырды. Ол хеммеден өң еркүмә гирип ок-ярагыны алды-да, зарп билен даш чыкды. Голайда дуран атларың бирине атланды.

— Болун ахыры! Тиз болун!— дийип, гыгырды-да гөзи ёк ялы болуп, ёлсуз-ёдасыз мейдандан Дөртгүле тарап ат гойды. Онун атлылары өңли-соңлы, созангуйрук болуп ызына дүшдүлер.

Гижәни ярымдан агдарып деряның кенары билен Дөртгүле тарап ок ялы болуп гечен атлылар галаның дашыны габап ятан душманың әхли гошларыңда акыла сыгмажак башагайлык дөретди. Дөртгүле барян бу улы топар атлының серкерделериниң бу эден ишлери үчин оларың хич ерде йүзлери гызаржак дәлди. Серкерделер бу йөришиң өңүни-сонуну пәхим билен өлчериң чыкыпдылар. Хәли-хәзирликче бар иш оларың чени, гарашышы ялы болуп довам әдиң барярды.

Олар душман сенерлеринде йүзе чыкжак бу башагайлыга, ховсала, нәмәлимлиге гарашыпмыдылар? Хава. Олар Дөртгүле ченли болан аралыгың сессиз-үйнсүз гечилмежегини өңүнден билйәрдилер. Бу олар үчин

аныкды. Олар душман чозса, она гайтавул бермеги өңүндөн беллөндилер. Душманын бир топар атлысы гапдалдан атды. Аласармыкчыда, нәме-нәмедигини билмәл, душман ок атмасыны бес этди. Душман тарап-дан улы чозушын болмагындан этияч эди, онуң өңүн алмак үчин Дөртгүле тарап барып атлылар үч пулемётдан-да ок атып, өз гүйжүнн мәлим этди. Бу зерур иш түйс гөрөкли вагтында эдилди. Бу иш душманын ичине довул салды. «Орус Дөртгүле көмеге гел-йар» диен хабар я-да чаклама шол демде ахли гош-ларда пейда болды. Душманын инжиги сандырады. Душман дине шейле болар дийип горкярды. Шейле боланын гөрөндөн соң, душманын суссы басылды. Совук гижеде, гараңкының ичинде, душман лагеринде башагайлык башланды.

Сапармырат дагының йүкүнн еңледен зат, олар дине чеп тарап билен мешгулдылар. Саг тарап донуп ятан деряды. Шонуң үчин-де бу тарап оларын үнсүнн-де, гүйжүнн-де бөлмейәрди. Пулемётлары бир гезек атып өзлеринн билдиренлеринден сонра, Ыкрам Юсубов, Нурахмет, Сапармырат атларыны бири-бирлерине го-лай сүрдүлөр.

Ыкрам Юсубов:

— Инди гаты сүрмек гөрөк — дийди.

Бейлекилер командирин теклибинн макулладылар. Ыкрам Юсубов билен Нурахмет өңден барып есирин атының сыртына гамчылап, өңки херекетлеринн ики эссе диен ялы чалтландырдылар. Сапармырат Салай жерчи-ни-де гыссап атының жылавыны чекип, ёлуң саг тара-пына чыкып дурды. Өңки маслахат боюнча ол атлыла-рын ызы билен сүрмелиди. Шонуң үчин-де Сапармырат ич сонкы атлыны душундан гечирип, онуң ызына дүшди. Гаты сүрленден соң атларын ганлары гызды. Олар жан-данып, херекетлеринн чалтландырып уградылар. Гамчы чалдырмазлыга чалышдылар. Үстүндәкинин сәхелче хе-рекети, аграмыны деңлемек үчин сәхелче гозганышы хер атың бириңче ере барыңча ел ялы болуп гитмегине себәп болды.

Гараңкы гижеде ховплы ерден, сөвеш билен өңе барып кан атлының ичинде хер хили дуйдансыз ягда-йын йүзе чыкмагы мүмкинди. Өңден барының атының бүдремегин, совукдан яңа аңы гачан солдатың ысгын-дан гачып атдан йыкылмагы, ярагыны гачырмагы я-да

Чадырын ичи түссе болар дийип, бу ерде от якмады-лар. Башга ерде якылан отларын көзүнн гетирип, ха-нын ожагыны долдурардылар. Чадырын дашы топрак билен дыз бойы гөмлүнди. Шейле-де болса гижәнин совугы алып-ёлуп барыарды. Хан барха ожага тарап сүйшйәрди. Көзүң ягтысы гарынысында дуран даш чы-ранын ышыгы онуң жансыз йүзүнә дүшүп, оны өңкү-синден хем бетер хырсыз эди гөрөкәйәрди. Жансыз, гоюн гөзлери шейле бир совукдылар, шейле бир совук-дылар вели, ожакдан она дүшйән ыссылык ол гөзлере хич хили тәсир этмейәрдилер. Олары гыздырмаяр-дылар.

Хан элини ожагың үстүнә тутуп, бармакларының арасыны ачды. Ожаклакы гызыл көзләр онуң гөзүнә бөлөк-бөлөк, үйшмек-үйшмек болуп гөрүндилер. Онуң тене салан ярасы ялы болуп гөрүндилер. Ол өзүндөн ыгтыярсыз, өз-өзи билен гөплөшип башлады.

— Мен белент мертебәнин ёкаркы басганчагына чыкмагың өңүсырасында дурун. Дөртгүлүн теибеди ожалды. Гүнортана галман, мениң атлыларым галаның ичине гирерлер. Бу ерде огулларымың бирини я-да икисини-де гоюп, өзүм Бедиркенде барарын. Ызы пугта беркиди, тәзеки ишләрә гиришерин. Илки билен ши-кара чыкып, Шаммы диен тилкижиги авларып. Сонра, Хывада бириңче вагт болуп, ол ери-де гурт билен гоюн бир ерден сув ичер ялы эдерин. Дөртгүле гелерин. Сон-ра тәзеден гүйч жемләп, ене-де тәзе ерләрә тарап угра-рын...

Гөйә бу пикирләр онун келлесинден ашак басып ялы ханың ягырнысы барха хөкгөйәрди, маңлайы барха ожаклакы ода голайлашярды.

Ол хәзирки отурышына өз өмрүнн башдан-аяк гөз өңүндөн гечирди. Бу узак өмүр ёлуның хер әдими, хә-зир онуң бармакларының арасындан гөрүниән көзләр ялы гызыл ган билен боялыпды. Өмрүнн ахыркы йыл-ларына гелип етен бу аксакал адам бу затлара пуш-ман эдйәрмиди? Ёк, терсинне...

— Эгер шейле этмедик болсам, шейле рехимсиз болмадык болсам, мен бу дережәме етермидим? Ин-лисләр маңа йүз тутармыдылар? Хыва ханы мениң өңүмде яллаклармыды? Дөртгүл мениң өңүмде дыз чөкермиди? Ёк, бу затларын хич бири-де болмазды.

Онуң гулагына: «Бу затлар саңа нәме үчин гөрөкди?

Сен хем бейлеки адамлар ялы өз ишин, өз пишәң билең болуберсен болмаярмыды?» днен сес гелен ялы болды.

Хан бу сесе шейле жогап берди.

— Элбетде, болян дәлдир, мениң маңлайыма язылышы шейледир. «Аякда боландан агызда болан ягышы» дийип, бир вагтлар какам пахыр айдыпды. Онуң шу сөзи мениң бейнимде ер тутан экен. Онсоңам, «Токай отла — ат газан» дийипдирлер. Худай ишини ровач эдип дурка, онуң терсине гитмек нәма гереке?

Ене бир сес эшидилди: «Сен шунча ган дөкдүн. Өз сүйәтдеш доганыны-да сыламадың. Адыбир мусулманы-да сыламадың. Бу нәхак дөкүлән ганлар саңа гиже укы берйәрми? Кесен келлелерин чыраны өчүрп, ёргана гирениңден соң, гөзүң өчүне гелмейәрми?».

Хан ажы йылгырды.

— Бу сөзлер чаганың сөзүне меңзейәр. Булар ханында пикир эдйәнлер бу ишлери эдип билмезлер ахыры.

Өз пикирлери йүрегине дүшүп башландан соң, хан гыгырды.

— Иним, Какабай!

Узынсатан, бетнышан Какабай чадырың килиминин ич йүзүнде пейда болды, ики элини дөшүнде гоюп тагым этди.

— Лепбей, хан ага...

Хан отурышыны бозман, башыны галдырман дилденди.

— Иним, Какабай, көпрөк көз гетир. Инлис шерабыны гетир. Иер ялы зат гетир. Укы тутанок. Совук йүрек гысяр.

— Лепбей, ага...— дийип, Какабай гөтинжекләп чадырдан чыкды.

Хан ене-де өз пикирлери билең галды. «Шыхым билең полковник улы хызмат этдилер. Йөне вели Дөртгүл сөвадәгәрлеринин ишиниң ровач алмайшы нәмеденкә? Якылан затларын мениң гарашан мукдарымда шәхер илатының гахарыны гетирмейши нәмеденкә? Бу затлар мен чен эдип, акыл етирип билемок. Башга бир тарапдан пикир этсен, хеммеси дүшнүкли. Шайдаков хилегәр, пәхимли, көп затларын болжак-гелжегини билйән душман. Йөне вели ол бу газан дерясының өчүни нәхили бекледикә? Мен оны эртир дири әле салайын. Бу адам билең бир отурып, аркайын гүрлешмек арзувым

бар. Ол кән зат өврәдер. Кән затлар ханында маңа сапак берер. Мен хич вагт, шу өмрүмни ичинде шейле батыра, шейле хилегәре душ гелмәндим».

Какабай илги көз гетирди. Соңра шерап билең горулан товук гетирди. Чадырын тапысында гол говшурып дурды.

— Иним, Какабай, ачышдыр, гуюшдыр. Өзүнем отур.

— Лепбей, ага.

— Инилерин ятырмы?

— Ятырлар, хан хезретлери.

— Ятсылар, дем-дынчларыны алсынлар. Эртир иш кәндир.

Ийип башладылар.

Хан, бимахал чак гетирилең бу нахардан кән ийди. Кән ийди. Ахырсоңы шерапдан-да, товук этинден-де герк-гәбе дойды. Эмми ол хич хили леззет алмады. Күмүш дишесыңгарыны чыкарып, ене-де көзүң үстүне эгилди. «Бе, бу нәхили бейле боляр? Товук эти агзыңа саман ялы болуп дегйәр. Шерап от ялы... Я мен кеселләп йөрмүкәм? Худай сакласын, бу вагтлар бери кеселләмәйин. Мениң хәзир башым яссыга етсе, хемме зат эдилелиң зарбына йыкылан өй ялы болар.

Дөртгүл чөлде душ гелйән салгыма дөнер. Худай жан, өзүң гарашык әдевери».

Хан сачагы йыгнап әкиден, инди болса гелип, тапының агзында гол говшурып дуран Какабая йүзленди.

— Иним, Какабай, бир чәйнек ажы чай бер.

— Лепбей, ага.

Чай геленден соң шейле дийди.

— Иним, Какабай, мениң аркаларымы япышдыр. Гапдалларыма пер дүшекчелери сүйшүр. Мен бир дерлемесем болжак дәл. Эндам-жаным сока салнан ялы. Күл-оврам болуп баряр.

Айдылды — эдилди. Бирсалымдан сүңкбашы ири хан бугдай чәжинин үстүнде отурдылан гарантга дөнди.

Какабай гирип-чыкып йөршүне демиргазыкдан ат аягының сесини эшитди. Чадырларын арасында сакланды. Икучлы зат ёкды. Чапар ханың чадырына тарап гелйәрди. «Бу нәмәнин аламатыка?» дийип, Какабай ичини гөплетди. «Бу вагтлар ханың чадырына тарап ат чапдырып гелмек — дөшүңи ока тутмак билең дес-дең ахыры. Бир айыптаң иш йүзе чыкандыр».

Ики саны хан уршандыр. Я-да бир топар атлы өзара

урша гирепдир диен ялы затлар онун келлесине гелди. Бейле хабарлары мыдама онун өзи совуп гойберйарди. Шу максат билен Какабай чадырлардан сайланып, атлынын өнүндөн чыкты. Чапар гижанн ичинде болса-да, Какабайы танады. Оңа голайлап өзүнн атдан ашаклыгына гойберди. Сакавлап, гыссанып, орусун Дөртгүлө көмеге етишендигини хабар берди. Какабайын депесиндәки асман иний, аягынын ашагындакы ер чөврүлди. Ол хер зада гарашса-да, бейле зада гарашмаярды. Какабай чапары чадырларын арасында галдырып, өзи ханын гашына ылгады.

Хан бу хабары эшиден бадына өрбоюна галды.

— Ат! Яра! Тиз бол! Тиз бол!

Хан хәзир бәш-он гүнләп токайда ав агтарып гезен, ахырсоны-да өлдүм-өлдүмдә ава етип, инди-де авуны элинден гидерип, газапдан яңа награ дартян ёлбарса меңзейәрди. Бар зат башындан учды. Ичмегини газап билен төрө ташлады. Бир зынанда чадырынгапыклимини-де гопарып, мейданда хәзир болды. Тайын болуп дуран атын үстүнә гөз ачып-юмасы салымда атланды-да, атын, быкынына депип сыртына гамчы чалып башлады. Какабай башлыклайын йигрими-отуз атлы созан-гуйрук болуп, онун ызына дүшдүлөр. Хан галанын гүндогар-демиргазык тарапыны сырып, демиргазык дервезә тарап сүрди. Ушәп дуран аты дебсилемек хем-де оңа гамчы чалмак артыкмачды. Ол йылдырым ялы сүйнүп барярды. Хан ёлуң ойлы-бейиклигинден-де, атының йыкылып-йыкылмазлыгындан-да горкмаярды. Ол гелен көмөкден горкярды. Атын үстүндә чаларак өнә эглип, атыны гамчылап хем-де дебсиләп баршына: «Кәнимкә? Азмыка? Кән дәлдир. Хәзир орусда-да артыкмач, гарныны сыпалап ятан солдат ёкдур. Вах, шейле болсады... Мен олары гыран-жыран эдердим. Гала гиризмән алардым» дийип, өз янындан чак уярды.

Гурбанмәммәт сердарын барян угры эрөвдә-беревликди. Басга дүшән атлылар бирбада нәмә этжеклерини билмән, ики яна урунярдылар. Хан демиргазык дервезә голайлашдыгы сайы башлы-барат атлылара барха кән душ гелйәрди. Бу болса онун гахарыны гетирйәрди. Ол ичинден айылганч-айылганч сөгүннп, демиргазык дервезәниң голайында атының башыны чекди.

Бу ерде Дурды көвли онун өңүндөн чыкды. Онун

пишге мурты хас салланыпды. Йүзи гаранкыда өнкүсинден-де агтарып гөрүнйәрди.

Гурбанмәммәт сердар ичи-ичине сытман сөзледди.

— Хан, нәмә хабар?

Дурды көвли тагзым этди.

— Хан хәзретлери, белли хабар ёк. Йөне орус Дөртгүлө көмөкчи иберипдир диен довул ййрады. Чынмы-яланмы, хич зат билер ялы дәл. Мен сизинкә тарап атланжак болуп дурдум. Черригин янына иберен чапарларымам доланып геленоклар...

— Көмеге геленлери гөрөн бармы?

— Бир зат дийсем яланчы боларын, хан хәзретлери. Белли бир зат билйән адам ёк.

Жүнейит ханың бирбада йүреги гиңән ялы болды. «Бу хелей хабары болаймасын? Суа гөрмән, тамман чыкарян болаймасынлар?». Шейле-де болса Дурды көвлә:

— Хан, атлан, анырсына етмек герек — дийди.

Дан саз берип уграды. Хан Черригин атлыларынын гошларына голайлашанда, Какабай өңлеринден чыкан бир атлыны саклады.

— Черрик хан ниредә?

Совукдан яңа гөпләмәге агзы ысмаян атлы ваззы-вуззы этди.

— О янда, о янда — дийип, галаның гүнбатар дервезесине тарап элини салгады.

Жүнейит хан хич киме хич зат диймән, атының башыны гала тарапа өвүрди.

ӨТЕЛГӘНИН ӨНҮНДӘ

Сапармырадын шааббаслы есири берен вадасыны бержай этди. Чепден атылан окларын, гаранкынын, эрбет ёлуң арасындан пәхимлилик билен гечип, йүз элли атлы билен үч пулемёты өзүнн чыкып гачан дешигиниң өңүнә гетирди. Сапармырат сөз билен айтмаса-да ичинден бу йигиде миннетдарлык билдирди. Эсгерлер гелип дешигин өңүндә сакланан бадына Сапармырат атыны дебсиләп Ыкрам Юсубовын, Нурахмедин, Салай жерчинин янында хәзир болды.

Ыкрам Юсубов Сапармырадын енинден чалажа чекди.

— Сапармырат ага, сиз илки билен шу дешикден гириң. Галаның ичиндәкилер билен хабарлашын. Сизин

ызыңыз билен солдатлар гирип башласынлар. Бу ерде узак дурсак, үстүмизни басдырарыс.

Нурахмет даңын алагаранкысынын ичине йити назарларыны дикип дуран еринден ызына өврүлмөн:

— Үстүмизни эйбем басдыран болсак пәтжек! — дийип, ховатырлы гөплөди.

Дуранлар бир адам ялы болуп, Нурахмеддин әнедин дуран тарапына бакдылар. Хеммәнин бирбада деми тутулан ялы болды. Гала тарапа, өзлөрүнүн үстүнө сүйшүп гөлийән атлыларын хетди бар, хасабы ёкды. Чөп-чөрдө сан барды, оларда сан ёкды. Гөлишлери-де гөйө гөзсүз батыр ялыды.

Сапармырат дагынын яныжа гечип гөлөп ёлундан ат салып гөлийән Черригин атлыларыды. Черригин өзи болса ин өндөн япырлып сүрийәрди. Ол хәзир бар зады ятдан чыкарынды. Ол хәзир Дөртгүлүн байлыгыны горамак үчин хич затдан гайтжак дөлдди. Көтеги гүйчлүрөк гөрәймесе, шу баршына гала гирмәге-де тайынды.

Черригин демиргазык тарапындан атларыны гордурып гөлийәнлер Гурбанмәммәт сердарын хем-де Дурды көвленин атлыларыды. Буларын ызларындан, гапдалларындан топар-топар ханлар чапышып гөлийәрди. Мүнеленин йүзи Кәбә днен ялы, шу вагт душманлар Дөртгүлө тарап, Сапармырадын Дашкентден гетирйән көмегинин үстүнө тарап энипди. Бу көмөк йүз элли атлы билен үч пулемётдан ыбаратды. Мунуң үстүнө чозяндарын саны болса бәш мүнден хем гөчйәрди.

Бу гөлийәнлере гөзи дүшөн Сапармырадын ганы гайнады. Онуң эллеринин, бойнуның дамарлары гөм-гөк, сых-сых болды. Ол газадан яна дишлерини шапырдадып, Ыкрам Юсубова йүзленди.

— Мен хеммеден өң гала гиржек дәл, командир. Гала Нурахмет билен Салай эке гирсин. Оларын ызындан солдатлар гирип башласынлар. Шуну нәхили гөрйәрсин?

Ыкрам Юсубовуң чети гызды.

— Бу ерде мен командир, Сапармырат ага. Мениң айданым болмалы. Сиз гала гирмели.

Сапармырадын йүзи чым гызыл болды. Ол гөдек гөплөди.

— Командир, өте гечме! Сени, сениң атлыларыңы Шайдаковуң элине эртин берйәнчәм, мен сениңем үс-

түнден гараярын! Маяа Прунзе ёлдашымызың табышып гөйберен зады шу. Гыссанма, аз галды. Сяглык болса хеммәмиз гала гирерис, мен сени Шайдакова сәг-аман говшурайын, онсон сен мана, ариама кәди бер-де, суа чекдирибер! Ондаи бәрде мана гызарылмага сениң хакың ёк. Элтиң табышрамсон вели, ине, мен сениң элиндәки адам! — дийип, Сапармырат элини гөтерди. Ыкрам Юсубовуң йүзүндөн гар ягарды.

Сапармырат эллерини ювашлык билен ашак гөйберди. «Мен өте гечәйдиммикәм? Бу говы йигидиң гөвнүнә дегәйдиммикәм?» дийип, ынжалыкдан гачды. Ояңча Ыкрам Юсубов онуң элинден ювашлык билен тутуп, Сапармырады бир чете чекди.

— Сапармырат ага, биз солдатларын арасында дурс. Шейле болзандан сон биз бири-биримизин сөзүмизә гәршы чыкмалы дәлдирис. Онда солдатларын арасындакы тертин-нызам говшар...

Сапармырат ашакы додагыны дишледи. Келлесини яйкады. «Хәй, мен өмүрбойы онлы адамларын санына гечип билжек дәл-ов! Бу ерде-де келесанлык элиптирин-ов! Мунуң эдиши ялы менем командири бир чете чекип айдаян болсам, говы болжак экен».

Ол шол демде гүнә эден оглануң атасынын өнүндө дуршы ялы йүрек гыйыжы бир сыпата гечди-де, Ыкрам Юсубовуң йүзүнә найынжар серетди.

— Командир, гүнәми геч. Йөне, мениң перишан халыма-да дүшүнжек бол. Мен гала хеммеден сон гиржек. Мениң өң гирмәге богнум ысмаяр.

— Нәме үчин ахыры, Сапармырат ага? — дийип, Ыкрам Юсубов агыр ягдая дүшди. Гырналмага йүреги әтмеди.

Сапармырат өзүни хас растландан сон гызарылды.

— Ине, шууң үчин! — дийип, телпегини чыкарып, ак сачыны гөркезди. — Ине, шууң үчин! — дийип, телпегини гөйди-де, ак сакгалыны сыпалады. — Инди дүшнүк-лими?! Мен, хол-ха, бела ялы үстүмизә чозуп гөлийән не-жислерден, он-йигримисиниң агзыны гума гапдырман, ничикси, гала гирип билерин? Мен бейле этсем, мениң бу ишими худаям халамаз, бендесем! Сен мениң айданымыжык эдәй. Нурахмет билен Салай эке гирсин. Солдатлар гирип башласынлар. Икимиз болсак пулемётлар билен бирликде сөвөшә гирели. Мениң хениз теин бекешмедик екеже оглумы зындана атанлардан шу гүн

совуктанлылык биле ар аласым гелйэр! Мениң элим гижейэр!

Командир хич зат эдил билмежегине гөзи етеден соң, йүреги ерине дүшди.

— Боляр, онда, Сапармырат ага! Бе, булар-а эдил алкымымыза геләенлер экен! Ханы ййданып дурмалын.

Галан ишлер гөз ачып-юмасы салымда эдилди.

Ыкрам Юсубов илки билең үч пулемёт душманың гелйән тарапына гарадып, букуда жайландырды. Хер пулемётның янында үч-үчден адам гойды.

— Мениң командама гөрә атмалы!— дийип, буйрук берди.

Сапармырат бу вагтлар пулемётларын чеп тарапындакы уллакан кесеге букулып, багрыны ере берипди. Ыкрам Юсубов муну гөрдиде, Сапармырадың сагында үч адам, чепинде үч адамыны букуда ятырды.

— Мениң командама гарашың!— дийип, оларга хем буйрук берди.

Соңра ол есир дешигін өчүне элтди.

— Ине, шу ики адамы галаның ичинде бармалы ерлерине элт — дийип, Нурахмет билең Салай экәни гөркезди. — Онсоң сен азат.

Командир Салай эке билең Нурахмети есирден узаклашдырып, оларга шейле буйрук берди.

— Деррев исполкома барың. Шайдаковы гөрүң. Бизе көмеге гелсинлер. Гаты тиз болуң!

Ыкрам Юсубов бу икисини ёла саландан соң, деррев ызына өврүлди. Онуң уллакан, овадан гөзлери ханасындан чыкайы диййәрди.

Душман гарынжа ялы болуп сүйшүп гелйәрди. Жахан хас ягтылыпды. «Энтежик хем гарашмак гереке, буйрук бермәге гыссанмалы дәл. Гой, атылан ок бош гитмесин. Сәхелче гарашмалы» дийип, Ыкрам Юсубов пулемётчыларын арасына барып ерлешди.

Галаның диварлары салнанда палчык алнаны үчин диварларын дүйплери чукурды. Шонуң үчин-де чозуп гелйән душмана диңе кәбир атларын келлелери гөрүйәрди. Адам гөрүнмейәрди. Сапармырат дагы үчин бу ер аматлыды. Олар инди душманың хер әдимини-де сайгарярдылар.

Ара хас голайлашярды. Сапармырадың Ыкрам Юсубова шейле бир гахары гелйәрди вели, онуң йүреги ичи-

не сыганокды. Ол биреййәм атып башламакчыды. Оны бу херекетден саклаи зат, ене-де командирин өчүндө яңкы ялы гүлкүнч болмакдан горкимагыды. Тертип-нызама шикес етирип, Ыкрам Юсубовын гахарыны гетирмекден әтияч әтмегиди. Ол диңе гысаймалы болуп дураи бәшатарыны ыкжамлап, Черригін гушаклыгыны нышана алып, яңы чеп гөзүнн гыпан бадына Ыкрам Юсубовың:

— Атың!!!— диңе сесини эшитди.

Сапармырат хеммеден өң, пулемётлардан хем өң атды. Онуң ыз янындан пулемётлар от совурды. Пулемётларын, түпөңлерин сесинден, атларын кишнәп башламакларындан, гыкылык-сөгүнчлерден шейле бир апы-тупан турды вели, Сапармырадың гөвнүне, замана ахыр болан ялы болды. Асман пнип, ер чөврүлен ялы болды.

Сапармырадың илки атан оқы Черригін атының дөшүндө дегди. Ат жанховлуна чарпая болуп асманга бир гезек зыңды-да ере йыкылды. Черрик йыкылан атын маслыгына букулып, түпөңе япышды. Сапармырат шундан соң оны назардан салды. Инди пессайлык билең сүйшүп гелйән душманың өң хатарыны оға тутуп башлады.

Ыкрам Юсубов уруш гидйән мейданы сынлаярды. Чозуп гелйәнлерин өң хатарында әмеле гелен ягдай, әлбетде, оны бегендирйәрди. Үстүнн гар басан мейдан аякларыны какып ятан яралы атлардан, ол атларын үстүндө гачян адамларын маслыкларындан, ел угруна тогаланын пешмек ялы болуп, тигирленип йөрен уллакан телпеклерден долуды. Душман илкибада бу затларын үстүндө басып, ене-де дөрт-бәш әдим өңе сүйшди. Соңра душманың херекети пессайлап башлады. Атлы-башылар чар тарапдан бокурдакларына сыгдыкларындан гыгырярдылар.

— Атдан дүшүң!

— Букулып атың!

Өврендикли атлар әселери үстлеринден дүшүп, жылавларыны ашак чекен батларына ер багыртлап ятырдылар. Әселери болса түпөңлерини атларын әериниң үстүндө гоюп, от совруп башлаярдылар.

Бу вагтлар Гурбанмәммет сердар гошунн орта гүрпүндөди. Пулемёт сеслери чыкып угран бадына атының башыны чекди. Ол пулемётдан худаидан бетер горкяр-

ды. «Шундан айылганч яраг ёкдур» дийип, пикир эдйәрди. Ол Дөртгүле көмөк гелипдир диен хабары эшиден бадына илки билен пулемёт барада пикир эдипди. «Пулемётлары-да бармыш» диен сөзлөрө онуң асла ынана-сы гелмейәрди. Эмма, ине, хеммесем аян болды. Хан хырчыны дишлөп, дишлерини шапырдадып, газап билен эерин гашына япышды. Пулемётлар онуң суссуны басдылар.

Ол: «Инди нәме этмели» дийип, пикир өвүрмөгө башлап бадына, Какабай йирик, Дурды көвли, голайдакы бейлеки ханлар онуң өнүнө гечдилер.

Дурды көвли горкусындан яна ховлукмач геледи...

— Хан хезретлери, мен худаийн адындан ант ичип айдырын, сиз бизни тугумызсыңыз. Бу ер сизни үчин горкулы. Сиз ыза чекилиң...

Бу сөзө илки билен Дурды көвлиниң өзүниң, сонра янындакыларың инжиклери сандырап башлады. Дурды көвли акыла сыгмажақ батырлық этди. Дашына адам үйшүрүп, ханың өнүнө гечди, оңа акыл берди! Бу ылайта-да хазир, гошуның өң хатары палач ялы ятырылып дуран вагты Дурды көвлиниң тарапындан эдилең эгирт улы йүреклиликди. Газабы инең йыртыжының: «Сизми мана акыл өвретжек!» дийип, өнүнде дуранлары үзүм-ёлум эдип, аргына атаймагы мүмкинди.

Эмма вели йыртыжының келлеси хазир ченденаша дуруды. Акылы йылдырым чалтлыгында ишлейәрди. Ол Дурды көвли бисмылла дийип, аргыны ачан бадына өзүниң жансыз гөзлерини оңа дикди. Дурды көвлиниң сөвүниң соңуның пессай гутармагы-да шунун нетижесиндеди.

Ханын сесини чыкарман, Дурды көвлүден назарыны совман дурмагы бу топарың арасына айылганч дымышма салды. Хан назарыны совды. Улудан демини алды. Ере серетди. Бу улы үйтгешиклик бейлеки ханларын чыкып барян жанларыны гетирип ерине салды.

Олар мердемсирәп уградылар.

— Хак гүррүн...

— Худаийн хакы үчин...

— Эне топрагымыз Хорезминин хакы үчин...

Хан бу сөзлери эшидйәрди, эмма буларың манысына дүшүнмейәрди. Дүшүнмөк хем ислемейәрди.

Онуң хазир бар пикири пулемётлар билең Шайдаковдады.

Гурбанмәммәт сердар говурга ялы гуялаң окуң ашагында, төверегинде титрешиң дуран улулы-кичили ханларын арасында, атын үстүнде ере бакып дуршуңа шейле пикир эдйәрди: «Эгер бу пулемётлар билең шунча эсгер Дөртгүле саг-аман гирсе, бу гүйч Шайдаковның элине барып дүшсө, мениң ягдайым мениңки болсун диер ялы болмаз. Онда биз узагындан Дөртгүлн аласаган-а аларыс вели, йөне ченденаша көп гурбан бермели болар. Атлының арысыны гыргына берип, сонра алиң галаның леззети болармыка? Илатың өнүнде-де жогап бермели болар. Нәме этмели? Гөзсүз батыр ялы өне сүрмелими? Өнүмизем-ә эййәм гыран-жыран болды. Ыза чекилип, ойланмалымы? Биз ойланяңчак, Шайдаков бизни кепенимизи бичмезми? Залым Шайдаков, мен шу өвүрүмде хер хили душман билең гөрөшдим вели, сениң ялыны гөрмедим. Сениң худаийн башга. Сениң худаийн сени говы гөрийән болмага чемели. Гой, сениң худаийн сени ялкасын. Йөне вели ятдан чыкарма. Сен ахырсоңы мениң элиме дүшмели боларсын. Мен хазир басылмалы дәл. Мен басмалы, мынжыратмалы, енмели, өнүмде дураны тозана гармалы. Мениң худаиймың хем мениң манлайыма язышы шейле. Мен нәме эдйәрини? Нәме үчин мени суссуңеслик басмарлаяр? Игендерин хем, Алының хем, перең жахангириниң хем еилең, ыза тесмели болан вагтлары болупдыр ахыры. Олар нәме үчин шейле вагтларда эгилерини салламандырлар? Оларың менден тапазуды нәме? Я оларың гылыжы алмаздан ясалып, мениңки послы демирденми? Ек, бу ерде башга зат бар. Оларың гаршысына чыкан Шайдаков дәлди. Оларың гаршысына гурлаң пулемёт дәлди. Мен Шайдакова гаршы барярын. Онуң пулемётларына гаршы барярын. Шейле боланындан сон, мен ол серкерделерден зор болсам зор вели, песс-ә дәл».

Соңкы пикир ханың йүрегини гинелден ялы болды. Эмма ол эртеки дүйнәсинден чыкып, хазирки хақыкат билең эдил шу вагтың өзүнде ене-де йүзбе-йүз боланла, яңкыжа йүзе чыкан йүрек гинлиги чилимден чыкан түссе ялы болуп, эртирин совук, үмүрли ховасының ичинде гөзден гайып болуп гитди.

Хақыкат шейледі: пулемётлардан говурга гуйлаң ялы ок ягдырыларды, ханың атлыларының өң хата-

рындакы маслыкдан ясалан харман барха ёкары гал-
ярды, атлар айылганч кишнейёрдилер, яралыларын на-
ласы сүнчүн лерзана гетирйәрди.

Хан мундан артык бейди дурмагы улын билмедими
я-да Дурды көвли дагынын сөзүне уйдумы, гараз, яг-
дайыны үйтгетди. Ол хич кимни йүзүне серетмән, хич
киме бир агыз сөз айтман, атыны дуран еринден ызына
өвүрди. Гыссанман, аты өз майдалына сүрди. Янындакы
йигрими-отуз атлы, Дурды көвли, бейлеки ханлар онуң
баш әдим ызындан сүрдүлөр. Хич кимден сес-үйи чык-
маярды. Ызда болса атышык гүйжесе гүйжейәрди вели,
эмма песелмейәрди.

Шейди баршына Гурбанмәммет сердар гошунун
ичинден чыкып, ондан арасыны бир чакырым ачды. Бир-
ден атың жылавыны чекди. Ат сакга дурды. Ыздакылар
зарбына гелип, онун билең денлешдилер.

Хан әериң нагышлы гашындан гөзүни айырман гел-
леди:

— Дурды хан, ним Какабай, деррев атлыларын
өңүне чапар ёллаң! Мундан уруш болмаз. Бу уруш дәл.
Бу — өз аягың билең өлүмнү үстүне топулмак боляр.
Атлыбашылар, онбашылар, йүзбашылар, ханлар, тире-
башылар мениң чадырымың янына йыгнансынлар. Дер-
рев беллисини этмек гереке.

Ол күртдүрди. Эмма шол бада хем атың үстүнде
отурышыны бозман:

— Үч-дөрт йүз атлы уршы довам этсин. Олара гала
гирмәге пәсгел берсин. Галанлар ыза чекилип, өзлери-
ни растласынлар. Тиз болуң — дийди-де, жылавыны
силкип дуран атың бөврүне бат билең депди. Ат ики өң
аягыны гезек-гезегине ёкары гөтерип, өзүн дүрсәп бат
алды. Бирден дуран еринден зарп билең өңе зыңды,
хан тас онуң сыртындан сыпып гайдыпды. Хан өзүн
растлады. Жылавы яздырды. Ат эртириң совук хова-
сыны топуң оқы ялы бөвсүп гитди. Ханың ызындакылар
хем жылавларыны говшатдылар.

Сапармырадың келлеси гөчүпди. Өз адамларының,
өзүнн атың окларының екежеси-де бош гечмейәрди.
Хәкман нышана алнан ере барып дегйәрди. Бу ягдай
Сапармырадың гөвнүнн гөтерди. Ол: «Бу-да бир оюн.
Тәлей ойны. Муны онатжа ойнамак гереке» дийип, ны-

шанасыны сайлап алып башлады. Ким өңе омзаса, ким
жаныгып атың болса Сапармырат шоңи аркайынлык
билең нышана алярды-да, ынам билең мәшәни гысәрди.
Ол хәзир, шу аматлы ягдайда тәлей билең гурн ойну-
да өзүнн өңде гелйәндигини аныкланды. Ине, бир ала
ябылы гөйә ики пай ислейән ялы болуң өңе омзаярды.
Онуң ябысы дөшүнден чала яраланды. Ол атдән дүш-
ди-де, атың гөвресиңе букулып атып башлады. Сапар-
мырат тәзе ок дарагыны билиңдәки хатарындан чекип
алды-да: «Өңкүләр ялы вевалы болуң! Визн хәк иши-
мизе көмек әдиң!» дийип, оклары башатарың холтумы-
на дыкып, дарагы элиңн терсиңе зынып гөйберди.
Онсон: «Я быссымылла!» дийип, ала ябының аңырсин-
да букулып ятаны нышана алып, аркайынлык билең
атып башлады. Үч окда ала ябы-да, оңа букулып атып
ятан-да ягты жахан билең араларыны ачдылар.

Уруш довам әдйәрди...

ДУШУШЫК

Жувазчының ховлусындакы дурмушын гүн гечдиги
сайы хезили гачярды. Инди бу ерде хич ким болмаяр-
ды диен ялыды. Пиргулы ага, Черкез дагы уршужыла-
рың чай-нахары угрунда аладаланып йөрүшлериңе ду-
шумаймасалар, инди өңки ялы отурып чай ичмек, нахар
ичмек, депдер ачмак диен ялы затлар бүтннлейнн ят
болупды. Адамлар демиргазык дервезәниң ич йүзүнде
болярдылар, шол ерде ятып турярдылар.

Бу гижә Пиргулы ага шу ховлуда болупды. Ол өтен
агыам гелип, әхли затларыны барлап гөрдн. Чай, сүйжи
гутарыпды. Отуздан говрак адамың худай билең ара-
лыкда бир батман уны билең, бир батман бугдайы га-
лыпды. Хоржунларың ичи бошды. Уршужыларың чал-
шырлык эшиклери болаймаса, хоржунларда хич зат
ёкды. Пиргулы ага ичнинн хүмледип, юртда еке галан
адам ялы агыр ягдая дүшди. Иң соңкы атым чайыны
демләп ичди-де дүшеги галың салып ятды. Даң билең
биле ояңды. Шеммәниң үстүне чай демледн. Чай кейп
бермедн.

Черкез гелди. Саглык-аманлык сорашдылар.

— Пиргулы ага, бир ювдум йылы сувуң болса бер.
Мен-ә аяк үстүнде дуруп билемок.

— Гижәңиз нәхили гечди, Черкез?

— Яры гижә ченли ики гезек чозуп гөрдүләр. Дервезәни ока тутуп гөрдүләр. Палталары даша дегендән сон көшешдиләр. Мөне вели, Пиргулы ага, гүнбатар дервезәниң анырсында алы-тупан гоңяр. Худай билйәр, ким ким билән гарпышяр? Даң аталы бәри түпән сеси ятанок. Бу нәмекә? Бу нәмәниң аламатыка?

— Худай билйәр, Черкез. Мен-ә хич зат эшидемок. Өзүмем эдил ок деген ялы ятыпдырын. Олар ялы зат эшиден болсаң, Исполкома хабар стирмезлерми ахыры?

— Исполкомларын хабары бар. Хәзир Жолмүрзәев, Халмырат, Шайдаков дагы гүнбатар дервезә тарап гитдиләр.

Черкезин гетирен хабарының тәсири индидән сон барын, Пиргулы аганың пикирине етди.

— Әйт, оларын өзи бири-бири билән гырлышып башлан болаймасын? Итин сүңкүң үстүнде чекелешини ялы болуп...

— Мен-ә белли бир зат дийип билжек дәл, Пиргулы ага.

Пиргулы ага ене-де шеммәниң үстүне гайнан сув гуйды. Черкезин өңүнде гойды.

— Сув бир ерде көп ятса порсармыш, Черкез. Жүнейит хан хем ол галтаманларына: «Бу гүн аларыс, эртир аларыс Дөртгүли» дийип, берибилән вада-сыны берендир. Дөртгүли алышларынам-а өзүн гөрийәрсин. Онсоң оларын ичинде агзалалык башландыр.

— Шейле болан болса, оңа етеси зат ёк-ла, Пиргулы ага!

— Шейледир, Черкез. Болмаса бизиңкилер галадан чыкып гидебилмезләр. Дервезелери ачаның башы өлүмлимиш ахыры. Ол гунки говганы-ха гөрдүн...

— Ёк, Пиргулы ага, дервезелерин хич бири ачылмаздыр. Шайдаков мениң гөзүмниң өңүнде чар тарапа атлы иберип, хабар тутдурды. Галадан чыкып гиден адам ёк. Әй, шол айдышын догрудыр, Пиргулы ага, өз араларында говга турандыр.

— Хернә шейле болаверсин.

Черкез реңки үйтгемедик гайнан сувдан бирнәче көсе ичендән сон, хер ничик-де болса, өзүн растлады. Онуң гөврүми гиңән ялы болды.

— Ханы, Пиргулы ага, гочакларын агзына бир зат

атмасаг-а болар ялы дәлдир. Нәме этмели болса мен көмеклешейин.

— Әй, нәме этмели болуп, Черкез, сатан-сатан, бут-бут эт асылып дуранок. Кәшир-соганың якымлы иси кокап дуранок. Хон-ха бир батман бугдай билән, бир батман унуң бар. Шондан нәме элерин дийсең, аркайын элибер. Ыгтыяр өз элинде — дийип, Пиргулы ага гамлы йылгырды. Эмма вели онуң әхенинде хич хили сус-супеслик дуолмаярды.

Черкез бир салым ашак бакып отурды. Соңра шейле дийди.

— Пиргулы ага, бу затларын соңы нәхили гутарар? Бу гидишине гитсе-хә шахери узак саклап болмаса герек. Көчелерде ачлыкдан өлүп ятанлара хер он әдимде душарсын. Ачлык, суусузлык. Одун ёк. Адамлар ене бир хепдеден бири-бирине агыз салып башламасаларам ягшыдыр. Нә-ничик заман болды, Пиргулы ага...

— Черкез, иним, агзыңдан хайыр ач. «Кырк йыл гыран гелсе, ажаллы — өләр, бәнажал — галар» диендирлер. Онсоңам, мыдам бейле болуп дурмаз. Шу гүнде-эртирде Сапармырат дагы бир ерден чыкмазлармыка? Оларам яман көп гарашдырдылар.

— Өзләр-ә узак гарашдырдылар, Пиргулы ага. Хернә жанлары бери саг болсун. Бу заманда белли зат диер ялы болмандыр. «Эртири шат болан өйлән гүлмеди» диен ялы бир дөвүр бу, Пиргулы ага.

— Черкез, ханы бош гүррүни бес эделди. «Гүррүни сүйжи, сәманча ёк гүйжи» дийипдирлер. Ханы, нәме биширерис?

Маслахатдан сон бугдайы дәрде бөлүп, бир бөлөгиндән говурга этдиләр. Уны-да шейдиң, дөртдән бирини алдылар. Хамыр эдиң ожага гөмдүләр. Яшулуларын икиси-де пайларыны ожагың башында отурып ийдиләр. Омын этдиләр. Соңра Пиргулы ага Черкезге йүзленди:

— Черкез, ине шужагаз чөреги голтугына сәл. Шайдаковы тапып, шоңа берерсин. Ине, бужагаз бир гысым говурганы-да оңа бер. Өзүне-де айт: нәче жүбүси болса шу говурганы бөлүп салсын. Пүреги сырылыберендә жүбүлериндән бирлән-икилән дәне тапып агзына атса, гүйменже болар. Ачлык йылларында түркменләр чагаларының агысыны диндирмек үчин бир гысым говурганы ичмегиң түй тарапына дөкүп, огланларының өңле-

ринде гояр экенлер. Огланлар гүйменип, түйлерин арасындан говурга гөзлөп ачлыгы-да, агыны-да ятдан чыкарар экенлер.

Шейдин, Пиргулы ага Черкези ёла салды. Өзи-де биширен затларыны алып, демиргазык дөвөзө тарап гитди.

Черкез эгрөм-буграм көчөлөрдөн йөрөп, гүнбаттар дөвөзө тая барялды. Ол галанын диварына голай ерлерден гитди. Биринжиден, онун галанын дашындакы болуп дуран вакадан белли бир зат билеси гелйәрди. Икинжиден болса, диварын голайындан гитмек горкусызды. Дашардан атылап ок диварын голайына душмейәрди.

Черкез габавдакы Дөртгүлдө башындан гечирйән дурмушындан разыды. Гөрөш ичинде гечйән гүилер она кувват берйәрди. Йөне ачлык жувазчынын дөвөзөсинин даш йүзүнө гелип, эййәм гапыны какып башлапды. Бу айылганч зат Черкези горкузармыды? Эк. Ол ачлык, сувсузлык, хор дурмуш биле өмүрбойы биле яшап лутта өвренишипди. Эмма онун шәхерин илатынын, өз ёл-дашларынын дурмушына йүрөги аваярды. Шәхерин совук көчөлөрүндө хер гүн ачлыкдан, совукдан, әлийән адам кәнди, коммунистлер адамларын мейитлерини йыгнайардылар. Мүмкин болдугыча адат боюнча олары жайлайардылар. Бу затлар көчөдө көп гезйән Черкезин гөзүндөн сыпмаярды. Ол илки-илки өлүп ятан адамлары гөрөндө бирхили боларды, хопугярды. Сон-сон мунуң биле өвренишди. Башга алач хем ёкды. Онун ёлдашлары-да өнки сыпатларыны йитирипдилер. Сачлар, сакгаллар өсүпди. Мурт бежермәге мыкраз-мүченек хем ёкды. Оларын гейимлери кирләпди. Йүзлери, әллери гап-гарады. Вагтлы-вагтында ювунмак-ардынмак диен ялы затлар ятдан чыкыпды.

Эмма вели хер зат-да болса, бу дурмуш Черкез үчин гызыклыды. Ол эртеки дүйәсинде гезип йөрөн ялыды. Йөне вели онун ызыны, Бедиркенди гөрөсп гелйәрди. Гумуң этегиндәки думанлап дуран көне гала, обанын орта гүрпүндәки, өрөн узаклардан гөрүйән белент гүжүм, хан ишанын гүммезли ховлусы, онун өңүндәки өвлүйә өврүлөн гонамчылык, Векиляп, Шей-таняп, Гарадашлыяп диен яплар, оларын бойларындакы сөвүт, дерек агачлар, күнрели-күнресиз ховлулар, обанын иң кичижик хутдүжек чатмасы-да еке-екеден

онун гөзүни өңүнө гелип гечйәрди. Олары гөрөсп гелен Черкезин йүрөги йити тыг биле дилин гиден ялы болярды. Ол демиргазык дөвөзөдөн жувазчынын ховлусына баршына я-да жувазчынын ховлусындан демиргазык дөвөзө баршына шу затлары, обанын улудан-кичә әхли адамазларыны ядына саларды. Хәзир хем Черкез шу затларын пикирини эди барялды. «Ханбай-тал дашымызы габады. Бу галанын үстүндө гушам учуранок. Инди муна гирип хем болмаяр, муна чыкып хем... Вах, хич болманда ол юрдуң хабарыны алып гелен бири болсады. Бедиркентден учуп гелен гушам гөрүп боланок. Инди ол мәхрибан адамазлары гөрөспи-гөрмериспи, ончасыны худай билйәр». Онун гөзүнә яш айланды. Дамагы долды. «Вах, Векилябын райышында отурып, дүңдөрлип акян меле сува середин, меле загаранын бирини ийсен, йүрөкдә арман галмазды...».

Черкез бу агыр пикирлери башындан кормак үчин агырылы аягыны-да аяман, чалт-чалт йөрөп башлады.

...Бедиркентден учуп гелен гуш бу вагт Жумяз халвачынын ховлусындады.

Салай жерчи Дөртгүлдә кән гезек болупды. Ол бу ерин атлы адамазларыны, улулы-кичили сөвдәгәрлерини гаты говы танялды. Жумяз халвачыныкыда бир-нөчә гезек мыхманчылыкда хем болупды. Салай—жерчиди. Овуң затлары алып-сатып адамды. Шонуң үчин-дә Дөртгүл сөвдәгәрлери онун кәрини халамзасалар-да өзүни говы гөйәрдилер. Ачык гөвүли, онат гүррүңдөш, алтын ашык ялыжак кичижик, мылайым, Хорезминин әхли чүңкүндә болян затлары бәш бармагы ялы билйән Салай ёмут үчин бу ерлерин гапысы мыдама ачыкды. Ол, ине, хәзир заманасы ахыр болан шу өйдә-дә мыдама гүләр йүз биле мыхман алнарды.

Ол ховлынын ичине гирип бадына якасыны тутды. Агаыны ачды. «Тоба, тоба, бу нәхили ахвал? Әй, Жумяз халвачы, мен сени бейлә акылсыздыр дийип пикир этмәндим. Эгер сен Шайдаковы, онун тутян ёлуны халамаян болсан, сесини чыкарман, өз угруңа гезибөрсен болмаярмыды? Онда мунча акан-дөкәнлик болмазды. Сана улалып оңалмадык диерлер, халвачы».

Ол үсти-үстүнә, дегә-дегә ятан мейитлерин, вәс-вәйран болан ховлынын ичиндә тизрәк чыкмак үчин гысанды. Ол дөвөзә тарап гыссанмач йөрөди. Дөвөзөдән чыкандан сон улудан демини алып: «Есирнем

гурсун, онуң берен гүррүңем гурсун» дийип кәйинди-де, өзүмизинкилерни бир тизрәк тапып болсады диен умыт билен көчә чыкды. Ол өзүинкилерни ниреден гөзлежегини билмейәрди. Шонун үчин-де: «Ахыр бирине душарын-да» дийип, шу ховлудан тизрәк арасыны ачаныны говы гөрди, угур сайламан гидиберди.

Ол бирнәче вагт йөрәнден соң бир айланмачдан башыны ашак салып өврүлди. Хиң тарапына серетман, өз пикирлери билен гүмра болуп, әдимини чалтландырып баршына, өңүнден өзүне тарап гелйән адамын әдил алкымына дыкылып бараныны хем дуйман галды. Бирден башыны гөтерип, өңүнден чыканын йүзүне гарады.

— Черкез?!!

— Салай эке?!!

Икиси-де гүндизин гүни Ай гөрөн ялы болуп, гөзлерини гинден ачып, агызларыны өвөлтдилер.

Черкез горкды: «Мен нирелекәм? Мен укудамыкам? Дүйш гөйәрмикәм? Ек, яны жайдан чыкыпгайдыплым ахыры. Я акылымдан язып йөрмүкәм? Худай-ей, акылдан бери яздырмавери».

Салай жерчи шу адамың өзүни гөзләп йөрөндигини билйәрди. Эмма она шейле тиз көчеде пете-пет гелерин дийип пикир хем этмейәрди. Шонун үчин-де Салай деррөв өзүни растлады.

— Черкез, Черкез жан! Вах, сизе-де йүзүм дүшжек экен-ов!— дийип, өзүниң келтежиң эллери билен хениз-де агзыны ачып дуран Черкезин гөдекси гөврөсини гужаклады.

Черкез гөзүнден боюр-боюр яш дөкенинден соң, өзүне гелди.

— Салай эке, бу сенми я-да асмандан дүшен периш-деми?

— Мен, Черкез жан, әдил мениң өзүм. Сениң Салай экен! Салай ёмут!— дийди.

Черкез хем:

— Вах, Салай эке!.. Нирелерден учуп дүшдүн бу ерлере?— дийип, өз гезегинде Салай экәниң кичижик гөврөсини айыныкы ялы гөдекси эллери билен гысды вели, бичәре жерчинин тас гөзлери ханасындан чыкпды.

Көчәнин угрунда, бириниң жайының сыпасында нәхили отурандыкларыны, дүшнүксиз сораг-идеге башландыкларыны буларың өзлери-де дуйман галдылар.

Салай жерчи:

— Черкез, ханы йигитлерин янына баралы-ла. Бу отурышымыз болаңок — дийди.

— Әйт, биз-ә, бар зады ятдан чыкырылдырыс-ов!— дийип, Черкез еринден турды. — Мен Шайдаковы гөзләп чыкыптым. Әй, оны соң тапарын. Ханы, сени мен демиргазык дервезә бир әлтейин. Соң оны агтарып гидерин.

Ол кейтикләп, Салай билен дең йөрәп баршына, жерчә маслахат берди.

— Салай эке, Касымдан хабардар бол. Оны Ремезан аганың өленини дуйдурмавери. Касым гаты сынчыдыр, өрән сересап бол.

— Менден аркайын бол, Черкез. Хениз келләм диеними әдйәр...

Олар әдимлерини хас чалтландырдылар.

ЧАДЫРДА

Сапармырат дагынын топары билен чозяңларын арасындакы мейданда душманын бәш йүзе голай атлысы гырылды. Муна гөзлерини етирен атлыбашылар, тире ханлары Жүнейит хандан хениз белли бир буйрук алмаса-лар-да, өз атлыларына ыза чекилмегин буйругыны бердилер. Онянча ханын хем ыза чекилиң диен буйругы гелип етипди.

Черрик хениз-де атының маслыгының анырсында багрыны ере берип ятырды. Илкибада чозуп барып атлылар онун үстүни басгылап гечип гитдилер. Черрик сыйыны, гапдалында түйдүм-түйдүм болуп ятан теллегини атларына басдырып гечйәнлере сөгйәрди. Соңра сөгмөсини-де бес этди. Дөртгүлүң дервезесиниң ачылжак болуп дуран вагты оларә көмегин гелмеги Черригин лапыны кеч этди. Дөртгүлүң байлыгының ене-де нәбелли болуп галмагы онун пикирини, гөз өңүни думанлатды. Бу түкениксиз байлыгын салгым атып гачып уграмагы оны тас акылындан яздырыпды. Шонун үчин-де ол «гой, урушсынлар, гой гырлышсынлар, гала гирмекчи болнанда бизем ыза галмарыс» диен умыды әлден бермән, атларың аягының ашагында ятмагыны довам әдйәрди. Атлылар ыза чекилип уграндан соң, Черрик хем еринден турды. Хөкүдикләп ыза гачды. Онун ыза

чекилип угран атлыларындан бир топары, йүзи репиде ялы, бурны емшик йүзбашы билен гелйәрдилер.

Оларын бири өнден гачып отураның болуп баршыны гөрүп:

— Ким-айт ол дана галан доңуз ялы болуп, хөкү-
дыкләп барян?— дийди.

Бурны емшик маңылдады.

— Өз-ә таныш адамын йөрүшине мензейәр...

Онуң ызындан деррев етдилер. Черриги танадылар. Шундан соң болса бүтинлей башга сыпата гечдилер.

Емшик атындан бөкүп дүшди-де, жылавыны Черри-
гин элине берди.

— Хеким, бу нә болуш?

Онуң бурнуна салып геплейши йүрек буландыры-
жыды. Эмма хәзир онуң сөси Черригин гудагына гаты
мылайым эшидилди. Ол илки өйкелән киши болды.

— Өлсеңем вагты биле хабар тутжак адам йг-ов...

Эмма узадылан жылавы деррев алды. Агырлык би-
лен атланды.

Емшик гөйә өзи билен геплейшән ялы:

— Биз-ә бейле ахырзаман гөрмәндик — дийди.

Олар еркүмелерине голайлашып барян вагтлары
ханың чапары ызларындан етди. Ол атыны дебсиләп,
Черригин аты билен деңлешди-де, Черригин болуп бар-
шына гөзи дүшенден гүлкүсн тутды. Дилинин ужун
дишләп, гүлмекден зордан сакланды.

— Хеким, хан хезретлери шу дакыканың өзүндә
гелмелн дийип эвр этди. Атлыбашыларын, эмел етен-
лерин хем бармалы.

Шейле дийди-де чапар атыны дебсиледи. Черригин
оны саклап: «Еркүмә гирип чыкмага пурыжа бармы?»
дийип, сорасы гелди. Эмма ол муны услып билмедими
я-да янындакыларын гөзүнден дүшмекден горкдумы,
гараз, агзыны ачды-да, ювдунып галды.

Әпет улы сүри ялы болуп, гарлы мейданың үстүн
басгылап йөрөн душман атлылары башларыны нирә ур-
жакдыкларыны билмейән ялы болуп гөрүнйәрдилер.
Улулы-кичили топарлар ондан-оңа ат саярды. Яра-
лылары өңүне басып гелйәнлер, дөшлеринден ган акян,
учаяк болан атларын жылавындан чекип гелйәнлер,
пыяда-перренделер, келлеси ялаңачлар я-да диңге ба-
шында тахясы галанлар дашдан середин дураның үнсү-
ни чекйәрдилер. Себәби олар кәнди. Атышмалардан,

мейданда эмеле гелен бу эревде-беревликден горкуп,
танавыны үзүп, нирә гачмалыдыгыны билмән өзүне угур
агтарян атлар хем кәнди.

Душманың лагеринде баш-башдаклык хөкүи сүр-
йәрди.

Вагтын гечмеги билен атлыларын өни еркүмелере
сипип башлады. Эмма хениз-де мейданда атларын киш-
нейән сеслери, яралыларын налвсы, атлыбашыларын,
эмелдарларын сөгүнчлери, тертипсиз, дүзгүнсиз кәвагт
атылап түпән сеслери эшидилйәрди.

Атлылар ерли-ерине барып, өзлерини дүрсейәнчәлер,
Гурбанмәммет сердарын чадырларының төверегине кән
адам үйшүпди.

Гурбанмәммет сердар шол гайдышына атынын жы-
лавыны чекмән өз чадырына гелди. Атдан бөкүп дүш-
ди-де, жанховлуна дүшен ялы болуп, өзүн чадырын
ичине атды. Онуң атыны тутмага зордан етишдилер.

Ол гапыдан гиренден галың азылан халы паласла-
рын үстүне даг ялы болуп дуран йрган-дүшеге аркасы-
ны берип, чоммалып отурды. Онуң хәзир хич кими, хич
зады гөреси гелмейәрди. Шу себәпли-де Какабай йирик
ичери гирмәге милт эди билмән, чадырын даш йүзүнде
хем совукдан, хем ханың газабындан горкуп титрәп
дурды. Атлылар болса алдыраны бар ялы атларын
йүзин салып гелип дурдулар, гелип дурдулар.

Ханың элинде дине күмүш-гызыл чайылан гамчысы
барды. Шу болуп отурышына эгер элиндәки гамчысы-
ның вагтал-вагтал херекете гетирилйәндигини назара
алмасаң, ол мумиядан эдилен хейкеле мензейәрди. Онуң
йүзүнде, гөвресинде гымылдыйн екеже-де дамары йкды.
Агыр телнеги депесинден басын ялы, ягырнысы хас хөкге-
рен ялы, гөврүми-де хас кичелен ялыды. Хәзир онуң
дине бейинси сәгипмән ишлейәрди: «Сәхел вагтын
ичинде азажык атлы үч пулемёт билен менин агыр леш-
геримн тас сырып гутарыпды. Бу нәмәнин алматыка?
Я-да менин йылдызым сүйнүп йөрмүкә?». Чадырын да-
шындан ат тойнакларының дүкүрдиси, атларын кишне-
йишлери эшидилип, онуң пикириниң арасыны бөлди. Ол
енә: «Ине, булары чагырдым. Етип гелдилер. Инди нә-
мә? Булара нәме диймели? Диймели зат белли: шол үч
пулемёты алып, оны Дөртгүле гаралып атмалы дийме-
ли. Эмма булар оны эди билжеклерми? Эдишлери-
нем-ә яңыжа гөрдүм. Онда нәме этмели? Эмма хер

ват-да болса, шол гелеилери гала гойбермели дәл. Пулемётлары Шайдаковын элине етирмели дәл. Ынха, эдилмели иш. Дерт берен дерманыны-да берермиш дийёрлер. Бу үч пулемётлы дертден хайсы дерманын үсти билен дымалы? Бу дерманы шу гелеилерин бири тапар. Хан ишан тапар». Хан эдил отуран пикиринин шу ерине геленде, элиндоки гамчысыны газап билеи силкип гойберди. Гамчынын ужы барып голайла дуран чэйнек-кәселере дегди. Чэйнек-кәселерин бириәчеси дә-вүлди. Гурбанмәммет сердәр муны дуймалы, эшитмеди.

Эмма чадырын даш йүзүнде совукдан яна додакла-ры гәм-гөк болуп гиден Какабай чэйнек-кәселерин дөв-ленде эден шакырдысыны эшитди. Оңкүден бетер титредди.

«Агамыза нәме болдука? Я-да ол өзүн...». Соңкы пикири келлесинә геленде, Какабайын йүреги гүрсүлдәп агзына гелди, гөзлеринин өңи гаралды. Ол гөйә эден пикирини бириниң эшитмәгинден горкян ялы чар тара-пына йылдырым чалтлыгында әңелдәп чыкды. Адамлар билеи арасында он әдимден-де көпрәк мейданың бар-дыгы бирбада оны көшетди. Эмма бу көшешмек гөз ачып-юмасы салым довам этди. Ол тәзеден ховсала дүшди. «Бейле пикир ниреден менин келләме гелдикә? Хей, күлли Хорезми дыза чөкерен, аркасыны инлисе дирән хан хем өзүнә каст эдерми? Бе, бу-ха айылганч пикир...». Какабай йирик якасыны тутды. Ол ене-де гу-лак салды. Эмма инди чадырын ичинден сес-үйн чык-маярды. Яңкы пикир ене-де Какабайын хыялында пей-да болды. Бу гезек башга хили болуп гелди. «Хан эй-йәм жан берен болаймасын». Бу пикир хас айылганч болды.

Ханың хениз-де шол отурышыды. Онун башына гелип гидйән пикирлерин саны-сажагы ёкды. «Бухара эми-рине йүзленмелими? Ахала, Хожагулы хана адам ёлла-малымы? Инлисе хат-петек этмелими?». Гурбанмәммет сердар гөйә өңүнде, халынын үстүнде йылан гөрән ялы болды. Ол агыр келлесини еңиллик билеи гөтерди. «Ёк! Ёк! Ёк! Мен шунча ган дөкүп, өз атлыларымын мейит-леринин үстүнден басгылап, Дөртгүлүн дөвезесинин өңүнә гелдим. Инди дине оны ачып, ичине гирәймеклив галды. Индиден соң эмире я-да инлисе сыртыны дире-мек намартлык болар. Онсон мен нә йүзүм билеи илин өңүнә чыкарын... Буларам хич экен-дә, эмир менин

агзымдакы авумын гылла ярысыны белүп алар. Мен сенин ахыркы деминде агзына пәмык билеи суя дам-дырдым днер. Мен хер зат-да болса, хәзир өз башымы өзүм чарамалы. Мана шундан «башга чыкалга ёк. «Итем аррыклығын гурда билдирмез» дийипдирлер».

Онун ене-де келлеси ашак салланды. Ягырысы күй-керди. Ол шу болшунда узак отурды.

Чадырын ичинден:

— Иним, Какабай!— дийип, чыкан сес совукдан, агыр пикирлерден яна аны гачан Какабайы өзүнә гетир-да. Ол бир бөкенде чадырын ичинде пейда болды.

— Лепбей, ага...

— Адамларын гелдими?

— Гелдилер, ага.

— Боляр, иним, Какабай.

Ханын паракхат гүрлейши Какабая гүйч берди.

— Олар сизин эмиринизе мәтәч, ага.

— Ине, чыкдым.

— Лепбей, ага — дийип, Какабай, гөтинжекләп ча-дырдан чыкды.

ДАГДАН АРКАСЫ БОЛАНЫН...

Агыр ярала зерур, дегерли мелхем эдилеи ялы бол-ды. Сапармырадын Дашкентден көмек гетирип, хәзир болса галаның дашында уршуп дуранынын хабары сә-хелче вагтын ичинде Дөртгүлүн әхли чүңклерине етди.

— Нурахмет гелипдир!

— Сапармырат гелипдир!

— Пилимәт гетирипдирлер.

— Эсгер гетирипдирлер.

— Эййәм душманын ярысыны гирыпдырлар.

— Дөвезелер ачылжакмыш!

— Гүнүмиз гелди...

— Худай диен еримиз бар экен!— диен сөзлерин хер бириси ахыркы демини алян галаның депесинде бүргүт ялы болуп учды. Халкын голтугындан гөтерди: Яралынын дердини еңлетди. Ачлары айналдырды.

Пагта арассалаян заводуң ховлусында хениз-бу гүнә ченли гөрүлмедик рухубелентлик пейда болды. Балдыр ялы дөрт саны агажы гетирип, ховлынын эдил ортасында беркитдилер. Үстүнә тарта гойдулар. Нире-дендир гызыл мата тапдылар. Онун үстүнә хем кир-

лемез ялы кагыз яздылар. Алты саны даяв ишчи Нурахмеди гөтерип гетирдилер-де, шол мүнберин үстүнө мундурдилер.

Гөтерип гетиренлерден бириси оңа йүзленди.

— Сөзле! Хеммесини айт! Иен-иченин өзүңки, гөрөн-эшиденинден хабар бер!

Заводың ховлусының ичини гөрмөгө гөз гөрекиң!

Станокларыны ташлап, эл-йүзлерини сүпүрмөгө-де ховлутып, мейданча гелйән ишчилерин ызы хениз хем кесилмейәрди. Ховлының ичине чыкян эхли гапылар, апишгелер хем ачылыпды. Эл-йүзлери гара яглы, яглы келтекчелери ялдырап дуран, йүзлерини, телпеклерини намыгын тозгасы өртен ишчилерин йүзи гүлйәрди. Рухлары белентди. Нурахмет өз эзиз достларыны гөренине, ене-де оларың арасында саг-аман пейда боланына ики болуп билмейәрди. Онуң дамагы долды. Шу зерарлы ювдуна-ювдуна зордан сөзе башлады.

— Доганлар, достлар! Ёлдаш Фрунзе билен ёлдаш Куйбышев сизе ак йүрекден салам иберди! Ёлдаш Лени хем бу икисине тил какып, өз адындан бизе салам иберипдир. Илки билен-э шу саламлары кабул эдиң!

— Салам гетирен саг болсун!

— Берекелла!

— Саг болсунлар!

— Эллери, гөзлери дерт гөрмесин!

Бу сөзлери хемме ишчилер гайталады. Тертипсиз, башлы-барат гыгырышдылар.

Мусулман дүзгүнинде өз бегенжиңи эл чарпмак үсти билен беян этмек болмаярды. Ине, шонуң үчин-де өң хатарда дуран рус ишчилеринин эл чарпышмалары бу гыкылыгын ичинде эшидилмеди хем.

Нурахмет шейле дийди.

— Доганлар, гыгырышман! Бегенйән болсаңыз, ине, шу дуран орс доганларымыз ялы болуң-да, элиңизи чарпың. Биз өзүмиңиң тәзе дурмушымызга тәзече безег берелиң!

Нурахмедиң эдил алкымында, агзыны ачып дуран бир яшулы, онуң сөзүни макулламады.

— Бейтсек, айып болар ахыры, Нурахмет!

Нурахмет мәхирли йылгырды.

— Улы доганымыз болан оруслардан өврөнөн задымызың айыбы болмаз. Мен Дашкенде барып, оларың йүрегини гөрүп гелдим. Онсоңам биз — Дөртгүл заводы-

ның ишчилери илкиңки болуп, мусулман дүзгүнине дүзедиң гиризелиң!

— Доғры!

— Макул!

Мусулманлар илкиңки гезек бегенчлеринден яна шейле бир эл чарпдылар вели, заводың ховлусының ичиндөки айналар сөс этди.

Бу болса Нурахмеди хас жошдурды.

— Эзиз доганлар, биз еке дәл экениң! Юрдуның иң-реден башланып, иңреде гутаряңдыгы белли болмадык. Орсьетин хемме еринде хәзир тәзе дурмуш угрунда гаваплы сөвешлер баряр. Хан Жүнейит ялы газавлы галтаманлар хемме ерде хем бар экен. Эмма оларың гүнде бириси диен ялы ер билен егсан боляр. Хан Жүнейидем шейдер. Онуңам гүни саналгы. Мен мунуң аныгына етип гелдим.

Ене-де эл чарпышмаларың зарбына ховлының ичи сарсды. Жошгун ятышыңча, Нурахмет индики дийжек затларының башыны жемледди.

— Ил диениң бир тарапа йыжын этсе, онуң өңүнде хич зат дуруп билмез экен. Егсамайт, орус басмачыларының гаты агиртлерем бар экен. Онуң үстесине-де маядарлар хем көп атлы жемләп, бизиң гаршымызга иберипдирлер. Эмма оларың хеммесиниң палталары даша дегип дур. Ине, шу зерарлы-да ёлдаш Фрунзе билен ёлдаш Куйбышев бизе кән адам иберип билмедилер. Ярагам көп дәл. Ёк, бей дийсем йүзүңизи ашақ салмаң. Бизиң гетирен көмегимизден оңлы пейдаланып болса, бизиң алмажак галамыз болмаз. Шайдаков дагы бу вагт ондан пейдаланмагы-да башарарлар.

Гелен көмөкден, Шайдаковың пейдаланып билжегине болан ынанчларыны ишчилер ене-де эл чарпышмак билен беян этдилер. Яг синен келтекчели, йүзлерини киршен басан ишчилерин болушларына шу вагт гарап доюп болмаярды. Адамларың рухы бирден гөтерилеңде, оларың беденине гелип гошуляң гүйжи, даш гөрнүшлериниң бирден үйтгәп гидишини хич зат билен денәп болмаз экен.

Эдил шу вагтын өзүңде Дөртгүлүн бейлеки ерлеринде хем көп адамлы митинглер довам эдйәрди. Николай Алексеевич Шайдаков Нурахмет билен гүнбатар дервезәниң голайларында душушыпды. Ол гетирилен көмөк барадакы, дервезәниң дашында гидип дуран сөвеш ба-

радэки маглуматы аяк үстүндө диниледи. Шол бада хем Нурахмеди заводда митинг гечирмәгә ёллады. Голайында болан адамларын херсини бир дөрвезә тарап иберди. Көчелере, базара, көп адамлы ховлулара, гала гелен босгунларын арасына адам иберип, гыссаглы суратда митинглер гечирмеги табшырды, Шайдаковын өзи болса шахерин ортасындакы мейданчада секиз мүне голай аламын өнүнде чыкып гепледи.

Ир сагат он икиде исполком йыгнанды. Исполкомын членлеринин ярысына голайы маслахата гатнашды. Галандары болса галаны горайжыларын арасында дүшүндириш ишини гечирйәрди. Митинглер гураардылар.

Дөртгүлүн халкы силкинди.

Дөртгүлүн беденине тәзе гүйч дынзап долды. Дөртгүл тәзеден аяга галды.

Исполкомын маслахаты он бәш минутдан узага чекмеди. Шейле карар кабул әдилди: Нурахмет дагынын гирен дешиклерини адамлар, атлар, яраглар сыгар ялы әдип гиңелтмели. Дөрвезелерин хайсы-да болса бирини ачмалы диен пикири язгармалы. Гелен көмөк саг-аман галанын ичине гиренден соң, соңкы везипелери үчин тәзеден маслахат гечирмели...

Айдылды — әдилди. Голайдакы бөлүмлерден бирини пил, палта билен ярагландырып, дешигин агзына угратдылар. Ише Шайдаков билен Халмырадов ёлбашчылык әтди.

Зиновий Кривцов өзүнн хәзирки дүшөн ягдайынын чыктынсыздыгыны, ики одун арасында галандыгыны аныклады. Ол хениз-де белент везипәнин әсиди. Эмма бу белент гаянын өңи дүйпсүз чукурды. Кривцов шол чукурын эрнегинде дурярды. Сәхелче оңайсыз әдилден әдим оны шол дүйпсүз чукурын ичине атжакды.

Кривцов муңа дүшүнди.

Патыша гошунынын офицерлеринин белент арзувлары барды. Онун үчин бу арзувлар чөлдәки салгым дәлди. Ол бу арзувлары хәзирин өзүнде иш йүзүнә гечирмәгә гиришибермелиди. Ол хәзир гызыл отды, ач ёлбарсды. Өнүнден чыканы перс-ала әдип гидибермәгә онун гүйжи-де барды, укыбы-да, мүмкинчилигиде. Үч йүз атлы-яраглы казак онун динә күлбикежигинин сәхелче гымылдамагына гарашып ятырды. Бу яш казак-

лар узын бойлы, гөрмегәй офицерн жан-теплери билен сөйүндилер. Оларын хер бириси Кривцов ялы болмагы арзув әдйәрди. Мунун үстүнн-де гарры казаклар етирйәрдилер. Олар яшларын янында Кривцовын алыны кудайын ады билен дес-деп тутырдылар.

Шейле болса-да, айгытлы херекетлер әтмекден нәмә саклаарды? Наме үчин ол ише гиришмәйәрди. Оны большевиклерин гүйжүнә ынаимазлык саклаарды. Екары харбы билим алаи тежрибелн офицер Дөртгүлүн хәзирки дүшөн ягдайыны өлчерип, онун дүйбүнә гөз етирип билйәрди. Дөртгүл Жүнейит хан билен Кривцовын өнүнде дыза чөкүпди диен ялыды. Ачлык өзүнн айыганч сүңклек эллерн билен шахерин йүзүнә гара пердесини чекипди. Кеселчилик сагатсайын гүйжейәрди. Исполкомын элиндәки ок-яраг сабап барярды. Дөртгүлдә динә бәш-он саны большевик ёлбашчыларын эржеллигинден башга хич зат галманды.

Шейле ягдайда, ягны Дөртгүл икүч гүнден дыза чөкжөк болуп дурка Зиновий Кривцов гачып билжөп дәлди ахыры. Революция енлер. Россияда көнә тертип-дүзгүн башланар. Николай болмаса башга бирн, мысал үчин, Алексей тагта чыкар. Онсон? Онсон Кривцов нәдер? Ол Осиповын, бейлекилерин гөзүнә нәдип гөрнүп билер? Оны кын пурсатда өз постуны ташлап гачан дезертир хөкмүнде харбы трибунала бермезлерми? Трибунал нәмә, оңа-да етирмезлер. Ит ялы әдип атып гойберерлер. Ёк, Зиновий Кривцов бейле акылсыз ишн әдип билмез. Өзүнн гелжөккн ажайып дурмушынн өз эли билен вейран әдип билмез. «Гарашмалы. Ахыркы пурсада ченли гарашмалы. Менин йитирйән задым ёк. Революция енсе әхли байлыгымы алып гачарын. Еңилсе-де атлы-абрайлы адам боларын. Енижи боларын...».

— Онда хәзирки вагтда, шу вагтын өзүнде нәмә әтмели? — дийип, мундан ики гүн озал Кривцов өз-өзүнә сесленип совал берипди. Ол вагтда өйдә хич ким ёкды. Кривцовын еке өзүди. Ол өзүнн бу сорагына жогап гайтарды.

— Сыркавлан болмалы. Йөнә ягдайдан хер минут хабардар болуп дурмалы...

Ине, шу зерарлы-да ол ики гүнден бәра өйүндә чыкман отыр. Ол өнки бихаяны ковупды. Бейле хем дәл. Онун өзи гачып гидипди. Кривцов гижә пъян болуп оны урды. Соңра атып өлдүрмөкчи болуп, ердә ятан са-

панчасыны алмак үчүн элини узаданда, кроватдан йыкылды. Ол аял бу ягдайдан пейдаланып гачып гитди.

Хазир Кривцов шу затлар барада пикир эдип, жайың ичинде гезмелейәрди. Ол ики гүн мундан озал «кесел-лемеги» йүрегине дүвүпди. Муну хем ине, иш йүзүндө гечирип йөр. Ятыр, туряр, ичйәр. Ичйәр, ятыр, туряр. Ол өзүниң бу болшундан разымыды? Бу болшы оны мораль тайдан канагатландырырмыды? Ол өз өңүндө өзүни аклап билйәрмиди?

Ек! Ол өзүниң болшундан-да разы дэлди, дүшөн ягдайы-да оны канагатландырмайрды. Ол өз-өзүниң өңүндө, өз гөвүнүниң өңүндө өзүндөн утанып башлады. Төверегиндәки гүлдукчыларындан, хызматкарлеринден, Харлампий Анисимовдан, узын бойлы, сары сачлы, ичке билли Маша ханымдан-да утанып башлады. Догры, акылы сөхөлчө еринде болан адам, шу ягдайдакы адам утанмалыды. Эмма ол овадан йүзүни мыдама бир ягдай-да саклап, сыр билдирмезлиге чалышярды. Ол хазир өңүндө гоян дине шу везипесини үстүнликли бержай эдйәрди.

Ол эллерини жүбүсине сокуп, дөшүни гайшардып, башыны дик тутуп, жайың ичинде гезмелемегини довам этдирйәрди. Бир вагтлар Харлампий Анисимовын өйүндө таншан Маша ханымына гарашярды. Ол оңа гарашярды. Эмма Машаның өңүндө өтөн гиже намыса галан-дыгы ядына дүшйәрди-де, бу гарашмакдан-да герегиче леззет алып билмейәрди.

Ол бирнөчө гүн мундан озал шәхерлилеринң задының отланмагына, сөвдагәрлеринң гозгалаңының башланмагына шейле бир улы умытлар баглапды вели, ол бу ики иш амала ашырыландан соң Дөртгүлдө хеңизе чевли гөрүлмедик үйтгешик ягдай эмеле гелер дийип, чак эдйәрди, гөвүн йүвүрдйәрди. Большевиклер бу ики иши-де гайтам өз пейдаларына уландылар. Бу затлар революцияның гаршысына болан пикире, революцияның гаршысына болан гүйчлере хич зат бермеди. Ине, шундан соң теркидүнйәлик танапы Кривцовынң бойнундан илип, оны идирдедип башлады.

Кривцов овадан гөзлерини алардып, столун үстүне серетди. Ярысы ичилен чүйше, стакан, созук иймитлер онуң гөзүне йыланың зәхери ялы болуп гөрүндилер. Онуң ини тикенекләп гитди. «Шейле вагтда, шейле айылганч вагтда мениң бейдип йөршүм нәмә мензейәр?

Бу нәхили акылсызлык? Бу нәмәниң аламаты?.. Я-да шу говгалы дүнйәниң эхли аладалары билен хошләшәй-малымы?» дийип, сарг элиниң аясыны манлайында гойды. Шу болшунда бир ерде дурман, гезмеләп башлады. «Мен дурмушдан нәмә гарашярын? Эгер мен багтлы адам болуп дөрән болсам, бу вагтлар бу буланчак су-вуң кенарындакы харабачылыкда байгуш ялы болуп, гөзүмн төверегиме дикип отурармыдым? Менин өмрүмн ажайып йыллары батгалыгың, ганың, маслыкларынң арасында гечермиди? Мен хазир Петербургдакы ин бай өйлеринң балларында болмалы ахыры. Буларын хемме-синиң ерине бирнөчө ениелуклар билен агыз денешди-рип йөрүн. Бу нәме, дурмушмы? Ханы, соңуна гараша-лы. Белки, хеммеси дүзелер» дийип, Кривцов өзүни ди-вана гойберди.

Сары муртлужа секретарь ерин астындан чыкан ялы болуп, гапынын агзында пейда болды. Онуң гөрнүшн аладалыды. Муртлары гымылдайрды. Сарг элини папа-гына етирип, додакларыны мүнкулдедип, бир затлар диймөгө чалышярды. Эмма вели гүйчли ховсала оңа вагты билен геплемөгө май бермеди.

Кривцов онуң бир әхмиедли хабар билен гелеңдигини аңлады. Оны ярым гүлкүли, ярым гахарлы назарындан гечирди. Соңра ене ере серетди. «Муңа нәмә гереккә? Биз мунуң яшындакак екеже бош минудымыз болса, оны кейпи-сапа эдердик. Налажедейин адам».

Полковник йүзүни ерден гөтермән сорады.

— Нәмә хабар?

Секретарынң дили ачылды.

— Женап полковник, шәхеринң хемме еринде кәп адамлы митинглер гечйәр. Шәхер аяга галды...

Полковник чалтлык билен еринден турды.

— О нәхили митинг? Нәмә багышланан митинг?! Тиз бол! Айт! Бол!

Полковник гөйә шу затларынң гүнәкәри шу сары муртлужа йигит ялы, оны тас гөзи билен ийипди.

— Дашкентден көмек гелипдир, женап полковник.

— Нәхили көмек? Нәче мукдарда? Дервезәни ким ачыпдыр?

Дөртгүлдө митинг гечмеги полковник үчин тәзе бир зат дэлди. Онсоңам, онуң өз-өзүни ынандырмагы боюнча митинг, йыгнак билен онуң иши болмалы дэлди. Эмма көмек! О нәхили көмек? Ким оны сорапдыр? Ким ибе-

риндир? Осипов нәме үчин она хабар этмәндир? Бу нә-
жли баш-башдаклык? Дашкендин ягдайы өңкүлигини-
жә? Я бар зат үйтгешәйдимикә? Бу затлар болса
она дегншлиди. Онуң хут гатнашмалы, чөзмели ишиди...

Секретарь довам этди.

— Йүз элли солдат билен үч пулемёт, жөнап пол-
ковник...

— Нәме, нәме?!

Секретарь гайталады.

Полковник дердине дерман тапылан ялы болуп, ар-
кан гайшып гүлди.

— Ха! Ха! Йүз элли адам дийсене! Ха! Ха!

Ол өзүни аркайылык билен дивана гойберип, дыр-
накларыны гөзден гечирди.

Секретарь нәме дийжегини, нәме этжегини билмән,
азара галды.

— Жөнап полковник, дөргөзөлер япык. Олар гала-
нын дашында. Хөниз ичерн гирип билеоклар. Бир
дешикден ики саны адам гечипдир.. Шоларын сөзи...

Пикирлөре гүмра болан полковник:

— Гидип билерсиңиз — дийип, секретары ёла салды.

«Жөми йүз элли адам! Хәй, большевик, гутарып-
сын-ов! Хәзир Дөртгүлө мүн бәш йүз көмөкчи иберсе-
нем аз ахыры. Хава-да, анрында болмаса нәме ибе-
рерсин? Мениң үч йүз атлы казагым бәш минутда ола-
рын күлүнн гөгө соварар. Ха! Ха! Олар хөниз гала
гирмедик болсалар, Гурбанмәммет сердарын өзи-де
олары казаклара етирмез! Йөне, бейдип ятмалы дәл.
Мыдама, хер бир задын йүзө чыкмагына тайяр болуп
дурмалы. Затлары йыгнашдырмалы. Казаклары тижөп,
олара сөвешжөн рух бермели».

Нәхили-дө болса, секретарын хабары онуң өнки
ыңжалыгыны гачырды. Кривцов йылы гөйнип, эдара-
сына уграды.

САЛАЙ ЖЕРЧИ

Дөртгүлдө сөвешип йөрөн дашховузлылар Салай
жерчини асмандан инен перишде хөкмүндө гаршыла-
дылар. Онуң Сапармырат барадакы, гелен көмөк ба-
радакы хабары ач, сувсуз, гүнсайын рухдан дүшүп
барян адамлара тәзеден жан берди. Салай жерчи Ка-
сымдан башлап, хөмме адамы хырыдар гөзүнден ге-

чирди. Онуң йүреги дилиди. Касымың дине озадан
гөзлери йылдыраарды. Йүзүнн түй бисыпды. Сач-сак-
гал сув йыкан ерни чайры ялы өсүпди. Гижә-гүндизин
хөмме сагатларында бир ятып, бир туруп, багры билең
сүйшүп, эли билең ер дурмалап ишлән Касымың гөйни-
лери-дө шылха-шылхады. Бейлекн адамларын гөрнүш-
лери онуңкыдан-да бөтерди. Салай жерчи хырчыны
дишлөп, келлесинн яйкады. «Йигитлерин башына ахыр-
ваман голайлашып гелен экен. Эгер Сапармырат була-
рын халына етишмедик болса, гүл ялы йигитлер күл
болжак экенлер. Ек, булара көмөк этмесек болмаз. Бу-
лар ач, сувсуз, чай-теммәксиз. Булар бу ягдайдадыр
дине пикир ели укламда хөм ядыма дүшмәйәрди. Вах,
гөтерип билең задымы алып гайтсам болмаярмыды?».

Салай жерчини агыр ягдай салаң задын бириси-дө
Пиргулы аганын адамлара чөрек билең говурга пайлай-
шы болды. Ол хер зат гөрсә-дө, бу ягдайы гөрмөк ис-
лемәйәрди.

Гөрмә-гөршүн илкинжи бегенчлери ятышып башлан-
дан соң, Касым Салай жерчини бир чете чөкди.

— Салай эке, салам гөтиренем, иберенем сәг болсун.
Сен бу ерлөре гелерсин дин пикир бизин келләмизе-дө
гелмәйәрди. Догрусыны айтсам, мен хөнизем йанма-
жак болуп дурун. Сени бизе худай берди. Адамларын
арасында сорамага утандым. Ефимин ичерси, бизин
Бедиркентдакилеримиз гургунмы? Нәме үчиндир, сонкы
бирнәче гүиүн ичинде мениң йүрегим яман гысып баш-
лады — дийип, Касым, гөйә Салай эке янындан гачып
гидибөржөк ялы, онуң эдил алкымына сүйшди.

Бу сорага Салай бирден жогап берип билмедн. Акжа-
гүл, Ашырмәдин оны алып гачмак үчин эден тәзе сына-
нышыгы, Ремезан аганын өлүми, Дурдымыралын зыя-
данда ятышы... Бу затларын хөммеси онуң гөзүниң
өңүндө йылдырым чалтлыгында гөчдилер. Гожа дилини
дишледи. Йүрегиндәки ховсаласыны билдирмөжөк бо-
луп, жүйжерип дуранжа гаража гөзлерини ойнакладып,
йылгырмак билең Касыма серетди.

— Оглум, ызыны гайгы этме. Хөмме гургунчылык.—
Оюнлыга салып, Касымың бөврүнә дүртди.— Йөне,
Акжагүлүн гөзи ёлда. Гаты гөресн гелипдир...

Бу сөздөн соң Касымың беденине йылылык яйрады.
Олар гүррүнн тәзеден башламакчы болуп дуркалар,
Шайдаковын чапары гелди.

— Касым, он адам билен деррев менин ызыма душмели! Хазир дашкентлилери гала гиризмели! Гаты тиз болсун дийди, Шайдаков!

Касым Салай экэ йүзленди.

— Салай экэ, мен буйругы бержай этмэге гитмели. Сон гүрлешерис.

— Ягшы оглум, саг бар, аман гел...

Касым он атлынын өңүни башлап дар, айланмач көчелерин бири билен атыны гамча басды.

Бир салымдан Салай экэ билен Пиргулы ага жувазчынын ховлусына уградылар.

Елда агыр пикирлере үстүни басдырып барян Салай Пиргулы ага гүррүн берйәрди.

— «Берк гала бела гелмез» диенлери чын экен, Салай. Дөртгүл берк экен. Дөртгүлден-де Шайдаков берк экен. Мен-э орусда, мусулманда шейле пэхимдар адам бардыр диймейардим.

Дине Пиргулы аганын гүррүңине «хэ» берип гелйән Салай экэ:

— Ол хем бизин Ефимимиз ялы пукаранын маңлайына дөрән адамдыр — дийди.

Салай жерчини көчелерин гөрнүши хас хем гамландырды. Озаллар Дөртгүлө геленде, нэхили-де болса, шахерин дурмушы хазиркисине менземейәрди. Ак хем-де тегелек йүзли гөрмегей галпак гызларына, мылайым гөрнүшли йигитлерине көп душ гелйәрди. Эмма хазир вели көчелере-де, онда душ гелйән адамлара-да серединден серетманин говуды. Адамлар ачды, совук оларын аныны алыпды. «Эгер бизин бу махрибан адамларымыз бу ерде габавада болмадык болсалар, мен бу ере асла гелмездим» дийип, Салай жерчи ичини гепледйәрди, башыны яйкап, хырчыны дишлейәрди. Ол Дөртгүлү шахер хөкмүнде гүллөп отуран вагтлары гөрүпди. Үч тарапдан кервен ёллары гелип, шахере гирйәрди. Сув ёлунын херекети гуры ерининкиден-де гүйчлүди. Улулы-кичили гәмилер бир юртдан гелип, Дөртгүлде бирнэче гүн дурандан сон, бейлеки юрдуң жуммушине синип гидерди. Салай жерчи бу шахере мал алмага геленде, бу чылшырымлы ише ярым гүнден-де аз вагт сарп эдерди. Ол хер гезек Дөртгүлө геленде деря кенарына чыкып, чет юрт гәмилерине сын этмеги говы гөрерди.

Жерчи эдимини чалтландырып уграды. Пиргулы ага-да тижемели болды. Ики гожа жувазчынын ховлу-

оз етмели ерине гелип етди. Биз Дөртгүлүн дервезесинин гулпуна элимизи етирдик. Сизин бирнэчаниз Дөртгүлө гелен шу гүнкү көмөкден горкян болмагыңыз хем ахтималдыр. Эмма bize горкмага хич делил ёк. Көпүн ойны ден гелмейәр аз билен дийипдирлер. Биз көп. Олар бизин үчден биримизденем аз. Шундан сон геп чагаладып дурмагын өзи артыкмачмыка диййәрин. Дөртгүлүн дервезесине геленден сон, онун ичине гирмән, ики элини бурнука сокуп ыза долаймак, Мухаммет ымматына гелишйән зат дэлдир. Индики маслахат сизин билен, гочакларым!

Ерден сеза чыкярды вели, дуранлардан чыкмаярды.

Хан гарашды. Хич кими гыссамады. «Гой, пикир этсинлер. Гой, ойлансынлар. «Ере бакандан ер горкар» дийипдирлер.

Хан ишан дуруп билмеди.

— Аллатагала ишинизи ровач этсин, огулларым. «Маслахатлы бичилең дон гыста болмаз» дийипдирлер. Сөзлөп отурын.

Бу-да нетиже бермеди. Жүнейит ханын чети гызды. Ол морта гепледди.

— Байгуш йылын дөрт паслыны башындан гечирип, худайын янына бзырдыр. «Эй, белент мертебели худай, гышыны гөрдүм, языны гөрдүм, томсуны гөрдүм, гүйзүни гөрдүм. Ене нәмән бар?» дийип сорапдыр. Онда худай она: «Башга хич зат ёкдур. Шу дөрдүсү айланар дурар, айланар дурар» дийипдир. Байгуш бу сөзи эшиди, ене-де худая йүзленипдир: «Бейле болжак болса, онда маңа шу яшан бир йылым бес. Бу дүйнән өзүңки болсун. Байгуш тохумына бир йыл өмүр бер, йөне шол бир йылда онун ийжеги агзына гелип дурсун» дийипдир. Биз инди байгуша менземели болдукмы? Биз өз өмрүмизни гөвнүмизде беслөп йөрөн арзувымызы шу ерде, Дөртгүлүн дервезесинин өңүнде бес этмели болдукмы?

Гурбанмәммет сердары хазир танар ялы дэлди. Ол даш гөрнүшинден өңки ханды. Газаплы ханды. Эмма вели онун ичинде дөрән харасат барха гүйжейәрди. Башына долуп гелен агыр пикирлерден басылыпды. Онун бу басылышы өмрүнде биринжи гезекди. Бу тазеден йүзе чыкан зат оны горкузды. Эндик эдилмелик бу зат хайыны гачырды. Шонун үчин-де ол хазир маслахата, бир агыз жай сөзе мөтөчди.

— Хан хезретлери, сизин эмириниз сизин райтлары-

ныз үчин мукаддесдир. Биз сизин эмиринизе мэтәч. Гала чозмалымы? Чозалың. Ин сонкы атлымызың агзы ер гапаянча чозалы. Сиз худаның халаныны өз агзыныз билен бизе мәлим эдин!

— Догры геп!

— Макул гүррүн!

— Дурды агаңкы догры!

— Эмр эдин, хан ага!

— Башымыз ёлуныза гурбан!

Ханың дериси гинеди.

— Саг болун, гочакларым. Сизин шейле дийжекдигинизе мен ынаярдым. Онда маңа гулак гоюн. Мухаммет пыгамберин тутуның ашагында өлен мусулман — шехитдир. Ол женнете бармалыдыр. Шу вагт я алмалы, я алмели. Шу пурсат гелди. Биз бир авы элден гидердик. Дашкентден гелен пулемётлары эле салып билмедик. Элбетде, худай халан дәлдир-дә. Оны хәзир элден сындыран болсак, сонуррак худайын көмеги билен эле дүшүрерис. Бу икучлы дәлдир. Онда шейле: атлылар хич зат билмесинлер, йөне гиче ярымдан геченден сон атлары чыплаң ээрлән. Адамлар еңил гейинсинлер. Даңың үмүш-тамышлыгында душман укудака гүндогар, демиргазык, гүнбатар дервезелерин хеммесине бирден хүжүм этмели. Оңа ченли гошлы-гошуңа барып дыңч алың. Аг-ярагынызы тертибе гетирин. Гочмәммет хан, сен демиргазык дервезе, Дурды көвли сен гүндогар дервезе, Гайып бала билен Черрик хем гүнбатар дервезе чозмалы. Яраглы олжачылары-да реседи билен пайлашың. Илки билен хер ким он-йигрими саны мергени сайлап өңе чыкарсын. Олар пулемёт атылган ерлери назардан салмасынлар. Галаның диварларына чыкып, шол пулемётлары хатардан чыкармак билен болсунлар. Атлыларың хеммеси дервезелери ока тутсунлар. Хемме агыз бирикдирип бир ере атса, агаң дервезе мунча гүлләнин өңүндә тике-тике болар. Ким гала өң гирсе, деря аркасындакы обаларың бәшисини адамлары хем ер-сувы билен пешгеш алар. Ким гала өң гирсе, Шайдаковы дигри тутса, өңки пешгешин үстүңе-де он мүн күмүш теңне хем алар.

Черрик гултунды.

Хан довам этди.

— Ине, гочакларым, галан ишлер өзүңиз билен.

Алла ярыңыз болсун. Ханы, ишан ага, гочаклара патә бер.

Хан ишан чалтлык билен гөзүниң яшларыны еинне чалып, совукдан яна зордан диенини эдйән эллерини ёкары гетерди. Узундан-узын арап сөзлерини гайталап, бир затлар окады.

— Омын! — дийип, эллерини сакгалына етирди.

Дуранлар онун сонкы сөзүни гүнлөч гайталадылар. Даргашып башладылар.

Черриги танар ялы дәлди. Укусыз гечен гиче, бу гүнки ганлы чакнышыкда масгара болшы онун йүзүндә ыз галдырыпды. Хер ничигем болса, ханын берен вадасы оңа жан берди. Ол эййәм хыялында деря аркасындакы бәш обанын, он мүн күмүш теңнәниң эеси болупды. Хәзир онун агыр гөвреси еңләпди. Дили диенини эдйәрди. Батлы барян атларың ызында гар тозаны эмеле геляпди. Черрик шол тозанын ичи билен баршына бурны емшиге йүзленип сөзлейәрди.

— Хан хезретлери, гапжыгың агзыны ачанда, эдил болсады экилен ялы эдиң ачайяр. Эй, хава, хан-да... Гөврүми гин-дә. Эли узадан ерине етйәр-дә. Башга бири болса бейдиң билмезди. Көпи гөрән адамың байрак гойшам үйтгешик-дә...

Бурны емшик она хас гылав берди.

— Бу түкениксиз байлык худайын хайсы бендесине мнессер боларка? Бу гүн перишделер кимин йүзүңе гүлүп бакаркалар? — дийип, көңе кәдә ел дүшән ялы маннылдады.

Бу сөзлер Черригин беденине чыгар чыбык ялы болуп дегдилер. Ол эерин үстүндә омзап, илери сүйшди-де, жаныгып, гөйө элиндәки зады бириси зорлап алмакчы болян ялы, она жан-дили билен гаршылык гөркөзйән ялы болуп сөзледди.

— Оны кимин алжагы икучлы дәл! Несин этсе, бу затлары өзүмиз аларыс. Хан ак гөвүн билен бу затлары ортада гойды. Инди гурбуң чатса, алыбер. Нәме, шона гурбумыз етмезми? Етер! Етмән нәме? Йөне мен башга бир затдан этияч эдйәрин. Гайып бала дава эдәймесе биридир. Ине, ишин яман ери шунда. Гаты сересап болмалы боларыс. Адамларың ашаклык билен хабар эт. Эден көмегиниз хич вагт мениң ядымдан чыкмаз. Өзүм хич бириңи бош гоймарын. Герек еринде адыңызы тутарын.

Бир салымдан галаның төверегин бошады.
Жүнейт ханың лагеринде айгытлы сөвеше тайяр-
лык гөрлүп угралды.

Кривцов исполкомын маслахатына гатнашды. Мас-
лахатда башдан-аяк өзүни ыгтыярлы векил дэл-де,
сынчы хөкмүндө алып барды. Нурахмет билен Сапар-
мырадың Дашкенде гидип гелмеги барада берен хаса-
батларына, гетирен көмөклери хагында айдан сөзлери-
не агзыны ачып дин салды. Ыгтыярлы векил бу
затлардан хабарсызды, оңа Дашкенде адам ибериек ха-
гында хич ким сала салманды. Бу затларын хеммесини
большевиклер ондан бихабар эдипдилер. Ол бир четде
йити чакгысы билен дырнагыны бежерип отурышына
ичини гепледйәрди: «Шайдаков менин аягымын ашагы-
ны көйәр. Шайдаков мениң элимдәки әхли ыгтыяры
өз элине гечирмекчи боляр. Бу инди анык болды. Нәме
этмели? Гарашмалы. Ери геленде болса әхли пуллары
йыгнап, атлы казакларын горамагы билен серхетден
гечмели. Вессалам. Белки, оңа ченли Осиповдан хабар
гелер».

Хүжүме гечмек барадакы меселе узага чекди. Ис-
полкомын членлери, маслахата чагырыланларын хем-
меси чыкып гепледилер. Пикир илкинжи әдимден икә
бөлүнди. Халмырадов илки билен сөз алып, хүжүме
гечмеклиги, дервезелери ачып, галаның диварларынын
даш йүзүндө пулемётлары гуруп, сөвешмеги теклип
этди.

Жолмүрзәев тәседен дүзүлөн отрядларын бириниң
командирине сөз берди. Ол муртлак, бурунлак адамды.

— Хүжүме гечмеклик говы зат, әмма биз бужагаз
адамларымыз, ярагларымыз билен мунча ягынын хөт-
десинден гелип билмерис. Онсоңам, адамлар ядав.
Шуны назара алмак гөрөк.

Жолмүрзәев Халмырадов билен командирин сөзле-
рини терезә салып гөрди. Онуң гөвнүне болмаса, ко-
мандирин делиллери хас дүйпли, хас аграмлы ялыды.
Эгер ондан шу вагтлар сен хайсы теклибе эл гөтержек
дийселер, бирбада Жолмүрзәев жогап берип билмезди.
Ол эдил шейле хем гепледи.

— Елдашлар, айдян теклиплериниңизни пугта ойланып,
пәхимленип айдың. Бизин шу гүнки этжек карарымыз

Дөртгүлдә яш Совет дөвлетиниң ыкбалыны чәзмели-
дир. Бу тарыхы карар болмалыдыр.

Сәхел вагтын ичинде он ики адам гепледи. Олардан
бәш адам Халмырадовы голдады. Ели адам команди-
рин тарапыны чалды. Жолмүрзәев буларын хасабыны
ялышман алып барялды.

Ол он үчүнжи адама сөз берип, өз позициясыны
аныкламак үчин пикире гитди.

Кривцов дырнагыны бежермегини бир вагт бөс
эдиңди. Чакгысыны эпләп, бир вагт жүбүсине салыңды.
Ол хәзир эдил гыззырма тутян адам ялы титрейәрди.
Ол хәзир бир четинден от дегип угран горхана мензе-
йәрди. Партлажак-партлажак болуп дурды. «Бу нәме?
Бу нәме болдугы? Уруш хагында, оны алып бармак
хагында бу отуран махлуклар меселе чөзөн боляр-
лар, әмма вели оларын бириси-де мениң йүзүме-де
бакмаяр. Гөйә мен бу ерде ёк ялы, гөйә, уруш ме-
селесинден мениң башым чыкмаян ялы. Хей, бейле-
де бир зат болармы? Хей, муна-да чыдап болармы?».
Ол хырчыны дишләп, башыны чалажа яйкады. Бир
зат онун келлесине гелип долмак билен пикирини
айдынландырды. Дурмуш оны өзүннә әхли везипе-
си, векиллиги билен билеликте бу отуранларын ара-
сындан сайлап, бир чете чыкарып зыныңды. Хем-
мелер Шайдаковын йүзүне середйәрди. Хеммелер
большевиклерин тарапындады. Полковник Кривцов үнс-
ден дүшүңди. «Эгер мен хәзир солдатлара йүзленсем?
Олар менин ызыма дүшерлерми? Мениң шуна-да долы
ынамым ёк. Ханы, ызына середели, ханы «пәхимдар»
Шайдаков нәме диеркә?».

Шайдаков узак гарашдырмады.

— Елдашлар, мен сизин сөзүңизни пугта үнс берип
динледим. Орта атылан теклиплерин икисини-де сал-
дамлан гөрдүм. Ахыр соңы-да мен шу ерде ёлдаш Хал-
мырадовын теклибине арка дуруп геплемеги йүрегиме
дүвдүм. Нәме үчин? Менин шу ветижә гелмегиниң се-
бәби нәме? Елдашлар, тәзе гүйч гелди. Адамлар ядав-
да болса, хениз сөвешмәге укыплы. Бу бир. Икинжиңден,
бизин мундан аңрык екеже минут-да гарашып ятмага
хақымыз-да, мүмкинчилигимиз-де ёк. Бизе башга ерден
гелжек көмөк хем ёк. Яңы Орсьетдәки, Дашкентдәки
ягдайын нәхилидиги барада Сапармырат билен Нурах-
мет гүррүң бердилер. Олар Фрунзе хем Куйбышев ёл-

дашларын хақыкаты горкман, ачык-айдың эди айдан
гойберен сөзлерини бие гетирдилер. Индиен бейләк
галаның дөрт диварының ичинде бойнуңы йыгып ятмак
женаят болар. Биз хорланарыс. Хеләк боларыс. Шәхер
илатыны-да, уршужыларымызы-да хеләкләрис. Бейлә
әденимиз үчин хич ким бие саг бол айтмаз. Шу гиче
сагат дөртдә демиргазык дөрвезәни ачмак, душманың
үстүнә хужум әтмек ишини амала ашырмагы теклип
әдйәрин. Халмырадовың хем мениң шу теклибимиз
голламагы исполкомың членлериңден хайыш әдйәрин.
Елашлар, ене-де бир гезек пикир әдиң, биздә башга
хили чыкалга ёк.

Йүзи гахардан яңа чым гызыл болан, әллери санды-
рап дуран Кривцов инди, Шайдаковдан сонра өз адым
тутулар дийип, бүтинлейин ынаныпды. Ол айтжак ил-
кинжи жүмлесиңи хем әййәм дүзүпди. Йөне вели онуң
гарашаны чыкмады. Жолмүрзәев Шайдаков сөзүңи гу-
таран бадына креслосыңи жыгылдадып аркан гайыш-
ды-да:

— Чыкып геплемеги бес әделнң, теклиплери сесе
гоялың диен теклип бар — дийди.

Узың бойлы, гөрмегей Кривцов Жолмүрзәев сөзүңи
гутарып-гутарманка, голтугыңдан гөтерилән ялы болуп
ениллиң билән өрбоюна галды. Ол сандыраырды. Гахар-
дан яңа дили диениңи әтмәйәрди. Шонун үчин-де гола-
йыңдакы стаканы сувдан долдурды-да башыңа чекдә.
Азажык өзүңи дүрседи.

— Чыкып геплемеги бес әтмек болмаз. Түркүстан
Меркези Исполнитель Комитетиниң ыгтыярлы векили
болан мен — Кривцов геплежек.

Бу сөзлери гахарлы, херсине аграм салып, улы ма-
ны берип айтды. Шу сөзләр билән билеликдә онуң за-
хериниң бирнәче әссеси чыкып гиден ялы болды. Ол
бүтинлейин диен ялы өзүңи әлине алды. Өз әркине ә-
лик әтмеги башарды. Сонра өңкүсине гөрә парахадрак
бир ягдайда сөзүңи довам әтди.

— Мен шу отуранлара, айратын-да кәбир адама —
дийип, Кривцов гахар билән Шайдаковың таралыңа се-
ретди. — Хава, ылайта-да кәбир адама бир хақыкаты
яңадандан ятладасым гелйәр. Хенизе ченли Түркүстан
Меркези Исполнитель Комитети йыкыланок. Түркүстан-
да яш Совет хөкүмети яшар хем-де ишлейәр. Диймек,
Түркүстан МИК-ниң долы ыгтыярлы векили-дә хениз

өз әхмиедини гачыранок. Ине, шуны сизни, ылайта-да
кәбир адамларын унутмазлыгы гөрәк. Бу мениң сөзүңи
башы. Инди әсасы пикире гечйәрин — дийип, полковник
отуранларын кәбирине ашаклык билән, кәбирине гәни
назар салды. Сөзүңи гириши билән хеммәни өз агзыңа
гаратмак ислән полковникниң гарашаны чыкмады. Ол
Шайдаковың йүзүңдә ажы йылгырыш гөрди. Халмыра-
дов йити назары билән өңүңдәки столун тагтасыңи
дешмек исләйән ялы башыңи галдырман отыр. Сапар-
мырат оңа середиң отыр. Әмә онуң гарайшыңда душ-
манчылык, йигренч гөрүйәр. Жолмүрзәев башлык
хөкмүңдә сыры әлән бермән, Кривцов середиәр. Әмә
онуң назарыңда-да полковникниң сөзүңи макуллайжы
хич хили аламант ёк. Бейләкилер хем шонун ялы. Бу зат-
лара гараман Кривцов сөзүңи довам әтди.

— Дөрвезәни ачмага, дишинә ченли ярагланан көп
санлы душманың үстүнә ужыпсызжа гүйч билән хужуме
гечмәге, мен, шу ерин харбы ишлериңиң үстүңдән га-
раиң адам боланым үчин ругсат бермәйәрин. Мен кәбир
панкеллелериң шәхрат үчин өлүп-өчүп баршыңи макул-
ламаярын. Аз санлы гошуңи гүжүк гиран ялы гырмак
үчин Жүнейит ханың әлине бермек исләмәйәрин. Ме-
селе бу ердә мениң исләп-исләмезлигимдә хем дәл. Ме-
ниң бейлә акылсыз херекет әтмәге хақым ёк. Ине, ме-
селе шунда. Мен өзүңи гүллук везипәмдән бошады-
ланлыгым барада хениз Дашкентдән буйрук аламанк.
Шонун үчин-дә өзүңдә болан инструкция әсасында хе-
рекет әдйәрин. Диймек, дөрвезәни ачмак барада хич хи-
ли пикириң болмалы дәлдиңи, гой, хеммә үчин мәлим
болсун...

Кривцов төверегинә ене бир сынлайжы гөз айлап
ериндә отурды.

— Полковникниң сөзлери билән мен дүйбүңдән ра-
зылашмаярын — дийип, Шайдаков отуран ериндән
айтды. — Мунун өзи Дөртгүли душманың әлине бер-
мекдир!

Бу сөзләр Кривцовың яңагына шапбат болуп әгди.
Онуң йүзи чым гызыл болды.

— Канун хениз өз гүйжүңдәкә онуң билән разы-
лашмазлык мүмкин дәл! Канун еринә етирилмели. Ка-
нун итлериң арасыңа оклаиңа сүңк дәл. Оны чекеләп
отурмак болмаар.

Шайдаков дикелди.

— Полковник!— диеңде, онуң сеси титрәп гитди.— Полковник, эгер сиз көпчүликке өзүңиз алып бармагы башармаян болсаныз, көчө сөзлери билен кесеклешмек ислейән болсаныз, онда кесеклешжек адамыңыз башга ерден гөзлөң!

Халмырадов хем еринден турды.

— Жолмүрзәев, теклиплери сесе гой!

Сапармырат:

— Канунам канун вели, ерли шераятлары-да нвзар-да тутмак керек! Дашкентде көпленч шейтмеги макул гәйәрлер.

Кривцов:

— Мен бейле зада ругсат беремок. Шонуң үчин-де шераатыңызам билмейәрин, ерли ягдайыңызам! Дашкентдәки адамларың нәме пикир әдйәндиги-де мениң ишим дәл.

Шайдаков:

— Билмели боларсыңыз!

Нурахмет:

— Хава, билмели боларсыңыз!

Жолмүрзәев галамыны столуң үстүндәки айна ура-ура ахыры адамлары көшешдирди.

Кривцов:

— Мен онда референдум талап әдйәрин!— дийди.

Шайдаков онуң бу сөзи айдандакы ынамсыз әхәңини дерреә анды-да:

— Харбы иште референдум болмаз! Онсоңам, бола-янда-да референдум гечирип отурмага Жүнейит хан бивә вагт бермез. Мен теклиплериң сесе гоюлмагыны талап әдйәрин!— дийди.

Жолмүрзәев гөз ачып-юмасы салымлык дымышмадан герегиче пейдаланды.

— Сесе гойярын! Кимде-ким Халмырадов билен Шайдаковуң теклибине разы болса элини гөтерсин! Бир... Ики... Үч... Еди адам. Ким гаршы? Бир... ики... үч... Бәш адам!

Кривцов отуран еринден бөкүп турды-да:

— Мен бу карара боюн әгмейәрин!— дийип, гаваплы йөрәп, гапыны шапырдадып япды-да чыкып гитди. Отуранлар аладалы бакышдылар. Агыр дымышма пейда болды. Жолмүрзәев Шайдакова йүзленди:

— Бу нәхили болды, Николай Алексеевич?

Шайдаков еринден туруп, совукганлалык билен отуранлара йүзленди.

— Елдашлар, хич зат боланок. Ынжамаң. Өзүңиз ийтирмәң. Бу ердәки дава ики адамың арасында болан дава дәл. Бу дава принципаал дава. Революцияны горап-горамазлыгың давазы. Исполком революцияны горамалы диең теклиби кабул этди. Бу карар ерли шераятлары оңат өвренип, ягдая гөрә кабул элиле карар. Шонуң үчин-де биз бу карарың ызында дурарысам, еперисем. Ынамлы болмак керек.

— Полковник бир хокга чыкараймаз-а— дийип, Жолмүрзәев өңки аладалы әхәңинде сорады.

Она Шайдаковдан өңинчә Халмырадов жоған берди.

— Полковник өйүне барар, бир чүйшәни башына черкер, онсоңам бир желебин сыртыны гуҷаклап ятар. Онуң революция билен дахылы ёк ахыры...

— Эмма шейле-де болса, ондан хабардар болмак керек— дийип, Шайдаков адамлары хушгәрлиге чагырды.

Исполкомың маслахаты гиче сағат он иште гутарды.

Хуҷүме гечип башламага доғры дөрт сағат гәлипди.

Шу вагт жувазчының өйүнде Хожамухаммет арслан билен Худайберди гаража чай ичип отырлы. Оларың сач-сакталлары өсүпди. Сачлары гулақларына етәп дурды. Гейимлери кирләпди. Шонуң үчин-де Касым олар ики сағатлык ругсат берип гойберипди. Олар өзлерини тертибе салмаздан озал чай ичип, гүйч йыгнамагы йүреклерине дүвүпдилер. Хожамухаммет арслан Худайбердиден өнрәк гелип, чай гайнадып, чәйнеклери демләпди. Инди-де икисиниң башы биригинди. Худайберди гаража бирки кәсе чайы сесини чыкарман ичәндә соң дилленип башлады.

— Хожамухаммет арслан, сен дүесини гөзлөйән чопан-ялы болуп, мана гарашман гайтдың. Шол зерарлы-да мениң гөреними гөрмек сана миессер болмалы.

— Хань, гөрән-әшиденниден хабар берип отур, гаража— дийип, Хожамухаммет арслан улудан паллап башыны сыпалады.

— Сен хемме зады ансатжа биләйжәг-өв, арслан...

— Айтсан, биләймән нәме?..

Худайберди гаража өз айтжак хабарының Хожамухаммет арслана нәхили тәсир әдйәндигини аныкламак үчин гөзлерини жүйжерди, оңа сине серетди-де:

— Мен Шыхым сүлгүн душдум — дийди.

Хожамухаммет арслан гөйө ёрганындан йылан чыкан алы болуп, бир чете зыңлып гитди. Элиндеки кәсеси күлүн үстүнә гачды.

— Ол бу ерде нәме ишләп йөр? Ишимиз гайтды дийсене.

Худайберди гаража арсланын болшундан тисгинди. Ичинден:

«Бу хабар шуңа-да шейле тәсир этди вели, догрудан-да горкулы-хов!» дийип, якасыны тутды. Оны көшөш-дирмек үчин:

— Гысырма, мениң ялңышан болмагым хем, әхти-мал — дийди.

Худайберди гаража Хожамухаммет арсланың ызындан етмек максады билен гаты-гаты йөрәп, барян көчөсини кесип гөйөң даражык бир көчөниң чүңкүнә етди. Бириси гелип бөврүндөн дүртөн ялы чеп эгнине гарады. Тамларың дүйби билен өзүнә тарап ере бакып, ылгап гөйөң кичижик бир адамы гөрүп, Худайберди оңа сиңе сын этди. Ол адам гаты голай геленден соң башыны галдырды. Ол Худайбердиниң йүзүнә серетди-де, шол демде йүзүни совды. Сагына доланып өкжәни гөтерди. Худайберди гаража бирден үстүни басдыранлыгы үчин өзүни йитирди. «Шыхым, Шыхым ага» диййәнчә, Шыхым сүлгүн онуң гөзүндөн гайып болды. Худайберди гаража онуң гиден тарапына, онуң ызындан ылгады. Бири-бирине мензеш көчөжикилер. Бири-бирине мензеш тамжагазлар. «Бу ерлерде ол-а Шыхым сүлгүн экен. Хожамухаммет арсланы-да гөзләп тапжак гуманың ёк» дийип, гаража эрбет сөгүнди-де, ызына доланып, өз ёлуны довам этдирди.

Бу вака Худайберди гаражаның кейпини гачырды. Шыхым сүлгүн Худайберди гаража, Хожамухаммет арслан ялыларың, умуман, гарып дайханың ан-дүшүнжесинде ган дөкмөгиң, әжизе ганымчылыгың, келле кесмегин, өй таламагың, гыз алып гачмаклыгың аламатыды. Обаларда шейле затлара душ гелмек боляр. Бетниет, эрбет адамлардан гарамаяк илат дашда дурмагы говы гөрийәр. Бириниң бир иши онлы ёл алмаса, ол бейлеки бирине:

— Шу гүн эртир билен турамда, шол бетниетни йүзүнә гөзүм дүшди. Шонуң үчин-де бу гүн ишим онмады — диййәр. Онсоң шол бетниет хеммәниң пикиринде

шейле болуп орун аляр. Ине, Шыхым сүлгүн шейле адамлардан хасапаярды. Шонуң үчин-де Хожамухаммет арсланың: «Ишимиз гайтды дийсене» диймеги-де йөне ерден дәлди.

Хожамухаммет арслан:

— Гысырма диймән нәме, Худайберди. Ол бу ере кейпини геләп дәлди. Ол галаның ичине ган чайкар — дийди.

— Дүйниң сөвдагәрлерниң башыны жемләп-де шол-мука диййәрин — дийип, Худайберди пикир йөретәп.

— Әдил өзүдир, әдил өзүдир, Худайберди. Тизрак гиләли-де, Касым билен Сапармырада хабарыны етирели. Болмаса ол харамзада бизни ичимизден урар...

Шундан соңра Хожамухаммет арслан билен Худайберди гаража гыссандылар.

ШЫХЫМ СҮЛГҮН

Галаның ичинде эмеле гелен рухубелентлик, хыжуу Шыхым сүлгүнә үчүңи шарпык болуп дегди. Сөвдагәрлерниң гозгаланының ятырылышы, илатың задыны отламакдан гарашылап нәтижәниң чыкмайшы, инди-де бедиркентли Сапармырадың Дашкентден үч пулемёт, йүз элли адам гөтириши, элбетде, большевиклерниң әгирт улы еишиди. Шыхым сүлгүн муңа хер бир адамдан говы дүшүйәрди. Ине, шу үч шарпык онуң гыз-зырманың дешиги ялыжак гөзлеринден от чыкарды. Шунуң билен бир хатарда ол өзүниң эркиниң ерден үзүлүп баряңдыгына-да долы гөз етирди. Онуң халы теңди, кежебеси даралыпды. Инди нәме этмели? Хайсы ише башламалы? Ханың ишини нәдип ровачландырмады? Кривцовың үсти биленми? Шу сораглар гелип, онуң кичижик келлесине долдулар. Ол Кривцовың гүйжүнә, онуң әхметине долы дүшүйәрди. Полковниги ахыркы деме чепли элден бермән сакламагың нәхили дережеде зерурдыгыны билйәрди. Эмма вели Шыхым сүлгүнниң полковниге гөвни етмейәрди. «Нәме үчин Осипов ондан хабар аланок? Нәме үчин бу икисиниң арасында хич хили гатиашык ёк? Полковник бу ягдайда нәхили әдип хызмат гөркезин билйәркә?» диең соваллар оңа ынжалык бермейәрди. Ол өз-өзүнә: «Осиповың бу ере эли етйән дәлди. Ол этмели әхли ишлери пол-

ковник бери гайтжак вагты. Дашкентде салгы берип гойберендир» дийип, гөвүнлик берйәрди.

Шыхым сүлгүн Кривцовын өйүне өзүни атып, улудан демини алды. Маша Шыхым гапыдан тиренде Кривцовдан бир хабар гетирен болаймасын диең умыт билен Шыхымны тозанлап дуран йүзүне чинерилип серетди. Шыхымны яккы душушукдан сон, догрудан-да, реңки үйтгәли. Ол Худайберди гаражаны танамады. Эмма онун бу ерли адам дэлдигини, түркмен обаларындан гелендигини билди. Шунун өзи-де онун гонжуна гор гуйды. Нәме-де болса, ол йылы жая геленде сон чалтлык билен өзүни дүрсәп уграды. Ритрим-йитрим дөрт яшлы, узун бойлы, иңче билли, хына чалнан гүр гашлы, сары сачлы Маша, диваның үстүнде меймирәп ятырды. Шыхым ичери гиренден ол тирсегине даянды.

— Нәме хабар?— дийип, Шыхымны йүзүне чинерилип серетди.

Машаның гапыдакы хызматкәрине йүзлөйән ялы болуп йүзлөмәги, өзүне дегинли дережеде хормат гоймазлыгы Шыхым сүлгүнн гахарыны гетирди. «Эй худай, хемме зада эркиң етйән хем болса, сениң кем гайдян ериң кән-ов! Мениң боюмың үстүне ене бой гошан болсаң, бу маймың ялы хелей маңа шейле азм урармыды?» дийип, өз янындан лапыкчлик билен пикир этди-де, дашындан:

— Хабар ёк, хабары мен сенден эшитмәге гелдим — дийип, диванда онун янында отурмакчы болды.

Маша эсгермезлик билен йылгырды.

— Отургыча отур. Хол-ха, столун янында...

Шыхымны келлеси гөчди. Кичижик гөзлери сува гачан гара хүнжи ялы болуп, йити йылдырады. Машаның ак билеклери дийсең оваланды. Шыхым дилини дишледи. «Нәдеркә? Натмекден худай сакласын. Хумардан чыканымдан сон өлдүрәйсем нәдер? Өз-өзүнн өлдүрипдир, мен хем ахыркы демине гелип етишдим дийсем, полковник ынанар. Ол нәме мунун галыңына йүзлөп дүе гечирипми, нәме».

Маша ичини якайын диең ялы ак эллерини узадып геринди. Балконда бир шақырды болды. Шыхым бир эдим ыза чекилди. Онун әхли хыжувы ятды. Маша болса Шыхымны илки болшуны сылап, онун душен ягдайының әхли манысыны алыклады. «Вах, ерден сәхел сайланяр. Даяв адам болса, гөр, нәхили говы боларды».

Шейле-де болса Шыхым хүжум этсе, ол гайтавул бермезлиге боюн болупды. Эмма вели балкондан эшидилең шақырды оны диваның үстүнде дик отурмага межбур этди.

— Маша гелин, маңа илки билен бир чәйнек чәй берип, сонра-да гарнымы дойруп билермин?— дийип, Шыхым бирхаюкдан сон, аялын йүзүне серелип билмән, гыжакчы ялы терс бакып сорады.

Эйяң шу ишлерин угруна чыкып, гап бөвре аралашан Маша иш арасында оңа жогап берди.

— Боляр. Аркайын отурыбер...

— Полковник хачан гелжек?

— Белли вагт айтмады.

— Ол маңа гаты зерур гереки.

— Мениң саңа бу иште эдиң билжек көмегиң ёк.

Бу сораг-жогаплар дартгылы ягдайы говшатды.

Полковник гиче сагат он икениң ярына гелди. Онун гахары хеннз-де көшешмәнди. Додаклары титрейәрди. Әллери сандыраярды. Ол геле-гелмәне шинелини дивана оклап гойберди, папагыны онун үстүне ташлады. Бир стаканы пүре-пүрләп долдурды-да башына чекли. Шундан сонра бир бурча, кечәниң үстүнде айбогдашыны гуруп, чәй ичип отуран Шыхымны гөрдди. Дүшегин үстүнде ятан телпегин гөврүми онун эсиникиден кичи дәлди. Полковник илки билен шуны белледи. Манысыз йылгырды.

— Ери, хачан гелиң?— дийип, Шыхымдан совуклык билен сорады.

— Гелип, саңа гарашып отураным гаты кән вагт болды.

Шыхымны берен жогабы полковниге ярамады. Ол газап билен столы юмруклады. Арак дөкүлди. Чүйше дөвүлди. Стаканлар бири-бирине дегип, зарын сеслендилер. Шыхым якасыны тутды. «Тоба, тоба, бетериндең сакласын». Ол әтияч үчин голтугындакы сапанчасыны барлады.

Онянча полковник агзындан от сачып башлады.

— Сиз, хорезмли галтаманлар, бир беленде чыкып, терезиниң хайсы тарапы аграларка дийип, сын эдиң дурярысыңыз! Сизин шундан башга элиңизден гелиң зат ёк! Сизин хеммәниң галтаман! Хеммәниң харамзада! Сиз худайы-да, пыгамберн-де сыламаярысыңыз! Сизин асла өзүңизден башга сылаң адамыңыз ёк! Эгер мениң

элимде шейле бир түкениксиз гүйч болан болсады, мен сизи ер билен егсан эдердим! Барыны мынжырадардым!

Шыхым ериңден турды. Гушагыны гушады. Ичмегини енленди. Гөз ачып-юмасы салымда гачмага-да, эгер межбур болса, полковнигин үстүне ёлбарс ялы болуп ыкмага-да тайын болуп дурды.

— Мен сизи озал таңамаян экеним. Мен сизи инди танадым. Бир вагтлар сизин халкларыңызын, эгер олар халк диймек тарыхын өңүндө габахат гүна болмаса, векиллери Петербурга барардылар. «Ак патыша, ак патыша», дийип, Николай Романовы арша чыкардылар, оңа хер хили гыммат баха халылары, йындам атлары, баганалары совгат элтердилер. Ол вагтлар ак патышадан белент адам ёкды. Инди ол йыкылды. Терезиниң Ленин тарапы агралды. Хемме инди Ленинни тарапына гечди. Сизин гөзлериңиз йити. Сиз терезиниң хайсы тарапа агып уграныны деррев гөрдүңиз. Хава, сиз шейле!

— Бизин бу болуп йөршүмиз ак патышанын ере йыкылан тугуны дикелтмек үчин дэлми, полковник?— дийип, Шыхым сүлгүн гөдек хем-де ынам билен сөз гошды. Полковник сыр билдирмеді. Эмма вели Шыхымың ынамлы сөзүниң әхени онуң бадыны говшатды. Шейле-де болса Кривцов өңкүси ялы сөзүни довам этди.

— Сизин шу болуп йөршүңизи халамок. Ач, хор, шәхерин дашына халка гурап, Жүнейит хан нәче гүнден бәри ятыр?! Нәме үчин ол шәхери бир деминде ювудаймады? Нәме үчин ол гөзданды ойнаяр? Она большевиге сатылан диерлер! Ак патышанын йыкылан байдагыны дикелтмек диен ялы мукаддес пикир еди укlands-да онуң ядына дүшмейәр! Сизин хеммәңиз, шол санда Жүнейит ханың өзи-де сатылан адамлар!

— Полковник!— диенде Шыхымың гөзлери айылганч ялдырады. Ренки өңки түйсүни йитирди. Ол сандырап дуран саг элини түммерип дуран чеп голтугынын үстүне элтди.—Полковник, хетден ашма! Гурбанмәммет сердарың бейик мертебесине хер салпаяга дил етирдиң, мен онуң билен бир гуюдан сув ичип билмерин!

Шыхым өзүни растлады. Әхли гүйжүни бир ере йыгнады. Чеп голтугындакы сапанчаны чыкарып, ок салды-да, гулагыны ызына чекди.

— Муңа Алының ала мейданы дийилйәр, полковник! Намарт экен дийме. Эдил шулар ялы яраг чыкар! Дө-

шүме тут. Менем тутайын. Полковник, мен зйләм шер-тими айтдым. Тиз бол, Болмаса гич болар.

Бейле зада гарашмадык Кривцовын дөпе сачы дүйрүкди. Аякларының ысгыны гачды. Гөзлериңиң өни гараңкырады. Арагын әхли гүйжи белениңден учуп гитди. Ахырсоны көп сагат уклап, дынжыны алаи адам ялы бейниси дурланды. Саг элини дөшүне уруп:

— Мениң ичим яңяр, Шыхым! Мен янып барярын!— дийди.

— Полковник, хелей гүррүңини гой! Я Гурбанмәммет сердарың адына, шөхратына шикес етирйән сөзлериңиң ызына гайдып ал, я-да, ине!— дийип, Шыхым сапанчасыны Кривцовың дөшүне догрулады.

Шыхымың йүзүңден онуң максадыны окан Кривцов ажы йылгырып, ики элини гөтерди-де, бир әдим ыза чекилди.

— Багышла, Шыхым. Гурбанмәммет сердара дил етирмедигим болсун...

Шыхым сапанчаны голтугында гизләп, шейле дийди.

— «Ер гаты болса өкүз-өкүзден гөрер» этме, полковник. Арак дийлең зат иш битендең сон ичилсе жанына нош боляндыр. Бир кәсе ажы сув ичип, агзына гелениңи самахыллап дурмак акыллылыгың нышаны дәлдир. Гел, ягдайы совуктанлылык билең өлчерип гөрели. Гыссанаң аякәлуна ики гезек чыкар этмәли...

Бу сөзлери, бу маслахатлары эшитмек, онда-да Шыхым сүлгүңден эшитмек, элбетде, полковник Кривцовың четини гыздырарды. Эмма нәме этжек, бу сөзлер хер нәче ажы-да болса, хақыкатды. Кривцов хырчыны дншлемели болды.

— Боляр, Шыхым! Гел, пикир эдели. Ягдай өрән агырлашды. Большевиклере тәзе гүйч гелди. Үч пулемёт гелди! Олар дервезәни ачып, хужүме гечмекчи болярлар! Нәме үчин биз шу ягдая гелип етдик? Нәме үчин биз мүмкин болан вагты әхли пурсады элден бердик?

Шыхым хем өз нобатында полковнигин сөзлериңиң гаршысына гояр ялы делил тапмады. Онуң бу ажы хақыкаты билең разылашмалы болды. Ол дил ярып, муны бойнуна алмадык-да болса, полковник өз сөзүниң Шыхыма эден тәсирини онуң йүзүңден аңлады.

Полковник довам этди.

— Бизин ягдайымыз агырлашды. Бизин аягымызын ашагындакы ер бир тарапа тыпып баряар, бизи-де өзи

билен алып барып. Галаның дашындакылар хем, Дөртгүлүң сөздагэрлери хем пурсады элден бердилер. Бизин икимиз хем пурсады элден бердик. Илатын задыны-да гуры яканымыз галды. Ондан чигит ялыжак-да пейда гөрмедик. Ине, инди болса сизин түркменлериңизден бири Дашкенде гидип, йүз элли солдат, үч пулемёт гетирди. Бу болса, бийлэрмин, Шайдаковын элинде нэхили гүйже өврүлөр! Ине, бизин дүшөн ягдайымыз!

Полковнигиң: «Сизин түркменлериңизден бири» диен сөзи Шыхым тисгиндирди. Сонкы вагтларда хер эдимде диен ялы бир тагталы ёмудың батырлыгы, большевиклере озалам көмек алып телендиги барадакы гүррүңлер Шыхымн гулагына етип дурярды. Шу гүнки сөвешде ол ёмудың галаның дашында сөвешип, Жүнейит ханың агыр лешгерини серликдириш, гетирен көмегиниң битиниң бурнуны ганатман галаның ичине гечириш барада Шыхым ылайта-да кән зат эшидипди. Эмма ол онуң кимдигини, хайсы тиредендигини, нэхили адамдыгыны аныклап билеокды. Ине, ене-де шол түркмениң гүррүңи! Белки, полковник оны гөрөндир, белки, оны танаяндыр. Догрудан-да, онуң кимдигини аныклап болайсалы...

Шу максат билен-де ол чалт сорады.

— Ол нэхили түркменмиш, полковник, белки, сен оны танаясың?

— Танамаң нәме! Оны инди Дөртгүлде, Дашкентде, сизин тарапларда танаян ёк. Ол сизин обаларыңыз-дан йигрими-отуз адам алып, Шайдакова көмеге гелди. Шайдаков она ынаяр. Ёз жаныны-да ынаяр. Шайдаков менден огрынча оны Дашкенте Куйбышевиң янына көмек сорап ибериндир. Бейле юмша динце ынамлы адамлар иберилйәр. Ол гаты пэхимли, батыр адам болмага чемели. Горкыны-үркини билмейән ялы гөрүнйәр.

— Онун ады ким ахыры?

— Ады, онун ады, хава, Сапармырат.

Белент гөвүңли Байраммырат ага Шыхым сүлгүниң гөзүниң өңүне гелди. «Шонуң Сапармырат диен оглы барды. Бу хөкман шол болмалы».

Шыхым өзүни отургыжа гойберди. Ол Байраммырат аганы танаярды. Көп ёл чатрыкларында онун билен душарды. Хер сапар яшулы атынын жылавыны чекип, тә Шыхым сүлгүн денинден гечйәнчә гарашып дурарды. Онун билен саламлашарды. Эмма онун өзүне гойян шу

хорматы-да Шыхыма ярамаарды. Гөвиүне болмаса, Байраммырат ага өзүни Шыхымдан белент тутян ялды. «Ине, мен саңа ёл берйәрин. Гечибер. Сен ишли адамсын. Гыссап. Мен болсам гыссапмаярын. Мен өз майдалына гезип йөрөн эркана бир адам» диййән ялды. Шыхым онун йүзүне гаты-гайрым сөз айтмаярды. Эмма йүрегинден болса оны йигренйәрди. Ине, хәзир полковнигиң адыны тутуп дураны, ине, шол гаррынын оглы, арабачы Сапармырат. Шыхым оны-да танаярды. Хорезмин көп шәхерлеринде, улы кервенсавайларда, кән адамлы базарларда оңа кән гезек душ гелипди. Ине, Шыхым сүлгүн инди гөрүп отурса, галаны горайжыларың ичинде: «Батыр ёмут», «пэхимли адам» диен ат алан адам, асыл шол Байраммырадын оглы экен. Шыхым муны аныкландан соң бир зада дүшүнмеди. «Ол арабачынын булар ялы ишлере баш гошуп йөрмеси нәмеденкә? Егын-ёгын гәгирин, мәшевесиәни ичип ятса болмаярмыка?».

Бир салымдан өз-өзүне өзи жогаң берди: «Элбетде, болян дәлдир-дә. Хәзир хемме аяк үстүне галды».

Шыхым сүлгүн шу затлар билен гүмра болуп отырка, агыр пикире гиден полковник ене-де дилленди.

— Сениң Гурбанмәммет сердарын янына барып гелмегин гөрек, Шыхым... Бизе екеже чыкалга галды. Ол хем большевиклер башларыны жемлемәнкәлер, хениз атланып уграманкалар сердарын бүтин атлысы билен динце дервезелериң бирине хужум эдип, галаның ичине гирмеги гөрек. Башга ёл ёк. Гүнбатар дервезеден гелсинлер. Мен хем яраглы казаклары тайярлап дурайын. — Ол сагадына серетди. — Сен шу хабары сердара ярым сагатдан етирип билсен, ол хем сен барандан соң ярым сагатдан гижә галман хужуме гечип билсе, бизин еямегимиз мүмкин. Болмаса ир сагат дөртде, даң атып-атманка Шайдаков хужуме гечйәр. Онсоң хеммеси гутарар...

Гахары ятышмақдан гечен, белки, барха гүйжейән полковник Кривцов, Шыхыма диниң өтмәнден соң, хырчыны дишләп, Анисимовиң ойүне уграды. Эгер хәзир Дөртгүл галасы ойнавач болуп онун элине дүшөн болса, полковник ол ойнавачы гүйдүм-гүйдүм эдерди. Соңра-да еле совруп гойберерди. Арман, бейле зат болмаяр-да...

Ол өз дүшөн ягдайыны тәседен гөз өңүне гетирди.

Ягдай өверлик дэлди. Инди диге пурсатдан пейдаланмаклык галыпды. «Большевиклерни ёлбашчылары хәзир өйли-өйлерине даргандырлар, атлылар хем хүжүмө тайярланмагын өнүсyrасында башагдайдырлар. Шу вагт! Шу пурсат! Башга хич хили чықалга галмады, ёл-ёдаларың хеммеси япылды».

Полковник эдимини барха чалтландырырды...

Шу гүррүнден он бәш минут геченден соң, Шыхым сүлгүн галаның гүнбатар диварының голайындакы бир ташланды, йыкык жайың ичинде пейда болды. Өзи гирип-чыкар ялыжак кичижик дешигнң агзына гоян дашыны зордан бир тарапа чекип айырды. Дешигнң дашында дуран ики адам, ол чыкан бадына оны тайяр дуран ата мүндүрип, ханың чадырына тарап алып гитдилер. Ол полковникнң айдан вагтында Гурбанмәммет сердарың гашында пейда болды.

Олар икичәк отурын, ярым сагат гүрлешдилер. Жүнейит хан вагтың гаты гичдигине гараман харбы гейимде, өрән ыкжам гөрүйәрди. Ол Шыхымнң сөзүни пугта үнс билен диңләнден соң, бир салым дымың, өз пикири билен өзи гүмра болуп отурды. Бирден башыны галдырды-да:

— Иним, Какабай!— дийип гыгырды.

Шол бада шиллиң узын Какабай ялазы мейданда еке отуран чөп ялы болуп, гапыда пейда болды.

— Лепбей, ага!

Хан ениллик билен өр турды. Онуң алкымына барды.

— Иним, Какабай, әхли ханлара чапар ёлла: бир чөйнек ичим салымда гүнбатар дервезәннң өңүнде әхли адамларыны алып йыгнансынлар. Иң улы гош дийил-йән ерде екеже адамы галдырсынлар. Киченрәк гошлары адамсыз гойсаларам болар. Хәзир екеже адамың-да гымматы улы. Хаял-ягаллыга ёл бермесинлер.

— Лепбей ага.

— Бар. Адамлары ёллап деррев гел.

Сәхел вагтың ичинде чадырың дашында ат аякларының доң ере дегйән дүкүрдиси эшидилди.

Какабай ики бүкүлип чадыра гирди.

— Иним, Какабай, иң даяв атлылардан ики санысышы Бедиркент галасына ёлла. Атамырат готурын хут өзи Байраммырадың оглы Сапармырадың өйүне барып

еди яшдан етминш яши ченли болан адамсынын келлесиңи алсын. Жайыны, мал-мүлкүни хут өз эли билең отласын. Алнан келлелери мен барынчам бир солук тамда сикласын. Эгер айдылышыңдан хем гоңы әтмесе, Атамырат готурын хут өзүңнң-де башы әлүмли, малы талапладыр.

— Лепбей, ага...

Хан:

— Атлары, адамлары тайярла. Ела чыкалы— дийип, ахыркы буйругыны берди-де, ёрган-дүшеге сөөлги дуран японы бәшатарыны элине алды.

Какабай шол демде, гөйә ер ювдан ялы, гайып болды. Ол гөз ачып-юмасы салымда Бедиркент галасына ики атлыдан ыбарат чапар ёллады. Ханың атыны чадырың өңүне гетирип, онуң жылавыны бириниң элине берди-де, ене-де ичери гирди.

Бу затлары гөрүп бир четде дуран Шыхым хошәллык билең эллерини овкаләшдырды.

Хан она йүзленди.

— Ызыңа долан. Полковник ичерден, биз хем лашардан... Ишиниз рөвәч болсун...

Шундан ярым сагат гечип гечмәнкә, Шыхым Анисимовың ховлусында пейда болды. Полковник Кривцов, Анисимов хем-де бейлеки яраглы-атлы казаклар оны йтирип тапан ялы гаршыладылар.

ГОВГАНЫҢ ӨҢ ЯНЫНДА

Сапармырат исполкомың маслахатындан гелип, жу-взчының ховлусындакы өзи үчин тайярланган бир жайда одуң башында отурды. Салай жерчи, Пиргулы ага, Черкез дагы онуң дашында кебелек болуп айланырдылар. Бирнн чай, бирнн чөрек, бирнн чилим гетирйәрди. Онуң гөвүннн тапмага, она гөвүнлик бермәге диш-дыр-нак болуп чалышардылар. Йигитлерни бейлекилери болса Касым башлыклайын демиргазык дервезәннн гораярдылар, өз постларындадылар.

Салай жерчи айылганч хабары Сапармырада бирден айдандыгына вагтал-вагтал өкүйәрди. Себәби Сапармырадың дүшен ягдайы көпи гөрөп жерчиннн йүрегини йити тыг болуп диңйәрди. Әмма Ефимов она бар залы бирден айтмагы табшырып гойберипди. Доғры, Ефимов хәзир онуң янында ёкды, шол зерарлы ол муңи айтман

хем билерди. Эмма жерчи бейди билмеди. Ол икйүз-
лүлүк диең зады билмейерди. Бейле затлар она ятды.

Оглы барадакы түкениксиз пикирлер дагың гара да-
шы ялы болуп, Сапармырадың ессесинден басарды.
Онуң гин майлайы ожагың гырасына дегейин-дегейин
дийерди. Шонун үчин-де бу махрибан яшулуларың өз-
лери-де, оларың хызматлары-да онуң гөзүңе илмейерди.
Ожакда янып дуран одуң ыссысы-да она гелип етмейер-
ди, мейданың айылганч совугы онун гапдалы билен
гечип гидерди. Ол аңырсындан ягты гөриүп дуран
кичижиң бир чөрегин ярысыны ийди. Тагамыны дуйма-
ды. Ики кәсе чай омуртлады, онуң чаймы я-да башга
затдыгыңз акыл етирип билмеди. Башга вагт болса ол
бейле чөреклерин онусыны хем нерди. Дөрт-бәш чәйнек
чайы бир отурышына ичерди.

— Белкәм, ол аглаяндыр... Ажыгандыр. Белкәм...

Сапармырат бу сөзлери сөслөнип айдандыгындан
хабарсызды. Пиргулы ага, Салай жерчи, Черкез онун
гүлөч сесине тисгипиң гитдилер. Олар бири-бирлериниң
йүзүңе маңылы середйердилер, эмма дил ярмаярдылар.

Сапармырат гафлат укусындан хопугып оянан адам
ялы болуп, силкинип турды. Хич киме серетмән:

— Чәй-пайышыңз ичип, оғланларың янына барың.
Тизрәк болуң. Гижә галаймаң — дийип дивара сөөлгн
ярагыны какып алды-да, бат билен хужкреден чыкып
гитди.

Бу гижек Дөртгүл базары ядыңа саярды. Атлар
кишнейердилер. Сап-сап атлылар, ондан-она сүрүң, өз
отрядларыны гөзлейердилер.

— Бу ерде!

— Бәри гелиң, ахыры!

— Солдатлар эййәм дервезә голайлашдылар!

— Сиз нәдип йөрсүңиз ахыры! — диең ялы сөслер
гайың өң янында учың гушлар ялы болуп, Дөртгүлүн
гаранкы депесинде ганат какярды.

Хужүме гечмегин өң янында шәхерде эмеле гелең
рухубелентлик Сапармырадың башындан ағыр пикирле-
ри бирбада ядындан чыкаран ялы этди. Исполкомдан
даргашан вагтлары вадалашышлары ялы, ол өз адам-
ларының янына бармалыды. Эмма хениз онун вагты
барды. Шонун үчин-де ол кә улы, кә кичи көчелерден
йөрәп, бир азрак гезеленч этмеги йүрегинне дүвди. Гижә.
Эмма көчелер ярагы-ярагсыз адамлардан долуды.

Ене Дурдымырат ядына дүшйәр. Онун билен бир-
ликде обасы, ден-душлары, өйлери гөз өңүңе гелйәр.
Нәзик ядына дүшенде, онун беленине бирхили мылайым
ыссылык яйрап гилең ялы боляр. Сапармырат, белки,
башга вагт болса өзүниң шу совук көчелен гидип барың
вагты Нәзик барада эдең икирини бойнуна алмазды.
Онуң барасында чыкаран нетижесини хич киме айт-
мазды. Ол нетиже болса шейледі: «Мен нәче вагтлар-
дан бәри өйде боламок. Маң-гарадан, ер-суадан хабар-
рым ёк. Эмма Нәзик мениң гапымы япман отыр. Өйи
өй хатарында саклап отыр». Бу гелен нетижәниң ма-
нысы өрән белентди. Мунуң нәхили белент бахадыгыны
дине Сапармырадың яшытдаш адамлары билйәрлер.

«Нәзик хич вагт мениң терсиме гитмеди. Мениң ай-
даныма дәл диймеди. Мен шу вагтлара ченли онун га-
дырыны билмейән экеним. Ол мерт хем-де тутанъерли
аял экен. Мен обадакам она абыр-забыр элердим. Кә-
йердим. Шол вагтларда Дурдымыратжык бир четде гөз-
лерини мөлөрдип дурарды. Ол мениң эжесине кәмеги-
ми халамазды, эмма бу хакда мана сөз хем айдып бил-
мезді. Мен инди оба барып етсем, саң-амаң оларя
душсам, Нәзиге мундан буяна йүзүн үстүңде буриуң
бар диймерин. Мен онуң нәхили махрибан, нәхили га-
дырдан, нәхили жана-жаң адамдыгыны инди билдим. Бу
агыр йылларда сынагдан гечирдим».

ЭЛХЕНЧ ВАКА

Полковник Кривцов үч йүзден говрак атлы казагы
Урал казакларының яшулусы Харлампий Анисимовың
тамының өңүңде хатара дурзаңда, гижә сагат үч бол-
мага он бәш минут галыпды. Кривцов өзүниң нәме эдиң
йөрендигини, бу иши ровач алса өзүңе нәмеләриң га-
рашяңдыгыны билйәрди. Ол шунуң билен бирликде өз
дүшен ягдайыны-да айыл-сайыл гөз өңүңе гетирйәрди.
Ол белент гаяның чүр депесине чыкыпды. Бир тарапы
гөзел, гөвүн гөтерижи дурмушды. Бир тарапы болса
дүйби хуйт гаранкы, хич зат гөрүңмейән ойлуңды. Она
гачса, Кривцовың хер тикеси гулагы ялы болжакды.
Иене ол гаядан өз майдалына, өз эркине дүшүп гайт-
маң мүмкин дәлди. Я гөзел дурмуша тарап әдим урма-
лыды я-да дүйпсүз чукура дүшмелили. Кривцовың
өңүңдәки бейлеси ёл-ёдаларың хеммеси япылыпды.

Шейле-де болса онун хазирки гөрнүшү гаты аркайында.

— Харлампий Елифанович — дийип, Кривцов Анисимовы бир чете чекди. — Эзиз Харлампий Елифанович, менин хазир нэхили эдим эди угражакдыгымың ахмине тине дине сен дүшүйөрсөң. Мен рус офицери. Мени гөркяндир өйдүп келлэне-де гетирме. Шейле-де болса мен сана догрусыны айдайын. Менинки хазир багты сынамак. Мен бу сынагың үстүңликли гечжекдигине, төлөйиң маңа йылгырып бакжакдыгына ынанярын. Хер иничик-де болса, өтияжы элден бермек гөрек дэл. Сен хазир өз яныңа он саны адам ал-да, дүйнүки икимизин атгыны гуллап дашына мата чекен чемедаңларымызы дерянын илерсине гечир. Буз галыңдыр. Горкма. Чыкыл-ян ери-де мен саңа гөркезипдим. Мен дүйнү чемедаңларың өлчегини берип, шол өлчөг эсасында дешиги гинелтмек үчин адам ибердим. Ол адам бу иши битирип гелди. Деря тарапы, деряның ичи горкусыз. Оны өзүң билйарсиң. Менин ишим оңса, даң атып, жахан ягтылансоң доланып гелерсиң. Ызыңдан адам иберерин. Эгер иш оңмаса-да мен бирнече адам билен сени илерки кенардан тапарын. Сиз ол ерде мени ёла саларсыңыз. Өзүңиз хем ызыңызга доланарсыңыз. Соңкы гүррүңлери соң эдерис. Мен сизге берен вадама вепалы болжакдыгыма рус офицериниң сөзүңи берйарин. Мен саңа ынанярын, Харлампий Елифанович!

— Сиз маңа ынанып билерсиңиз, Зиновий Сергеевич! Мениң сөзүм хем сөздүр.

Кривцов Анисимовы гужаклап өпди.

— Эзизим, хош. Саглыкда гөршели. Вагт ёк. Мен уграйын.

Анисимов хем Кривцовы огшады.

— Ишиниз ровач болсун, женап! Христос ярыңыз болсун.

Анисимов он адам билен Кривцовың өйүне уграды.

Жанховлуна дүшөн полковник үч йүзден говрак атлы казагың өңүне дүшүп, гүнбатар дервезэ тарап уграды.

Сапармырат агыр пикирлериң деңзинде йүзүп баршына нирелере гелип етенини билмән аяк чекди. Хазир шәхерин хемме ериндәки херекет-де, гөрнүш-де бир меңзешди. Ол гүнбатар дервезэниң голайына гелендигини кынлык билен аңлады. Гөйө зерур бир зады ядындан чыкаран ялы болуп гөз ачып-юмасы салымда чусланды.

Өзүне гелди. Демиргазык дервезэ тарап хырра ызына доланды.

Эмма ол узак йеремән бир бурча аяк чекмели болды. Онуң деңинде атларыны гордурып сүрүп барян улы отряд гечди. Бу отрядын даш гөрнүшү, нәме үчиндир, оңа ярамады. Сырлы, ховплы ялы болуп дуялды. Онянча-да ол иң өңдөн барян атлыны таяады. Атын үстүндәкиниң узун бойлудыгы онун отурышындан хем мәлимди. «Бе-е, бу-ха полковник. Мунун ызындакылар кимкә? Хеммәнин жемлеңишмели еране барман, бу нирә барярка? Бу ерде бир хокга бар болаймасын?» Ол өңе гитжегини-де билмеди, ыза доланжагыны-да. Ики жахан оваррасы болуп, бир салым дурды. Онуң йүреги адатдакы уршуна меңземән, гүрсүлдөп урарды. Онуң йүреги ховплы бир беланың йүзө чыкандыгыны аңлады. «Хэй, Жолмүрзэевиң уран чакы чын болайды гөрек» дийип, Сапармырат хырчыны дишледи.

Ол ызына доланып, гүнбатар дервезэ тарап ылгап гитди. Сапармырат бу ере етип-етмәнкә, гүнбатар дервезэниң үстүнде ахырзамана гопды.

Полковник Кривцов дервезэ он эдим галыберенде, озалдан диллешишлери ялы ики гезек түпөң атды. Шундан соңра онун атлылары сәхелче вагтын ичинде он-ондан бөлүнишип, дервезэни оңа тутуп башладылар. Түпөңлериң сеси Сапармырадың гулагына илкибада башлы-барадрак эшидилди. Соңра оларың сеси умумы бир сесе өврүлип, белеитден ийән сув акымына дөңди. Эдил шу вагтын өзүңде-де дервезэниң дашындан шейле бир сан-сажаксыз түпөң сеси чыкды вели, эдил асман, земин гапышды дурубурди.

Догрусы, бу хүжүм Сапармырадың зәхресиниң ярды. Ол бирбада нәме этжегини билмән өзүни йитирди.

Бу ерия ягдайы сәхелче вагтын ичинде шейле бир үйтгешди вели, муны язып беян эдер ялы болмады. Сапармырат гаранкынын ичинде туран апы-тупандан баш чыкарып билмән энче вагт дурды. «Нәме этмели? Шайдаковың янына ылгамалымы? Жолмүрзэевиң я-да Халмырадовың янынамы? Мен олары ниреден тапарын? Оларың өзлериңиң гелер вагты хем болды. «Ятын галандан, атып гал» дийипдирлер дийип, Сапармырат чөкүп отуран дүе ялы уллакан бир кесеге япланып, Кривцовын атлыларыны еке-екеден нышана алып, совукганлылык билен ховлукман атып башлады.

Дервезэни өңүндө ер асман билен, дири өли билен, адам ат билен, ики тараптан атылып оклар бири-бири билен гарым-гатым болупды. Бу ягдай Сапармырадың өңүндө эгирт улы мүмкинчиликтерин өлуны ачды. Ол аркайын, ховлукман нышана алып атырды, екеже оқы-да зая гитмейэрдди. Дервезэни горайжыларың дүшөн чыктынсыз ягдайыны Сапармырат чен билен гөз өңүне гетирйэрдди. «Гөрөш гурбансыз болмаз» дийипдирлер. Сизем-э аз гурбан бермесеңиз гөрек» дийип, Сапармырат кэбириниң келлесини, кэбириниң пилчесиниң арасыны, кэбириниң гушаклыгыны ченлөп, ченлөн еринден хем урарды. Онуң ашакда, кесеге букулуп ятмагы, Кривцовын адамларының ат үстүндө болмагы, Сапармырат үчин аматлыды.

Дервезэни горайжыларың хеммеси хөлөк болдулар гөрек. Себэби Сапармырадың гулагына ики тараплайын ока тутулян дервезэниң жаркылдысы гелип башлады. Онуң гөвнүне болмаса, хэзир душманың ики тарапының бирикмегини дервезэниң агач тапысы дөл-дө, онуң ич тарапында гурлан беркитме саклайрды. Бу хаыкатдан хем шейледди. Ичине гум долдурылан ганарлар, чуваллар, эпөт улы дашлар, дөң кесеклер үстлерине ягян гүллэни тебсирөп ятан ериң сув чекиши ялы өзлерине чекип ятырдылар.

Сапармырадың атан оқы гелип, Кривцовын мүнүй отуран атынын бойнундан дегди. Муна Кривцов үнс бермедди. «Эй, өзүмизинкилерден бириниң атан окудыр» дийип, ганыны саркдырып дуран атыны ене-де дебсиледи. Икинжи ок Кривцовын атынын саг гулагыны өлүп гитди. Бу Кривцовын инини тикенеклетди. Ол Шайдаков ызымыздан чозуп башлайдымыка диен горкы билен төвөрегине ялтаклады. Шу вагт үчүнжи ок гелип, онуң саг балдырыны ялап гечип, атын гарнына чүмди. Ат ики өн аягыны бирбада ёкары гөтерди-де, чөп гапдалына йыкылды. Кривцов кынлык билен атын гөврөсиниң ашагындан чыкды. Онуң ини үшөтди. Дншлери шапырдап башлады. Ол ким-де болса бириниң өзүни гөз астына аландыгыны аныкклады.

Кривцовын атлылары гудуз ачан ялы атырдылар. Дервезе жыгылдаарды. Чуваллар, гаплар, ганарлар пөрсүлдөп дешилйэрдди. Эмма ягып дуран гүллэниң бирини-де өз душларындан гечирмейэрддилер. Дашардан

чыккан түпөң сеслери барха гүйжейэрдди. Дервезэниң депесинде эмеле гелен чал түссө барха гоаярды.

Кривцов: «Мени ким-де болса бири дири тутжак боляр. Мен үстүмн басдырайдыммыкам? Инди хеммесиниң гутардыгы болдумыка? Худай-ей... Өзүң маңа көмөк эдевери» дийип, ол элини-аягыны йтирип, чыктынсыз ягдай дүшди.

Эмма бары инди башланыпды. Гүлбаттар дервезэниң үстүндө туран тупан большевиклериң башыны бир ере жемлөпди. Шайдаков солдатлара пулемётлары билен гүлбаттардакы дервезэ тарап энмегин буйругыны берди-де, янына он атлы алып, ягдайы аныккламак үчин гушялы болуп бу тарапа гайтды. Ол Сапармырадың букулуп атып ятан кесегиниң янына гелип, атынын жылавыны чекди. Бейлеки ёлдашлары-да гелип сакландылар. Бир атың аягы төтөндөн Сапармырадың эдигиниң гырасыны басды. Эгер шейле болмадык болса, түпөң сесинден яңа Сапармырат Шайдаковын гелендигини асла билжек хем дөлдди. Сапармырат тирсегинө сөөнип ызына өврүлдди. Гөрсө Шайдаков ат үстүндө дур. Ол ятан еринден:

— Шайдаков, полковник дөнүклөк этди! Полковник бизи сатды — дийип, улы или билен гыгырды.

Сапармырады сесниден танаң Шайдаков тисгинип гитди. Өзүни атдан оклады. Сапармырат хем оянча турды.

— Сапармырат? Сен?

— Да, да, мен Шайдаков! Иш харап.

Дялмач хэзир болды.

Шайдаков дервезэниң өңүндөки ягдай билен танышды-да, атлыларына йүзленди.

— Дервезэни ока тутун!

Адамлар атларындан дүшүп, багырларыны ере бердилер.

Ине, инди Кривцов хаыкатдан-да үстүни басдырды.

Данын алагараңкысында Дөртгүли горайжыларың отрядларының иң ыздакыларам бу ере гелип етдилер. Пулемётларың икисини ёкаркы гөзараның янына чыкарып гурдулар. Бейлеки эхли яраглар дервезэ тарап өврүлддилер.

Зиновий Кривцов Шайдаковын он адам билен еңсөдөн уруп башлан зарбына дөз гелип билмән, өз башыны гутармак билен болды... Ол инди сувун сенрикден аган.

лыгына гөз етирди. Дан атандан соң гөрсе, өз атлыларынын онларчасынын агзы гүм гарбапды. Полковник муна хайран галды. «Мен нәхили эдин мундан хабарсыз болдумкам?» дийип, мундан артык бу ерде сакланып болмажакдыгыны билди. Ол янына үч адам алып, гарма-гүрмелигин ичинде гүнорта тарапа багры билен сүйшүп уграды. Бу вагтлар атлы казаклардан дири галанлары-да чар тарапа гачып башлапдылар.

Сапармырат харасадын ичинде Кривцовы йитирди. Эмма вели онун өз тарапына гачмандыгыны билди. Шонун үчин-де Шайдаков дагынын ызындан өврүлип, дервезеден гүнорта тарапа гидйән ёдажыга серетди. Ине, эдил өзи! Узун сатан Кривцов ики адамын өчүндөн йылан ялы сүйшүп баряр. Сапармырат оны дервезенин өчүндөкө бир окда атдан агдарып билжекди. Эмма онун максады башгады. Ол дөнүк Кривцовы дирилигине эле салмак ислейәрди. Ондан эдил шу вагтлар ызгар, совук ерземинде ики бүкүлип ятан оглунын арыны алмак ислейәрди. Шейле боландан соң, сәгинмән, гөвнүни икә бөлмән, ол хем Кривцовын ызындан багры билен сүйшүп уграды. Онларча эдим ёлы багры билен сүйшүп геченден соң, бирден сакланды. «Шайдаков нәме диеркә? Ондан сорайсам нәдеркә? Я башга бир иш танып, мени саклармыка? Говусы, бу вагт оңа гөрүмезликдир. Ол мени гойбермез» дийип, гөвнүни бире баглап, ёлуны довам этди. Ол Шайдаковын янына гелип, она сөзүни дүшүндирийәнчә, Кривцов гидер өйдүп хем горкды.

Сапармырат багры билен сүйшүп баршына: «Бу нирә барярка? Ене-де мунуң гизлин ерде ятан адамлары бар болаймасын? Мен ене-де өзүми янып дуран одун ичине атаймайын. Муны нәтсемкәм? Өлдүрмек болмаз. Бу бир йөнекей нежис дэл, муны сайратмак герек. Соңра-да өлдүрмек болар. Мунуң билинмән ятан оюнлары кәндир. Ол оюнларын хеммесини гөрмек герек» дийип пикир йөредйәрди.

Дөртгүлүн азат эдилмеги үчин жаныны гурбан этмекден хем гайтмажак Сапармырат: «Мен ене-де өзүми янып дуран одун ичине атаймайын» диен сөзи, элбетде, өз жанындан горкуп айтмады. Онун энтеклер сөвешеси гелийәрди. Деңсизлик беласыны Хорезмден гүм эдйәнчәлер, сөвешеси гелийәрди. Ол озаллар: «Гоюн билен гурт бир гуюдан сув ичмелидир» диен пелсепә уйян

болса, инди бу икисини бир гуюдан сув ичип болмажакдыгыны билйәрди. Ол шу пикири Дашкентде Фрунзенин янында-да айдыпды. Шонда ёлдаш Фрунзе бу сөзлери динләнинден соң чалажа йылгырыпды. Ол йылгырышдан Сапармырат кән маны алыпды. Фрунзе бу йылгырыш билеи: «Сапармырат, чага ялы болмазлар. Гоюн билеи гурдун бир гуюдан сув ичмеги мүмкин дэл» диен ялыды. Эдил шейле болуп хем чыкыпды. Дилмажам Сапармырада шейле дүшүндирипди. Эмма онун бу дүшүндириши артыкмачды. Сапармырат әхли маныны Фрунзенин йылгырышындан алыпды. Диймек душманы урмалы. Эгер сен оны урмасаң, ол сени урар...

Кривцовы нәхили урмалы? Ол үстүнн үмүр-думан басан даражык көте билеи йылан ялы болуп овсун атып гидип баряр. Дербезеден араны ачандан соң, ол туруп илерлигине гачып башлады. Сапармырат хем туруп ылгады. «Бу нирә барярка? Гадымы галаның диварындан-а бөкүп генибилмез. Бу ене нәхили хокга чыкаржак болярка?» диен пикирлер билеи Сапармырат ики гөзүнн ануңдан айырман эдим уряр. Ол бу болуп баршына ызына хем гулак саяяр. Дербезенин төверегиндәки апы-тулан гүйжесе гүйжейәр вели, эмма песеленек. Сапармырат ене-де бар үнсүнн Кривцова берйәр. Гөвнүне болмаса, Кривцов барха араны ачып барян ялы. Сапармырат хем эдимини чалтландырды.

Сапармырат нәче вагтын геченини билмеди, белки, бир сагат ковандыр, белки, он минут. Вагт селжерер ялы дэлди.

Хованын шол совуклыгы хем-де үмүр-думанлылыгыды. Кривцов барып манлайыны дивара урды. «Инди нәдеркән?» дийип, Сапармырат хем бир чете чекилди. Бу вагт сересаплыгы элден бермек акмаклык боларды. Сапармырат муна дүшүнийәрди.

Эмма вели Сапармырат шу аралыкта гөзүнн гөрөн задына асла ынанып билмеди. Кривцов аркасыны тама диерәп дуршуна ызына тиркәп гелен ики адамыны-да атды. Илки атылан нәмәнин-нәмедигине дүшүнмеди. Икинжи атылан хем Кривцовын түпени төтәнликде гөчөндир өйдүп, гөзүнн ачалак-юмалак эдйәнчә йыкылды. Кривцов бәшатарыны ол икисиниң маслыгынын ортасына ташлап, кичижик дешиге келлесини сохды. Бу затлара хайран галып середип дуран Сапармырат пурсады элден бермели дәлдигине гөз етирди-де, дешиге ярысы

гирен Кривцовың аягында түпелдеди. Ауна төпулан ач гурт ялы болуп, ики бөкенде дешигин агзында пейда болды. Кривцовың келлеси дешиклер чыкып-чыкманка Сапармырат онун үстүне бөкди. Илки билең ики элини шатырдадып сыртына даяды-да, ган акмаз ялы онун ок деген аягынын инжигинден сарады. Соңра гахар-газапдан, ганы акмакдан реңки үйтгөн полковниги сүйрәп, өлүп ятан ики казагың янына гетирди.

Полковник Кривцовың хушы башында учупды. Ол башга бириниң элине дүшен болса, белки, сыпарын диен умыт билең хер хили сапалак атып гөрерди. Эмма велиң түпеллине сөөнип гөзи билең ийәйжек болуп дуран бу хырсыз адамдан Кривцов ягшылыга гарашмаярды. Тама-да этмейәрди. Догрудан-да, Сапармырадың полковнигиң үстүне абанып дуршы иниңи тикенеклендирижи бир ягдайда айылганчы. «Хер зат-да болса, бу хем адамдыр. Мунуң хайсы дамарында тутуп боларка? Биле гачалы, мен сени Лондонда я-да башга бир шәхерде түчжар бай эдейин. Өзүңе дилмач, хызматкәр берейин дийсем нәме диеркә? Әй, бу оны этжек адам дәл-ле. Онда нәдейин? Ики чемедаң алтын пул берейин дийип, Анисимовың янына әкидейинми? Вах, шейдиң болсады! Мен муны шол ере бир элтип билсемдим. Онсоң муна ики чемедаң алтын пулуң дерегине ики саны гызгын гүлле берердим». Полковник шейле пикир эдйәрди. Эмма вагтал-вагтал ол аягының агырысына чыдап билмән дишлерини гиып, гашларыны чытырды.

Сапармырат болса бир меселәни хениз-де аныклап билмейәрди: «Бу нирә барярдыка? Бармалы еря узакмыка? Атып гидибермек хем боланок. Бу мәжегиң сүренини тапмасак болмаз». Ол бәшатарыны элине алып она тәзеден ок сүрди. Соңра полковниге йүзленди:

— Тур, гидели!

Полковник онун йүзүне-де серетмеди. Сөзледими, сөзлемедими хем диймеди. Бу болуш Сапармырадың еңсе дамарыны гаталтды. Ол өлүп ятан ики казагың кемерлерини чөзүп алды. Түпеллериниң багыны кесип алды. Полковнигиң өз гушагыны-да алды. Шейдиң полковнигиң эллерини, аякларыны шейле бир сарады вели, ол араба сүрйән вагтларында атының чекисини хем шейле чекмейәрди. Соңра оны сүйрәп адам гөрмез ялы ере ташлады-да, түпеллини эгине алып, ызына ылгады.

Гүибатар дервезаниң төверегинде кесек атсан ере дүшжек дәлди. Галаны горајжыларың ярында көпүс шу ердеди. Адамлар дервезә тарап атырдылар, дервезаниң үстүнден атырдылар. Гөзараларың яны дыкнышыкды. Пулеметларың, түпеллерниң сеслери гошулып, ызы үзүлмейән гүвүлди эмеле гетирйәрди. Яраланандарың икиден-үчдән биригиң гөтерип, ыза чекйәрдилер. Өлүп ятанларың, хениз мейдандаң йыгналмадық яралыларың саны кәнди. Сапармырат агыр ягдай дүшди. «Хеммесиңиң гүнәкәри яккы харамзада! Беланың көрүги шол!» дийип, Кривцов гахарланды-да, елбашчылардан, хей, бирине душуп болмазмыка диен умыт билең ики яна ылган башлады. Ол көп өврүмлерден геченсоң Халмырадова дүшди. Йүзүни чаң басан, өңкүден-де хырсызланан Халмырадов:

— Сапармырат ага, сиз нирелерде гезип йөрсүңиз? Демиргазык дервезеден көп адам сизи сорап гелйәр. Оларың аладасы айдар-диер ялы дәл!— дийди.

Сапармырат гыссанмач гепледди.

— Халмырадов, гүррүни соң эдерис. Мана бир дилмач билең он адам бер. Менем бир ишини угрунда гезип йөрүн. Хәзир менден башга зат сорама.

Әлбетде, Халмырадов боюн болды. Йөне онун йүзүне чиңгирлиңи серетди-де:

— Хабардар бол, яшулы!— дийди.

— Гайгы этме, Халмырадов! Өзүңден хабардар бол. Гайракы дервезә хабар етирибилсең етир. Мен гургун. Тиз гелерин. Саглыкда гөршели.

Сапармырат дилмач билең он адам алып, шол демде ызына доланды.

Полковник Сапармырадың бу эдиң гиден ишини дүшүнмеди. Ол: «Бу вагшы менден бир зат тама эдйәндир. Вах, мен акмак, она шол вагт гөвнүме дүвенжәми нәме үчин айтмадымкам? Пейдасы нәме, ол диле дүшүнөнок ахыры. Болды, болды, ол тержимечи гетиржекдир. Шонун үсти билең сөзлешжекдир» дийип чак этди. Ол шу вагткы ягдайындаң тизрәк халас болса, хемме галда хем кайылды. Аягының ярасының агырысы йүреге барып урйәрды. Совукдан яңа йүзи гөм-гөк болупды. Эңеге шакырдаарды. Гөзлери яшарялды.

Гетирен адамларыны дешигини өңүнде гоюп, Сапармырат дилмажы алып Кривцовың янына барды.

— Полковникден сора, ол бу дешикден чыкып, нирэ биржак экен?

Дилмач дили диенини зордан эдйэн полковнигиң сөзлериңе кылык билен дүшүндү.

— Хич ерө. Дине бу довзахың ичинден башымы алып чыкжакдым диййэр.

— Полковник догры сөзлесиң. Мен онуң сөзүңе ына-намок.

— Офицер Зиновий Кривцов ялан сөзлемейэр.

— Дилмач— дийип, гөйө хемме задың гүнөкөри шол пахыр ялы, Сапармырат дилмачың йүзүңе гөзлериңи гызардып серетди.— Дилмач, мунуң билен «кесек атды» ойнашып дурмага мениң элим дегмейэр. Я гөнү-синден гелсин, я-да шу ятан еринде бу ягты жахан билен хошлашсын!

Гөзүңи жүйжердиң Сапармырадың хер бир херекети-ни сылап ятан полковниге Сапармырадың соңкы сөзлериңи тержиме этмек зерур хем дәлди. Полковник Сапармырадың сесинден-де гөзлериңи алардышыңдан-да горкды. «Бе, пөтсемкөм. Бу вагышы-ха газабына тутды» дийип-диймөнкө дилмач тержиме этди.

Полковник аз салымлык пикирден соң, башга хич хили чыкалга тапмажагына гөзүңи етирди-де:

— Мени бир йылы жая элтиң. Соңра мениң бирнөчө теклибим бар — дийди.

Сапармырат она шейле жогап берди:

— Бу ерде мениң какамың өйи ёк. Нөмө гүррүңи болса айдыберсин.

— Сапармырат мени деряның ол кенарына етирип бошатып гойберип билерми? Эгер ол шу иши эдиң билсе, менден нөчө пул талап эдеркө? Дилмач, мениң шу теклибим гаты зерур. Бу мениң өлүмим билен дирили-гими чөзйөн теклипдир. Шонуң үчин-де муны дүшүнди-рип айт.

Полковник дилмач сөзө башландан Сапармырадың йүзүңе серетди. «Дайхан элине пул дүшжегине гөзүңи етирсе, худаыны-да ядыңдан чыкарар» дийип өз яныңдан пикир этди. Сапармырадың бу сөзи эшидендөки йүз кешби полковнигиң йүрегинде умыт дөретди. Онуң доңан тени йылап гитди.

Сапармырат бу теклиби эшиден бадына йылгырды. Соңра дилмачы алдым-бердиге салып башлады.

— Ол көп гепледи. Сен нөмө үчин аз гепледиң?

— Нөмө диййэр? Нөмө диййэр?— дийип, полковник дилмажа йүзленди.

Дилмач икисиниң шүбхе эдйән затларыны айдың-лашдырмак үчин көп гүйч хөм вагт сарп этмели болды.

Сапармырат өңкүсине гаранда хас рехимли сөзледи.

— Эгер полковник сөзүңде тапылса, мен онуң текли-бине гаршы дәл — дийди-де, онуң элериңи чөзүш-дирди.

Сапармырадың херекетинде эмеле гелен бу үйтге-шиклик полковнигиң йүрегинде эмеле гелен умыт ял-кымларыны гүйчлендирди. Ол бошан элериңи силке-лөп, рахатланмак билен геринди. Соңра дилленди.

— Йөне бу иши гаты чалт этмели.

— Боляр.

— Нөчө талап эдйөрсиң? Чекинме-де айдыбер!

— Мен бир дайхан адам. Маңа сөхөл пул хем пул-дур! Йөне, хич киме дуйдурман, гөвнүңден чыкараныны берәйсин...

Дилмач Сапармырадың йүзүңе түйсүңи үйтгедиң, гахарлы серетди.

Онуң бейле сөзи тержиме эдеси гелмейәндиги месе-мәлим гөрнүп дурды. Ахырсоңы Сапармырат түпөңе япышып гыңраландан соң, дилмач тержиме этди.

Полковник пурсады элден бермезлиге чалышды.

— Эгер мени деряның илерсине саг-аман гечирсе, ол ердөки маңа гарашып дуран адамлара саг-аман таб-шырса, шол ерде — жеңгелиң ичинде мен оңа үч мүн манат алтын пул берейин.

Сапармырадың гөзлери ялпылдап гитди. Гөзи гүлди. Рухы гөтерилди. Ол шейле дийди.

— Бөш мүн! Онсоңам, Шайдакова бу хакда хат яз-масын. Шуна касам этсин.

Полковник дилини дишледи: «Бирден бу мени алда-ян болайса нөдериң? Мен муңа хемме зады айдайдым-а? Әй, ёк. Дайхан бөш мүн манат гызыл пул алжагына гөз етирсе, диниңи-де, иманыны-да ювудар. Вагт ишидир. Инди ыза гайтмак болмаз».

— Сапармырат, мен сениң пәхимли адамдыгыңа гөз етирдим. Мундаң хем башга сен гаты батыр адам. Мен сени халадым. Йөне сен ялыңшырсың. Большевигиң гү-ни саналгы. Дөртгүл улы деңзиң бирже дамжа сувудыр. Оны олар бу гүн элде саклаян болсалар, эртир табшы-рарлар. Үч йүз йыллап хөкүм сүрүп гелен Романовла-

рын режимини бир матросын он гүнде йыкып билме-
жегине чага-да гөз етирбандир. Мен саңа эр ялы болуп,
баш муң манат алтын пул берйэрин. Сен муны өз ер
ишлериңе сарп этсең, бир йылын ичинде түчжар бай
боларсың. Адам дүниә геленден соң онун мақсады говы
яшамакдыр. Шайдаков эртеки отаряр. Эртеки днен зат
чага үчин говудыр. Бизниң үчин болса акыллы гуралан
дурмуш, пәхимли ёла саллан хожалык гереkdir.

Ол хер жүмлесини еке-екеликде, бөлүп-бөлүп тер-
жиме этдирди. Хер сөзүниң Сапармырада эдйән тәсирини
аныкламак үчин онун йүзүндө гөзүни айырмады.
Полковник өз сөзүниң берен нетижесинден, элбетде,
разы болды.

Сапармырат онун эгнине какды.

— Сениңки якши, якши — дийди-де, дилмажа йүз-
ленди:

— Ханы, тизрәк болсун. Болмаса Шайдаков мени
агтарар. Хәзир мени шу ерден тапайсалар, икимиз үчин-
де говы болмаз...

— Бир икимиз гилдерисми? — дийип, полковник со-
рады.

— Ёк, полковник, менин янымда өз гарындашла-
рымдан он адамым бар. Олар мениң өли еримде өли,
дири еримде хем дири. Мен оларсыз әдимем әдип бил-
мерин.

— Ёк, он адам көп боляр — дийип, полковник диш-
дырнак гаршы болды.

— Олар мениң өз адамларым. Мен оlara жаным
ынаиярын.

Полковникниң рухы өчди. Ере бакып, хырчыны диш-
ләп, келлесини яйкады.

Муны сыллап дуран Сапармырат:

— Полковник, түркмениң сөзи сөздүр! Сен инди хе-
лейлик әдип башладыңмы? — дийип, ынжан ялы, улы
байлыгың элинден гидип баршына өкүнйән ялы сөзле-
ди. Онун әхени полковникке ене-де умыт берди.

— Сапармырат, мен саңа ынанып билеринми?

— Полковник, гүррүңи чагаладып дурмасана, нсле-
сең мен адамларым билен гала доланып гелмән, гөни
оба сүруберерин, әдил сениң гөзүңиң өнүнде. Саңа баш-
га нәме герек?

Бу сөз хем, мунун әхени хем полковникниң гөвиүне
азажык-да болса теселли берди. Индикиси багт ишиди.

Эгер Сапармырат сөзүнде дурса, полковник халас бол-
ярды. Сөзүнде дурмаса онда иш кынды. Наме-де болса,
сув сенрикден агылды. Полковникке дине такдыра тен
бермеклик галыпды. Инди онун өнүнде боюн болмакдан
башга ёл галмапды. Полковник муна гөзүни етирди.

Дилмач рус дилине гаты өкде дәлди, эмма билйәрди.
Ол революцияның ишине жаны-тени билен берлен газак
йигидиди. Сапармырадың болшы онун ашырсыны-бәрсини
гетирди.

Ол арада бир вагт тапып:

— Мен ызыма гитжек. Сен атлыларың билен обана
гитсең, мениң еке өзүме гала гирмеклик кын болар —
дийип, гахарыны басып билмән айтды.

Сапармырат гөзлерини аларлып, онун үстүне топул-
ды. Шол демде онун ярагыны алып, элини сыртына
даңды.

— Ёз акмакчылыгыңы полковникке дүшүндир! — ди-
йип, гыгырды.

Дилмач бу гарашылмадык херекете өр-гөкден гелди.
Онун Сапармырада болан газабы хер дем сайын гүй-
жейәрди. Ол сакына-сакына полковникке бир затлар дий-
ди. Ол өз мақсадыны яшырман айтды. Полковник Са-
пармыратдан дийсең разы болды.

Полковник жаныгып сөзледі.

— Сен, догрудан-да, акмакчылык эдйәрсин! Сенин
яшындакы йигитлер гөзел гызларың арасында шерап
ичип дөвран сүрмели. Бу йыкылан ерде нәме ишин бар?
Йөр, мениң билен гидели. Маңа хызмат эдерсин. Мен
хем сени өз доганым ялы экләп-сакларын. Акмак болма!
Сапармырат пәхимли адам экен.

— Мен бу дөнүгин йүзүнем гөрмерин! — дийип, дил-
мач Сапармырадың йүзүне газалпы серетди.

Илерки дешикден илки Сапармырадың өзи гечди.
Сонра ол дилмажы чекип чыкарды. Ондан сонра Крив-
цовы чыкарды. Бейлеки адамлар хем чыкандан соң,
Кривцовы ики адама табшырып өңден йөретди. Ол ики
адам онун голтугындан тутуп аягыны ере дегирмән,
үстүни думан тутуп дуран деряның бир четинден бар-
дылар. Буз галынды. Тайып йыкылмазлык үчин чалыш-
малыды. Ене-де ики адам дилмажы голтуклап йөредил-
ер. Сапармырат иң ызда галды. Адамлары гыссады,
абыр-забыр этди. Шейдин, он үч адам бузуң үсти билен

плерки кенара тарап йөрөди. Олар сәхел вагтын ичинде үмрүн ичине сиңип гитдилер.

Егын Харлампий Епифанович Анисимовың гөзлери-нин үстүне абанып дуран гүр гашлары тыравлап чув ак болупды. Ол жеңелиң гүр еринде, бир йыкылан ага-жың үстүнде, янындакы адамлардан бир четде отурып пикир эдйәрди. «Ягшы, мунча чемедаңлары долдурып дуран алтын пулы бу ере гетирдик. Инди нәме этмели? Онун өзи-де геленок. Белки, хужүме гиренинде ок де-гендир, яраланандыр. Белки-де... Билип болярмы? Дири болса бир ерден чыкарды. Вагт-а болды. Я-да онун өз айдышы ялы, бу пуллары алайсаммыкам? Бир ере гөмсем, герек вагты гелип алсам-йөрсем. Бу вагт ол геләнде-де маңа нәме эдиң билер? Гошунсыз серкер-дедир, элинден гелжек зат болмаз. Чемедаңлары гөте-рип геленлери ызына ковсам, өзүм бу ерде галсам, че-медаңлары белли ере гөмсем... Өзи-хә өмүр өтйәнчә, Анисимовларың гелжек неслиниң-де өмри өтйәнчә ар-кайын совмага етжек. Муны шейле эдейиң. Рус алтыны инлис желеплерине харч эдилмесин».

Анисимов бу пикирини деррев амала ашырмак үчин ики элини дызына дирәп еринден турды. Эмма бирден сакланды. Өзүни ене-де агажың үстүне гойберди. «Па-тыша», «көшк», «выжлан», «офицер» диен сөзләр хем-де бу сөзләрин маньсы Анисимовың бейнисине эне сүйди билен гирипди. Ол бу сөзләрин есириди. Бу сөзлери эшиден вагты чокунмагы эңдик эдиңди. Анисимов Нико-лай Романовың тагтдан биреййәм ағдарыландыгыны билйәрди. Көп билйән адамлар билен гүрлешип, бу ха-барын чындыгына гөзүни етирипди. Эмма әпет улы юрдун патышасыз яшап билжекдигине дүйбүнден ына-нып билмейәрди, ынанжак хем болмаярды, бейле зат болар хем өйтмейәрди. Ол ир эртир-гич агшам «Нико-лай Романов ене-де көшгә чыкды» диен хабара гараш-ярды. Ине, оны яккы хыялына дүвен ниетинден саклап галан задын иң эсасы шуды. Икинжи бир зат хем рус офицерини таламага онун эли, богны ысжак дәлди.

Дерянын кенарында гойлан ики гаравулун бири ылгап гелип, Анисимовың пикирини бөлди.

— Харлампий Епифанович, гала тарапдан бир топар адам гелиәр. Оларын кимдигини, нәче адамдыгыны би-лер ялы дәл.

Анисимов чалтлык билен еринден турды.

— Голай гелдилерми?

— Гаты голай, Харлампий Епифанович!

— Елдашыңы-да алып шу ере гел. Тиз бол!

— Боляр. Учдум!

Анисимов бир четде, чемедаңларың дашыны алып отуран адамларың янына барды.

— Деррев чөп-чалам гетирип, чемедаңларың үстүне атын. Булары әкитмәгә вагт ёк. Үстүмизи басдырай-малын.

Ерли-ерден чөп-чалам йыгнап башладылар. Эмма олары чемедаңларың үстүне окламага вагт бол-мады. Дерянын ичи билен гелйәнләр кенара чыкдылар. Кенар билен бу ериң арасы болса отуз әдимден кәп дәлди.

Анисимов сувуң сеңрикден ағандыгыны билди. Адам-ларыны ызына тиркәп, жеңелиң гүр ерине чекилди.

Анисимов гаты голайда чөпә букулып ятды. Онун бу ятан еринден диңе адамларың гарасы гөрүнйәрди. Олары айры-айрылыкда сыламага үмүр ёл бермейәр-ди. Йөне вели адамларың сеси месе-мәлим эшидилйәр-ди. Анисимов бүтинлейиң гулага өврүлди-де, диләп башлады.

Аны гачан полковник чемедаңлары гөрөн бадына улудан бир демини алды-да, өзүни оларың бириниң үс-түне гойберди.

Сапармырат дилмажы идирдеди онун янына ге-тирди.

— Хань полковнигиң байлыгы? Бу сандыклар нә-ме?— дийип, тержиме этмеги буюрды.

— Шу сандыкларда мениң әхли байлыгым, Сапар-мырат! Галаны сениң ынсабыңа баглы— дийип, пол-ковник зарын, йүрек дилижи бир әхең билен айтды.

Сапармырат онун сөзүне әхмиег бермедик киши бол-ды-да:

— Булары ачып гөрмек болармы?— дийип сорады. Полковник ачары узатды.

— Ынсабыңа баглы, Сапармырат...

Ичинден худаыны чагырып, гөзүни юмды. Бирден онун пикири айдыңлашды: «Хань, Анисимов? Хань, ме-ниң угратжак адамлар? Гачдылармыка? Бу нәме болду-гы? Вах, олар шу вагтлар буларың үстүне чозмалы ахы-ры... Вагт ятжак болса шейдиң ятар экен... Мен инди нәме эдерин? Мениң тәлейим нәхили боларка?» диен

сораглары өзүнө берип, полковник оlara жоган агтарып угралы.

Сапармырат ики чемеданы ачып көрдү. Оларын икисинде он манаттык алтын пуллардан толуды. Олар ядырашып, көзүн аягына аярддылар. Сапармырат бейдеки секиз чемеданы ачмады-да, олары еке-екеден көтөрип көрдү. Онуң беденине бир снллик гелип долды, руху көтөрилди. Гүйжү артан ялы болды.

Ол адамларыны голайына чагырды. Дилмажы-да оларын өкүндө, өзүнө хас якын ерде дурузды. Оlara гарап шейле дийди:

— Адамлар, биз яш Совет дөвлетиниң ганым душманларындан бирини эле салдык, эхли байлыгы билен. Ол мени баш мун манада сатып алмак иследи. Ине, бу агзынын сарысы гитмедик дилмач хем мени сатылан, дөнүк дийип хасап этди — дийип Сапармырат, геплеп дуршуна, йүзи бурч ялы гызаран дилмажын эдлерини чөзүп башлады. — Шол вагт сен мени атмага-да тайындын, бидөвлет! Гайдын, бейле даргурсак болма! Ал, ярагыны! Хава, адамлар, инди бу байлыгы, бу нөкеси саг-аман элтип, исполкома табырмалы. Индики иш шейле. Хабардар болуң, төверегин адамлы болмагы-да эхтимал! Мунча пул бу ерде горагсыз ятан дөлдир.

Анисимов багры билен сүйшүп, ыза чекилди. Янын дакыalara пышырлап шейле дийди:

— Иш тамам болды. Эгер дир галмак ислесениз, башынызы гутармага чалшың. Булар инди бу пулы бермезлер. Биз танасалар-да, ер-юрдумызы теп-текиз эдерлер. Говусы, гөрүнмөн гачмакдыр. Мен ол түркмен барада кән зат эшидиндим. Онуң элине дүшсөң, гутулып болмайрмыш — дийип, Сапармырат хахында айтты.

Анисимов үчин хем, онун адамлары үчин хем шундан говы чыкалга ёкды. Олар шейле хем этдилер.

Дилмач Сапармырада өз миннетдарлыгыны билдирмек үчин онун бойнундан гуajakлады.

Олар гүндиз сагат он ики болан вагтлары саг-аман гала гелип едилер.

Галаны горайжылар элеме-дешик болан дервезенин өкүндө пулемётлары хем-де кән санда гаравул гоюп, ыза чекилип гидипдирлер. Сапармырат дервезенин деңине гелип, аркасы йүкли, егшеришип гелиән адамларына:

— Демицизи алып — дийип буйрук берди-де, өз гаравулларың янына барды. Ол Жора душам.

— Ханы, адамлар иреде?

— Адамлар дыңч алмага гитдилер.

— Шайдаков дагы иреде?

— Оларын көпүси исполкома гитди. Бирнөчеси-де полковникниң көзлегинде. Ол харамзада гачыпмыш.

— Галаның дашындакылар нөме?

— Олар ыза серпикди. Ягдай өверлик дөл.

Сапармырат шундан башга зат сорамады. Мейитлери йыгнап йөрөн арабалы, эшекли, пияда адамларын душундан гечип, өз адамларынын янына барды-ла, олары алып, исполкома тарап гитди.

Сапармырат он чемедан алтын пул билен агсак полковникни исполкомың гызгаланлы гилип дуран маслахатына гетирип табырды...

ДӨРТГҮЛ

Шыхымы ызына угралып, деррев атланан Гурбанмәммет сердарын бу гижекни чозушдан тамасы улуды. Ол шу гиже Дөртгүлү долы эле салып болмаса-да, хич болманда, гала гирерин, шәхерин иң зерур ерлерини эелерин дийип, эйям гүнбаттар дервезе тарап угран атлыларынын ызындан етмек үчин, оларын рухуны гөтермек үчин ховлукды. Чыплаң эерленен ат, совук гижеле симап ялы титрейәрди. Оны гаты сүрмек үчин хәзир дебсилемек-де, гамчы галдырмак-да артыкмачды. Дине онун жылааныны чалажа говшатмак бесди. Ол йылдыз сүйпөн ялы сүйнүп гитжекди. Хан шейле хем этди. Ат бурнуны еллендирип, агыздырыгыны шақырдалып чейнап, демиргазык дервезе тарап хайдалы.

Дөрт төверек гарацкыды. Дөртгүлүн депесине эгирт улы гара газан дүндерилен ялыды. Хәзир ёл-ыз сайгармак дүйбүнден мүмкин дөлдү. Ат аягынын ашагында басгыланан гар, чалажа агарып ятырды. Совук айылганчды. Атларын хем адамларын гөзлери шемалын зарбына Хан ишанын гөзи ялы болуп чорбалап дурды. Гурбанмәммет сердар атлылары билен дайырлашып демиргазык дервезенин деңине геленде, Гочмәммет хан иң сонкы топар атлысыны гүнбаттар дервезе угралыпды. Онуң өзи-де уграмак үчин атланыпды. Шонун үчин-де ол Гурбанмәммет сердары ат үстүндө гаршылады.

Жүнейит хан атының гулагыны Гочмәммет ханыңкы билең деңледі-де:

— Гочмәммет хан, ишин роваң болсун!— дийді.

— Омышалла, хан хезретлери — дийип, ол жоған берди хем-де ханың атының бурнундан буг болуп чыккан демине серетди.

— Атлыларыңы хачан угратдың?

— Биреййәм, хан хезретлери. Хәзирем иң соңкуларыны ёла салып, өзүмиңем атланып дуршум. Нәме буйругыңыз болса...

— Берекелла, хан. Буйрук шейле, хан: ичден полковник, дашдан хем биз. Шу гиже Дөртгүлде мусулман туғы пасырдамалыдыр, худай болсун этсе...

— Омышалла... Агзыңыздан худай эшитсин, хан хезретлери!

— Шейле хем болар, хан. Бу сөвешде биз я алмалыдырыс, я-да өлмелидирис. Ериң дашына доланып ятан аждарха ялы болуп, галаның дашыны алып ятмага хич хили мыдар ёк. Полковник bize гаты аз вагт берипдир. Тиз угра. Етишибилдигинден өңдәкилери ише салыберсениз хем болар.

— Лепбей, хан хезретлери. Ругсат болса, биз уграсак?

— Ругсат алладандыр, хан!

Гочмәммет хан шу сөзи эшидиپ гутарып-гутарманка атыны гамча басды. Гурбанмәммет сердар хем атыны гордурып угран бадына Дурды көвли онуң ызындан етди.

— Хан хезретлери, бизиң адамларымызың иң соңкусы-да бармалы ерине барандыр.

— Берекелла, Дурды хан! Берекелла! Полковник галаның ичинден, биз хем дашындан. Шу гүн бир яңасы болмалы гүндүр! Деррев адамларың янына ет. Олара ак пата берип, ише гиришиң.

— Лепбей, хан хезретлери!

Дурды көвли-де гижәниң гаранкысының ичине синип гитди.

Хан ене-де сүрүп уграды. Ол бир аз йөрәнден соң, Гайып бала ериң ашагындан чыкан ялы болуп, ханың гапдалына гелип жылав чекди.

— Хан хезретлери, галаның ич йүзүнде гопгун турды. Биз нәме этмели? Бирден болмасы бир иш болай-

масың дийип, Черрик билең маслахатлашып, сениң буйругыңа гарашмалы этдик.

Жүнейит хан рухубелентлик билең гүрледи.

— Гарашман, Гайып хан, хич зада гарашман! Ичде тураң гопгуны дашдан голдан! Ол бизиң гопгунымыздыр! Алла ярыңыз болсун! Гарашман! Дөртгүлүң үстүне ажал оқы чабга болуп дөкүлсин!

— Лепбей, хан хезретлери!

Гайып бала атының жылавыны ызына өврүп, гөздеп гайып болды.

Жүнейит хан ичинден: «Худай берсе гулуна, гетирип гояр ёлуна» диеңлери чын экен. Гөрүлмели адамларын хеммеси ёлумда саташды. Бу гүн бизиң ишимиз онай-жак ялы» дийип, инди атыны майдалына сүрүп уграды. Төвереге гулак салды.

Дөртгүл анзаклы елиң сесинден, наллы ат аякларының дүкүрдисинден, топар-топар болуп чыккан сеслерден лерзана гелипди. Дүнейиң ахли адамы ата чыкып бир тарапа, шол барышларына-да бокурдакларына сыгдыгындан гыгырян ялы болуп дурды. Хан жошгун билең бу затлары динләп баршына ичини гепледйәрди: «Агыр лештери ата чыкарып, олары өңе сүрийән ким? Бүтин әлеми ат аягының сесинден лерзана гетирйән ким? Дөртгүли габап, оны габыр ялы гысян ким? Большевиклери мынжырадып барян ким? Буларың хеммеси — мен — Гурбанмәммет сердар — Жүнейит хан! Ине, гөр ол ким! Бу гүн онун иши роваң болмалыдыр. Я ярадан! Өзүң голда! Өзүң гүйч-кивват бер. Эгер мен хәзирин өзүңде моллаторгая өврүлен болсамдым, мен сениң мүң биринжи адыны хем тапып, сениң янына учуп барардым, сенден түкениксиз гүйч-кувват алып гайдардым. Худай жан! Яныңа бардыгым болсун, өңүңде гол говшур-рып дурдугым болсун! Сен мана көмек эт. Сен мана гүлүп бак, худайым».

Жүнейит хан, өз атлыларының ахыркы, айгытлайжы сөвеше гарыңжа ялы чозуп баршыны гөрмесе-де дуйярды. Шыхым сүлгүниң гетирең хабары — Кривцовын галаның ичинден уржакдыгы Гурбанмәммет сердара ганат бекләнди. Ол Дөртгүли шу чозушда, даның ала-гаранкысында эле салмагы йүрегине пугта дүвүпди.

Онуң бу ынамына ене-де бир әсас барды. Гала көп гүнлерден бәри габавады. Азык, сув, бейлеки харытларың гутарандыгына, галаның ачлык чекйәндигине, эл-

бетде, хан гөз етирипти. Ол муна хер затдан бетер арка дирейарди.

Галаның гүнбатарсындакы гин мейдана кесек атсан ере дүшжек дэлди. Атлы, пыяда адамлар бири-бирлерини дөшлери билен итерип өңе — дервезе тарап ымтыларды. Сөгүнч, гыкылык, атларын хоргурмалары агыр лешгерин депесинде яланырды. Ин өңде — дервезенин агзында дуран Гайып бала билен Черригин атлылары зыйэм атып башладылар. Эдил шу вагтың өзүнде-де ичерден Кривцов дервезени окз тутды. Гурбанмәмет сердар шу аралыкда лешгерин ин ызкы топарларынын янына гелип, атының жылавуны чекди. Какабай онун билен дең дурды. Ханы танадылар. Ач гурт ялы өңе омзаян галтаманларын рухы гөтерилди.

— Я худай жан! — днен сеслер башына кыямат гүни дүшен гадымы галаның гүнбатар диварларына барып етди.

Хан Какабая йүзленип, адатда гөплешинден хас гаты сесленди:

— Иним, Какабай, ызкы топарлар нәме үчин атанок? Атсынлар! Хабардар болуп атсынлар. Өзүмизинкилерин усташыра атсынлар!

Какабай янындакы атлылардан бәш он санысыны төверек-даша ёллады.

Арадан салым гечип-гечмәнкә бүтин лешгер бирден днен ялы атып башлады. Бу болса ханың рухуны гөтерди. Ол келлесинин гызгынына атының жылавыны гөвшадып, совукдан яна титрәп дуран жанаварын бөврүне газап билен депди. Ат өңе дызады. Сага-сола атып дуран адамларын бир четинден гирип-гирмәнкә, Какабай йылдырым тизлигинде херекет этди-де, ханың атынын гапдалындан гелип, онун жылавына ялышды.

— Хан хезретлери, мен сизинң жаныңыз үчин күлди ёмудын өңүнде жогап окамалыдырын...

Гурбанмәмет сердар сакланды.

— Иним Какабай — дийип, бир салымдан сонра дилленди. — Дербезениң өңүнден хабар тутдур. Ичердәкилер ише башладылармыка?

Какабай голайында дуран атлылардан биринин адыны тутуп, хабар билип гелмек үчин иберди.

Хан гала билен аралыкдакы мейданда бәшатарларын агзындан чыкяп, йылып-йылып эдип гөзе гөрүнийән отлардан леззет алярды. Вагтың гечдиги сайы ол өз

янындан ваканы өсдүрип: «Дербезе йыкыландыр. Гайып бала галаның ичине гирендир. Онун ызы билен йүз атлы гирендир. Мүн атлы гирендир. Черрик Шайдакони агтарандыр. Шыхым олара гелип гөвшәндыр» диййәрди.

Пөңе вели хан өз өңүнде булут ялы болуп дуран гөшүның бир дуран еринде дуршүның себәбине дүшүмәйәрди. «Булар нәме үчин сүйшмәйәркәлер? Шунча адам галаның ичине гиренден сон, булар нәме үчин өңе сүйшүп, оларын ерини элемәйәркәлер?».

Хан өзүниң урян чакларынын догры чыкмаяндыгынын себәбини билмек ислейәрди. Шонун үчин-де ол:

— Иним, Какабай, дервезе тарап өңе адам ёлла — дийди.

Илки иберлен атлы гелди.

— Дербезениң ичинденем атып башладылар. Ики тарапданап.

Какабай бу хабары хана етирди.

— Иним, Какабай, дервезе йыкылманмы?

Хан жогаба гарашмады. «Сонкы гиден адам бу хабары алып гелер» дийип, өзүне гөвүлиик берди.

Онун йүрегиндәки умыт барха жоңярды.

Хан билен галаның арасында ызыны үзмән гатназ эдйән чапарлар, галаның үстүне гөвурга ялы гуюяп оклар, нәме үчиндир, вагтын гечмегине гармаздап, өз бермели итижесини бермейәрди. Гурбанмәмет сердар сакталынын ужуну дишләп, эерин гашыны топармак ислейән ялы гысымлап дуршуна сарсман отырды.

Дөртгүл горанмагыны довам этдирйәрди. Чапарын ызындан чапар гелйәрди. Эмма оларын гетирйән хабарлары шол өңкүди: «Ики тарапданап атырлар. Дербезе элеме дешик болды». Ханың инди гахары гелип башлады. Ин сонкы чапар гелип, ёкаркы сөзи гайталанда, хан ярылды:

— О нәхили дервезе! Гуршундан гуйлунмы?!!

Чапары ер чекдими, хова эретдими, белли дэл. Пөңе ол шол демде гөзден гайып болды.

Ханың гахарланып башлайшы, дервезениң шол бир дережеде дуршы гөзе гөрүнмейән ёллар билен атлылара барып етеи ялы, оларын рухуны өчүрен ялы болды. Ханың гөвнүне болмаса, атлылар гөвүли-гөвүнсиз пагтабент атып дуран ялыдылар.

Галаның ичинде йүзе чыкан, Гурбанмәмет сердарын дүйбүнден гарашмадык ягдайы хемме зады бирдең

үйтгетди. Дервезэниң ич тарапының эхли ыгтыярының большевиклерин элине гечендигини хан чапарларын гетирйән хабарындан аныклап уграды. Бир салымдан болса, дервезэниң ики тарапындан, диварын үстүнден пулемёт сесн чыкып башлады. Ханың атлыларының өндөки топарындан иници тикенекледжи айылганч башлы-баратлык башланды. Инди эмеле гелен ягдайы Гурбанмәммет сердара дүшүндирмек герек дәлди. Ол бу вагт хер зада гарашса-да, өзүниң гөз өңүне гетирйән Дөртгүлүниң шейле гүйчли, рехимсиз гайтавулына гарашмаярды. Ол ене бир чак урды. Онуң бу чакы-да догры чыккы. Полковник Кривцовың дерби-дагын эдилендиги хакды. Болмаса пулемётлар нәхили эдил диварын депесине чыкарылар ахыры. Хан өңе — өз адамларының палач ялы ятырылян ерине ган өйлен гөзлери билең сөредип дуршуна: «Тоба, тоба, худайым! Сениң муңын нәмәниң аламаты болды? Полковник гутарды. Галаның ичиндәки өркүмиз үзүлди. Инди нәме этмели? Адамлары шейлип пулемөтүң агзына тутуп дурмалымы? Эк, мундан иш болмаз».

Гурбанмәммет сердар ене-де бир азрак дуруп, Какабая йүзленди:

— Гошуны ыза серпикдириң. Мундан оюн болмаз...

Шейле диймек билең хан атың жылавыны ыза өвүрди. Янындакы атлылар-да онуң ызына дүшди.

Хан өңден башыны ашак салып барялды. Эңеги дөшүне дегйәрди. Маңлайы эерин гашына дегейин-дегейин диййәрди. Ягырнысы айылганч хөкгерипди. Онуң хер демде бөкүп, агыздырыгыны шақырдадып чейнәп дурган аты-да, ели гутаран ойнавач ялы херекетини говшадып уграпды.

«Нәме этмели? Бу чозушымыз нәме үчин ёл алмадыка? Галат иш этдикмикәк? Терс ёлдан гитдикмикәк? Ыылдыза йөредикмикәк». Бу пикирлер онуң эгинин өңкүден-де бетер ашак басялды. Ол бирден башыны гөтерди. Ат тисгинип гитди. «Биз ялышыпдырыс. Шайдаковы алдава салмандырыс. Инди саларыс. Гүнбатар дервезә чозган болуп, эсасы гүйжи башга бир дервезә гөнүкдирмели экен. Болды! Болды!».

Эхли буйруклары берип, ханың ызындан етен Какабай тәзе буйрук алды.

— Иним, Какабай, эмел етенлерин хеммесини йыгна. Чалт гелсинлер.

Какабай ызына өвүрлди.

Хан атың бөвүрүне газап билең депди...

* * *

Большевиклер шәхер илатының арасына дилевар агитаторлары ёлладылар. Ховлуларда, көче угурларында, өвүрүлде аз вагтлык эмма көп маңылы митинглер гечди. Шәхер илаты большевиклерин ызы билең гуры ериң гутаран ерине ченли гитмәге өзүниң разыдыгыны мәлим этди.

Гүн гүнорта болды. Душмана дем-дың алмага май бермән, тәседен хужүме гечмели дийип, исполком карар этди. Ине, шу карары Дөртгүли горайжылара стирмек үчин исполкомың ёлбашчылары шәхер ичине синип гитдилер. Ядав, сакгал-муртлары өсен, гейимлери кирли хем-де йыртык, эмма вели гөзлери янып дурган, гүйчлери дынзап дашары ымтылян адамлар илатың агзыны бирикдирйәрдилер, олары айгытлы хужүмлере чагырардылар. Илат хем оларың ызына дүшйәрди, оларың хер бир херекетине ынанярды. Шонуң үчин-де шәхер илатының ели яшдан етмиш яша ченлисиниң хеммеси элине илен залы алып, дервезелерин өңүне тарап сил ялы болуп акярды. Шу тарыхы гүнде Дөртгүл өзүниң өмүнде биринжи гезек революцион айдым дөрөтди. Ол айдымың шейле сетирлери бар:

Ленин баба атамыз,

Саясында ятамыз.

Гаршы гелен душманың

Маңлайындан атамыз!..

Гүнбатар дервезэниң голайларында ене-де бир айдым дөрөди:

Эсгер башы Шайдаков,

Шайдаковдан пейда көп,

Шайдаковдан батыр ёк

Ол атанда хата ёк.

Үчүнжи айдымда башга бириниң ады тутулярды:

Хан Жүнейит хан болмага етмесин.

Экен экинлери асла битмесин.

Дүйөгө йүклеген халы-паласы

Ылахым өзүне несин этмесин...

Бу айдымлары дөрөдөнлөр кимди? Ол мәлим дәлди. Эмма вели бир зат мәлимди. Олар халының үстүндө дошүпө яссык гоюп ятып, галамың ужуны дишлөп гошгы язип адамлар дәлдилер. Бу айдымлар адамлар эллерине нил-палта алып, дервезелере угранда дөрөдилер. Бу айдымлар шу гүн, сэхер чагы Кривиов гачан вагты, Шайдаковың гүнбатар дервезә гелен вагты, Сапармырадың Кривиовың ызына душүп ылгап йөрөн вагты, пулемётларын жак-жак сайрап угран вагты көчөдө, гүллө ягышының ашагында дөрөдилер.

Ине, шу мәлимди.

Гурбанмәммет сердар бу гезек тилки сапыны атды. Ол гүн агандан соң гөз үчин гүнбатар дервезә чозды. Бир сагада голай гиден ганлы сөвешлерден соң, онун хут өзи сөвешин башына гечип, лешгери дең ики бөлди-де, галаның көнө диварларының дүйби билен адамларыны демиргазык дервезә тарап сүрди.

Демиргазык дервезэниң үстүндөки апы-тупан гүн батмазының өңүсырасында башланды.

Гөзараның өңүндө ятан Сейит хан атлыларының өрән улы топарының гелйәндигини гөрдди. Илки онун гулагына гыкылык-говга чалажа эшидилди. Соңра ат аякларының сеси гелди. Шу арада Сейит янындакы ёл-дашыны ики гөзараның арасындакы бир бейигин үстүне чыкарды-да, онун аркасына мүнүп, диварын депесинден даш йүзүне серетди. Онун хушы башындан учды. Гөзлери тегеленип гитди. Хан атлылары диварың дүйби билен эдил гарынжа ялы сүйшүп гелйәрди. Сейит пикир эдип дурмага вагтың ёкдугыны, аз вагтың шөхерин дурмушында әгирт улы әхмиединиң бардыгыны билди. Ол гөйө харманына доңуз даран ер эеси ялы болуп, ики бөкөндө дервезэниң өңүндө пейда болды. Гөзаралардан ашак гайдяң басганчаклары гөрдүм хем диймеди. Ол адамларына юмуш табшырып дуран, совукдан яна додаклары гөк-нил болан Касымың енинден тутуп, оны бир чете чекди. Хер сөзүң ярысыны ювудып, гыссанмач гөпледи:

— Касым, иш гайтды! Келемәни чөврүбер!

Йүз кешби бүтүнлейин үйтгән, гөзлери ханасындан чыкып баряң Сейидиң болшы Касымы, догрудан-да, хов-сала салды.

— Дүшүндирип гөплесене, Сейит, нәме бар?

— Касым, душман үстүмизи басды. Гапыллыкда басды. Алдава салды!

— Ханы душман? Ол ииреле?

Онянча дервезэниң даш йүзүни эелән душман дервезэни шейле бир ока тутды вели, асман-земин гапышды.

— Ине, душман!— дийип, Сейит дервезә тарап элини салгады. Соңра ол хан Жүвейидиң гаты кән атлыны демиргазык дервезә гөйберендигини чак билен билйәрин дийип, Касыма гүррүн берди.

Касым она:

— Дерев гөзарана чык! Ише гириш!— дийип, айгытлы буйрук берди-де, йыладырым чаатлыгында ызына өврүлди. Бу арада онун гөзүне илен-де Худайберди гаража болды. Касым она:

— Худайберди ага, гүнбатар дервезә тарап гуш болуп уч! Үстүмизе чозулды дийип, Шайдакова хабар бер! Көмөк иберсин!— дийип буйрук берди.

Худайберди гаража айдылан тарапа йүзин салансоң, Касым адамларына йүзленди:

— Ягдай агырлашды. Эмма вели бир әдим гайра чекилмәге бизиң хакымыз ёкдур. Өлсөк хем дервезэниң өңүндө өлмелидирис. Оки бисарпа тутман. Нышананы догрулап атын! Башлан! Шайдаков атлылары билен етишер! Гайгы этмәң! Уруң душманы!

Дашардан ягип гүллөниң хетди-хасабы ёкды. Девезэниң беркитмеден ёкарсы элеме-дешик болды. Эмма вели белент хем-де берк беркитме екеже оки-да ичери гечпрмейәрди. Дашардан эдилйән газалы хужум бир сагада чекди. Девезэниң агачларының иң улусы пишигин гулагы ялы болды. Ики арада дине беркитме галды. Гораниялар-да, душман-да беркитмәниң ұсташыры атырдылар. Хич ким онун голайына гелип билмейәрди.

Худайберди гаража гиденден сагат ярым геченден соң, Шайдаков билен Жолмүрзәев йүз элли атлы билен гелдилер.

— Касым— дийип, Шайдаков онун эгнине элини гойды.— Касым, ине, саңа бизиң эдип билжек көмеги-миң! Йүз атлыны ал-да дервезэни гора. Биз хәзир гүнбатар дервезеден хужүме гечжек. Душманың екеже адамсы шөхере гирәйсе, жогаң берерсин. Мениң бу сөзүми гөвнүне гетирме. Гардаш, гайрат эт.

— Шайдаков, мен хеммесине дүшүнийәрин. Бу дервезеден аркайын бол!

— Саң бол, Касым! Эгер бизиң хужүмимиз ёл алай-

са, шол бада сенин ягдайың хем еңләр. Сен хем дервезәнден чыкып бизе гошуларсың!

— Агзыңдан худай эшитсин, Шайдаков!

Жолмүрзәев билән Шайдаков ызларына өврүлп, атларыны ғамчылап гитдиләр.

Шейлә ағыр ягдайда-да Шайдаковның өзүне ғөвниети-жилик билән гүрлейши, совукғанлылык билән буйрук берши Касымның ғөвнүни ғөтәрди.

Касым беркитмәниң ғолайжағында, дегерли ерлерде, ғелен адамларыны гоюшдырып чыкды. Олара мүмкин болдугыча оқы бисарпа тутмалы дәлдиғини дүшүндирип, өзи ғөзараның янына чыкды. Душман хем атырды, хем өне сүрүийәрди. Ызкы хатарлар ғөзарадан ғөрүийәрди. Ғөрүийәндиклерини оларың өзлери-де билйәрдиләр. Себәби ғөзаралардан атылап окларың бидерек гидйәни ёк диен ялыды. Шонун үчин-де душманың ызкы хатары барха өне омзаярды. Касым яданлара көмек берип, бирнөче вағт ғөзарадан атды. Сонра ашакдакы ягдайдан хабар алмак үчин ере дүшди.

Салай жерчи билән Черкез херси элине ики күйзе ғызғын сув алып, ғолтукларыны чөрекден долдурып ғелдиләр. Олар бу ерде туран апы-тупан барада ғеленлеринден соң билип ғалдылар. Келлелерини яйкап додаларыны дишледиләр. Сонра болса диварың дүйбүнде, дашардан атылап окдан сова бир ерде отурып, чөреклерини чыкардылар-да, олары эл ялы-эл ялыдан бөлүп башладылар.

— Сувы нәдип ичеркәлер?— дийип, Черкез Салай жерчиден сорады.

— Сув ичеси ғелен күйзәниң агзыңдан ичер. Сувун кәсә гуйлуп ичилйән вағтыңдан оба ғөчендир, Черкез— дийип, Салай жерчи жоғап берди.

Салай жерчи көпден бәри ядындан чыкарып йөрән зады хушуна ғелен ялы болды. Ол отуран еринден турды-да, дөвезәниң өнүне серетди. Ызына айланып Черкезе йүзленди:

— Касым даға көмекчәм-ә ғелипдир. Оларам ачдыр, Черкез?

— Оларың ачлығы икучлы дәлдир, Салай әке. Йөне бужагаз чөрек хич киме етмез. Өзүмизинкилере пайлаялы. Оларам гүнлерини ғөрерлер-дә...

— Жайда нөче тамдыр чөрек ғалды?— дийип, Салай әке улы алада билән сорады.

Черкез ғызга жоғап берди.

— Дөрт.

Салай әке ғөвнүни бире бағлады.

— Сен гит-де, шол чөреклери ғетир.

— Мунча адама агшамлык хем ғерекдир, Салай әке.

— Ғайғы этме, Черкез. Ене биширерис. Бу гүнүни тапап, эртесини ғайғы этмели дәлдир. Бар, Черкез, ғайрат эт. Гой, хемме доймаса-да йүрексе элиисин...

Черкезинң өйдәки чөреғи өз адамлары үчин сакламак ислеийәниңи жерчи аңшырды. Онун өзүниң-де ислеғи шуды. Эмма вели, «Ғерек дереғи йыкар» дийлиши ялы, хәзир ол чөреклери пайламалыды. Хер ким нахили этсе-де, Салай жерчи башга хили эдип билжек дәлди.

Черкез сесини чыкарман ызына доланды. Ол тизрәк доланып ғелмек максады билән дөвезеден башлап ғөни гидйән көчәниң угры билән гитди. Ол бир тарапына аграм салып, яны он әдим ёл ғечипди. Шол бада ики пилчәниң ортарасындан деген ок «вах» диймәге-де май бермән, оны йүзин йыкды. Черкез шол демде жан берди.

Салай жерчи болса мундан хабарсызды. Ол Черкезин уградандан соң, ене-де чөрек пайламак билән болды. Бирнөче вағтдан соң ишини битирип еринден турды-да, Черкезин гиден угруна серетди. Онун ғөзлери ер ғужаклап ятан Черкезе дүшди. Салайың ғөзүниң өни губарлады.

Ылғап Черкезин мейидиниң янына барды. Онун келлесини ғөтәрди. Черкезин агзыңдан акан ған ғарың көп ерини ғызыл реңке бояпдыр.

Бу арада беркитмәниң аңырсындан атылап оклар Салай жерчиниң өзүниң-де әнтер-пелеғини өвүрди. Салай әке бағры билән сүйшүп көчәниң сағ тарапына чекилди. Окуң өңүнден совулды. Черкезин ятышына середип бир салым дурды-да: «Әй, нәме болсам болайын» дийип, ене өне тарап окдурылды. Черкезин ғушағындан тутуп, оны өзүне тарап чекип башлады. Әжиз, кичижиқ адамың ягдайы өзүне мәлим, ол сәхел вағтын ичинде ғара дере батды. Эмма жерчи әржелди. Ахырсоны Черкезин мейидини окуң өңүнден чекип алды.

Сонра онун билән «ґеплешип» башлады.

— Әй, Черкез, әнтекләр өлмели дәлдиң. Шу ерден сағ-амап доланып баранымыздан соң, сени-де өйли-ишикли этмек арзувым барды. Жайымың бирини саңа

бержекдим. Дул отуран аялы хем алып бержекдим. Бир сыгыр, бир эшек алып бержекдим. Шу затларың эеси болуп, элин бош вагты мениң яныма гелип гүррүңлөшип отурсан болмаярмыды? Сен гыссандың, Черкез. Бейтмесең говы боларды. Сен өмүрүңде бир гезек маңлайыңдан сыпаланан, өз өйүңе гирип-чыкан адам дэлдин ахырын. Черкез, өлүм хеммәмизниң башымызда бар. Мениң муңа акылым чатар. Йөне гаррап, халдан дүшениңден соң өлмели ахырын. Сен энтеклер яшап хем өмүр сүрүп билжек адамдың. Эй, нэтжек, худайың халаныдыр-да... Разы бол доганым. Мен сениң бивагт арадан чыканыңы Ефиме айдарын. Ол гаты гынанар. Нэтжек, чекмели боляр-да.

Салай жерчи гөйө эдйән пикирлерини Черкезе эшитдирмек ислейән ялы, онун йүзүңе середип, чоммалып, башыны ашак салып отырды. Бирден бир зат онун бар үнсүни өзүңе чекди. Черкезиниң маңлайына, янакларына дүшйән гар учганаклары гөйө совук демриң я-да дашын үстүңе дүшен ялы шол дүшүшлерини башыны бозман сакланярдылар. Бу ягдай Салайың гөзүңе өрән горкулы болуп гөрүңди. Догрусы, ол шундан соң өзүңиң мейидиң янында отурандыгыны аныклады. Онсоң ол Черкезиниң йүзүңдәки гар учганакларыны сүпүришдирди. Соңра элини Черкезиниң совук йүзүңден чекип алды-да, өз маңлайына диреди. Назарыны эдиклериниң бурнуңа дикиди. «Худайым, бу бендәниң ятан ерини ягты эт. Бу адам чигидиң габыгы ялыжак-да адама ямаңлык эден дэлдир. Бу адам ак йүреклиди, мен муңа белет, худай жан...»

Соңра Салай жерчи ене-де Черкезиниң мейидини сүйреди. Ахырсоңы оны өзүңиң чөрек бөлүшдирип отуран ериниң голайына гетирип, диварың дүйбүңе гойды.

— Эй, бу болян затлары — дийип, Салай жерчи ялаңач келлесини яйкап, хырчыны дишледи. — Бу болян затлары дийсене! Яныжа-да мениң билең чөрек бөлүшдирип отырдың ахыры! Сениңки етен экен, Черкез. Етсе, онун алажы болмаз диййәдилер, шол чын экен. Ятан ериң ягты болсун доганым...

Шундан соң Салай жерчи келлесиниң үшейәндигини дуйды. Онун телпегин Черкези сүйрәп гайтжак боланда гачыпды. Ол телпегиниң гачан ерине әңетди. Окуң дердинден телпегиниң голайына барар ялы дэлди. Ол-а телпек экен, эгер шол телпегиниң гөврүми ялы алтын ятан

хем болса Салай инди ол ере барып билжск дэлди. Шонуң үчинде ол ене-де Черкезе йүзлөңди.

— Саңа инди телпек гөрек дэл, доганым. Сен ол телпегини манажык берәй. Мен хәзир сениң донуңы чыкарып, үстүңе япайын. Инди сен үшмөрсен. Сени совугам урмаз.

Ол гыссанман чөреклерини йыгнап дервезәниң өкүңе барды-да, атып ятан адамларың херсиниң эл етер ялы еринде чөрек пайыны гоюп чыкды. Хер гезек чөрек гоюнда:

— Черкез агаңыза дегсин эдин. Пахырын ятан ери ягты болсун — диййәрди.

Эмма өлүм билең яка тутушып я алайын, я өлейин дийип атып ятан адамлар онун сесини эшитселер-де, нәме диййәниңне дүшүнмөдилер.

ГЫЛЫЧ ХЕМ ГУРХАН

Газанлы хем ганлы сөвеш хер дем сайы гүйжейәрди. Көңө галаның гадымы диварларының ичи-дашы адам мейинден, атларың маслыкларыңдан долуды. Адамларың, хайванларың ганыңдан яна гарың реңки үйтгәңди. Дашкы мейдана, галаның ичиндәки көчелере кече язылып чыкан ялыды. Дербезелериң, көңө диварларың йүзи, мейитлериң чекижилериң гейимлери, арабаларың тигирлериң гызыл ганды.

Хава, өленлер, өлүңдилер, дирилер гөрөши довам эдйәрдилер.

Гүнорта вагтлары башланан сөвеш гиже ярымдан агянча довам этди.

Хожамухаммет арсланың чак уршуна гөрә, асман нини, ер чөврүлүңди. Гумуң этегиндәки гин сәхрада өнүп-өсөн бу адам көп урушлары, көп говгалары гөрүңди. Сув үстүңде, ер үстүңде болян ганлы чакнышыкларың көпүсине гатнашыпды. Тире даваларыңда өндәки хатарларда дурупды. Эмма вели Хожамухаммет арслан бейле көп санлы, гөзи ёк ялы өңө дызаян душман топарыны хенизе ченли гөрмәңди. Ол Дөртгүле илки гелен гүңлеринде, хениз нәмәниң-нәмедиңине гөз етирип етишмәңкә: «Гурбанмәммет сердар хем яман гүвкелле экен. Шайдаковын тарына какып гөрдүң, дишин өтмәди. Акыл эт-де, ызыңа долан. Соңра бир гезек чозаныңда болмадымы? Или-де азара гойаң, өзүңем» дийип,

пикир өвүрйәрди. Соңра ол ағы-гараны сайгарып башлады. Эңче йыллап түркмен, гарагалпак илатларына от якдырман гелең Гурбанмәммет сердарың жанховлуна дүшөндигине, онуң башга хили чыкалгасынын ёкдугына Хожамухаммет арслан дүшүнди. Сапармырат билең эдең аз вагтлык гүррүңидең соң, ол ене-де пикире гитди. «Сапармырадың гең салгына гөрө, өңки ак патышанын сорааң ерлериниң хеммесинде илат эле яраг алыпдыр. Өз байларыны, хан-беглериниң тыраң-жыраң эдиң йөрмүш. Орусларың өз юртларында-да, өзбек велятларында-да татарда-да, галмыкда-да шейлемиш. Ил бир тарапа эңмесин, эңдиги бесдир. Онуң өңүнде дуржак гала болмаз. Ол сил ялыдыр. Шейле болансоң, бу Гурбанмәммет сердарың бейдиң йөрмеси нәмекэ? Бар, сен Дөртгүли алаңам экениң-дэ. Онсоң. Чэржеви-хэ алабилмерсиң. Дашкенди хем алабилмерсиң. Ол ерде пулемёт көпмүш. Улы адамлар көпмүш. Олар Дөртгүли Гурбанмәммет сердарың элиндең алмалы, онуң үстүне он саны пулемёт билең баш йүз атлы ибермели дийиң отурыберселер нэтжек? Онсоң-а ызыңаң тапмарсың?».

Даң саз берип башлаңда, сөвеш етжек дережесине етиңди. Шайдаков хенизде гүңбатар дервезедеди. Онуң илкиңжи чак уршы баша бармады. Ол гиже ярым болманка душманы ыза серпикдирип, ковуң башларыс дийип пикир эдйәрди. Эмма душман хужүмини довам этдирйәрди.

...Гиже ярымдаң гечендең соң, Шайдаков Ыкрам Юсубовы бир чете чекди.

— Нәме-де болса өңки планы амала ашырмагымыз герек.

— Нәдиң?

Шайдаков бу сорага бирбада жогап тапмады. Аз салым дурандаң соң шейле дийди.

— Ёлдаш командир пулемётлары өңе сүрели! Йүз саны адамы пулемётларың ызына салалы. Гөреш гурбансыз болмаз. Шейдиң душманың өң хатарыны ыза серпикдирип болмазмыка?

— Эгер даң атыңча душман ыза чекилмесе, даң атандаң соң, сизиң пикириниңиң амала ашыралы, Николай Алексеевич! Душман хазир сувсан гоюң сүрүсине меңзейәр. Ол нова тарап эңдиги боюңча сүйшүп гелйәр. Даң атандаң соң дервезеңиң даш йүзүндөки мейитлери

гөрүп, оларың өзлериниң-де зәхрелери арылар. Бизиң хужүмимиз болса онуң үстүне урың болар.

...Даң атып жахан ягтылыберенде гүңбатар дервезеңиң беркитмесиниң үстүнде пейда болған пулемётлар от совруп, дервезеңиң даш йүзүне — ашаклыгына ийип башладылар. Пулемётларың ызы билең етишибилдиклериндең атың адамлар хем дагдан ийиң сил ялы акып уграды.

Елиң зарбына башыны гүңдогара эген жөвөңлик ялы болуп гөрүиңиң душманларың башы бирдең дикелди. Ел гөз ачып-юмасы салымда гөйә маңлаң гечен ялы болды. Шол маңлаң гечен гүйчли ел идиң жөвөңлериң башыны ызына тарап эгди. Бу әпет өзгеришлик шейле бир тизлик билең болды вели, оны сөз билең айдып дүшүндирмек кыңды.

Черрик билең Гайыбың дири галаң атлыларындаң ики санысы бейлекилердең өңе гечип дервезе тарап дызаярды. Беркитмеңиң үстүндең от совруп ийип гелйиң пулемётлара, сил ялы болуп акып гелйиң адамлара оларың икисиниң-де гөзлери бирдең дүшди. Бириси шол бада йыкылды. Бейлекиси болса:

— Дат гитдиң! — дийиң, ийиңи тикенекледжи сес билең гыгырып, ызына тарап атыны йүзиң салды.

Бу сес йылдырым чалтлыгында чар төвереге ййрады. Онуң улы или билең гыгырып гачып баршы ач-сүвсуз, ит ялы ядаң душман атлыларына тәсир этди. Гачып баряның ызына илки он адам, соңра йүз адам, онсоң мүллерче адам дүшди.

Шейдиң душман ыза серпикди.

Большевиклер түпеңлердең хем пулемётлардаң от совруп, оларың сөбүгине дүшүп уграды.

...Гурбанмәммет сердар бу вагт янының горагчылары билең ики дервезеңиң ортасындады, галаңың диварындаң эсли узаклады. Ол болмасы бир задың йүзе чыкаймагындаң әтияч эдиң, шу ере чекилиңди. Эмма вели уршун дүрли ерлеринде, дервезелере ченли болан зралыкда ат аягының сеси кесилмейәрди. Чапарларың ызы үзүлмейәрди. Оларың гидиң-гелиң дурушлары, ханың пөкгини дивара уруп, гапың дуранындакы ялы бир ягдайы гөз өңүне гетирйәрди.

Жүнейит хан бир белент ерде үстли-үстүне язылаң дөрт саны кечәниң үстүнде, йүзүни гала тарап тутуп отырды. Саг гапдалында Какабай дик дурды. Огулла-

ры, Хан ишан, бейлек атлылар онун арка йүзүндө атларынын жылавларындан тутушып дурдылар. Ханын сакгал-мурты гыравланды. Гашлары-да шейледі. Эгинидөк галың хашамлы ичмеги еңлөн ялыды. Ол келтежик японь башатарыны өңүнө кесе басынды.

Ол хазір галаның ичиндөкн хем-де дашындакы херекетлери гөрүп билмейәрди. Эмма түпөнлерин агзындан чыккан йылпылдылары гөрүп, ол херекетлери умумылыкда гөз өңүнө гетирйәрди.

Бу вагт Гурбанмәммет сердар нәмәнин пикирини эдйәрди? Пикир кәнди. Арзувлар өлчеге сыгмаярды. Шайдаков... Шаммы кел... Хыва... Дарганата... Чәржев... Бухара... Дашкент... «Эмма вели шу затларың хеммеси-нин ачары шу депеси шехитлик ялы йылпылдап дуран галаның ичинде. Худай болсун этсе, гүн догманка онун ичине гирерис. Ачары эле аларыс. Йөне вели Шайдаковы дирилигине эле салып болсады. Келлеси гызып дуран харамзадалар аласармыклыкда оны өлдүрәймеселер ягшыдыр. Оны дири эле салып, өзүмизе хызмат этдирип билсек, мениң атлымың үстүнө бәш йүз атлы гошулан ялы болар. Орус билен иш салышмак үчин Шайдаков ялы пәхимли гошун серкердесиниң элинде болмагы дервайысдыр». Бу пикир онун ынжалыгыны гачырды. Гөйә Гайып бала билен Черрик гүнбатар дөвезеден гирип угран ялы, эйям Шайдаковы нышана алып башлан ялы бир дуйгы пейда болуп, гүберилип отуран улы гөврәни тисгиндирди.

— Иним, Какабай, Гайып бала билен Черрик икиси-нин янына чапар ёлла. Чапарлар олары гала гиренем болса тапсынлар, гирмедигем болсалар. Гайып бала йүз адамы Шайдаковың угруна салсын. Гала гирен бадша шол йүз адам Шайдаковы горасын хем-де оны дири тутсун. Иним, Какабай, тизрәк бол...

— Лепбей ага!

Какабайың ханың янындакы ягдайы хем говуды, хем гөзгынды. Говы тарапы ол дийсең улы хукукларың эесиди. Ол хер зат этсе-де онун аягындан хана арз этжек тапылмаярды. Барды-гелди: «Какабай адам өлдүрипмиш» днен хабар ханың гулагына етәйсе, Гурбанмәммет сердар чайдан кейшини көкләп отырка:

— Иним, Какабай, ол адамы узаграк ерде итден чыкардымь?—дийип сорарды. Ол кими өлдүрипдир, нәме үчин өлдүрипдир, бу затлар хакда сорап отурмагы хан

артыкмач зат дийип билерди. Себәби ол оңа ишанярды. Какабай шу ынамдан пейдаланмагы-да башарярды. Олжачылар ики айтдырман онун пайыны гетирип берердилер. Илден йыгналан салгыдың хем көп бөлегин онун жүбүсине гирерди.

Эмма бу затларың эрбет тарапы-да барды. Ол хөкмүрован болса хем хызматкәрди. Ол ханын эми билен отурып, эми билен турарды. Бу кынды.

Иң бәркиси яны хан пикире чүмүп отырка, Какабай онун саг янында дик дурмалыды. Совуқ онун ичинден-багырындан гечип, йүзүни гөк-далақ этсе-де, шол дуран еринде гатап галса-да, галаймалыды. Шу вагт, газалпы уруш гидип дурка, ханың янында онун дилини ярма-га-да хакы ёкды. Гадымы оюнларда хер задың өз худайы болупдыр. Эдил шолар ялы Какабай хем Гурбанмәммет сердары уршун худайы дийип хасаплаярды. Хей, худайың янында-да биругсат гепләп болармы?

Ханың дилленмеги Какабайы жанландырды. Ол инди херекет эдйәр, докуп галан эндамына гызгынлык яйраяр. Ол Гайып бала билен Черригин янына чапар иберди. Гуршун дуран беденини язды. Соңра ене уллакан хейкеле өврүлип, өңки ерине гелип дурды.

Хан укудан галып гызаран гөзлерини галаның депесине дикип, пикир йүвүртмегини довам этдирйәрди.

«Шайдаковың бу болшы «Йыкылан гөрешден дой-маз» дийлиши ялы боляр. Йыкылдыңмы? Йыкылдың. Бойнуңа ал. Өз гадырын билинжек ере гел-де, дыза чөк. Шонда гымматың артар. Егсам хай диймән, Гайып бала я-да Черрик сени эле салар. Ики элиңи сыртына даңып, мениң өңүме гетирерлер. Бу вели өңкүче болмаз. Мен уршы саклап, ене бәш гүн габавы довам этдирсем, барыбир сен дыза чөкжек ахыры. Йөне мениң бар ишим Дөртгүл дәл. Мен бир дагдан инип гелйән сил болсам, Дөртгүл мениң өңүмдәкн бөветжик. Мен бу жагаз бөветжиги бөвсүп анырсына гөз етмейән гин ерлере яйрамалы. Сен муна дүшүңөңөкмь? Ёк, сен тилкижик муна гаты говы дүшүңйәрсин. Мени гүйчден гачырмак ислейәрсин. Бу пикирини гой. Бу пикириң ёл алмаз».

Гурбанмәммет сердар Шайдаков барада пикир эдип отырка дашындан парахат гөрүңйәрди. Бирден онун йүрегиниң чуңнур еринде бир нәмәлим ынжалыксызлык эмеле гелди. Мунун нәмедигини бирбада онун өзи-де аңшырып билмедн. Келлесине зор салып башлады.

Ахыры ол нәмәлим задың айыл-сайыл судуры ханың гөз өңүндө пайда болды. Соң айдың сурата өврүлди. Ол бедиркентли Байраммырадың оглы Сапармырадың суратыды. Хан өңүнө кесе басып отуран бәшатарының буз ялы совук иилинигысымланыны, дишлеринигысып шақырдаданыны дуйман галды. Онуң түйси-де үйтгеди. Ичини якайын днен ялы, онуң хыялында пайда болан Сапармырадың сураты барха бейгелйәрди, барха хыр-сызланярды. Ханың ғыравлап дуран маилайы чыгжаран ялы болды. Гөзлериниң өңи учганаклап гитди.— Иним, Какабай!— дненде онуң сеси кәдә ел дүшөн ялы гүңлеч эшидилди.

— Лепбей, ага!— дийип, хейкел жанланды.

— Сапармыратлы гүррүң бержай эдилдимикә? Чапарларың гайдып гелдими?

— Хениз геленоклар, хан ага. Хай диймән гелерлер.

— Хм...

Ханың Шыхым сүлгүниң мағлуматы эсасында Сапармырат барада берен буйругы сөзмө-сөз ядына дүшди. Шундан соңра онуң йүки еңлән ялы болды. Ар алмак леззети онуң перишан халыны еңлетди. «Ол эмир бержай эдилендир. Харамзада, пычагы эдил йүрегинден санжан болсам герек».

Гурбанмәммет сердар бу пикиринден леззет алып, ғыравлап дуран муртларыны сыпалашдырды. Ичини гүлдүрди. Эмма вели гаты гең галмалы зат, бу гезекки ар алмак леззети өңкүлери ялы болмады. Хан тагамлы бир зат ийип отырка дүвиен ялы болды. «Әй, Гурбанмәммет сердар, ойлан, пикир эт, сениң бу гезекки болшуң намартлык дәлми? Эжизе ганымлык дәлми?» днен сес гулагына гелен ялы болды. Хан муна гең галды. Догрудан-да, ол шу сеси эшитдим дийип хасап этди. Төверегине ялтаклап середенини дуйман галды. Эмма бу вагт төверекде дил ярып, оңа сөз гатып билжек адам ёкды. «Аллажаным, бу нәмәниң аламаты болдука? Мен ол сеси айыл-сайыл эшитдим ахыры. Ишан кәвагтлар асманнан бир седа гелди диййәрди вели, бу-да шол седа ялы затмыка?».

Ол муны өз янындан эжизлик хасап этди. Бу эжизлиге дүшени үчин гахарланмак билен өзүнө ғыжалат берди-де, Сапармырат барадакы пикирини довам этди: «Ёк менин гулагыма хич хили седа гелмеди. Душман-дан ар алмак хич вагт намартлык хасап эдилен дәлдир.

эдилмезем. Онсоңам, ол орсун сөзи биен Дашкенде гидип, ызына капыр тиркәп гелди. Шонун үчин-де оны өлдүрениң кесевүси гөгәр» дийип, хан барха бат алярды. «Онуң өйүндәкилери гүжүк ғыран ялы ғырғын-да кесевүси гөгәр. Онуң өзи шу галаны аланымызда элиме дүшмесе, Бедиркентде-хә дүшөр. Онуң келлесини өзүм аларын. Ёз элим билен аларын. Шонда мен хумардан чыкарын. Онуң гүнәсини Шаммы келиң. Шайдаковны гүнәси билен терезә салсам, онуңкы агыр гелсе гелер вели, еңил-ә гелмез».

Гурбанмәммет сердарын гөзүниң өңи гараңкырады. Ол сыртындан ичян чакан ялы, гөз ачып-юмасы салымда аяк үстүнә галды. Гала тарапдан гөзлерини айырмаңдик дуран ханың сакчылары-да йылаң гөрөн ялы тистинишдилер. Хан гөзлерине ынанмады. Ичмегиниң совукдан яна гатап галан еңи билен гөзлерини сүлүришдирди. Ёк, онуң гөзлери бу гезек алдамандылар.

Ханың атлылары гурт даран гоюн сүрүси ялы гачып башландылар.

Хан муны гөрди. Инти-йити середип, хер бир херекети айыл-сайыл аныклады. Эмма хәзирки гөрүп дуран затларына ынанасы гелмеди.

Ханың сакчыларынын, ишаның, Какабайың, хатда ханың огулларының-да бу вагткы дүшөн ягдайы газана салынжак болуп дураныңкыдан чигит ялыжак-да гови дәлди.

Ыза серпиген агыр гошунның әхли херекети бир гөрнүше гечди. Хан атлылары жанховлуна дүшүп, илки билен гошлара, еркүмелере тарап эййәрдилер. Соңра ол ерлерден эллерине илен затларыны алып атланярдылар-да, хич зада, хич киме гараман гүндогара — Шурахан, Чалабаш, Акбашлы, Акгамыш, Безирген обаларына тарап хайдаярдылар. Бу гөрнүш ханың гөзүнә айылганч болуп гөрүнди.

Хан дем алмага хова етмейән ялы агзыны ачды. Ол атылан ёк ялы болуп, ики бөкенде гапдалда жылавындан тутулып дурлан атының янына барды. Бәшатарыны бойнундан асып, эерин гашына япышды. Эмма үзеннә аягыны өтүрип билмән көп сакланды. Ахырсоңы атланды-да гүндогара тарап сув ялы болуп акып барян гошуның чеп гапдалы билен ол хем атыны гамча басды. Онуң сакчылары, янындакы әхли адамлары-да созан-гуйрук болуп ызына дүшдүлер.

Эртирин совук шемалынын зарбына Гурбанмәммет сердарың узун ак сакгалы ыза серпилип, ики эгинден гечип дурды. Атын деми-демине етмән, йүреги ярылай-жак бөлярды. Мука гафамәздан хан йүзин ятып, дөшүнн эерин гашина дирәп, чапан аты бар гүйжи билен рехим-сиз сайгылаярды. Саг тарапындакы шаёлуң үсти гөзи ёк ялы болуп гачып барян атлылардан долуды. Оларың атларыны гамчылайышлары, айылганч сөгүнишлери, тертипсиз гыкылык-говгалары ханың гулагына эшидил-лип гидйәрди. Ханың хәзир дине бир максады барды. Тизрәк гошуның өңүне гечип, оны гылыжын гүйжи бил-лен болса-да, гурханың гүйжи билен болса-да дуруз-макды. Төзеден забт эдиң, Дөртгүли аяга чөкермекди. Эмма вели онун гулагына эшидилйән сөзләр, ол сөзле-рин айдылыш әхәңлери бу умыда хич хили шөхле сал-маярды.

Муна гарамаздан, Гурбанмәммет сердар бир демде Шураханың денине гелип етди. Эмма ёлы долдуруп барян атлының өңи гаты узакды. Шонуң үчинде хан ёлуң гапдалындакы юмшак шорлук мейдана дүшди-де, атың жылавыны, гөни Чалабаш обасына догрулады. Онуң ызы билен отуз-кырка голай атлы йылдырым сүй-нен ялы болуп гитди.

Гурбанмәммет сердар Чалабаш обасының бәри че-тинден гирип, атының жылавыны чекди. Ёз сакчылары-ны дашына үйшүрип, Какабая йүзленди.

— Иним, Какабай, атлыларың гачып гелйәнлериң ёлуны кессинләр. Ярагларына ок сүрүп, мениң ышара-тыма гарашсынлар. Элими салгадыгым атып башла-сынлар. Хич кими гайгырмалы дәл. Эшини, Эймири бир тарапа чек. Олар ише гатышмасынлар. Ана, гөрийәми, атлылар етип гелйәрләр. Биз, ишан ага билен оларың өңүнден чыкалы. Белки, хай-күш этсек ызларына до-ланарлар. Тиз бол, иним, Какабай!

— Лепбей, ага!..

Гурбанмәммет сердар Хан ишана йүзленди.

— Ханы, пирим, кыямат гүни-хә гелендир, аңружы көмегиң болса етиржек бол...

Совук шемалдан яңа гөзлери өңкүден-де бетер яша-рып дуран Хан ишан, Гурбанмәммет сердарың бу сөзи айдандакы гыжалатлы әхәңини халамады. Эмма алач ёкды. Ол ота ымтылан иймчи гузы ялы болуп, Гурбан-мәммет сердарың ызына дүшди.

Гурбанмәммет сердар ызда гоюн гайда атлылары-дан бир чакырым араны ачандан соң сакланды. Онуң өңүнден гелйән йүзе голай атлыдан ыбарат топарды Топарың гелши гылавлды. Эмма вели өңден гелйәнле-рин гөзи Гурбанмәммет сердарың хырсыз йүзүне, өл-ниңки ялы жансыз, совук гөзүне дүшенден оларың ни-жиклери сандырап башлады. Хан ёлуң гайра гырасы-на, ишан болса илери гырасына чекилип, аралыкдакы ёлы бошатдылар. Эмма шуна гарамаздан, атлылар бу икисиниң душундан гечип гитмәге йүрек эдиң билмеди-ләр-де, сакландылар. Йөне оларың йүз-кешплери боюн эгжеге менземейәрди. Муны оларың йүзи-де, гөзи-де сөзсүз айдып дурярды. Бу гөрвүш хана ярамады. Шей-ле-де болса хан маслахат берижи әхәң билен гепледя.

— Бу нә болуш?

Көп вагтлап сакгал-муртуна мыкраз-мүченек дегме-дик орта яшларындакы эпей бир адам топарың өңүни башлап гелйәни үчин илки геплемели болды.

— Гөрсүң ялы-да, хан ага...

Башга бир вагт болан болса бу гөдек жогап үчин бу адам келлесинден дымалы боларды. Хер нәме-де болса, хан өңки эндиги боюнча элини гапдалына етирди. Эм-ма Дөртгүл тарапа середин, гарынжа ялы босуп гелйән атлылардан онун суссы басылды. Ол ене өңки хетдине гелди.

— Бу болшуңыз масгарачылыгың хем акры чәги ахыры?

Ене-де эпей адам жогап берди.

— Биз ики тарапыны-да денледик, хан ага...

Хан оны башдан-аяк ала гөзлери билен сынлап чы-кансон:

— Сен ким боларсың?— дийип сорады.

— Мен ушак бегиниң йүзбашысы Гандым боларың, хан ага...

Ишан гөзлерини сүпүришдирип сөзе гошулды.

— Худайдан горкун, гурхандан горкун...

Эпей адам атың жылавыны денләп, ишана жогап бермек үчин тайярлананда топарың ызындан:

— Ишан ага, ган дөкүлйән ерде биз сизи-де, гурха-ны-да гөрмедик-ле? Гурхан бу ерде ниреден пейда бол-ды?— диен сес чыкды.

Ишан муны эшитмедиксирән болды. Гурбанмәммет сердарың гөзлери учганаклап гитди.

Онича ыздан мүнө голай атлы гелди-де, бөведи яран толкун ялы болуп, Гандым йүзбашыны атлылары биле өңүне салып эжитди. Бир четде дуран Гурбанмаммет сердар Какабая гагап: «Соалун!» диеп ышарат этди...

Хан ызына доланды. Атлыларыны ызына тиркеп, Чалабаш обасына сиңип гитди. Ол өз горайжыларынын өңүндө барярды. Онун аты хаяллык биле этлейәрди. Себәби үстүндө отуран адамда гамчыны гөтөрер ялы межал галманды. Онун маңлайы эерин гашына дегип-дегип гидйәрди.

Сайырдың атлылар ызыны гараман гачдылар. Арабалы олчажылар болса көп гурбан берип, көп затларыны йитирип, зордан сындылар. Ики саны олжачы болса дөрдүнжи гүндө зордан Безирген обасынын голайына гелди. Олар яңыяплыдылар. Бири элли яшларындакы гечисакгал, гара адамды. Ол өндө барярды. Бейлекиси болса йигрими бәш яшларындакы йигитди.

Гара адам улудан паллап, атыны гамчылады.

— Хернә инди ковгы болмаз-да?

Яш йигит:

— Әй ёк. Инди ковмазлар — дийип, паракат жогап берди.

Онун жогабы өндө барянын гөврүмини гинелтди.

— Хан байталың олжасына ышанып, гүйзлүк экиншиден хем галдык. Бала-чаганы нәдип экләркәк?

Яш йигит улудан демини алды.

— Гара небсимизе чапып илиң гөзүндө-ә дүшлүк, агам, илиң гөзүне гөрнер ялы болмадык. Бала-чага-да маңлайына языланы гөрер-дә...

— Хава, иним, хулай бардыр-да...

Асманын йүзи арассады. Көп вагтлап гизленен гүн, гүйч йыгнап тәзеден асман гөтериле ялыды, онун гөврүми улуды, йылысы маңлайыны гыздырярды. Дие бир зат йүрегини дилйәрди. Ол хем болса деряның гайрасындакы обаларын илатының ахы-наласыды. Гачып барян атлылар, олжачылар бу обаларың иңне-сапакларына ченли хемме задыны сырып-сүпүрүп экидинди...

ЕРЕ БАКАНДАН ЕР ГОРКАР

Сапармырадың өйүндәки әхли адамлары гырмак барадакы хөкүми алып гелен чапарлар Бедиркент галасының гүнорта дервезесине гелип, атларының башыны

чекдилер. Адәт боюнча сонкы вагтларла Дөртгүлдө гелеп чапарлар биле дие Атамырат готурын өзи гелешмелиди. Чапарлары дервезеден ичери гойбердилер. Көп санлы хызматкәрлерден икиси гелип, оларын атларыны тутдулар. Өзлерини бир жая салып, өилеринде сачак биле чай гойдулар.

Ясавулбашы:

— Атамырат бег гелбәнчә гарашыберин — дийип, гапыны яшып чыкып гитди. Бу жайың агзында гөз айырман дурмагы бир хызматкәре табшырды.

— Ол ере ики аякыдан бирини хем гойберме — дийип буйрук берди.

Атамырат готур Зыбагүлүкидеди. Илки-илки Атамырат ол ере аяк йыгнанандан сон барярды. Ил агзына дүшмекдө чекнийәрди. Сон-сонлар болса, әхли пердәни йүзүндө сыпырып, ислән вагты барып, ислән вагты чыкып гайтды.

Бәш гүн мундан озал Ашырмәдин өйүндө гизли бир вака йүзе чыкды. Бәш гүнләп Атамырат бу өйдө аягыны чекди. Оба-гоншулар, галадакы адамлар гең галып, бири-бирлерине сораг берип уградылар. Иң бир сырлы зат хем Зыбагүл үч гүнләп дашда-ичдө гөрүнмеди. Дөрдүнжи гүни гоншулардан оны гөрөнләр болды. Зыбагүл сува чыкты, кечесини кәкды. Одуң-чөп биле мешгулланды... Иш шейле болупды.

Атамырат готур Зыбагүлдө припди. Мес аял оны ядадыпды. Себәби хер гүн мензеш дурмуш, бир мензеш нәз, бир мензеш сөз, бирмензеш болушды. Шундан сон, Атамырат готур истини үйтгетди. Зыбагүл кичи дилиндө бардө бирнәчә өвгули сөзләр айдып, эсасы максадына етмәге сынанды. Хилегәр аял Атамырадың пәлини азандыгыны деррев аныклады. Нәзини артдырып, гөзүни-гашыны ойнадып уграды. Бу болушлардә басылып, Атамырат гижәниң ярына ченли айтжак сөзүни айдып билмеди. Ахырсоңы гитмәгин өң янында дил ярды.

— Мен сендө хич вагт әл чекмерин. Мәң дүйәдә ики аял сөен болсам, шонун бири сенсин, бир аял сөен болсамам шол аял сенсин. Пәне вели херки задың чени-чакы ягшы: Аралыга бәш-он гүн вагт сала-лы. Тәзедө бир-биримизе мәхримиз артсын. Сен ақыллы бол, хелейлигини етме. Хер задам болса гайрат эт-

—де, шу гоңшыңызың он дөрт-он бәш яшлы гызыны хер гиже шу ере чагыр.

Зыбагүлүң овадан гөзлери ялпылдап гитди. Бүтин гөвреси титреди. Сеси айгытлы чыкды.

— Мен шу яшымда бейле намысың астында галып билмерин. Өнүме сачы узундан бирини-де гечирмерин.

— Мен саңа хелейлигини этме дийдим ахыры — дийип, Атамырат гырралды.

— Хелейлиги этмели еринде этмесең, ондан хелейлик болмаз!—дйип, Зыбагүл гылав алды.—Мен гаңда-лында гултунып ятмалы, сен-де он дөрт яшлы гызы бә-гирдиң отурмалы? Шейлеми? Ек, Зыбагүл муны эдиң билмез. Онсоңам, сениң аңың гачыпдыр. Балы гоҗлан аял барка, задың гадырыны билмейән гыздан агзың ма-за алмаз — дйип, Зыбагүл ажы йылгырды.—Түвелеме, айдяң сөзүңе середиң-ә! Ене-де юрт сорап отуран адам хем диерсиң. Мен-ә әриң «пачак гөмди» эдиң билмез-миң диермиңа дйип, бегенжимден яңа галпылдап оты-рын, би болса маңа гыз тапып бер диййәр.

— Мен саңа пул берерин...

Зыбагүл гахарыны ичине сыгдырып билмеди:

— Пул! Пул! Пулуң башыңы ийсин! Мен сениң пор-сы кагызыңы нәдейиң?! Маңа башга зат терек!

Атамырат готурың йүзи гаралды. Гашлары чытыл-ды. Яланач аялың ики элинден гайым тутды-да, оны ёкары гөтерип ере ташлады. Аркан ятырып ичине деп-ди, йүзин ятырып аркасына депди. Симәп ялы титрәп дуран ак беденини гөм-гөк этди.

Үч гүләп Зыбагүл ядына дүшенде оны хыялыңдан чыкарып ковды. Дөрдүнҗи гүн хем онушды. Эмма бә-шинҗи гүи ир билең ене-де Зыбагүли арзуң эдиң баш-лады. Аягы бишен товшан ялы бир ерде карары етме-ди. Гүнүң гижигерине гарашып гезди.

...Ине, ол ене гелди. Ене өңки-өңкүлик. Ене-де кей-пи-сапа. Гыз хакдакы гүррүң ара дүшмедик ялы.

Ил ятып ит укландан соң, Зыбагүлүң гапысы чала-жа какылды. Атамырат готур аладаланды.

— Әриң-ә дәлдиң?..

Зыбагүлүң йүзүңде горкы дәл-де, лапыкечлик дуо-ларды.

— Нәбилейиң...

Атамырат готур гейнип башлады.

— Бар, хабар тут.

Зыбагүл көйнегини бойнундан илдирип, аягына көв-шүнн сокуп, даш чыкды.

Ол бир салымдан доланып гелди.

— Дөртгүлден чапар гелипдир. Гелмән гечен әртир геләнде болмаярмыды...

Атамырат готур бир сагатдан диванханада пейда болды. Чапар ики бүкүлип ичери гирди. Ики элини дө-шүнә гоюп, башыны ашак эгиң салам берди.

Хан хезретлериниң саглык-әсселиги, Дөртгүлүң яг-дайы барадакы гүррүңлер деррев тутарды. Чапар ха-ның буйругыны дүшнүкли эдиң, кемини гойман айтды.

— Сен буйругы өте эшидәен-ә дәлсиң? — дйип, гөкдәки дилеги ерде говшан Атамырат готур ичини гүлдүрип сорады.

— Ек, бег ага. Онда-да хут өз эли билең этсиң диен әмр болды...

Атамырат готур бир салым ере бакып отурды-да, бирден башыны галдырды.

— Бу гүн бу ерде болуң. Әртир бу ишин хабарыны алып гидерсениңиз...

— Лепбей, бег ага.

Чапар гөтинжекләп чыкды.

Атамырат готур ики элини бири-бирине урды. Хыз-матчы ичери гиреңде: «Ики атлы тайяр болуп дурсун» дйип, буйрук берди-де, өз өйүңе барды. Онун алтын ашык ялыжак Нәзли диен, дйисең овадан аялы чыра-ның ягтысында кешде чекйәрди. Онун йүзи салыкды. Ол агыр пикирлерин ашагыңдалды.

— Ики саны дон әбер — дйип, Атамырат эгниндә-ки ичмегини ере оклады.

Аял гөзе илмейән чалтлык билең еринден турды-да, төрдең ики саны ичи памыклы дон алып, әрине узатды. Атамырат илки донларын бирини гейип, үстүңден йүң гушак гушанды. Соңра бейлекисини гейди. Онун үстүң-дең хем ики хатар ок гушанды. Бәшатарыны алып чак-магыны шақырдатды-да, ичиниң окуны барлап гөрди.

— Мен соңрак гелерин — дйип, бат билең чыкып гитди.

Ол ызына ики атлыны салып, гөни Сапармырадың ховлаусына сүрди...

Эгер Атамырат готур өз аялының сонкы гүңлердәки ягдайына адам ялы пугта сын эдең болса, ол Нәзлиниң

болшундакы гаты кәң тәзеликклери, үйтгешикликлери дуярды. Эмма ол Нәзлини адам дийип хәсап этмәйәрди, шонун үчин-де Нәзлиде үйтгешиклик болмалыдыр хем өйтмәйәрди.

Бу болуш, биринжиден, Нәзлинин багтсызлыгы болса, икинжиден, Атамырат готурың багтсызлыгының аламатыды. Атамырат готур өй ишлерини этмек үчин Нәзлини сатып алыпды. Нәзли бу өйде дең хукуклылыг-а бейледе дурсун, белки, йөнекей бир адам ялы хем орун тутмаярды. Ол сатып алнан «затды». Атамырат готур бәшатарыны Нәзлиден говы гөрерди. Оны ягларды, сүпүрерди, хер гүн үнсүни ондан айырмазды. Эмма Нәзлә чигит ялыжак хем үнс бермезди.

Шейле-де болса, Нәзли адамды. Ол өзүниң адамдыгыны, ягша бегенип, ямана гынаняндыгыны, арың нәме, намысың нәмедиğini билйәндиğini соңкы гүнлерде хас хем дуоуп башлады.

Бу аял хер тараплайын гөзелди. Оны он алтысына етип-етмәнкә Атамырада сатдылар. Чагалыкдан агыр дурмуш, хорлук, гедайчылык, асла хич зат бу гызың гөзеллигиниң хетденаша ровачланмагына зыян берип билмедилер. Ол ики дашың арасындан чыкып, бахарын гүнүне гөз гыпаян бәгүл ялыды. Акылда-хушда кем зады ёкды. Ол әре чыкмак барада эшиденде гең хем галмады, бу хабардан горкмады хем. «Гыз әре чыкмалы, чага догурмалы, әриниң гырнагы болмалы» дийип, онун әжеси-де, бейлеки оба аяллары-да гулагына гуйярдылар. Шонун үчин-де ол муңа боюнды. «Мен әримниң дилини тапарын. Оны говы гөрерин. Ол хем мени говы гөрер» диең пикири өз йүрегиниң чуңкур еринде гизлиликде бесләрди. Эмма вели ол әре чыкмады-да, гудуза чыкды. Ягшы гөрүшмәг-ә бейледе дурсун, ол шу өе гелели бәри Атамырат готурдан екеже агыз ягшы сөз хем эшитмеди. Бу болуш онун лапыны кеч этди. Йүрегиниң паралады. Дүйәден умыдыны үздүрди. Ол хемме зада умытсыз, хөвессиз середип уграды. Әгер ол бу өйден сөйги тапан болса, гуванч тапан болса, гөр, нәхили овадан, мәхирли аял боларды.

Онун әллери кичижикди, акды, бармаклары инчеде, оваданды, келтежикди. Бойы-да келтеди, эмма этли-ганлы гөвреси акылыңы хайран әдижиди. Гыйма гара гашлары, узун кирпичклери уллакан гара гөзлере герегинден артык гөзеллик берйәрди. Онун йөрешине хы-

рыдар гөз билен середип отуран адам элиндәки кәсесини гачырып дөвсе, әлбетде, хич ким муңа гең галмазды. Ол Бедиркендиң иң гөзел гызларындан хем бир дереже белентде гөрүйәрди.

Ол бу өйден исләнини тапмады. Ол бу өйүн чорусы болды. Бу ягдай онун йүрегинде Атамырат готура шейле бир гизлиң гахар-газан, йитренч дөрөтди вели, бу дуйгуларың мукдарыны хич зат билен дөнемек мүмкин дәлди. Алач ёкды. Чыкалга ёкды. Әхли ёллар япыкды.

Зыбагүлли мәселе бүтин иле яйраиды. Бедиркент галасының ичинде хышты-вышты көпелди. Галаның мес аяллары Нәзлини гөрәнлеринде семиз бутларына шапбатлашып гүлүшдилер. Якында бир гүн Нәзли атасы өйүне гитди. Обадакы бойдашларындан бири-си биле гүррүң әденде, ол онә көп затлары айтды.

— А гыз, әрине ыссылык догасыны әлсәң болмаярмы? Ол-а Ашырмәдиң юртдан чыканы билен бүтин иле рысва болуп йөрмүш...

Нәзлиниң овадан йүзи чым гызыл болды. Бурнуның учжагзы дерледди.

— Сен оны кимден эшитдин? — диеңде, онун якимлы сеси кесилип-кесилип чыкды.

Бойдашы гамлы йылгырды.

— Кимден эшидениң гурсун. Оны эшитмедик, онун Ашырмәтлере гелип-гидишини гөрмедик адам ёк ахыры. Онсоң мен саңа кимден эшитдим диейин?

Нәзли бирнәче вагт дымып отурды. Галаның ичиндәки гүлкүлерин, илиң сөзүниң хеммесиниң себәби айдың болды. Нәзли молланыңка гитди. Гөзи-гашы ойная дуран молла Атамырат готурың аялының гелмегинден чекинди. Онун ишини битирмәге чалышды. «Агшам ятанда яссыгының ашагында гой» дийип, бир дөвүм чөреге дем салып берди. «Ягырничлигине тик» дийип, бир кагыза бирнәче арап сөзүни гара сыя билен язып берди. Шунун билен аклыгыны алды-да, ишини битирдим әдиң, горкулы адамың аялыны ёла салды. Нәзли бу дерманларың хеммесини этди. Гижелерине диң отурып, элини асманә гөтерип худаидан дилег этди. Эмма вели Атамырат готурың бетери чыкды. Арадан бираз салым геченден соң, дөрт-бәш гүнләп Атамырат готурың ол аялыңкыдан аягы кесилди. Бирбада Нәзлиниң башы асманә етен ялы болды. Эмма өтен агшам ене-де

көне энди башланды. Нәзли Атамырадың ене-де Зыбагүлүңкидегигини маглуматыны алды.

Дилсиз-агызсыз түркмен гызы пикир йүвүрдия уграды. «Өлөр ада — галар ат» дийиндирлер. Ханы, гөрели, ким кимин ичиин якарка?» диең пикир оны зерләп мүнди. Әхли эрк-ыгтыярыны элинден алды. Яш гыз, намысжан гыз нәме эдйәндигини, нәхили ише гадам урядыгыны анык билйәрди. Өз өңүнде месе-мәлим эдиң айдыңлашдырынды. Онуң бу башлан иши бирбада гелен гахарың я-да ар алмага көрлүк билен берилмегиң итижеси дәлди. Ол дүйн көп пул берип бир азажык авыны тапып гелипди. Эмма вели онуң пикиринде: «Шу авыны берсеммикәм, бермесеммикәм?» диең сораг ёкды, онуң терсине: «Нәхилирәк этсем боларка? Нәхили этсем гөвнүне гетирмезкә? Гүман этмезкә?» диең пикир онуң бейнисинде ат салярды. Ол авыны өтен агшам чая салып бержекди. Ол хем болмады. Атамырат готур агшамыны, гижесиниң көпүсини Зыбагүлүңкиде гечирди. Нәзли хәзир әри чыкып гиденден сон: «Ахыр-а бир чемине салсам герек» дийип, акжа юмрукларыны дүвди-де, ичииң геплетди...

* * *

Нәзигиң гижеси билен гүндизи бирди. Онуң укусы-да гачыпды, ишдәси-де тутулыпды. Дәлирәп «хүв!» дийип чыкып гидибермекден горкуп, гүндиз-де, гижәниң бир вагтлары-да нәме-де болса, бир зат билен мешгул болярды. Ол ики гүнден бәри Дурдымырада дон тикйәрди. «Огланжыгым үшейәндир. Шу доны гейсе йылынар. Халы еңләр» дийип, иңне уранда, иңнәни өз тенине санчян ялы болуп, йүреги параланып, энәниң гөзлеринден боюр-боюр яш дөкүлйәрди. Сонра онуң гөзлери иңнәни нирә санчмалыдыгыны гөрмейәрди-лер.

Онуң бар пикири Дурдымыратдады. «Ажыкдымыка? Сувсадымыка? Нәмә гүйменйөркә? Нәме пикир эдйөркә? Мени ятлаяндир. Какасының пикирини эдйәндир. Вах, нерессежигим, сени ене-де гөрмек бармыка? Ене-де гүлүп-ойнап, шу гапыдан гирип чыкармыкаң, балам?.. Харамзада Атамырат готур сени чыкарып, мени шол зынданында чүйретсе болмаярмы? Маңа дөвем чалмазды. Мен сениң ачык ховада гезип йөршүни

ятлап йылынардым. Асла үшемездим. Ач-хор болмаздым. Балам, көшежигим, мен атаңа нәме жогап береркәм? Ол бу хабары эшитсе, дәлирәр, өзүнден гидер, жан балам. Худайым, шу Атамырат готур диең адамың юрдунда ел өвүсдирмесен сенден разы дәлдириң. Шоны гөрмесем гөзүми ачып гидерин».

Нәзик гөзлерини сени билен сүпүрйәр. Ажы гөзяш бирбада кепән ялы боляр. Эмма еке оглун, ылайта-да атасы гиденден соңкы болушлары Нәзигиң гөзүниң өңүне еке-екеден гелйәр. Гөзяшын ичи билен йүзүп гелйәр. Гөзяш тәзеден дөкүлип, Дурдымырадың сураты тәзеден пейда боляр. «Нерессәм агшамларына, мен ожук-бужук эдиң отурап вагтларым, мениң янымда отурып бир затлара гүйменерди, мени гүймәрди. Уллакан адам ялы болуп маңа гөвүнлик берерди. Мени гамландырмажак болуп хер хили гүррүн тапарды. Хич сөз тапмаса, какасыдыр Ефимин гүррүниңи эдерди».

Нәзик ене-де тикип башлаяр. «Эртир муны гутарарын. Обаның яшулуларындан дөрт-бәшисиниң башыны жемләп, Атамырат готурың янына иберерин. Чыкарманың-а чыкарманың, шу доны ол нерессә бер дийселер, берсе герек. Дон ибермек боляндыр ахыры» дийип, Нәзик ишнии бир тарапа ташлап дин салды. Ат аягының дүкүрдиси билен үйрйән итлерин сеси гелди. Нәзик тисгинип гитди. Йүрегинде айылганч ховсала пейда болды. Ине, дервезәни дашындан уруп башладылар. «Бу кимкә? Я-да какасы геләйдимикә?» диең умыт билен Нәзик ылгап дервезәниң өңүне барды.

— Ким бар?

Дашардан эшидилен сес юваш, эмма айгытлы чыкды.

— Ач!

Нәзик геленлерин ят адамлардыгыны танады.

— Өйде эркек адам ёк.

— Ач! — диең сес хас часлы чыкды.

Нәзик дервезәниң илгенчегини яздырып бир тарапыны ачанда, үч атлы урдурып ичери гирди.

Нәзик гараңкыда яшмагыны агзына чекди.

Атамырат готур атдан дүшди, атының жылавыны янындака оклады. Сонра Нәзиге йүзленди:

— Йөр өел

Нәзик ичери гирди. Чыраны улалтды. Онуң гөзлери Атамырат готурың йүзүне дүшенде, инжиклери сандырап гитди. Шейле-де болса, каданы сакламага гүйжи

етди, башыны эгип, Атамырада салам берди. Саламының алианына-алынманына үнс бермеди-де, түркмен өйлеринде адам геленде эдилиши ялы, элини түңчә етирди.

Атамырат бөвүрдәки бугдайлы ганарың үстүнде отурды.

Нәзик яшмаклы-да болса, өйде оглан-ушак болманы үчинми я-да Атамырат билең яшытдашрак боланы үчинми, яшмак астындан оңа эшитдирип сөзледі:

— Оба-гара, мал-баш, хемме аманмы, бег?

Атамырат жогап бермеди.

Нәзик бу болушдан өвдайың бозукдыгыны аңлады. Ыкжамланды.

Атамырат готур ене бир салымдан келлеси алынжак аялың хер бир херекетини гөзден гечирип, дымып отурярды.

Ол ахыр дилленди:

— Әриң ниреде?

Нәме үчиндир, Нәзигиң әхли дамарлары сых-сых болды. Эндамына тәзеден гүйч гелип гошулды. Желладың бу вагтлар гелмеги, адам арасында када болуп галаң саглык-аманлык сорагларына жогап бермезлиги, Нәзигиң этинден өтүп, сүңгүне етди.

— Әрим гезип йөрөң ериндедир-дә...

— Ханы, ол гелипмиш диййәрлер-ле?

— Ол гелсе, букулып гелмез, Атамырат бег. Даг-дашлары сарсыдырып гелер...

Атамырат готур ичини чекди. Ала гөзлери ханасындан чыкайжак болды. Аялдан бейле жогап эшидерин диен пикир еди укланды онуң ядына дүшжек дәлди. «Замана ахыр болса, атдан эшек озар» диенлери чын экен-ов» дийип, ичини геллетди-де, ене Нәзиге йүзленди:

— Оглуны гөресиң гелйәрми?

Бу сораг Нәзигиң иини тикенеклетди. Бир бела боландыр я-да болжакдыр диен дуйгы онуң йүрегини дилди. Бу якымсыз дуйгы онуң гашларыны чытдырды. Йөне вели дурмушың хемме задындан басылып, кемсидилең бу аял хәзир барха гүйжейәрди. Барха гылав алярды. Сапармырат мыдама: «Мүн йыл мая гезенден, бүтин бир йыл нер гезгин» диййәрди. Белки, шу хакыкат хәзир оңа гүйч берйәндир.

— Гөресим гелйәр, Атамырат бег. «Бир лачын алдырса көрпе баласын, багрын дилип йыгламаян болар-

мы» дийип эшиденсин ахыры, бег. Мен лачын дәл. Гөршүн ялы адам. Онда-да — эне. Мениң дердим гүйчли. Бейинси бекемедик нерессәни гышың ичинде зындана ташламак нәмә гөрек болды? Онун нәме гүнәси барды? Ары бейдиң алмазлар, бег. Мен аял. Мениң сана акыл бермәге хетдим ёк. Йөне, бег, бу эдишин боланок. Арын кимде болса шонуң өзүнден алмак гөрек. Бу эдишин намартчылык боляр, хелейлик боляр...

Атамырадың гөзүниң өңүнде тәзе бир дүйнә ачылды. Дине эжесинден башга аялың йүзүне гүлүп бакмадык, эжесинден башга аялы мал хөкмүнде, ёрган-дүшөкде гөрек болян зат хөкмүнде гөрийән Атамырат готур, түркмен аялы билең биринжи гезек душушды, биринжи гезек түркмен аялыны гөрдү, танады. Нәзигиң соңкы сөзлерини башга бир адамдан, эркек адамдан эшиден болса, Атамырат готур, дуран еринден бутнатман онуң келлесини аларды. Эмма хәзир онда пейда болан ген галмаклык бейлеки әхли затлары ядындан чыкарды.

— Арыңы Сапармыратдан ал, гүйжүн етсе. Мениң оглумы өзүме гайтарып бер. Чага чагадыр. Онун өңүнде хәл-ә сен, шаларың шасы-да баш эгмелидир.

Нәзик чай демлемәге дурды. Атамырат готур даш чыкды-да, атлыларың бирини Дурдымырады гетирмек үчин иберди. Ене-де өе гирди. Ене өңки еринде отурды. Нәзик онун голайында чай билең сачак гойды.

— Бег чай ич, чөрек ий.

— Ишдәм ёк.

— Дуздан улы болмазлар, бег. Мусулманың дузы орталык боляндыр.

«Мунуң билең иши тизрәк гутараймасак, бу мениң теллегими терс гейдиржек» дийип, Атамырат ичини геллетди.

Ара агыр, йүреге дүшүжи дымышма аралашды. Нәзик гапбөвүрде отурып, элиндәки инчежиң чөп билең ожагың башыны чызышдырярды. Атамырат готур болса бугдайлы ганарың үстүнде дымырды. Бу дымышма әнет улы тупаның өңүндәки агыр дымышмады. Шонуң үчинем ол айылганчды.

Арадан бир сагат гечип-гечмәнкә гала гиден атлы гелди. Ол Дурдымырады өңүне салып ичери гирди.

Бойы өңкүден узалан, гөзлери ичине гиден, өңкү-

синден хас хорланан, йүзүне сарымтыл ак реңк чайылан ялы болан Дурдымырада гөзи дүшенде, Нәзик бирбада өзүни йитирди. Биринжиден-ә, ол хәзир Дурдымырат гелер дийип пикир этмейәрди. Икинжиден болса, оглуның реңкиниң үйтгейши, гапының ич йүзүнде сөмөлип дуршы, Нәзигиң хушуны башындаң учурды. Ол гөзлериниң гинден ачып, саң-гаты бөлүп галды. Бу ягдай сәхелче вагт, гөз ачып-юмасы салым довам этди. Нәзик бирден:

— Вай, балам! — дийип, еринден турды-да, Дурдымырада тарап окдурылды. Дурдымырат хем гужагыны гинден ачып, гөйә эне мәхри днен учсуз-гыраксыз бейик затдан бирбада бүтинлейиң ганмак ислейән ялы болуп, Нәзиге тарап топулды. Энели-огул көп вагтлап айрылышып билмедилер. Доңуп галдылар. Бир салымдан Нәзигиң доңы чөзүлип уграды. Онуң эллери херекете гелди. Дурдымырадың аркасыны, бойнуны, маңлайыны, келлесини жанховлуна дүшен адамың херекети билен сышалашдырарды. Энәниң йүреги гүрсүлдәп урярды. Ол инди оглуны огшап башлады.

Атамырат готур гапының ич йүзүнде дуран ясавула Нәзиги гөркезип:

— Элини даң! — дийди.

Ясавул бәшатарыны бойнундан илдирип, тәримден асылгы дуран йүпи алды-да, Нәзигиң ики элини тутуп, сарап уграды. Муны гөрөн Дурдымырадың хушы башындаң учды. Ол хемме зады ятдан чыкарып, дүвлөн юмрук ялыжак болды-да, ясавулуң үстүне топулды. Онянча Атамырат готур гылыжыны гынындаң чыкарып, Дурдымырадың бойнуның чыкан еринден салды. Огланың келлеси сапагындаң үзүлөн замча ялы болуп, әжесиниң аягының янына дүшди. Ииче, узын, хор гөвреси болса гөз ачып-юмасы салым титрәп дик дурды. Сонра ожага тарап агып гайтды.

Нәзик муны гөрди. Эмма вели ол хич зада дүшүнмеди. Ол аглап хем билмеди, гынанып хем. Онуң бейниси бирбада донды-да, ишлемесини, херекет этмесини бес этди. Дине гөзлери ики эссе гинелди, гөзлериниң агы ган өйди. Бир салымдан өзүне гелди. Ол бирден «Вай-ей!» дийип гыгырды. Бу сес онуң дүйә гелип гөрөн әхли хорлукларының, сүтемлериниң аламаты ялы болуп, илки өйүң ичине, сонра ховла, ондан соң-

ра болса күлли Бедиркендин депесина Мерет чапын яңланды дурды.

Атамырат готур Нәзигиң келлесиниң, чув ак дыңкы ялы бир зарбада ёлуп билмеди. Бу адам Сада бичәре энәниң сачлары яйылан келлеси тмд илиң радың дөшүне гачды. Илки гезек гылыч салнаңда чо-гуп чыкан ал ган Атамырат готурын йүзүне, гейимлерине, сычрады. Эмма ол мундан хабарсызды.

Мундан сонкы ишлер гаты чаласын эдилди. Атамырадың буйругы боюнча ясавул энели-оглуң келлелерини бир габа салды-да, атының сыртына даңды.

Олар ишлерини битирип, гала тарап угранларында, асмаың гүндогар тарапы тилкигуйрук болупды.

Атамырат готур келлелери гетирип, оларың бозулман дурмагы үчин Дурдымырадың сакланан совук, ызгарлы ерземининде гойды. Сонра өйүне барды.

Нәзли сүйжи укуда ятырды. Ол гапының депилип ачылышына холугып ояңды. Деррев чыраны якды. Атамырада йүзи дүшенден «Вай-ей» дийип, якасыны тутуп, ыза чекилди.

Атамырат тең галды-да:

— Нәме! — дийип, аңк-таңк болуп азгырылды. Онуң хырсызлыгындаң Нәзли бирден айналды.

— Бүтин үстүң гара ган-ла...

Шундан соң Атамырат чыраның ягтысына гейимлерине серетди. Нәзигиң ганы ёлда доңуп, йылы жая гиренден соң тәзеден эреди-де, чыраның ягтысына йылдырап башлады. Онуң хер дамжасындаң Нәзик өрбоюна гаярды, эллерини Атамырадың бокурдагына узадырды. Атамырадың бүтин гөвреси титреди. Бу ягдай яңыжа болуп гечен ганлы ваканы Атамырадың гөзүниң өңүнде тәзеден жанландырды. Ол болуп гечен затлары ятдан чыкармак үчин гөзүни юмды. Болмады. Гайтам ол суратлар тәзеден жанландылар. Гөзүни ачды. Болмады. Вака өңкүден бетер айыл-сайыллашды. Атамырат готур жанховлуна дүшен ялы болуп, гейимлерини чыкарды-да, олары гапа тарап оклап уграды.

— Бу нәмәниң ганы? — дийип, Нәзли гейимлери дүйрүшдирип йөршүне сорады.

— Сем бол!

Атамырат готур ювунды. Дүшек үстүне гечди. Нәзли тешнавың башында харс уруп йөршүне: «Ха-

синден хас хорла бичэрэнин ожагыны гөмүп гелипдир-
ялы болан Дур" лы динлейэрди.

өзүни йитирди сув бер! — дийип, Атамырат готур бо-
гелер дийип зам урды.

лунын рендесинин гитди. Деррев яглыгынын човуны
барлап гөрди. «Мен шундан говы вагт тапмарын» ди-
йип, дүвүнчеге чөзүп алды. Бир бөлежик кагыза чолан-
гы зады кэсэ атып, үстүне кэдиден сув гуйды. Аркан
дүшүн, айылганч гөзлерини петиге дикип ятап эриниң
башужуна барды.

— Ал.

Ичи ховур алып дуран Атамырат готур кэседэки су-
вы бир демине чекди. Иш-ишден геченден соң, Нэзли-
ниң йүзүне айылганч гөзлерини алардып серетди. Элин-
дэки кэсесини гачырды. Бир тарапа йыкылды. Бир са-
лымдан онуң агзы көпүклөп башлады.

Атамырат готур шундан соң хич хачан турмады.

Нэзли өмрүндө биринжи гезек эркана дем алды.
Эриниң даш ялы гатан, инди доңы чөзүлмөжөк гөвре-
сине середип:

— Янкы ганыны сачып гелен бендөң жогабыны ол
дүйөдө берерсиң — дийди.

Ол нэме эдендигини говы билйэрди. Шонун үчин-де
вагты элден бермэн, букжасыны пулдан хырын-дыкын
долдурды. Говы көйнеклерини үсти-үстүне гейди. Зе-
рур затларындан голтугыны долдурды-да, галадан
чыкып, илки өйлерине тарап, соңра гаравулларың гөз-
лерине чөп атып, гүнбатара тарап уграды.

Элбетде, ол бу женаятдан соң өйлерине барып гу-
тулмажагыны билйэрди. Йөне велин ол гүнбатара угра-
мак билен нирэ баряндыгыны хем билмейэрди.

Эмма бу ягдай оны горкузмады «Хемме ерде худа-
йың ак йүрекли бендеси бардыр. Дегмедиге хич ким
дегмез» дийип, яшажык, дийсең овадан аял ёлуны до-
вам этдирди.

...Бимахал чак чыкан ат аягының сеслери обаның
гаррыларының көпүсини оядыпды. Ат аягының сеси,
түпөн сеси, гыкылык, агы ялы затлар Бедиркендин мү-
димилик хемрасыды. Шол зерарлы-да бу ерде ген га-
лар ялы зат ёкды. Дине ниниң тикенекледйэрди. Шей-
ле-де болса гаррылар оянанларындан соң укламады-
лар. Оларың йүректери бүгүлдөди дурды. Эртир чайы-
ның-да мазасы гачды. Сапармырадың ховлусының гүн-

батар тарапындакы өни гара өйли тамда Мерет чапык
диен көпи гөрөн, саг чекгесинде гылыжың ызы мөсө-
мәлим болуп дуран, оба ичинде сыланыйаң, чув ак
сакгаллы, гараягыз бир адам яшайрды. Бу адам Са-
пармырадың гандүшерлеринденди. Сапармырадың илиң
аладасыны эдип, өйүндө-илиндө бизар болуп йөр-
шүне, обаның бейлеки адамларына гаранда, Мерет
чапык говы дүшүнйэрди. «Бизиң обамызда хем илиң
өңүне дүшүп, зат билмейэне сапак чыкарып берйән
тапылды-ов! Хер-нэ онуң иши мыдама ровач болгай.
Башымыз асманга етди» дийип, Сапармырада гуван-
ярды. Гыш айларында гаррылар тамың гүнөшини чы-
кып отураддылар, агшамларына хер гүн бирининка
йыгнанып, хораз гыгыряңча гүррүңлөшөрдилер. Шол
вагтларда обаның эхли гаррылары Сапармырады
агыздан дүшүрмөздилер. Онуң мешгул болуп йөрөн
ишиниң долы манысына дүшүнмөселер-де, Сапармырат
гөвнөжай болмадык ише баш гошмаз дийип бегени-
шөрдилер. Эмма гаррыларың арасында:

— Эй, мунданам бир зат болармы? Дөртгүлдө ики
саны гарагалпак урушар дийип, өйүндө-илиндө би-
зар болуп йөрмөк гөлшенөк ахыры — диййәнлер-де бо-
ларды.

Бейле адамлара Мерет чапык көп мысаллар гетирип,
гечен лахөң-лахөң түркменлерден тымсал алып, кесгит-
ли жогап берерди.

Ине, шол Мерет чапык гүн доган бадына Сапармы-
радың дервезесинден гирди. Өзүниң геленини Нэзиге
билдирмөк үчин, бирден өе гирип еке аялы тисгиндир-
мөзлик үчин, өйүн гапдалына гелип үсгүрди. Онда-
мунда гезип йөрөн товуклара:

— Ток! Ток! — дийип, хайбат атды.

Эмма вели Нэзик озалкылары ялы өйүн гапысына
чыкмады. Гара өйүң ичиндэки айылганч гөрнүш бүтин
ховлының ичине гуршун ялы агыр тәсирини етирипди.
Хемме зат дымырды. Бу вагтлара ченли бошадыйып
гойберилийән гара маллар-да дымырдылар. Шол вагткы
дурмушың хич бир задына ген галмаян Мерет чапыгың
бирден йүреги гүрсүлдөп башлады. Хопукды. Бу үмсүм-
лик, бу демиңи гысдырыжы айылганч үмсүмлик Мерет
чапыгы-да горкузды. Ол сандырап дуран саг элини га-
пының килимине етирди. Эмма оны ачмага бирбада
йүрек эдип билмеди-де, ене-де бир гезек ардының:

— Нәзик, хениз туранокмы? — дийип сесленди. Мерет чапык өз сесинден хем горкды. Ол хәзир хушы башындан учан адам ялы бүтин гөвреси билен титрейәрди.

Ине, ол йүрегини бире баглап, килими ёкары гөтерди. Ал гана булашып ятан келлесиз ики гөврәни гөрән бадына «Хәх!» эдип ичини чекди. Башы айланды, гөзүннң өңүнә гара кече тутулан ялы болды.

Ол хемме зада дүшүнди.

Сапармырадың гандүшер адамы боланы үчин ол ховлының өңүнә чыкды-да, сес эдип башлады. Онуң инини тикенекледижн сеси эртирин арасса ховасында Бедиркендин ин узак четлерине ченли, гумун этегиндәки гадымы галаның төвереклерине ченли барып етди. Илерден, гайрадан, гүнбатардан, гүндогардан гарры-яш диймән, аял-эркек диймән обаның ерден йөрәни Сапармырадың ховлусына тарап эңди. Аз вагтың ичинде Сапармырадың тамының өңүнә энчеме адам йыгнанды. Гелен сес эдип гелди.

Бедиркент энрейәрди...

Мерет чапык хич кими ховла гойбермеди. Ол өзи ялы яшулулардан бәш-онусыны алып ичери гирди. Нәзик билен Дурдымырадың болуп ятышларыны гөркезди-де, ене килими гойберди. Онсоң яшулулар өйүң гапдалында чоммалышып отурдылар.

— Бу Атамырат готурың иши. Бееввар Сапармырат ханбайтала йүрегинден чыкмаз ялы зовал етирендир. Болмаса бейле болмазды — дийип, Мерет чапык ынамы гүрледи.

— Етсе алажың ёк-да...

— Өзи ёк дийип, булары хар этмәлиң — дийип, Мерет чапык яшулулар яүзленди. — Мен-ә өз малына дег-месекиң диййәрин. Менде мал бар, өлдүрелиң. Шуны ничик гөйяңиз?

Молла бичимли эпей бир яшулы сөзледн.

— Мениңем бир баггойнум бар. Оны-да гөтирип со-юң. Бу бичәрелере Бедиркентде хенизе ченли гөрүлмедик мертебе гоялың. Бу сизин Сапармырада гоян улы хорматыңыз болар. Гой, илиң өз адамсыны, мерт оғлу-ны нәхили дережеде сылаяндыгыны Атамырат готур гөрсүн, эшитсин. Бу онуң йүрегини тыгдан бетер дилер.

— Мениң гойнумы-да ал!

— Мениң гөламы-де ал! — дийип, шу ердәки яшулу-лар Мерет чапыга йүзлендилер.

Дурдымырат билен Нәзигин мейитлерини яшулула-рын өзлери бир чете чекип, үстүнә зат япдылар. Өйүң ичини бирәз тертибе гөтирип, онсоң ховла чыкдылар. Мәрекәни ичери гойбердилер.

Гөлегчилер доланып геленлеринде, гич өйлән болуп-ды. Бу аралыкда Атамырат готурың сырлы өлүми ба-радакы хабар хем гелип етди.

Мерет чапык бу хабардан:

— «Якма — бишерсин, газма — дүшерсин» — дийип, нетиже чыкарды.

Бу вагт говы гөйнували овадан алтын ашык ялыжак бир аял Тагтаның илерсиндәки шорлугың гүнбатар че-тине етип, Поласолтан обасының гырасындан аяк басыпды.

Бу Нәзлиди.

ШАПДАКОВ БИЛЕН САПАРМЫРАТ

Шәхери горайжыларын векиллериниң бейик еңше багышланан йыгнагы шол тарыхы гүнүң икинжи яры-мында базар жайында ачылды хем-де гижәниң бир вагтларына ченли довам этди. Телпекли, селлели, ич-мекли, донлы адамлар базар жайының өңүнде айыл-са-йыл болуп гөрүйәрдилер. Дик дуранлар отуранлардан көлди. Дөрт-бәш мүнден көп мәхелләниң шатлык билен ойнаян гөзлери ортада гүн ялы гызарып дуран үсти гы-зыл маталы столдады.

Шатланмага эсас-да кәнди, зат-да кәнди.

Ики сағат өңинчә большевиклер галаның дөрт дер-везесини-де дабара билен ачдылар. Дервезелерин өңүн-де болуп гечен затлары гөренинде гөзүнә яш айламаз-лык мүмкин дәлди.

Большевик агитаторлар бу үйшмеленлерден гере-гивче пейдаланярдылар. Олар адамларын ортасына ге-лип, яш Совет дәвлетини беркитмәге илаты чагырар-дылар. Агыр мәреке:

— Яшасын Шуралар, хөкүмети!

— Яшасын Дөртгүл! — дийип, бокурдакларына сыг-дыгындан гыгырып жогап берйәрди.

Дүйпли еңиш бирнәче гүнләп шәхерин үстүнә чабга ялы окларын етирен зыяныны, доңуп ятан мейитлери,

ачлык-хорлугы шәхерлилерниң ядындан чыкаран ялды.

Дөртгүл хәзир эндам-жаны элеме-дешик болан әпет пиле мензейәрди. Көп жайлар янылды. Одун-чөп гутарыпды. Көчелерде агызлары ачык, ичине гиден гөзлериниң чукурлары гардан долап өлүләр эне топрага болан сөйгүлериниң бүтүн адамлар әшгәр әдип гөркезмек ислейән ялы болуп, ер багыртлап ятырдылар. Буларын арасында ачлыкдан өленлерин-де мейиди көпди.

Бейик еңше багышланан йыгнак, дашындан серетсең, йыгнага дәл-де, сай-себәп билән базар жайына үйшен тертипсиз, белли башсыз үйшмелесе мензейәрди. Гызыл маталы столуң аңырында Шайдаков, Жолмурзев, Халмырадов, Сапармырат, исполкомың членлери. Ыкрам Юсубов, ене-де бәш-алты саны отряд командирлери бирнәче сагатдан бәри дик дурдулар. Бир гөрсен, бирбада хемме гыгырарды. Бир гөрсен, бир адамың сеси бейлеки сеслери басып, базар жайы лерзана гетирйәрди. Бирденем бәш-он адам улы топарың ичинден чыкып, гызыл маталы столуң янына барярды-да, бири-бирине гезек бермән, хеммеси бирден большевик ёлбашчылар бир затлар диййәрдилер, чылшырымлы бир затлары аныкламак ислейәрдилер. Эмма вели командирлер чыкып гепләилеринде, базар жайына сув сепилән ялы болярды. Хич кимден сес-үйи чыкмаярды. Яңы-жа болуп гечен вака хакындакы, ол ваканың иң кичи-жик айры-айры деталлары хакындакы хекаялар, өз башларындан гечирендиклерине гарамаздан, шәхер илатына дүйпли тәсир әдйәрди. Адамлар демлерини зордан алып динлейәрдилер.

Гүн гижикдигиче совук хем гүйжейәрди. Эмма бу хич киме пәсгел бермейәрди, хич кимниң үнсүни чекмейәрди.

Иң соңундан Шайдаков гепледи. Ол Дөртгүлүн яш Совет дәвлетини гөзүң гөрежи ялы горамак барада әдилмели илкинжи ишлери элиниң аясына алып гөркезен ялы айдың әдип айдып берди. Сөзүниң ахырында шәхери горайжылар исполкомың билдирен миннетдарлыгыны жар этди. Муңуң өзи әгирт улы гөтерим дөрәтди. Шунча гүләп өз шәхерлериниң душмандан гораң адамларын ядавлыклары, чекен сүтемлери ятларындан чыкан ялы болды. Улудан-кичә хеммәниң башы асмана етди. Хер ким өзүниң долы бахалы адамдыгыны тәзеден бир гезек, ёк, өмүрлеринде илкинжи гезек дуйды.

Большевик сөзүниң тәсири шейле гүйчән болды.

Йыгнак гутарды. Мәхелле дзгады. Гызыл столуң аңырында дуранлар бу гөтериме бегенишип, көп вагтлап дуран ерлеринден гозганмадылар.

Халмырадов хырсыз йүзүни асмана тутды.

— Гөрйәңизми, Ай хем шәхер илатының шатлыгына гуваның ялы, гөр, нәхили нурлы гөрүййөр.

Сапармырат онуң сөзүни тәссыклады:

— Йылдызлары дийсене, олар хас ашақ инил, бизи еке-екеликте гутламак ислейәнә мензейәр.

Шайдаков бегенчли сөзледди.

— Гижелериниң гүндизе өврүлмели дәврүне аяк басдык. Бу дәврүң гелмегиниң шаяды болдук. Биз шуңуң үчин-де багтлыдырыс.

Соңра большевиклериниң ёлбашчылары дөрвезелере гаравул гоймак, бейлеки зерур ишлер барадз пикир алышып, аяк үстүнде дуран ерлеринде бирнәче чәрелер белледилер.

Эртир ир сагат алтыда исполкома йыганишмалы дийшип, олар хем даргашдылар.

Шәхер илаты эллерине пил-палта алып, айың ягтысында әййәм көчелере чыкды. Шәхери арасаламак ишини гиришди.

Сапармырат зордан йөрәп гелйән Шайдаковның гапдалы билән баршына:

— Шайдаков бизиңкә гидели. Мен өз адамларыма атларың бирини союң дийдим. Гарнымызы доюралы, чай ичели. Дем-дынжымызы алалы — дийип йүзленди.

Шайдаковның хәзир хич ере гидеси геленокды. Өз өйүне барып сува дүшүнеси гелйәрди, өзүни тертибе саласы гелйәрди. Эмма ол Сапармырадын хәзирки ягдайында оны еке гойберип билмежегине гөзүни етирди. Черкезин, Пиргулы аганың, Сейидиң сөвешде гурбан болмаклары Сапармырадың билини бүкүпди. Шонун үчин-де бу вагт оны еке гойберсе гошларына баранда Сапармырадың ягдайының чеиденаша эрбетлешжеги беллиди. Бу вагт Сапармырада голдав герекиди. Онуң гөвиүни гөтермелиди. Шонун үчин-де Шайдаков разылык билдирди.

Олар дең әтләп, бири-бириниң сөзүне қыналык билән дүшүнишип, айың ягтысы дүшүп дуран даражык көче билән жувазчының ховлусына бака гитдилер.

— Гөреш гурбансыз болмаз, Сапармырат — дийип,

Шайдаков гөврүмнн гн тутуп гүрлейэрдн.— Гөр, нэче адам Дөртгүл үчнн өз башыны гурбан этдн. Эмма оларын ишн яшар. Гелжек несиллере рух берер. Олара енемеги, Ватаны сөймеги өвредер.

Сапармырат гүлдөч гөлдөдн.

— Бу затларын хеммеси, ынха шу вагт депамизде ялдырап дуран Ай ялы айдын. Эмма агыр. Йөне вел алач ёкдугынам билйэрнн. «Мүн гайгы бир иш битирмез» хем дийнпдирлер. Шейле-де болса, дүйн янында гезип йөрен адам бу гүн болмаса, гайдып оны гөрмежегине гөзүн етсе, шундан агыр зат болмаз экен.

— Олар йөне ере гурбан болмадылар. Олар бизнн енемегнмннн үпжүн этдилер. Шонун үчнн-де ил ичннде оларын ады көп вагтлап агыздан дүшмез. Гел, бу гүрүңн гоялы. Сен хачан гайтмакчы? Эртнр нр сагат алтыда, нсполкомда шу меселэ хем серетмелн.

— Хэзир ругсат берсенем гайтжак — дийнп, Сапармырат гөвүнжең гүрледн.— Мениң бир сагадымың өзн йыл болуп дур. Екеже оглум Бедиркент галасында зынданда ятыр. Өйденем көп вагт бэри хабар-хатыр ёк. Биз хэзир гурамамыз үчнн хем дервайыс гереkdirнс. Ефим көмөкчнснз хорланяндыр. Ол ерде иш кэн. Бизнн адамларымыз ннндн нәмәннң-нәмеднгнне дүшүндилер. Оларын херсн бу ишде мүн соватсыз адамың битнреннннн битнржек.

Сапармырадын сонкы сөзлери Шайдаковын гөвнүндн турды. Ол онун бу пнкнрннн макуллады. Соңра:

— Огуллы меселәнн нэхнлн чөзмөкчн болярсың? Сен оба-да ачык барып билмерснң?— дийнп сорады.

Сапармырат улудан демннн алып, ахмырлы сөздөдн.

— Мени-де иш улы эндншө гөйяр. Нәме этжегнмнн билемок. Гөни барсам, Атамырат готур мениң келләмн алар. Бу нкучлы дәл. Гнзлнн барып, гочак оглы онун элнндн алып болмаз. Хернә, нерессе, саг болса ягышдыр. Яны йыгнакда дуркам аяк үстүнде нркнлнпднрнн. Айылганч дүйш хем гөрүпднрнн. Икн азы дншнмн согурярлар. Тнсгнннп ояндым...

Шайдаков ясама гүлен болды.

— Индн коммунист хем дүйшө ынанян болса...

Сапармырат өңкн әхенннде довам этдн.

— Ёк, мен дүйшө ынанмаярын, шейле-де болса, гаты якымсыз зат. Агзым тамдырын агзы ялы хонкарып галайды.

Шайдаков бнрнэче вагт гөплемән, пнкнр әднп гтдн. Соңра шейле дндн.

— Сениң ягдайын гаты агыр, Сапармырат, мен муна дүшүнйэрнн. Бу меселәнн чөзмөк хем кын. Йөне бнр чыкалга бар. Бнзнңкнлер Шыхым сүлгүн днн бнрннн әле салыпдырлар. Белкн, оны гайтарып берсек, хан сениң оглуны чыкарар. Шыхым сүлгүн ханын нң говы гөрднн адамсымыш. Онун гаты зерур көмөкчнснмннн. Сөвдагәрлернң гозгалааныны гуран хем шолмуш дндйәрлер.

Сапармырадын гөвнүнде умыт ялкымлары пөйда болды. Чаганы зулумдан халас этмөк меселеси она ннжалык бермейәрдн. Шыхым сүлгүннн ады тутуланнан сон, ол ене-де нңкнсе гтдн.

— Шыхым сүлгүннн этмншлерннн мен говы билйэрнн. Әле дүшөн болса, оны хана гайтарып бермөк гөрек дәл. Оны базар жайында, дар агажындан асмак гөрек. Ол йыланың зәхернндн эмеле гелен адам. Дурдымырады халас этмәге башга ёл агтарылса говы боларды.

— Башга ёл ёк, Сапармырат. Хэзирлнкче шундан башга ёл ёк.

Сапармырат сесннн чыкармады. «Бе-е, бу нэхнлн хормат? Менин оглум халас этмөк үчнн нң ганым дүшманы бошатжаклар». Ол бу теклнбе бегендн. Өз янындан хондан бәрсн болды. Эмма Шыхым сүлгүннн ене-де бошажагы, ене-де нле от якдырмажагы ядына дүшенде, ол гынанды. Гынанжы бегенжнндн агыр гелдн. Шайдакова хнч зат дндмөдн. Өз янындан: «Ефим муны макулламаз. Мениң өзүм хем муны макулламок. Өз гөвнүме жый болмадык зат, Ефимннң-де хнч вагт жай болмаз. Мен муны сынай-сынай гелйэрнн ахырын» днднп, нетнже чыкарды.

— Хава, Сапармырат, шундан башга чыкалга ёк— дндп, Шайдаков өнкн пнкнрннн беркнтдн.

— Гөрүбөрднрнс-дә, Шайдаков, худайын халаны болар.

— Ёк, нсполкомын, большевнклернн халаны болар— дндп, Шайдаков гаршы чыкды.

Сапармырат йылгырды...

Шайдаков бнлен Сапармырат геленде жувазчынын ховлусындакылар Черкезнн, Пнргулы аганың, Сейнднн ясыны тутярды. Йүзлер салыкды, эллер нше бармаярды. Дүйн-өнннн хем бу адамларын болуп йөрүшлери, ола-

рың эллен затлары гөз өңүндө дурдулар. Бу затлара дил битен ялыды. Олар «геплейардилер». Ажайып адамлар, махрибан достлар барада гүррүн берйардилер. Оларың ызларында галанлар, ине, бу дири адамлар оларың сөзлерини диллейардилер, башларыны ашак салып, йүзлерини ерден гөтөрмөн диллейардилер.

Шу гүн олары демиргазык дөвөзөнн даш йүзүндө өз эллери билен жайландыкларына гараман, жувазчының тамындакыларың гөвүилери махрибанларың өлүмине ынанмаярды. Черкез кейтиклөп бир ерден чыкайжак ялыды. Пиргулы ага билен Сейит көнө хейнамларына— өз араларында хич вагт гутармаян жеделлерине башлабержек ялыды.

Хемме гынаиярды. Хеммөңн дөрдн гөврөснндөнде агырды. Гарыңжаның да өлмегини ислемайын Салай жерчи ылайта да гам чекйәрди. Ол өңкүснндөнде кичелинди. Көп гүнүн укусызлыгындан яңа онун кичижик гөзлери чым гызылды. Көп гүнүн ярым ачлыгындан, ярым сувсузлыгындан яңа бойны ичелип, яңакларының сүңклери чыкышып, хамлары чекилипти. Эллери сандыраярды. Ол эгнине ичмегини алып, Касымың отагында бир бурчда жезаландырылан оғлаң ялыжак болуп чугутдырып отырды. Башындакы телпегн дериден дәл-де, гара дашдан ясалан ялы, онун кичижик келлесини барха ашак басярды. Кичижик адамың гн гөвнүндө улы пикирлер бахарың гүйчли ели ялы болуп, ики яна ат саярды. «Эй, дүйнә, дүйнә! Сен бир кервенсарай? Саңа геленлер гошларыны яздырып дүшлейәрлер. Азажык вагт ягты жахана әнедип, ене-де гайып болуп гидйәрлер. Мунданаң бир гөп болдумы? Сен нәме үчин адамы өз кервенсарайыңда узак йыллар, диели ики йүз, үч йүз йыллап мыхман алмаярсын? Эй, худай, сен нәме үчин адамы шейле эжиз, шейле гүйчсүз эдип яратлың? Нәме үчин адамың дашына ок гечмейән хам чекмедн? Хайп. Дырнак ялыжак гызгын гүлле Сейит ялы батырлары, Пиргулы ялы ләхенлери, Черкез ялы адамлары бир демде йыкып ташлаяр? Дүйнә гелмедик ялы эдйәр? Эмма бу адамларың шу дережелерине гелип етмеклери үчин нәче адам, нәче вагтлап сурнукды, нәче вагтлап багрыны паралады. Эй, таңрым, сенн-де келте гайдыан ерлернң көп экен. Эй, гараз, нәтжек... Элинден гелжек зат ёк».

Сапармырат билен Шайдаковның херси Салайың бир

гапдалында отурдылар. Адамлар өзлерине гелдилер. Чай-нахар, хер хили месаы гүррүнлер дөрдн биразрак енлетди.

Тежрибели гөрөшижи Шайдаков яландыгына, укусызлыгына гараман, эртирин өзүндө ызларың гайтжан болуп дуран бу адамлара Дөртгүлүн болышевиклериниң адындан, исполкомың адындан, өз адындан гызгын сөзлер айтды.

— Дөртгүллүлер, умуман, гарагалпак халкы сизни бу көмегиниңи хич вагт ядындан чыкармаз. Гарагалпак халкы сизни ишиниз-де элинден гелен көмегини берер. Жолмүрзәевем, Халмырадовам, заводын ишчилерем шейле дийәрлер. Сиз әпет улы дост газандыңыз. Доған газандыңыз. Достлук, доғанлык болса, хемме затдан гүйчлүдир. Хемме затдан гымматдыр.

Шайдаков шундан сонра бу адамлара өз обаларында революцион иши нәхили алып бармалыдыгы, Гурбанмәмет сердара гаршы нәхили эдип гөрөшмелидиги, Дашховуз гурамасының ишини нәхили эдип өңкүден-де гүйчли гурамалыдыгы барада узак вагтлап гүррүн берди. Өз революцион ишини тежрибесинден, революционерлернң дурмушларындан, ишлеринден мысаллар гөтирди. Сонра сораг-жогаплар башланды. Гүррүн узага чекди.

Ир сагат алты болмага отуз минут галанда Шайдаков гүррүнниң жемледн. Сапармыралы алып, исполкомың маслахатына гитди.

Гүн батып, гаранкы дүшенден сон болса Сапармырат атлыларының өңүне дүшүп, Дашховза тарап уграды. Олары исполкомың әхли членлери, шәхер зәхметкешлериниң векиллериниң улы топары дабара билен ёла салды.

ЧАЛАБАШДА

Агир гошуның ыза серпикмеги Гурбанмәмет сердарын берк беденини бүтинлейин говшатды, йүрегини эндиретди. Онун пикириче, бу биабрайчылык акыла сыгжак зат дәлди. Гурбанмәмет тилки ялы мекир, хер бир затдан баш чыкарып пәхимли хем-де рехимсиз адамды. Ол гаракчылары, оба ханларыны, тире ханларыны мылама еңип, олардан үстүн чыкып гелени үчин бу гезек хем артыкмач гүйч сарп этмән еңерин өйдүнди. Ол нәче

хилегәр, нәче пәхимли болса-да, бу гезек ким билән ду-
шушандыгы барада, кимин үстүнә сүрйәндиги барада
етерлик пикир әтмәнди.

Гурбанмәммет сердар биринин үстүнә чозмакчы бо-
ланда, илки билән гаршыдашының гүйжүни — атлыла-
рының хасабыны аларды. Онуң башга зат билән иши
болмазды. Бу гезек хем шейле әтди. Дөртгүлден алнан
мағлумата гәрә, онуң ичиндәки еди-секиз йүз атлы бол-
малыды. Шонун үчинем ол бу атлыларын үстүнә өзүнн
он муң келле кесерини сүрүп гелди. Галаны бир зарба
аларын дийип чак әтди. Эмма онуң чакы чыкмады. Га-
ланын ичинде Шыхымын алып баран ишлери исләнди
нетиже бермеди. Шайдаков үстүнә иберилән адамларын
сөзүнн хем динлемек исләмеди. Осиповын-да соңы бол-
мады. Кривцов хем нетиже бермеди... Шу затлар бара-
да берк отурылып, дүйпли пикир әднән болса, Гурбан-
мәммет сердар Шурахандан аңры гечмән атынын жы-
лавыны ызына бурмалыды. Хан бу нәсәзлыкларын,
ишинин оңмазлыгының себәбини билмәйәрди. Мунуң
болса ики себәби барды.

Гурбанмәммет сердар халкын гаршысына бар-
ярды. Хәзирки халк онуң бирвагтлар өңүнә са-
лып, мал ялы сүрүп йөрән адамлары дәлди. Инди
бу халкын арасына большевиклер тохум сечинди-
лер.

Икинжиден болса, Гурбанмәммет сердар халкын
гүйжи билән бир топәр гаракчынын гүйжүни тапаву-
дыны сайгарып билмәйәрди. «Биз уруш майданында
ишаны-да, гурханы-да гөрмедик» дийлип, топарын
ызрагындан эшидилән сөз Гурбанмәммет сердарын
гөзүнн ачды, ойланмага межбур әтди. Хас догрусы,
онуң билини ики бүкди, маңлайыны әрниң гашына
дегирди.

Чалабаш обасына голайлаберенде, хан Какабая йүз-
ленди:

— Иним, Какабай, өңе адам ибер. Жай тайярласын-
лар. Мениң ягырым ичмә чөкүп баряр.

— Лепбей, ага...

Какабай бәш-алты атлыны өңе иберип, өңе-де ханың
гапдалындан сүрүп уграды. Йөңе Какабайын өңки ын-
жалыгы ёкды. Хан онуң бир зат диймекчи боляндыгыны
аңшырды.

— Нәме хабар, иним, Какабай?

— Хан ага, бу ерде дүшлесеңк үстүмизи басаймаз-
лар-дар.

Гурбанмәммет сердар: «Үстүмизи басаянларында-да,
шу гүнкүден әрбет боласы ёк» диймек исләди. Эмма ве-
ли вагтында сакланды. Дилини дашледи. Башга хили
жогап берди.

— Ковгы гелмез, иним, Какабай. Хәзир оларын иш-
лери өзлериңе етикдир. Шейле-де болса, әтиязы әднән
берме. Үч-дөрт йүз атлыны шу төверекле галдыр. Гара-
вуллары көпрәк гой. Сересап бол.

Хан Чалабашда үч гүн болды. Биринжи гүн хич
кимин, отулларынын-да кабул әтмеди. Еке өзи ичи халы-
-палас билән безелән йылы жайда отурып чай ичди, чи-
лим чекди. Әлиндәки чөп билән ожагың башыны чызды
отурды. Какабай чилим отлайрды, чай демлейәрди, на-
хар гетирйәрди. Галан вагтларда гапынын даш йүзүндә-
ки отагда гуллуга тайяр болуп отурярды. Хан еке ге-
зек хем онуң адыны тутуп йүзләнмеди.

«Бу нәме болдугыка? — дийип, ики гулагыны гапа
берип отуран Какабай пикир йувүртди. — Дили туту-
лан ялы. Реңки өчүк. Ййшиниң-де угры ёк. Йөңе ажи
чай билән түссе ювудып отыр. Хериә ахбети хайыр бол-
сун. Әши билән Әймир мана азар берйәрлер. Биз ка-
камызы гөржек диййәрлер. Өзүндән буйрук болмаса,
мен ичлик әднән олары онуң янына гойберейин? Мен
хан агамы хер кимден говы танаярын. Бу гезекки би-
абрайчылык она иңнән ёкуш дегди. Шу вагтлар онуң
йүреги агзындан чыкып баряндир. Хериә гахар-газабы-
ны бизин биримизден чыкараймабилсе ягшыдыр. Үс-
түңден дүшәйсе, юрдунда ел өсдир. Ол нәмәнин пики-
рини әдйәркә? Ол хер әднән-хесип әднән, бу биабрайчы-
лыгын ашагындан чыкар».

Гурбанмәммет сердар тәзе чозушын пикирини әдйәр-
ди. «Хорезминин еди яшлысындан етмиш яшлысына
ченли сүрерин велин, Дөртгүли аларын. Ат-яраг етмесе,
хелейлериниң балагыны сатдырып ат-яраг алдырарын,
эмма Дөртгүли аларын. Болмаса мен гелжек несилле-
рин өңүнде масгара боларын. Дөртгүли алмасам, мен
өз габырымда аркайын ятып билмерин». Шу пикирлерин
дыңзап гелмеги онуң ар-намыс тарыны барха чекйәрди.
Ол гижеси билән укламады. Эртеси ирден Какабайы
чагырды.

— Иним, Какабай, чар тарапа чапар ёлла. Хорезмде

бир эмел етен бар болса, ысга базар гүни Үргенже гелсин. Гелмедиги башы өлүмү, малы талаагы. Ишан-моллалар-да гелсинер. Мирап-да гелсинер. Илки хабары Бедиркент галасына, Атамырат готура етир, соңра хыва ханына. Олар өз гарамагындакылары ыгнарлар. Иним, Какабай, хаял этме.

Какабай ханын отагындан атылан ок ялы болуп чыкты. Онуң башы асманга етди. Себаби ол бу хөкүмни манасына эйбем дүшүндү. «Мен айттым ахыры! Мен айттым ахыры, хан агам бейле бинабрайчылыгың ашагында галмаз дийип! Шайдаков тепбедиң окалаан болса герек» дийип, ол буйругу бержай этмөгө барырка пикир эдйәрди.

Ханын Чалабашда гечирен икинжи гүни гаты газап-лы болды. Чар тарапа чапарлар ёллады. Бухара эмири-не, хыва ханына гизлин хат яздырып, бу хатлары алып гитжектери хут өзи кабул этди. Улы ханлар билен маслахат гечирди. Галтаманларына Чалабашы талатды. Дөрт адамыны дардан асдырды. Бирнөчө аялын сачыны кесдири. Эңчеме өйн отлатды...

Эдил шу гүн Дөртгүлде исполкомың членлери ыгнанып, бирнөчө меселә гарадылар. Дегиншли карарлар кабул этдилер. Адамлар даргамакчы боланларында, Шайдаков олары саклады.

— Ёлдашлар, бир кын иш бар. Сапармырады сизин хеммәниз говы танаярсыңыз. Онуң оглуны Бедиркент зынданына ташлапдырлар. Бизин она көмөк этмәгиз герек. Шейле онат революционере хөкмәя голдав бермели.

— Биз көмеге тайяр!

— Сапармырат үчин гүйжүмизи аямарыс!

— Онуң ялы пәхимли адамларга арка дурарыс!

— Саг болун — дийип, Шайдаков маңлайынын дери-ни чалды. — Саг болун, ёлдашлар! Сизден шу сөз-де гарашардым...

— Николай Алексеевич, нәдип көмөк этмели? — дийип, Халмырадов хеммәниң адындан сорады.

Шайдаков онайсыз ягдайда төверек-дашына энетди. Соңра йүрегине даш баглап:

— Шыхым сүлгүн бизин элимизде. Эгер биз хана Шыхымы гайтарып берсек, ол bize Сапармырадың оглуны берерди.

Жайың ичине сув сепилең ялы болды.

Халмырадов бирхәюкдан соң башыны галдырман геледи.

— Хәзир трибуналың башлыгы Петр Васильевич иш билең танышар. Шыхым сүлгүн диең адамыны ода якып өлдүрсен хем азлык эдйәр. Пәне вели Сапармырат үчин герек болса, мен гаршы дәл. Шыхым сүлгүни биз ене-де эле салып билерис.

— Шыхымы суд этсек говы боларды. Мунун башга хили ёлы ёкмы, Николай Алексеевич? — дийип, Шыхымың иш билең онат таныш Жолмүрзәев гөвүнсиз гүрледди.

— Достум, шундан башга ёл-да ёк, ыз-да — дийип, Шайдаков гамлы сөзледи. — Мен Сапармырадың өзи билеңем маслахатлашдым, еке өзүм хем кәи пикирлендим. Башга ёл ёк. Сапармырада велиң хөкмәи көмөк этмели.

Халмырадов:

— Онда нәме, «герек дереги йыкар» дийипдирлер, Николай Алексеевичиң теклибини кабул эделиң — дийди.

Шу сөзи макул билип даргашдылар. Шайдаковың ики сагат бош вагты барды. Ол шу ики сагатда ювунмакчыды, сакгал-муртуны сырмакчыды. Эмма вели исполкомың өзүне гоян хорматына бегенип, ол бар зады ядындан чыкарыпды. Адамлар даргамандылар. Ол болса: «Бу хабары Жүнейит хана нәхили эдип етирмели? Кими ибермели? Жүнейит ханың ирелен тапмалы?» дийип пикир эдйәрди.

Шайдаков пикире гүмра болды. Жолмүрзәевин кабинетиңиң өнүндәки коридора чыкты. Исполкомың ясавулы Шайдаковы гөрөндөң ыкжамланып она салам берди. Шайдаков ядындан чыкаран бир задыны ялыз дүшүрөң ялы болуп, Төрешин деңинде сакланды. Бир-вагт бу адамың Сапармырат билең сөвдагәрлериң залыны язмага гидендиги ядына дүшди. Ол тезек Сапармырат билең Төрешин яш Совет хөкүметине берен көмеги әгиртди. Оларың шол сапар йыгнан галлалары, яраглары дийсең өнжейлиди.

Төреш Шайдаковың бир зат дийжек боляндыгыны аңлады-да хас ыкжамланды. Буйруга тайяр болуп, кирә гитмели-де болса, гитмеги йүрегине дүвди.

— Достум, сен Сапармырады танаярмың? — дийип, Шайдаков кынлык билең өз сөзүни дүшүндирди.

Төрөш гүлөр йүз билен: «Хава» диен маныда башыны атды. Соңра шейле дийди:

— Сапармырады кемсиз танаярын, Шайдаков! Ол говы адам. Ол кәбир гөзи гызаран ёмут ялы әжизе ганым дәл. Ол ягшы адам...

Шайдаков Төрөшин: «Ягшы адам» диен ики сөзүнден башга хич бир сөзүне-де дүшүнмеди. Эмма она шу-да етерлик болды. Себаби бу сөзлери айданда, Сапармырадын адыны тутанда Төрөшин йүзи нурланып гидиди.

Шайдаков муңа бегенди.

— Ханы, бәри гел — дийип, Төрөшин голтугындан тутды-да, оны Жолмүрзәевниң хениз чилимиң түссеси чыкып гутармадык, совук кабинетине алып гирди. Ёзи Жолмүрзәевниң ерине гечип отурды, Төрөше-де өз алкымында ер гөркезди. Онянча гапы ачылып, дилмач ичери гирди. Дилмажың гелмеги Шайдаковы бегендирди.

— Достум, сениң билен бир маслахат бар — дийип, Шайдаков дилмажың үсти билен гүррүңе башлады.

«Шейле улы адамың маңа нәме дилеги, юмшы дүшдүкә?» дийип, Төрөш ичинн гелетди. Соңра дилмәжа йүзленди:

— Шайдаков гөвнүндәкини айдыберсин. Мен онуң гуллугына тайяр — дийди.

Шундан соңра Шайдаков Төрөше Шыхым сүлгүн хем-де Сапармырадың оглы барадакы өз пикирини айдып берди. Сөзүни шейле гутарды:

— Ине, шу иши исполком хем макуллады. Йөне бу хеммеси дәл. Шу хабары хана етирмек үчин, ондан белли бир жогап алып гелмек үчин, бизе бир адам герек. Сен кими иберсек боларка дийип пикир эдйәрсин?

Төрөш Шайдаковын пикирине дүшүнди. Ол үсти гы-выл мата билен өртүлен стола япланды-да пикире гитди: «Бейле адамларын юмшуна ярасам, маңа башга нәме герек? Белки, ишим онуң, саг-аман геләйсем, улы абрайың эеси болардым. Сапармырат хем бу әденими өмүр ядындан чыкармазды. Онуң янында-да йүзли болардым. Бу-ха кими иберсек диййәр велл, бу дүшнүкли. Пәхимли адам-да, бирден йүзүңе гелип билмейәр-де, сала саяр». Ол башыны галдырып, дилмажа серетди:

— Эгер Шайдаков разы болса, мен бу ишин угруна чыкайын...

Шайдаковың эшитмек ислейәни-де шейле жогапды. Шейле-де болса, ол бирден «берекелла» дийип, Төре-

шин аркасына какыбермеди. «Догрудан-да, мениң муны хут өлүмиң үстүне ибермегим гелшиклими? Хаиың янына өлүмини бойнуңа алып гитмели ахыры. Бирден бир зат болайса, мен өз выжданымың өңүңе эзәт чекмели болмарыным? Белки, хич зат болмаз. Шыхым сүлгүн оңат гөрийән хан, белки, муңа хич зат диймез. Ким билйәр? Йөне кимем болса, бирини-хә ибермели болар. Онсон Төрөш гитди нәме, башга бири?» дийип, Николай Алексеевич өз янындан аладалы пикир йөретди.

— Йөне сен бейле чалт жогап берме. Наме иш билен хем кимин янына баряңдыгыны гөз өңүне гетир! Мен сени зордук билен ибермекчи дәл. Мен саңа маслахат саярын — дийип, Төрөшин ички ягдайыны ахламак исләп Шайдаков онуң йүзүңе чинерилип серетди.

Төрөш чалтлык хем енилик билен жогап берди:

— Мен зийәм гутарныклы нетижә гелдим, Шайдаков. Галан затлар багт ишидир. Эгер худай мениң жанымы Жүнейит ханын элине берен болса, ол бу гүн болмаса, эртир алар. Әй, онсоңам, серчеден горкан дары әкмез дийипдирлер. Ёңки гезек иберенизде-де ики саны гочак ёмуды Бедиркент зынданындан бошадып гайдындык. Бу гезек хем гөрмели болар. Багты сынамалы болар...

— Берекелла, Төрөш. Түйс революцияның адамы сен. Саг бол. Барды-гелди гидәймели боланыңда Гурбан-маммет сердары ниреден тапарсын?

— Ериң йүзүңде бар болса тапарын. Соран Кәбәни тапындыр диййәрлер.

— Яныңа атлы берейинми?

— Ёк, Шайдаков. Жүнейит ханын хәзирки дүшен ягдайында онуң янына бәш-он атлыны ызына тиркәп баранындан, еке бараның говудыр. Ол хәзир яралы ёлбарсдыр, гахары гүйчлүдир. Мен онуң янына еке гидейин. Онсоңам «илчә өлүм ёк» диен сөзи ол хем биләндир.

— Шол өлүм ёк дийилийән илчилерин энчемесини ит-дәң чыкарандыгыны сен билйәрмиң? Эшитмәнмидиң?

— Мен ол илчилерден дәл. Мен она оңат гөрийән адамсы Шыхым сүлгүни хөдүрлемәге барярын, Шайдаков. Шу хакда-да бир пикир эдип гөр. Я мениңки бәрден гайдырмы?

Догрудан-да, Шайдаков бу хакда ойланды. Төрөшин бәрден гайтмаяндыгыны өз янындан белледди.

— Онда сөзүмиз сөз болсун. Ёла тайярлан. Ол иккинчи нәхили шертлерде чалышмалыдыгыны аныкла. Он-сон гелениннен сон, сениң айдышың ялы эдерис. Йөне вели хеммесиниң аныгына долы етгил. Каватларда сәхелче ялышылык хем улы иши бозяр дурубейяр.

— Озаа-а алла, галыберсе-де, сен. Хич затдан әтияч әтме. Әдил ятдан гыла согулан ялы эдерин.

Гүн батмазының өн янында онат гейип, безелен ата атлаван Төреш Дөртгүлден чыкып, гүндогарлыгына тарап сүрди.

Ел-ёда вес-вейранды. Араба ёлуның ики тарапындакы гарларын үсти дикечленен петириң: йүзи ялыды. Ат аягының басмадык ери ёкды. Атларын наллы тойнакларының дердинден от-чөплериң-де дик отураны гөзе илмейәрди. Гачыланда галан затлар бу гин мейданы гөчүлен юрда мензейәрди. Өлүп ятан атларын маслыклары, оларын үстүнде кейп әдип ганат какян ала гаргаларын топарлары, хер ерде-хер ерде душ гелйән адам мейитлери дене сачыны дүйрүкдирйәрди. Мейитлер хер хили гөрнүшде ятырдылар. Ярагыны гужаклап ятанлар-да, йүзин ятанлар-да, эллерини серип ятанлар-да, ики дызыны ере берип, ики элини ере дирәп, шол дуршуна доууп галанлар-да барды. Демиргазыкдан гүйчли совук шемал өвүсйәрди. Говгалы ер өзүниң бу масгарагылыгыны елиң гүйжи билен гар сырадып гөммек, адамларын гөзлеринден гизлемек ислейәне мензейәрди. Эмма вели бу она башартмаярды. Гайтам гүйчли ел ериң ахы-наласы ялы болуп, йүрек гысдырыжы бир әхенде сөслөнйәрди. Ел гөкдаки булутлары плерлигине ковуп барялды. Гүн энегини ере берди. Онуң өчүгси сары найзалары бу айылганч мейданың үстүне язылды. «Ахырзамана шейледир. Шундан эйменч дөлдир» дийип, Төреш башыны яйкады.

Обалыклара голай геленде, Төрешин гөрөн затлары асла ятдан чыкар ялы дөдди. Ачлыктан йүзлери чишен, аныны йнтирен адамлар көне яплардан, гүр жеңелликлерден чыкардылар-да, Төреше гөзлери дүшенден, горкуп гачярдылар. Төреш атыны дебсиләп шейле адамларын үч-дөрт санысының янына барды. Олара гөвүнлик берди. Көшешдирди...

— Хан гачды. Инди аркайын тамлы тамыңа барыбер. Инди сизе зовал ёк!— дийип, узакдакылар хем өшидер ялы гыгырып айтды.

Төрешин саг тарапындакы үстүни акбаш-яндак басан чукурын ичинден ол дүйөден гелен ялы болуп, узан бойлы, дине сүнк билен хамдан ясалан ялы бир адам чыкды. Онуң йүзүнде кесмекләп дуран иралардан яна бармак басмага ер ёкды. Дөртгүлүн көчелериндәки, галанын дашындакы адам мейитлерини, ачлык-хорлуги гөрүп гелйән, Төреш бу адамы гөрөнде тас: «Вай!» дийип гыгырынды. Чукурдан чыкан адамың сач-сакталының ренкини аңшырар ялы дөдди. Донуның битин ери ёкды. Ондакы кирли сары памыклар өвлүйәниң башына дакылан әсги ялы салланышып дурдулар. Ол адамың дили зордан диенини эдйәрди.

— Агам, бир дөвүм чөрек... Екеже чагам ачлыгында өлүп баряр— дийип, ол адам Төреше элини серди.

Хорезмли ёла чыканда чөрек алман чыкмаяр. Төреш голтугындакыжа чөреги чыкарып, ол адама узатды.

— Вах, сени-де гөрмек бар экен-ов!— дийип, ол адам бир дөвүм чөреги илки багрына басды, сонра маңлайына. Төрешин йүзүне бакды-да, ичине гиден гөзлеринден ики катра яш дөкүп, ызына доланды.

Онянча Төрешин сесини эшиденлер гүйчлериниң ет-дигиче ыргылдап япларын ичинден чыкып таланан, якылан обаларына тарап уградылар.

Гараңкы дүшүп барян вагты бу мейданда туран ахы-налалар гулагыны камата гетирйәрди.

Төреш: «Булары гөрмәйинем көймәйинем» дийип, улы ёла дүшди-де, атыны гаты сүрүп гитди.

Догрусы, Төреш хәзир нирә баряндыгыны билмейәрди. Йөне ханың гачып гиден ёлуна дүшүп барялды. Хан гүндогара, Дашсака тарап гачыпды. Ол шол ерде дерядан гечмелиди. Төреш оны ниреде хем болса тапмагы, онуң билен бир келеме сөзлөшүп, Сапармырадын халыны еилетмеги максат эдинипди. Шу максат горкулы хем сырлы сапарында она медет берйәрди. Ол хан билен душумакдан горкярмыды? Догрусыны догры айтсак, горкярды. Гурбанмәммет сердарын бир агыз сөзи онуң ыкбалыны чөзжекди. «Итден чыкарың» дийсе, дүйө билән хошлалымалыды. «Ызына гайтарын» дийсе, ол ене-де Дөртгүле доланып гелип билжекди. Шейле-де болса, бу вагт Төрешин хич зат ызына гайтарып билжек дөдди. «Языланындан гачып гутулып болмәз» дийип, Төреш батырлык билен ёлуны довам эдйәрди.

Гөздүртме гараңкы дүшенсон, Чалабаш обасына

гирлиһән ерде ханын гарауулары Төрөшн тутдулар. Аtdан дүшмәнкә ярагларыны алдылар. Идирдеди бир жая гетирдилер. Ожакда от янярды. Одун төверегинде ики-үч саныжак түңче барды. Йөне вели төрде сачак, одун үстүнде газан ёкды.

Ожагың башында гараыгыз адам гамлы отырды. Онун билинде ики хатары барды. Ене-де ики хатар эгинлеринден өтүрилипти. Төрөш жая гирен бадына бу ватлары гөзден гечирди.

Ожагың башында отуран Дашховуз хекими Черрикди. — Черрик ага, ичалы тутдук!— дийип, Төрөшн гетирен иичемик йигит гепледди.

Бу сөзи эшиден Черригин ядав гөвреси еңиллик билен херекете гелди. Ол ала гөзлерини ялдырадып Төрөшн бир демине ювутмакчы болян дек, йөне агзына сыгжагыны, сыгмажагыны өлчөп гөрмөк ислеһән ялы болуп, Төрөшн депесинден дабанына ченли серетди.

Гурбанмәммет сердарың Дөртгүле илки гирип, Шайдаковы эле саланлар үчин беллән байраклары өз элинде дийип хасаплаң Черрик сув гысылман ялы болуп галандыгына ярылып билмейәрди. Хыялында гаты кән затлары өз тарапына гечирен Черрик, ишиң шейле гутарандыгыны асла келлесине сылдырып билмейәрди. Зат, байлык бейле-де дурсун, ол кән адамсыны йитирди. Ииди Дашховза гайдып барандаң соң, ол өленлерин етим галан чагаларына, дул хатынларына нәме жогап бермели? Элбетде, олар Черригин үстүне чозуп билмезлер. Онун йүзүне-де гелип билмезлер. Йөне вели она түкениксиз гаргыш эдерлер. Черрик болса худая ынзаян адам. Шонун үчин-де гаргышдан горкярды. Буларын хеммеси бир яна вели, барындаң бетерн Черрик хәзир мөжек ялы ачды. Келлесиниң ичине саман дыкылан ялыды. Гөзлериниң өни гаранкырап дурды. Ол ожагың башында ашак бакып отурышына нәхили эдип бокурдакдан бир зат гечирип боларка дийип ойланярды. Шу себәпли ол гапыдан гиренлерин аяк сесини эшитмәнди.

Черрик янып дуран гөзлерини деррев Төрөшден айырды-да, иичемик йигиде дикди.

— О нәхили ичалы? Ниреден тутдуңыз?

— Гайракы ёлдан, хан ага. Нәтмели?

Назарыны үйтгетмән отурышына ене-де совал берди:

— Атлымы, пыяда?

— Атлы гелди, хан ага.

— Ярагы бармы?

— Ики хатар оқы, бәшатары, наганы бар экен.

— Ханы ол затлар?

— Алдык, хан ага.

— Ниреде гойдуңыз?

— О жайда.

— Ярагларының башыны бозман гетирин. Атыны болса бошанмаз ялы пугта даңын!— дийип, Черрик буйрук берди. «Худай берсе гулуна, гетирип гояр ёлуна» дийлиши ялы болды. Бир бәшатар, ики хатар оқ, бир сапанча... Бу-да олжа. Нәме герек, яраг герек. Булары ики бахасына сатарын» дийип, гөзүн йүвүртди.

Иичемик йигит яраглары гетирмек үчин гөвүли-гөвүнсиз ызына доланды. Онянча Черрик:

— Мунуң элини-аягыны пугта багладыңмы?— дийип сорады.

Элинден олжасы гидип барян йигит ажы гепледди:

— Элини сыртында дандым. Аягыны-ха багламадым, хан ага. Аягыны баглан болсам, сенин яныңа гелибилмезди...

Йүзи дүйәниң дабаны ялы Черрик йигидиң сөзүниң әхәсиниң гахарлыдыгына әхмиег бермеди. Йигит: «Озал-а тапаның өзүңки дийәрлер, соңам зорлап элинден алярлар, бу харамзадалар» дийип, ичнини хүмледип чыкып гитди.

Черрик Төрөше гаран:

— Ханы, отур!— дийип, күлүң үстүни гөркезди.

Төрөш отурды.

— Гарагалпакмың?

— Хава, гарагалпак.

— Адың ким?

— Төрөш...

— Хм.. м...

Төрөш чаласоват болса-да Черригин болшуны гөрүп, өзүниң бу хандан өрән белентде дуряңдыгыны деррев дуйды. Шонун үчин-де онуң хер сорагына перт-перт жогап бермеги, мерт дурмагы йүрегине дүвди.

— Сен бу ерлерде атлы-яраглы нәме ишләп йөрсүң?

— Мен юмушлы гелдим.

Черрик бойнуны гышардып, гашыны галдырып Төрөшн йүзүне бакды:

— Бу вагтлар нәмәниң юмшы?

— Зерур иш вагта бакярмы нәме?

— Менлик ишин бармы?

— Ек, Гурбанмаммет сердарын янына гелйән.

Черрик ыкжамланды. «Ат яраг элимден гитжег-ов» дийип пикирленди. Ызынданам: «Ай, Шайдаковын адамы экен дийип, пачак гөмди эдәйсем-ә, ат-ярагы маңа галарды» диең нетижә гелди. Шейле-де болса Гурбанмаммет сердарын адының орта дүшмеги онуң бүтнлейип ынжалыгыны гачырынды. Сыр билдирмән гүррүне башлады:

— Саңа кеззаң дьерлер. Сен Гурбанмаммет сердарын кастына гелен адам. Мен муны билип дурун...

— Ек, мен Гурбанмаммет сердарын кастына дәл-де, онуң гашына гелдим. Мени онуң янына Шайдаков иберди... Мен Дөртгүл хөкүметинин векили.

«О-хо, бу-ха яман белент шахалардан асылар-ов!» дийип, Черрик өңкүсинден-де бетер ынжалыксызланып уграды. Бу арада яңкы йигит Төрешин ярагларыны гетирди. Черрик ол затлары гарбап алды. Өз аркасына гечирип гойды.

— Аты нәхили? Семизми? — дийип, йигиде йүзленди.

— Яман дәл, аягының үстүнде-хә дуруп билйәр...

Ачлыкдан яңа гөзи гаранкырап дуран Черригин хыялында бир пикир пейда болды: «Әй, нәме болса шол болсун. Ханың янында мениң сөзүм бу гарагалпагыңкыдан йөргүнлидир. Гарнымы бир доюрайың. Соңуны гөрүп гелен бармы?...».

Ол йигиде йүзленди:

— Мен онуң иерлиги бармы дийип сораарын.

Бу сөз йигидиң-де гулагына яран болса герек, ол чалтлык билен жогап гайтарды:

— Йимезче дәл, хан ага.

Черрик гөвнүни бире баглады:

— Деррев бәш-алты адам болуп аты соң. Агшам шам эдинелиң.

Төреш гаршылык гөркезди:

— Хан, бейтме. Бу габахат ишини гой. Соңра жогап бермели боларсың...

— Өзүңи соймасалар худай дий-де отур-да, акылы чашан галпак! — дийип, эййәм агзы сүвжарып угран Черрик хайбат атды.

Төрешин ялбармакдан хич зат чыкмажакдыгына гөзи етди. Ол:

— Жогап бермел-ә боларсың — дийип, өңки сөзүңи ене-де гайталады.

Анырсына бир зат дүшжегине гөзи етен Черригин гели-сөзи үйтгешен ялы болды:

— Ханы, гарагалпак, сени саң-аман ызына гойберсем, нәме берерсиң?

Гахары гайнап дуран Төреш нәхили-де болса, сыпайчылыгы элден бермән геледи:

— Мен Гурбанмаммет сердары гөрмән ызыма гайтмакчы дәл.

— Сен ексәңи түңердиң отурсаң, мен сени бир охатбышарын...

— Бүтн иле гаң чайкадымыз. Гөзе илени окдан гечирдиңиз. Мени-де шол окун бирине табшырай. Жанында арман галмасың.

Төрешин сөзи манылы чыкды. Черрик бойиуны гышардып, онуң йүзүне чинерилип серетди-де:

— Асла сениң өзүң ким боларсың? — дийип, гөзлерини гинден ачып сорады.

— Мен гелен бадыма айтдым. Мен Шайдаковын адамы боларын.

— Нәме эмилиң бар?

— Мен шонуң хызматында.

— Улумың?

— Сиз ялыларын эмилиңден-ә говы.

Төрешин гөдек жогаплары Черригин ганыны гыздырды. Ол дашардакы гаравуллардан бирини чагырып:

— Әкит бу харамзаданы! Эртире ченли бир гаранкы тама салып гой! Тамың гапысында-да сакчы дурсун. Онсоңам, нахары тизләң! — дийди.

Соңра Төреше гарап:

— Сениң дилиңи ексәңден чекерин, харамзада! Гүм бол, гөзүмн өңүнден!

Төреш шол демде гаранкы совук тамың ичинде пейда болды.

Аз салымдан бир керсен чала бишен этн гетирип, Черригин өңүнде гойдулар. Ясавулбашылардан бирнәчеси гелди. Сәхелче дуз атылан ат этини чөрөксиз-затсыз ийип башладылар. Черрик ёғын-ёғын гәгирип уграды...

Гурбанмаммет сердар үчүңжи гүн даң билен ояңды. Огуллары билен чай ичди. Эртирлик нахарыны эдинди.

— Огулларым, башыңызы белент тутун. Төрөҗү бегем: «Гачышым бар, ковшума берменем» дийипдир. Герек еринде, аз вагтлап ыза чекилмек зыян бермез. Төрөҗү бег ене-де: «Көтө гачып, көтө ковмагың герек» хем дийипдир. Шуны-да ятда саклаң. Герек болар. Сизин икиннэин хем гылыч ойнатмалы мейданыңыз өңүнаде. Бизин болса үсти йүкли кервенимиз ёлда. Хачан уграса уграбермели. Инди сизин гезегичиз — дийип, огулларына говүпник берди.

Соңкы сөз Эшә-де, Эймире-де ярамады. Хан муну дуйды-да, өңки сөзүн ювмарлады.

— Эй, огулларым, гайгы этмәң! Какаңыз гарран хем болса, энчеме Шайдаковлары хениз дыза чөкерер. Энтеклер билимизде кувват бардыр..

Сонра омын эдип, элинин ягларыны эдигини гонжуна чалды. Шундан соң Какабай онун элине сув акытды. Хан ене-де огулларына йүзленди.

— Эртир дәл-де биригүн — гысга базар гүни, Үргенже күлли Хорезминин кетхудалары гелмели. Оларын арасында болуң. Ким нәме дийәр, кимин нәме пикири бар. Хеммесин билжек болуң. Бу затлар гаты зерурдыр — дийип, хан отуран еринден еңиллик билен гопды. Огуллары-да туруп, өз отагларына уградылар.

Шу аралыкта дашкы отагдан Какабай гелип, ханын өңүнде гол говшурды.

— Нәме, иним, Какабай? — дийип, хатарларыны гушанып дуран хан онун йүзүне бакман сорады.

— Хан ага, жансыз тутупдырлар. Ол сизин хузурыңызга гелжек дийип ер депип дураимыш.

Хан ажы йылгырды:

— Хә, мен бу затлары говы билйәрин, иним, Какабай. Бу иш Шайдаковын ишидир. Шайдаков мениң келләме гөз дикендир. Йөне онун ниети баша бармаз. Менем Шайдаковдан пес хилегәр дәлдин. Гой, дегмәң. Үргенче-затда элимизин бош вагты гүрлешип гөрерис. Бирине пугта табшыр. Гачыраймасын.

Какабай чыкып гиденден соң, хан өз ички пикирини дашындан айтды:

— Харамзада капыр! Сен Дөртгүли бу гезек саклап галаныңа шүкүр эдип отурмалы ерине, мениң ызымдан жансыз ибермәң нәме! Мен сенин тутан гушуңы бирей-йәм үтүп гойберен адам! Ёк, сен мени аңсат алып билмерсин! Мен сениң дишин өтжек адамлары дәлдин!

Сен хениз нәме гөрдүн! Оюны инди гөрерсин. Хорезминин иң соңкусы-да, герек болса, Дөртгүлүн ёлуна башыны гояр, эмма мен Дөртгүли аларын. Мен касам өдйәрин!..

Хан чалтлык билен гейнип, бат билен ховла чыкды. Бу ерде атлар эйям тайяр дурды. Ховлының дашындан кән атлының сеси гелйәрди. Эши, Эймир, Хан ишан хем бейлекилер жайларындан чыккандарындан соң хан атланды. Онянча ики адам дервезениң ики тарапын-да ачды. Хан атланандан соң хич киме гараман, хич киме бир агыз сөз хем айтман, дервезеден гаты сүрүп чыкды. Эши, Эймир, Хан ишан хем-де бейлеки адамлар өзлеринин йөремели ерлерини эеләп, ханын ызындан сүрдүлер. Какабай берлен буйругы бержай этди: атлыларың иң соңкусы чыккандан соң, үсти гуры саманлы жайын еди-секиз еринден от берди. Сонра атыны гөрдүрүп, ханын саг тарапындан гелип, деклешин сүрүп уграды. Ики-үч йүз атлы созангуйрук болуп буларын ызына дүшдү.

Обаның хер еррәгинде гош басан Черрик, Гочмаммет сердар, Дурды көвли, Гайып бала дагы хем өз болан жайларыны отлап, ханың атлыларының ызына дүшдүлер.

Эли сыртына даңлып, арабаның үстүне ташланан Төреш маңлайындан урян совук шемала чыдап билмән, терсине бакып отырды. Улы ёла дүшенлеринден соң, ояныжа чыкылып гайдылан Чалабаш обасына сын этди. Обаның үстүни гара булут гаплап алыпды. Ашакдан гышын шемалына бат алып, мөвжәп чыккан гара түссәниң ёкарсы эйям шол гара булутлар билен гошулыпды. Чалабаш обасының үстүне гара перде чекилене мензеди. Көзәт бу пердәниң аңырсындан гызылымтыл ялын ёкары галярды. Обаның ичи ызанда-чуванлыкды. Адамларын ахы-налалары тә обаның гарасы йитйәнчә Төрешин гулагындан гитмеди..

Хан Дашсака ёлуна тарап гөнүләп, атыны гамча басды. Ол Дашсаканың янында дерядан гечип, шу гүн Үргенже етмекчиди.

ҮЧ УРҒЫ

Төреш, әлбетде, тоя гайтмандыгыны билйәрди. Ол хер хили кынчылыккара, сүтем-хорлуккара дөз гелме-

лидигини бойнуна алып гайдынды. Эмма онун дүйндөн бәри гөрөн затлары, онун эден чакындан хас эрбетди. Дүйнки ёлда душан ач-хор адамлар, совук тамда күчөн ялы ики бүкүлүн гечирен гижеси, бу гүн обанын отла-нышы, асла акыла сыгжак зат дэлди. Бу затлар барада бири сараса, догрусы, Төрөш она долы гүррүң берип хем билжек дэлди. Догры, ол бу ере женнетден чыкып гел-мәнди. Эмма ол ерде — шөхратлы Дөртгүлдө бейле ваг-шычылыклардан, рехимсизликлерден нам-нышан ёкды. Ол ерде хем ол ачлык, хорлук, ган дөкмеклик ялы зат-лары гөзи билен гөрүнди, өзи-де бу ишlere гатнашыпды. Ол кәбир ичалыларын тутулып атылышыны, бай сөвда-гарлерин ярагларынын хем галлаларынын алнышыны, ене-ене көп затлары гөз өңүнө гетирди. Эмма бу затла-рын хеммеси кануны эдилмели ишлерди.

«Эмма дүйндөн бәри болуп дуран затлар нәме? Мен Черригин гашына гелен бадыма өзүмн кимдигими, кимн юмшы билен кимн янына гелендигими оңа хабар бердим ахыры. Ёк, ол мени сув донуп дуран тама ташлады. Атымы өлдүрүп ийди. Бир дөвүм чөрөк билен бир кәсе йылы сув бермеди. Инди-де гөчүп гайдан обаларынын чага-чугаларыны, дул хатынларыны гөзяша гарк эдиң, оларын өйлерини отлап гайтдылар. Бу пахыр чалабашлыларда нә гүнә бар дийсене! Арыны ала бил-сен Шайдаковдан ал! Дөртгүлден ал. Буларда нәме гүнә бар!» дийип, Төрөш Үргенже тарап барярка пикир эдйәрди.

Вагтын гечдигисайы Төрөшин ягдайы агырлашярды. Онун бокурдагындан зат гечирмәнине гиже-гүндизден хем көпрәк вагт гечди. Келлеси агырярды. Аякларынын, эллеринин ысгыны гачып башлапды. Ол нәхили ягдай дүшсе-де, ахыркы демине ченли мертлик билен саклан-малыдыгыны, Шайдаковын адына шикес етирмели дэлдигини билйәрди. Шу-да она гүйч-кувват берйәрди.

Узынлы гүн йөредилер. Өзем гаты йөредилер. Хич ерде дүшлемедилер. Ене-де совук, габыр ялы гаранкы гиже гелди. Төрөшде тәзе бир алада пейда болды. Оңа хабар гатян, онун халыны сараян адам ёкды. Улы махелләнн ичинде онун еке өзүди. Мунун үстесине-де ысгыны гачыпды. Арабанын үстүнде терс бакып отуры-шына иркиләймеги мүмкинди. Бейле гижелерде Төре-шин ягдайында барян адам иркиләйсе, онун гайдып галжак гүманы ёкды. Шол дуршуна гатап галарды.

Эмма укы оны басмарларды. Бүтин бедени говшанды. Маңлайы арабанын агачларына дегип-дегип гадйәрди. Ол кәвагт иркилип, арабачынын гыкылыгына, өндөн барян атлыларын гахарлы сеслерине, арабанын сизки-нин гидишине гөзлерини ялла ачярды. Төрөш горкты. Бу горкы болса оны укусындаң ачды. Укудан онат ачылмак үчин даш ялы гатап галаң будундан чүмүклә-ди, гулакларыны гөзүнә яш гелйәнчә овкалады.

Гурбанмәммет сердарын соңкы сөзүндөн соң Кяв-бай:

— Башыңа беланы өзүн сатып алыпсың. Она ене-де өзүн эдик эт. Хан агамыз Үргенчде онун билең гүрлеш-мекчи. Пөне өләймесин. Хабардар бол. Бир зат болса өзүн жогап бермели боларсың! — дийип, Төрөши Черриге табшырыпды. Черригин топары болса ин издан гел-йәрди.

Дана голай Үргенже гелип етдилер. Гала илки билең Гурбанмәммет сердар гирди.

Черрик болса дашына хаят чекилен, базар жая голай көчелерин бириндәки ховлуда гом басды. Бу ичи көп адамлы уллакан ховлуды. Черригин хызматкәрлери улы машгаланы ибир-зибир эдиң, даңын сүйжи укусындаң оятды, хеммәин бир жая габады. Шейлиң дөрт-бөш саны отагы бошатдылар. Ерлешдилер. Төрөши элли-алт-мыш килограмлык сандыгы гетирен ялы эдиң, Черрик билең дөрт-бөш адамың гирен жайынын дәлизине гети-рип гойдулар. Бу ер арабанын үстүндөн говуды. Хызмат-кәрлер одун айрып, сув гетирип, Черригин отагына ызы-ны үзмән гирип-чыкып дурярдылар. Ички жайда от белент якыландан соң, гапынын үзнүксиз ачылып-япылмагы зерарлы дәлизин ичи-де йылап башлады. Төрөш өзүнә гелип уграды.

Бирсалымдан Черригин буйругы боюнча өйүн эесини гетирдилер. Бу элли билең алтмышын арасындакы гы-зыл йүзли даяв адамды. Ол ичери гиренден Черрик онун үстүнә гыгырды.

— Нәме, сени чагырып гетирмелими? Өйүнә мыхман гелен адам эл-аяк болуп хызмат этмезми?

Гызыл йүзли аксакгал гөвүнли-гөвүнсиз гепледи.

— Мен мыхманы чагырып гетирмедим. Сиз мениң чагаларымы бимаза этдиниз...

Черригин бу сөзе гахары гелен болса герек, онун сеси япык гапыдан Төрөше өрән айыл-сайыл эшидилди.

— Бу адамлар сизин битиңизин бурны ганамасын дийип, гяже-гүндиз дин гылыжыны чалып йөр! Герсениз-ле, мунун машгаласы бимаза болярмышы!

Черригин янындакылар:

— Утан, аксакгал!— дийишдилер.

Аксакгал утандымы-утанмадымы, бу белли дөлди. Эмма онун өңки пикириндедиги месе-мөлимди. Ол аркайын хем аладасыз өхенде:

— Менлик нәме юмшуңыз бар?— дийип сорады.

Черригин бу өхене, гожаңың бу болуп дуршуна өңкүден-де бетер гахары гелди. Эмма ол азда-көнде өтняч өтмән хем дурмады. «Бирден дегмели дәл адам болаймасын?» диең пикир онун гахарыны юмшадан ялы этди. Йөне Черрик бир зады говы билйәрди. Атлы болуп ханың ызына дүшүп гелгенде хемме зат алаң-алдыныңка дөңйәрди. Өңрәк депренип алып билениң өзүңкиди. Агзыңы ачып, гяже галсаң хич затсыз галардың. Шейлә ягдайда галсаң, дең-душларың арасында масгара болардың. Олар эртеси: «Пыланы ач галыпдыр. Хой, ол агзы ачыга гереги шол!» дийип, бокурдакларына сытдыгындан гүлйөрдилер. Бу хақыкат, элбетде, Черригин хәзирки эден өтняжындан үстүн чыкды. Шонун үчин-де ол гожаңың йүзүне әңетмән, ынамлы хем тутаньерла гүрледди.

— Бизе чөрек герек, гоюн герек. Галаң затлары өзүмиз тапарыс...

Аксакгал: — Боляр, нан гелер. Сейисхакада бир баг-гоюн дурандыр. Оны алың. Менде башга зат ёк— дийди.

Черригин эйям агзы суварып угралды. Шонун үчин-де гожаңың тизрәк чыкып гитмегини арзув этди.

Өзүне гөвни етйән гожа:

— Мен инди гидиберсем болармы?— дийип сорады.

Черрик гоюн барадакы буйругы беренден сон гожаңың йүзүне серетди: Өзүне: «Хан ага», «Сердар», «Агам» дийип еке гезек айтманы үчин, хәзир болса өз өнүнде башыны дик тутуп дуранлыгы үчин, Черрик бу аксакгалы лак-лук агзына атмақдан хем гайтмазды. Эмма арадакы нәмәлимлик оны, хер зат-да болса, айгытлы херекетлерден саклаярды. Ол аксакгалың йүзүнден гөзүни айырман:

— Сен ким боларсың?— дийди.

— Мен ясавулбашы Мухамметкеримин гарындашы

борун. Хыва ханының ясавулбашысы!— дийип, аксакгал, әңегини хас ёкаррак гөтерди.

Черрик ичини хумледип, хырчыны дишледи. Сонра:

— Өгәгит. Герек болса хабар әдерис — дийди.

Аксакгал башыны өгмән чыкып гитди.

Черрик ахмырлы ялы болуп галды.

Төреш бу эдилең гүррүнлери эдил Черригин янында отуран ялы эшитди.

Гоюн өлдүрилйән ерде башланан херекет барха гүйжәйәрди. Бу аралыкка эли хасалы бир гарры аял голтугына уллакан бир сачак алып Төрешин денинден гечди. Сачагы ички жайда гоюн, деррев даш чыкды. Гайдышын ол аялың нуры гачан гөзлери дализде эли-аягы лаңылгы отуран Төреше дүшди. Аял өз янындан бир затлар дийип пышырдады-да, чыкып гитди. Бир-салымдан ене-де доланып гелди. Төрешин өңүнде ики саны чөрек гойды.

— Ал, балам, ий... Өтен-геченлере дегсин эт.

— Эне, ики дүйән абат болсун, бу чөреклери мениң голтугыма сал — дийип, Төреш хайыш этди. Аял хасасына аграм салып ашак чөкди. Гөк дамарлары сых-сых чыкышып дуран сүңклек эллери билең чөреги алды-да, «бисмилла» дийип, олары Төрешин голтугына салды. Хич зат диймеди. Гөзгыны бир ягдайда еринден туруп, ене-де чыкып гитди.

Ики яш йигит эллерине ярагларыны алып, гыссаглы чыкып гитдилер. Чөрек билең мешгулланын Төреш оларың нәме буйрук билең гидендиклерини билмези. Олара берлең буйругы эшитмеди. Ол буйрук бирсалымдан белли болды. Бу ики адам ики саны яш аялы эллерине салып гетирдилер. Бу арада гойнун эти-де говулып ичери гетирилди. Чай, гоюн эти, аял... бу вагылларың келлесини гөчүрди.

Сачак йыгналандан сон, ичерде бирсалым үмсүманк пейда болды. Бирнөче вагт геченден сон аяллар «вай, өлдүм-ей» дийип, икиси ики ерден аглап угралды. Сонра эркеклерин гахарлы сеслери, гыкылык-говгалары Төрешин гулагыны камата гетирди...

Гүн догупды. Чар тарапдан атлы-яраглы габа телпек, ясы телпек адамлар Үргенже гелип угралды. Мүнелениң угры Кәбә дийлиши ялы, шәхере гиренлерин хеммеси илки билең Гурбанмәммет сердарың дүшен жайына сүрйөрдди. Бу дөрт тарапы белент диварлы күңрели

ховлының дервезесинин өңүнде Қакабайың йөрйте гоян адамсы дурды. Ол хер гелен тоңара:

— Гүн батып гараңкы дүшенсоң, шу ере жемлен-мели — дийип айдырды. Атлылар бу сөзи эшиденлеринден соң, мыхман жай гөзлөп, эгрем-буграм хөчелере сянип гидйордилер. Қакабайың гоян бу адамсының ене бир иши барды. Ол вагтал-вагтал кимин геленини, кимин хениз гелмәндигини Қакабая хабар берип дурмалыды.

Бедиркент галасындан Атамырат готурын гелмегине сабырсызлык билен гаражардылар. Гүн гүнорта болды. Эмма ол ерден хич ким гара бермеди. Ханың кежебеси даралып башлады. Онуң хырсыз гөзлери учтанакларды. Қакабай болса Атамырат готурын шу вагта ченли гелмәнине гүнәкәр ялы отурара-турара ер тапмаларды.

— Иним, Қакабай, ол ерде бир болмасы иш болан болаймасын? — дийип, хан чак урды.

— Хич зат болан дәлдир, хан ага. Хенизаман гелерлер — дийип, Қакабайың гөзлери ёлдады.

Гүн батмазының өң янында бир эшекли дивана бу ховлының дервезесинин өңүне гелди. Бу ере гелене Қакабайың хабарыны айдып дуран адам дивана гызарылды:

— Ёк бол бу ерден! Писини ашырып йөрме!

Дивананың гылы-да гымылдамады.

— Маңа хан я-да Қакабай гереке...

Дервезеде отуран улудан гүлди.

— Оларам саңа гараша-гараша халыс болдулар. Ха-ха!..

— Пәхей, иним, килчик экениң. Мениң зерур хабарым бар.

— Ине, мен хан. Хабарыны айдыбер!

— Ханы сен болан юрт ики гүне етмән вейран болар. Сениң хан болмадыгыңа мүн шүкүр. Эй, өзүн-ә дөрөңсин-ов!

Дервезе саклап дураның янагыңа шапбат деген ялы болды.

— Шу ерден ёк бол, ёгса атарын.

— Диваналар өвлат боляндырлар, бирден агзың гышараймасын, йигит! Мени саклама, мениң зерур хабарым бар. Ковсан, мен-ә гидибирин. Йөне сонундан ханың өңүнде жогап бермели боларсың.

Бу арада аладалы ягдайда Қакабай дервезеден чыкты.

— Хенизем хабар ёкмы, Атамыратдан? Бедиркентден гелен-гиден ёкмы?

Дервезениң агзында дуран жогап бермек үчин чеме-лененде, Қакабайы танан дивана дилленди.

— Хабар бар, иним. Мениң сөзүм динле...

Қакабай дивананың йүзүне йигренч билен секретди.

— Нәмәниң хабары бар? Нәме саммылдаарсын?

— Атамырадың хабары бар...

Қакабай дивананы йитирип тапан ялы болуп, онуң алкымына дыкылды. Онуң гөзлери ханасындан чыкып барырды.

— Нәме хабар бар? Тиз айт! Тизрәк бол ахыры!

— Мен Бедиркент тарапдан гелйәрин — дийип, дивана гыссанман гүрледі. — Бедиркент галасының ягдайы песелди. Атамырат готуры бир нәкес авы берип өлдүрипдир. Юрт эсиз галды. Ине, мениң хабарым...

Қакабай сапанчасына япышды.

— Ялан сөзлейәрсин! Дуран еринде атарын!

Дивана голтугындан бир гулач ак мата чыкарды.

— Муны маңа Атамырат жайлананда гонамчылыкда бердилер.

Қакабайың эллери ашақ салланды.

Дивана сөзүни довам этди.

— Хан Үргенже гелипмиш дийип оба хабар етди. Шонуң үчин мен ягдайы хабар берейин дийип бәри гәйтдым. Ёгсам илерлигине — көп вагтлардан бәри бармадык обаларыма гитжек болуп дурдум...

Қакабай:

— Онда, ёлундан галма! — дийип, дуран еринден ызына өврүлди.

Бу хабар Гурбанмәммет сердарың ики аягыны бир гонжа сокды. Ол:

— Бу Шайдаковын иши! Бу дине шонуң иши! Ол мениң келләме гөзүни дикипдир. Ёгса-да, ханы, дүйнки тутан ичалыңыз?! Ол ниреде, иним, Қакабай! — дийип, ениллик билен пер дүшекчәниң үстүнден турды-да, жайың ичинде аягы бишен товшан ялы болуп зовзулдан башлады.

— Хан ага, ичалы Черригн гошунда! Нәме этмели? Сизниң буйругыңызга гарашярыс, хан хезретлери! — ди-

йип, Какабай сүңклек, узун эллерини дөшүндө гоюп, тазым этди.

— Иним, Какабай, оны нәме сораарсың? Атмалы! Өлөндөн соңам бирнәче гезек атмалы! Ынамдар бирине табшыр! Келлесиңи алып, гетирип саңа гөркөзсинләр! Болмаса ынанма! Тиз бол, Какабай! Деррең мениң яныма гел! Адамлары йыгнаң. Инди бирже кәсе чай ичим хем салым ёк! Бедиркент элден гидәен болмаса ягшыдыр! Шайдаков чынлады. Шайдаков газаба мүнди, Соңуна галаймалы, иним, Какабай!

Какабай буйругы алып, гетинжекләп чыкды. Эмма ханың болшы, онуң бу хабардан соң бирден элини-аягыны йитириши Какабая ярамады.

Хан болса Шайдаковуң үстүнә гайыбана хайбат атырды: «Сен мени тора салып билмерсиң! Мен сени тора саларың! Ховлукма, бу агшам күлли Хорезме тәзеден адам хем яраг йыгнамак барада буйрук берерин. Худай болсун этсе, тиз вагтда өзүм сениң ёгуна янарың! Маңа Гурбанмәммет сердар диййәрләр, билип гой, капырың бири капыр! Шуны билип гой!».

Төрөш гүн батып, гараңкы дүшендә соң, өзүни илерки мейданлыга алып угранларындан соң, өвдайын бозукдыгыны аңлады. «Инди галадакы мәхрибанлары гөрүп болмазмыка? Шайдаковдыр Халмырадов, Жолмүрзәевдир Сапармырат билен душушып болмазмыка?» дийип ынжалыктан гачды. Ол адамларың сыратлары гөзүниң өңүндә пейда боланда, онуң йүреги дилнип гитди. Инжиклери сандырады. «Мен бу дүйнәдә хич бир рахат гөрмедим. Өмрүмдә екеже гезек бегендим. Яңы ак йүрекли, кичи гөвүкли адамлар душуп, яңы ил билен эгним деңлешип гелйәрди. Худай, элбетдә, муны маңа көп гөрөндир-дә. Озалда маңлайыма язылышы шейледир-дә... Йөне мен мерт болайын. Адам бир өлйәр. Гой, Шайдаковуң адамы намарт өлдү дийип, ол мәхрибан пәхимдар адамың адыны гүлүп тутмасынлар. Шайдаковуң адына ыснат гетирип өлсәм, мен габырымда хем рахат ятып билмерин...».

Ол дәлизден чыкарыланыны, сонра болса илери тарап галадан чыкарылып уграныны билйәрди. Шондан соң онуң акылы чашыпды. Рухы бүтинлейин өчүпди. Ол хәзир йүзүни ашак салып баряндыгыны билйәрди. Эмма

нирә, нәме үчин баряндыгы онуң хушундан чыкыпды.

Төрөши илерки ики ябың арасындакы яндакыгың ичиндә атдылар...

Күнредди ховлының өңүндәки хаяды ичи гитди. Ортаарада белент от якылыпды. Одун төверегинә хам, палас, кече дүшелипди. Буларың үстүндә Хорезмин эхли эмелдарлары хатар гурап отырдылар. Ханың гелеринә гарашып, юваншә гөплешип, өңлериндәки чайы гөвүкли-гөвүнсиз овуртлаардылар. Нәме гүррүн болжагындан, ханың соражак затларындан отуранларың хеммеси диең ялы хабарсызды. Шонун үчин-дә хер кимин дерди өзүнә етикди. Бу душушыктан башларыны саг-амаң алып чыксалар, олар башга хич зат гөрәк дәлди. Хер ким ичиндә келемесини чөврүп, худайыны чагырды. Ишан-моллалара, гүйчли өвлүйәләре худайёлы айдялар-дә көңди.

Гочмәммет сердар Көнәүргенчдә гелен хекимлери, эмелдарлары, гараз, өзүниң якың адамлары билен мәрекәниң бир четиндә, гөйә маслахат башлан бадына туруп гидибержек ялы болуп отырды. Онун йүзи салыкды. Узун гашлары чытылмактан яңа гөзлериниң үстүни япыпды. Онун өзүниң-дә, якындакыларының-дә яраглары эллериниң эшагындады. Онун адамлары-дә, өзи ялы учжак гуша мензәп, төверекдәки сәхелчә херекетдә, чыбышылда-дә эсердәң гараярдылар. Хеммәниң гөзи Гурбанмәммет ханың йүзүндәди. Онун агзындан нәхилә сөз чыкарка дийип, гарашып отурана мензәйәрдиләр.

Узун бойлы пишгемурт Дурды көвли хем Гочмәммет сердарың голайындады. Черрик улы ода якың отуруп, өз адамларының арасында чай ичйәрди. Онун саг гөзүниң ашагы гөгериң дурды. Боюнларының хамы пишик дәрначаклан ялы чызым-чызымды. Йөне вели бу затлар онуң гамына-дә дәлди. Ол ондан-мундан агзының етишдигинә сөз ачарды. Гайып бала-дә орта гүридә өз човдурлары билен гүрлешип отырды. Өкүз, салак, ушак, орсукчы хем өзбек тирелериниң кичижик ханлары, эмел етенлери өз әхмиеглерини артдырмак үчин башларыны дик тутуп ләвдәлар.

Гочмәммет сердар чәйнегиниң сонкы дамжаларының кәсә саркырды. Эдил шу вагтын өзүндә Дурды көвлин иң топарындан юваш гүлки эшидилди. Гочмәммет бу

ягдайлан пейдаланып, янында отуран яш йигиде йүзленди.

— Адамларын хеммеси хабардар герек?

Пигит агзыны Гочмәммедн түйлек гулагына якынлашдырып:

— Хава, дие сенин ышаратына гарашып дурлар. Хеммелерин хоржунлары янында. Атлар эерли — дийип, дөсталап жогап берди.

Гочмәммет канагатланмак биден элиндеки кичижики чын кәсәни халынын үстүне тигирләп гойберди. «Эй, худаи жан, өзүн голдавери» дийип, улудан демини алды.

Мәреке ел деген жөвөн палачлары ялы бирден титрәп гитди. Илки хышы-вышылар, соңра сүйшүрил-йән чәйнәк-кәселерин ювашжа шапырдысы эшидилди. Онянча гапа голай отуран топарлар бирден өрөн гоюн сүрүсн ялы пасырдап аяк үстүне галды. Юваш-ювашдан ыздакы топарлар хем ерлеринден турдулар. Хеммәнин гөзи ханын чыкжак гапысындады. Хырсыз йүзлөр ортада янан белент одун ышыгына өңкүден-де хырсыз гөрүнйәрди. Ала гөзлөр мөлериңди.

Ишикден илки Какабай чыкды. Ол гапының ики тарапыны-да гинден ачып, чете чекилди. Адамлар онун йүзүндән, херекетиндән ягдайы аныкламак ислейәрдилер.

Гапы гинден ачылансон, башы селлели, били тирме гушаклы, ичмеги эгнине елбегей атан, орта бойлы, өрөн гөрмегей Сейит Абдылла төре чыкды-да, ики элини гушагындан өтүрүп, мәхеллә тарап башыны чалажа атды. Бу Хыванын төзе ханыды. Эчки Сейит Исфендияр Бахадур ханын инисиди. Ол гапыдан мәрекенин ортасына чейли дүшелен халынын үсти биле йөрәп уграды. Онун ики тарапындакы ясавуллар эллериндәки ялаңаң гылычларыны одун ышыгына ялпылдадып, башларыны дик тутуп йөрейәрди. Сейит Абдылла төре ишикден бәш өдм дашлашандан соң, йылы гейнен Гурбанмәммет сердар чыкты. Ол хем ичмегини эгнине елбегей алыпды. Онун саг тарапында Эши, чеп тарапында хем Эймир барды. Олар эгилерине гат-гат дон гейиндилер. Биллериндәки хатарлар, гылычлар, сапанчалар дийсең ыкжамды. Эмелдарлар бу затлара үнс бермедилер-де, ханын йүзүне бакдылар. Дөртгүлден еңлип гайдан, Бедиркентден гәләутлы хабар алан Гурбанмәммет

сердарын йүзүндән тар агярды. Ол ишикден чыкан бадына дуранларын:

— Әссалауәллейким, хан хезретлери! — дийип, бир адам ялы сесленишлерине башыны чалажа атмак биле жогап берди. Онун бу херекети нияйынын бозукдыгының аламатыды. Онун өңүнде гол говшурп, баш эгип дуранлар муна шейле хем дүшүндилер.

Одун голайында ханлар учия тайярлаган ере барып, хыва ханы өз ерини эеледи. Онун ыз янында Гурбанмәммет сердар хем өз отурмалы ерине барды. Мәхеллә середин, «отурың!» дие ышарат этди. Адамлар шол бада өзлерини ере гойбердилер. Бу арада Хан ишан гөзлеринин чорбасыны акдырып гелди-де, ики ханын ыз янында чөкди. Какабай ишигн өңүнде дурды.

Хан ишан дога окуп отурышына эллерини гөтерди. Мәхеллә хем, ики хан хем, ики ханын ики тарапында дик дуранлар хем эллерини гөтердилер. Хан ишан арап сөзлерини эшидилер-эшидилмез санашдырып, ахырсоны:

— Омын! — дийип, эллерини йүзүне сылды.

Шундан соң ишан иш битирен адам ялы гайрарак чекилип отурды-да, яшарып дуран гөзлерини төверегине айлады. Адамлар доңан ялы болуп, Гурбанмәммет сердарын йүзүне этиячлы середйәрдилер.

Гурбанмәммет сердар келесини Хыва ханына тарап чалажа өврүп:

— Хан хезретлери, райтларымызын үстүндән гараан эмелдарлар сизн хузурыңызда жемлениңдир. Олар сизни келам агыз сөзүңизе есир — дийди.

Жеменде Сейит Абдылла төрә баш эгди.

Еңилкелле бидөвлетн келлеси өңкүсинден-де бетер гөңди. Ол хер сөзи айданда илери омзаярды.

— Бизин райтларымызын жанлары саг болсун. Дөвлетлери артсын. Ере сепен хер дәнеси мүн болсун. Омын!.

— Омын — дийип, чыкан ичели-ёғынлы сеслерден яна ер сарсып гитди.

Хыва ханы довам этди.

— Худайын бөндеси, бизин райтымыз, бизин көшгү-мизин пәхимдар серкердеси Гурбанмәммет сердарын яшы узак болсун! Омын!

Сейит Абдылла төре илери-илери омзамагыны довам этдирди.

— Бизин бу гезекки ишимиз шовлы болмады. Бизин

раятимыздан болан көбир зандыяманларын капыра сатылмагы зерарлы пәхимдар серкерде Гурбанмәммет сердар Дөртгүлүн гапысына элини етирен болса-да, вагтлайынча ыза чекилмели болды. Элбетде, худайың халайшы шейледир. Эмма вели пәхимдар серкерде хемме задың әнигине-шәнигине етип гайдындыр. Орсун да-марынын иче ерлерини билип гайдындыр. Бизин раят-ларымызын йүзлери ере басылмалы дәлдилр. Оларын бышы ёкары болмалыдыр. Дөртгүл бизин элимиздедилр. Орусларын иши ер алмалы дәлдилр. Дөртгүлн дыза чө-кермек үчин биз хич задымызы гайгырмалы дәлдилрис. Дерянын өнүнде-де, аңры йүзүнде-де Мухаммедин тугы парламалыдыр. Бир гез гызыл элван гайып болмалы-дыр.

Сейит Абдылла төре өңден өвредилиши ялы, шу ер-де бес этмелиди. Эмма ол ене-де бир затлар диймекчи болуп, тәзеден омзап башлады вели, Гурбанмәммет сер-дар она ашаклык билен бакып, «бес эт» диен ышарат этди. Хыва ханы агзына гелен сөзи ювутды. Бирден сө-зүни кесип отурыбермеги улып билмеди-де:

— Омын!— дийип, ики элини ёкары гөтерди.

Ханын иң кичижик херекетини-де сынлап отуран адамлар бу затларын хеммесини гөрдүлөр. Олардан кө-пүси йылгыржак ялы этди. Эмма «омын!» дийленсоң, ол йылгырышлар йүзе сылан эллерин аңырсында гиз-лендилер.

«Инди гезек сенинки» диен маныда Гурбанмәммет сердар Хан ишанын йүзүне серетди. Ишанын гөзлери-нин яшы хәзир азар берйәрди. Мейданын алдажы сову-гына онун гөзлери елленилди. Яш дурман акырды. Шей-ле-де болса, ханы гарандырып отурмак болжак дәлди. Ол аглап сөзлейән ялы, гөзүниң яшыны дөкүп сөзе башлады.

— Аллатагаланын эври билен пыгамберин тугуны белент тутян серкердәмиз Гурбанмәммет сердар Хорезм илатынын багты үчин агыр сөвешлерден башыны аман чыкарды. Мунун үчин гудратлы аллатагала мүң шүкүр, худанын бенделери!

«Омын» сөзи бу гезек хас ыхласлы чыкды. Адамлар ики эллерини дөшүне гоюп, хер ким өз ыхласыны хана гөркезмекчи болуп, отуран ерлеринден баш эгип, оңа тагзым этдилер. Хан ичинден: «Худая шүкүр, булар хәзир «өл» дийсем, йиданман өлжеклер. Шайдаков,

сенин бойнуңдакы танапын бир ужы менин элимде! Мен онун ужуны якын вагтда чекип уграрын, сен менин өнүмде дыза чөкмели боларсын!» дийип, канагатланмак билен отуранлары бир хатар гөзден гечирди.

Ишан гөзлерини сүпүрнидирип довам этди.

— Аллатагала онун өмрүни узак этсин. Онун дәвә-тини артдырсын...

Сува агзын басан гоюн сүрүси ялы болуп отуран мәреканын ичинде диен бир адам бу ховайы сөзлере, бу тутума, бу дабара чигит ялыжак үнс бермейәрди. Асла шол тарапа хем серетмән, өз пикирлери билен башына гайды. Бу адам Көнеүргенч ханы Гочмәммет сердарлы.

Гочмәммет сердары, элбетде, Жүнейит хандап акыллы, рехимдар, диймек болжак дәлди. Эмма онун бир зада гөзи етйәрди. Ягны, ол большевиклер билен эгин денешидрин болмажакдыгыны, себаби оларын дамарларынын халкын жұмушине синин гидендыгын билйәрди. Санармырадын Дашкентден эгер билеи пулемёт гетирендыгиниң хабарыны эшиденде, Гочмәммет хан хырчыны дилләлди. Ере бакып пикир эдилди. «Дашкент нире, дашы габалан Дөртгүл нире? Буларын Дашкентде-де аркалары бар болса, онда ишимиз гай-дындыр. Онда буларын Месгеуде-де, Петербургла-да аркасы бардыр. Шундан сон бизин бейдип йөрмегимиз манысыз болар. Хан байталың шуны билмеги гөрек ахыры. Дөртгүл сенин нәмәне гөрек. Худай дий-де, өз сораан ерлерин чәгини гора-да ят-да... Үстүне гелени ювут. Дегмедиге дегме. Арынын өйжүгине кесек окла-ма» дийип, Гочмәммет сердар көп гижелерини пикир эдип гечирипди. Ол бу гүн Гурбанмәммет сердари шу маныда бир затлар айтды.

Хан бу сөзи эшидип, бирнәче вагтлап Гочмәммедин йүзүне середип отурды. Соңра бирден гүлди-де:

— Сердар, сенин болшун хем менин оглумын болшу-на мензейәр. Ол хем: «Кака, шу уруш нәмә гөрек, өз галамызы горап ятсак болмаярмы?» диййәр. Мен сизин гаты келте дүшүнишинизе ген галарын, сердар! Олар Дөртгүлде орнашанларындаи сон Хыва чозжаклар ахыры. Хывадан сон Бедиркент. Бедиркентден сон Көнеүргенч... Нәме үчин биз муна гарашып отурмалы? Нәме үчин келләмиз эгнимиздека оглумызы олжа, гызы-мызы есир этдирмели? Бейле болжак болса, яшап йөр-мегин нәме манысы бар, сердар?

Гурбанмәммет сердарын бу сөзләр-дә Гочмәммет ханы улы алада гоюпды. Бу сөзләрн маньсы барада пикир этмезлик мүмкин дәлди. Гочмәммет бирнәче гүн-ләп пикире батып гезди. Эмма большевик билең деңле-шип билмежеклерини ол барха ынанярды. «Онда нәме этмели? Киме арка диремели? Ахырсоңы өлмели болса Дәртгүлүн этеклеринде өлүп ләшкин гарга чокдураның-дан өз сораан топрагында өлениң говы дәлми? Хей, өлүнде өлүп, дулунда сүйнениңден хем говы зат бармы? Инди гала чозмак үчин ханың ызына дүшүп гайтмалы болса, доган-гарындаш, ил-гүнүң билең хошланып гайтмалы болар. Эк, мен муны этмерин. Гой, хан байталың өзи гайдыберсин. Менни этеклер Көнеүр-генжиң гиң мейданларында ат ойнадасым гел-йәр».

Шу пикир келлесине гелип гирең гүнүңден башлап, Гочмәммет ханың ынжалыгы гачды. Ол хем Гурбанмәм-мет сердар ялы болмаса-да, ханды. Онуң хем аңырлары-на гөз етмейән бай юрды барды, баш эгип дуран рзят-лары, бириниң телпегини гетир дненде, келлесини алып гелйән атлылары барды. Мал-гаралары эркинликде агып-дөнүп йөрән отлук ерлери барды. Өзүниң болса батырлыкда, мыхмансөөрликде, дабарасы көп ерлере яйрапды. «Мен нәме үчин хан байталың ызына дүшүп, онуң гыжалатыны чекип йөрмели? Бейтмек менниң нәмәме герекмеш? Ил болуп агзыбир яшамалы дийсе, гелсин бәри. Болмаса-да өзи билсин... Бизниң давамьзы гиң мейданлар, көне япларың аралары чөзер. Гылыч чөзер, ат чөзер. Алының ала мейданы чөзер». Бу пикир багра япышан далак ялы болуп, асла онуң келлесинден чыкмады. Отурса-турса оңа ынжалык бермеди. Эмма бу хениз Гочмәммет ханың диңе өз пикириди. Бу хакда онуң ызына дүшүп гелен мүңлерче атлының хич бири хич зат билмейәрди. Ол, әлбетде, хич киме хич зат дий-мән, хөкүм билең бу пикирини иш йүзүне гечирип бил-жек дәлди. Себәби мүңлерче атлы, мүңлерче келледи. Бу келлелергә усуллык билең, парасатлылык билең бу пикири салмалыды. Егса олжа гөзи гызып дуран адам-ларын әхли иши пуҗа чыкармагы я-да бу гүррүни хана етирмеги мүмкинди. Хан болса өрән хилегәр. Бир гиҗе сүйжи укуда ятыркаң келләни гапдалыңа тогалаймагы хич затча гөрмез.

Бу меселәниң шу тарапыны-да хасаба алып, Гочмәм-

мет хан өз доганыны янына чагырды. Чола ерде оңа гүррүң берди. Доганы онуң пикирини голдады.

Гочмәммет хан шейле дийди.

— Иним, онда шейт: бу иш хакда иң якын достла-рыңа маслахат сал. Меселемки, шейделни дийип, Гоч-мәммеде арз этсек нәдеркә дий. Мен хич зат билмейән адам болмалыдырың, шуны ятдан чыкарайма. Достла-рың хем достларыңа шейле маслахат салсыңлар. Соңра әхли адамларын тарапыңдан менниң яныма огришпа векил гелсин. Шейтмесек бу иш кындыр. Бизе башарт-маз.

Әлбетде, Гочмәммедниң адамларының хеммеси-дә ызыны күйсейәрди. Олар гүйзлүк экиши экип билмәнди-лер. Инди язлыкдан хем галаймалы дийип алада батыл-дылар. Бу хабар оларын гулакларына хер затдан говы ярады. Көпчүлигиң гөкдәки дилеги ерде говушды. Эмма олжачылардан бирнәчелери гаршы хем чыкдылар. Ола-ры сымсыкладылар. Ики гүңден соң Гочмәммет ханың үстүне векил ягып башлады.

Гочмәммет сердар тәзе Үргенчдәки маслахата өз атлыларының бүтин эркини юмругына дүвүп гелипди. Ол маслахатың болжаклыгыны, онда-да бу маслахатың айгытлы маслахатдыгыны билйәрди. Ахыры ол масла-хатың хачан хем ниреде чагырылжагыны аныклады. Шундан соңра хич киме билдирмән, дине өз атлылары-на:

— Мен асманә бир гезек түпән атан бадыма, гөни ёла чының-да, гүнбатара тарап аты басыберин. Мана гарашмаң. Мен ызыңыздан етерин — днен хабары ашак-лык билең етирди.

Гочмәммет хан шу ишлери бир хатар гөз өнүңден гечирди-дә, бирден укудан ачылаң ялы болуп, ики ханын отуран ерине гөз айтады. Ол Хан ишаның хачан сөзе башланыны билйәрди. Йөне онуң сөзүни хачан гутаран-дыгыңдан, инди ол ерде кимниң геллән дураныңдан хабарсызды. Бир гөрсә, Гайып бала тагзым элип, ики элини дөшүңде гоюп, гүрлән дур. Гочмәммет хан ене-дә ере бакып, өз пикирине гүмра болды. Ене-дә нәче вагт гечип, нәче адамын гелләнниң үңден дүшүрди. Онуң пикири гөвнүне дүвән задыны нәхили элип, саг-аман иш йүзүне гечирмек билең мешгулды.

Гурбанмәммет сердар улулы-кичили хаилара ызлы-ызыңдан маслахат саярды. Олар хем отуран ерлерин-

ден туруп, онун өңүндө баш эгйәрдилер. Гурбанмәммет сердара герек болса, өз жанларыны-да пнда этжекдик-лерине вада берйәрдилер.

Гезек Гочмәммет хана геленден соң, Жүнейит хан — Ханы, Гочмәммет хан, сенем маслахатыңы айдып отур — дийип, онун тарапына серетди.

Гочмәммет хандан сес-үйи чыкмады. Онун янында-кылар муны эшитдилер. Эмма өз ханлары Гурбанмәммет сердара гахар эди, онун сөзүнө жогап берйән дэлдир дийип чак этдилер-де: «Айгытлы пурсат гелди» дийшип, янжагазларында дуран ярагларыны хас хем голай чекдилер. Эхли адамлар Гочмәммедин отуран тарапына үшерилишип аңетдилер. Ген галдылар.

Ара йүрек хопукдырыжы дымышма аралашды.

Гурбанмәммет сердарың эхли ганы йүзүнө урды. Ол хопугып, деми-демине сыгман агзыны ачды. Онун йүзүндө нини тикенекледижн нәмәлим бир дуйгы пейда болды. Ол:

— Гочмәммет хан, көп гарашдыржакмы? — дийип, хырсыз сесленди.

Гочмәммет хандан ене-де сес чыкмады. Онянча онун голайындакы топарың арасындан Дурды көвлиниң сеси чыкды:

— Эйт, оңа нәме болды? — дийип, Дурды көвли Гочмәммедин адамларына йүзленди.

Гочмәммедин адамлары ягдайың ченденаша агырлашандыгыны дуйдулар. Бириси сесини сандырады:

— Гочмәммет ага, хан саңа бир зат диййәр — дийди.

Көңсүргенч ханы уллакан ала гөзлерини яппа ачды. Ол агыр пикирлере гарк болуп отурмак билен ягдайы хас агырлашдырандыгына гөз етирди-де: «Я худай, өзүн медет бер» дийип, еринден галды. Саг аягыны ерде ятан бәшатарының нилиниң үстүндө гойды-да, бокурдагыны арчап шейле дийди:

— Сердар ага, нәме юмуш?..

Сонра төврегиндәкилерин йүзүнө чалт середип: «Тайяр болун» диен ышарат этди.

— Биз сенден маслахат тамакин, Гочмәммет — дийип, хан онун өзүнө йүзленди. Гочмәммет хан онун сесинде өрөн дүйпли хайбат, ховп аңлады. Бу хайбат хем Гочмәммет ханың гахар бөведини йыкды.

— Хан, эгер диңлемәге межалың етсе, бирки агыз сөзүм бар.

Жүнейит хан оңа сөз билен йүзлемеги мынасын гермедн-де, «айдыбер» диен маныда башыны атды.

Онун бу эдиши хеммәнин гөзүнн өңүндө Гочмәммет ханың мертебесини песелтди. Муна агызларыны ачып, середип отуранлар-да дүшүндилер. Гочмәммет ханың өзи-де дүшүнди. Ол инди эхли задың жогапкәрчилигини бойнундан зынып ташлады, ики тарапын денледн. Эглип, аягының ашагында ятан ярагыны какып алды-да, оны таяк ялы эди ере диреди, онун үстүндө эллерини гоюп, эллериниң үстүндө-де энегини гойды.

— Хан, биз Дертгүлден ызымыза доланмаз ялы болуп гачдык. Индики гүррүн нәме? Эгер Хыза топаргындакы мусулманың хеммесини Шайдаков диен ажлар-ханың агзына тутмак максатың болмаса, ниди бес әдерче болдумка диййәрин. Галамасыны-да өзүн бил. Биәден маслахат соражак болсан, бизин сөзүмиз-э шу..

Гүндизини гүни йылдырым чакып, әлем йүзүнн пар-ран ики бөлен ялы болды. Асман нийп, ер чөврүлене дөнди. Гылыжындан ган дамдырып йерен эмелдарлар газанлы молланың өңүндө дуран шәгиртлер ялы болуп сандырашдылар. Йүреклерә горкы, ховсала дүшди.

Эши билен Эймир Гочмәммет сөзүнн гутаран бады-на биллериндәки сапанчаларына япышдылар. Гурбанмәммет сердар олары саклады. Жүнейит ханың йүзи пжан багра дөнди. Эмма ол өзүнө басалык этди.

Бу арада Гочмәммет хан йигитлерине: «турун» диен ышарат этди. Шу буйруга гарашып отуран адамлар голтуқларындан топ берлен ялы болуп аңк үстүнә галдылар.

Гочмәммет дикелди. Ярагыны саг элине алды. Хана йүзленди:

— Мен өз плиме гидйәрин, хан ага. Мен урушжак дэл. Мениң обаларым йылажы галып баряр. Устүмизе гелселер, гөрүберйәрис-дә. Соңуны гөрүп гелен ёк ахы-ры. Эгер паряхат, агзыбир яшашалы дийсең, гел бәри! Болмаса-да сенинем өзүн бил! — дийип, Гочмәммет хан асманга гарадып, бәшатарың гөзүнн бошатды-да хырра ызына дөнди. Өз атлылары онун үч тарапынн гапладылар. Гочмәммет ханың өңүнә дүшен болмады. Ол әвмән, хич затдан әтиәч әтмән, дервезеден чыкды-да, дервезә-нин өңүнә гетирен атына атланды.

— Сүрүн, гочакларым! — дийип, Үргенч көчелериниң

бири билен гүнбатара тарап гарады-да, атыны гамчылап уграды. Совукдан яна учуп-гонуп дуран ат атылан ок ялы болуп гаранкы хованың ичинде гөзден йитди. Мүңлерче атлы эйям ёла дүшүнди. Гочмәммет хан оларың деңннен:

— Сүрүң йигитлер, өз илимизе етелиң!— дийип, йылдырым ялы сүйнүп гечип барыарды...

Гочмәммет бу ерден чыкып угран бадына Гурбанмәммет сердар дызмач огулларыны сакламак үчин еринден турупды. Ол Эчнини, Эймири чигинлеринден пугтагысып саклады-да:

— Сабыр эдиң! Херки задың өз пурсады, ери бардыр — дийип, гахарыны басып билмән, сесини титредип айтды. Огуллары онун йүзүне онун берйән бу буйругына дүшүнмейән ялы болуп ген галышып серетдилер. Эмма хан хич зат диймеди-де, олары өз ерлерине гетирип дурузды. Өзи хем отурмады. Бирнөче вагтлап, агыр дымышманы өңкүден-де бетер агралдып, бир нокада середип дурды. Хушлары башындан учан эмелдарлара гарап:

— Ене-де ичинде хелейиниң сыртыны гужаклап ятмагы халаянлар бармы? Бар болса, орта чыксын! — дийди.

Хич кимден сес-үйн чыкмады. Орта чыкмаг-а бейле-де дурсун, бир адам башыны-да галдырмады.

Үч урғы: Дөртгүл, Бедиркентден гелен хабар, Гочмәммет ханың бейдип гитмеги, дагың агыр дашы ялы болуп Гурбанмәммет сердарың башындан ашақ басдылар. Ол бу аграма чыдап билмән, өзүнн ере гойберди...

ХАРМАН НОГАЙ, СИБГАТУЛЛИН, ЧЕРРИК, ЕФИМОВ

Харман ногай түсседен яна ужы саралып гиден узын муртларыны товлап-товлап ёлайжак болярды. Мунун өзи соңкы вагтларда онун эндигине өврүлипди. Эли муртундан айрылмазды. Онун улы гөвреси-де кнчелен ялыды. Хорланыпды. Гөзлеринин нуры өчүшип уграпды.

Харман ногайың өнүп-өсен ерлеринден, Волга кенарларындан гелен хатлар инди ол ерин фабрик эелери онун тайярлаян чиг малыны индиден бейлөк алып билмежекдиклери барада маглумат беренде Харман ногайың биди бүкүлден болса, Гурбанмәммет сердарың

Дөртгүлден басылып гачышы, онун майлайыны ере етирди.

Завод эеси Харман ногай Дөртгүлүн алынмагына, Жүнейит ханың еңмегине, большевиклериң серхединиң Хорезмден хас узаклашдырылмагына умыт багланды. Эхли арзуларыны шу максада жемлөпди. Бу ениш үчин хич зат аяманды. Харман ногайың башга шәхерлердәки агентлериниң огрын-догрын сатып алып ибереп ок-ярагларының өзи нөчеди! Мунун үчин гөр нөче пуллар харчланды! Олары Дашховза гетирмек, Дашховуз-дан Бедиркент галасына, ол ерден Дөртгүле етирмек үчин нөче пуллар харчланды. Буларам хеммеси дәлди. Дине Харман ногайың өзи йүз саны нөкер үчин ат-яраг хем шол нөкерлериң ийжек затларыны берипди. Бу салгытды. Жүнейит ханың салан салгыдыды. Оны айдылан сагадында бержай этмезлик мүмкин дәлди. Харман ногай мусулманды. Ол бирнөче гезек өзи гидип я-да башга адамларың үсти билен Ысмамыт атада, Ләлезем атада, Хан ишаның Бедиркентдәки гүммезинде («ишан гүммезинде») ханың еңмегиниң шанына худайёлы берди. Йүзлерче гоюн, бугдай, түвүден хем йүзлерче батманыны харчлады. Харман ногай шу затлар билен еңиш газанылса, харч эденине гынанмаса-да гынанмазды. Эмма онун гарашаны чыкмады. Бу затларың хеммеси еле соврулан ялы болды. Гурбанмәммет сердар ач ит ялы болуп, гуйругыны ямзына гысып гачды.

Харман ногай дүйн эртирбада Шабадын кенарына гөзленже чыкды. Гиже гар ягылды. Гар-да, хова-да арассады. Харман ногай соңкы вагтларда тамдыраның кириши ялы чекилен дамарларыны говшатмак иследи. Төзе ховадан дем алмак иследи. Бу гүн дынч гүнүди. Ол заводың узын турбаларына, дашының күнрели хаядына середип, кө гуванып, көте болса дүшен ягдайына йүреги авап, бирнөче вагт гөзди. Бирден бир болуш онун үнесүн өзүне чекди. Она голай ишчи (Харман оларың атларыны билмесе-де, өз заводының ишчилеридигини билйәрди) төверек-дашына ховатырлы середип, Шабадын кенары билен гүнбатарлыгына — Мүрзебашының токайына тарап уграды. Харман: «Әй одуна-чөпе баряндырлар-да» дийип, муна үнс бермежек болды. Олар галаның гадымы диварларындан араларыны ягышы ачанларындан соң, ене-де он-йигрими адамдан ыбарат бир топар оларың ызына дүшди. Инди Харман ногайың

шүбхеси артды. Эмма ол ене-де гарашды. Ол шундан бир аз салым сонрак гөрөн задына ынанмак илемеди. Гей галып, агзыны ачды. Ёнки гиден адамларын ызы билең отуз-кырка голай аял хем голтукларыны бир затлардан долдуруп, шөхерден чыкдылар-да, шол тарапа уградылар. Оларын өңүн башлап баряны Харман ногай деррев танады. Бу Акжагүл Касымовады. Завод-да екеже түркмен гызы болансон оны говы танаарды. Она мыдама Касымова дийип йүзленерди. «Бу нәме болдугы? Бу йөне зат дәл. Булар мениң аягыма палта уржак болярлар» диең пикир онуң йүрегини йити тыг ялы кесип гитди. «Нәме этмели? Ол ерде болжак затларын нәхили эдиң аныгына етмели? Өзүм ызларына дүшүберсем-ә болмаз. Оларын мени Шабадың бузунын ашагына гойберибермеклери мүмкин. Булардан хер за-да гарашаймалыдыр». Онянча ене-де улулы-кичили бирнече топар токая гаршы гечип гитди.

Харман ногай алдыраны бар ялы болуп гелшине, баш бухгалтери Сибгатуллиниңкә гелди. Сибгатулли-ниң яранжаңлык билең ойнаклап дуран гөзлери Харман ногайын йүзүне дүшенден, бухгалтеринң инжиклери сан-дырап гитди. Сибгатуллиниң аялы хожайына эдеп билең салам берди. Эриниң ягдайыны билйән аял, ики элиниң аясы билең алын сачыны сыпалашдырып, геймлериниң дүзедишдирип өзүни тертибе салды. Сонра ол:

— Ягыш гелдиниз, ичери гириң, чай ичиң — дийди. Сибгатуллин хем дилленди.

— Гириң хожайын... Эдил вагтында гелдиниз. Ха-тын оңат нахар бишириңдир...

Харман ногай ачды, үшәңди. Онун өлер ялы неси-ичеси гелйәрди. Эмма онун аладасы бу зерурчмыкдан-да гүйчлүди. Ол ясама йылгырды-да, Ханифе ханымы башдан-аяк гөзден гечирди. Ол отуз билең отуз бәш яшың арасындакы этли-ганлы, өрән хошсырат аялды. Гөвүслек дөши дар тикилен гызыл йүпек көйнеги дөше-йин-дөшейин диййәрди. Балкылдап дуран овадан есир эдижи гара гөзлеринде хыял кәне меңзейәрди. Бармак-лары эдил көсүк ялыды, дырнаклара чалнап гызыл лак ол бармаклара дийсең гөзел гөрнүш берйәрди, олары өңкүсинден-де овадан гөркезйәрди. Алтын йүзүклериң гашлары Ханифе ханымың гөзлери ялы ойнаклаярды. Мермерден ясалан ялы инжиклер, лаклары ялдырап дуран көвүшлер Ханифе ханымы Харман ногайын гө-

зүне асмандан дүшен перинде ялы эдиң гөркезйәрди. Хожайынын өзүне ыхласлы середип дүршундан утанды-ла, аял бир гапдала өврүлди. Ол өврүленде онуң эй-жежик гулагы, ондан асылып дуран кичижик алтын хәлка, гулагының чалажа гызарып гидиши Харман но-гайын гөзүне илди. Харман ногайын агзы суварды. Ол сыр билдирмежек болуп узын муртларыны сыпалаш-дырды. Харман ногай Ханифе ханымдан гөзлерини зор-дан айрып, Сибгатуллиниң йүзүне бакды.

— Сиз, нәме, бир яна гитжек болуп дурмудыңыз?

— Ек, ёк, хожайын! — дийип, Сибгатуллин гөйә эр-бет ишин үстүнде тутулап ялы өр-гөкден гелди. — Йө-рүп, ол жая барып, эртирлик эдислиң.

Ханифе ханым хем гөзлериниң гүлдүрип, Харман но-гайын йүзүне хайышлы назар билең бакды.

— Ек ханым, саг болуп. Өрән миннетдар. Хәзир ме-нин чай ичип отурмага вагтым ёк. Чайы юрт абаданчы-лык болансон аркайын ичерис. Онун үстесине-де мениң сизинң ёлдашыңыз билең бирки агыз гүррүңим барды. Гаты гыссаглы. Мүмкин болса биз шу отага гирәели — дийип, Харман ногай саг тарапдакы гапыны гөркезди.

Ханифе ханым нәз билең басып, ятылаң отагың га-пысыны ачды. Харман ногай онуң дөшлеринден гөзүни айырман баш эгип миннетдарлык билдирди-де, Сибгатуллиниң чигнинден тутуп ятак жая гирди. Кроватың үстүниң дүшеги кәнди. Харман ногай кро-вата ыхласлы серетди. Онун үстүнде ятан Хани-фе ханымы гөз өңүне гетирди-де, ене муртуны гов-лап, улудан дем алды. Шундан сонра Сибгатуллине йүзленди.

— Ягдай агыр, дост.

Хожайынын бейле ирден нәме үчин гелендигине акыл етирип билмән дуран Сибгатуллин бу сөз гулагы-на дегенден зинкилдап гитди. Онун ичине гиден гөзлери ханасындаң чыкайын дийди.

Харман ногай бу затлара үнс бермән сөзүни довам этди.

— Ишчилер шу гүн гүнбатаркы Мүрзешанынын то-кайына тарап барялар. Оларын бир йыгнанышыклары бар болмага чемели. Жанымы ынаняң адамымдан би-рини иберип, оларын нәме иш эдйәндиклерини билейин дийип, сениң яныңа гелдим.

Бу сөзе Сибгатуллиниң башы асманга етди. Ол эг-

индәки пенжегиниң якаларыны чекишдирип галстугыны дүзедишдирди.

— Ынамыңыз үчин саг болуң, хожайын. Элимден гелен хызматымы хич вагт сизден аямадым. Инди хем аямарын...

— Ол ере дине эркек кишилер дәл, аяллар хем бар-ярлар. Мен диңе Касымованы танап галдым. Сен авадигден киши болуп, элиңе гошаңы алып, шол угра гит. Ол ерде болан ишлериң хеммесини билип гел. Соңуны соң гөрерне.

— Баш үстүне, хожайын... Башым билен йөрәп гидейин. Йөне, олар мени танарлар. Мениң янымда гелемезлер. Этжек затларыны этмезлер...

— Мен хем бу хакда пикир этдим. Йөне башга ёл ёк. Сенден башга хич киме бу иши табшырып билжек дәл. Башга адамың эхли иши булашдыраймагы мүмкин... (Сибгатуллин өзүне гөвнүетижилик билең чалажа үсгүрди.) Сен гейимини үйтгешдир. Өзүңем Шабаның кенарында ав эдйән киши болуң гез. Сөзлериңи эшитмәге мүмкинчилик тапмасаң, хич болманда, эдйән херекетлериңи-хә гөрерсиң. Шондан хем нетиже чыкараса болар...

— Боляр, хожайын. Хеммесини эдерин. Худай болсун этсе, сөзлериңи-де эшидерин...

...Сибгатуллин Шабаның илерки кенарыны сырып гидишине Мүрзебашының токайының деңине ики сагатдан соң гелип етди. Кенардакы бир бейижек ердәки яндаклығың ичине гирип, йүзин ятды-да, гайракы тораңнылығың ичиндәки херекетлери сынлап уграды.

Тораңнылығың ичи аял-эркекден долуды. Бирнәчелери газаның ашагына от якярдылар, бирнәчелери гоюп сойярдылар, одун айырьярдылар. Гарың үстүнде хер хили гейимдәки адамлар өрән оңат гөрүнйөрдилер. Аяллар көпленч газанларың башындады. Касимова болса Ефимов дагының топарының арасындады. Сибгатуллин оны деррев танады.

Бирсалымдан үч йүзе голай адам тораңнылығың ортарасындакы мейданча жемленди.

Шу аралыкда Сибгатуллин бузуң үсти билең гайракы кенара гечди. Чөллүклериң ичи билең сүйшүп, аңырыны бакып Ефимова саредип отуран адамларың арасына гелди-де, хич кимниң йүзүне серетмән, ашак бакып дурубәрди. Онуң гелениңи-де хич ким гөрмеді. Хич ким

она үнс хем бермеді. Шонун үчин оны танап хем болмады. Себаби Ефимов сөзе башлады.

— Эзиз ёлдашлар! Бизниң шу гүнки йыгнанышыгымыз йөне бир йыгнанышык болман, дабиралы, тарыхы йыгнанышыкдыр. Алнан маглуматлара гөрә, Дөртгүл зәхметкешлери эгирт улы тарыхы еңий газандылар. Олар Жүнейит ханы Дөртгүлүн төверегинден коңдулар!

Отуранлар эл чарпдылар. Аз салымдан токайың ичине «Яша, яша!», «Яшасың багтай дөртгүллүлер!», «Яшасың большевиклер!» дисе сес яланды. Сибгатуллин хем таналаймагыңдан горкуп, элини чарпмалы болярды.

Бирсалымдан:

— Бес эдиң!

— Соңуны эшиделиң!

— Ханы, гойсаңыз-ла!

— Болды!— дисе сеслер эшидилип башлады.

Бу сөзлери эшиденде, бу болушлары гөрөнде Сибгатуллинниң ичине гидең гөзлери ханасында чыкмага аз галыпды. Хожайының йүзүне бир зат диймекден-э гечен, диканлап она саредип билмейән баш бухгалтер бу сөзлери эшиденде өз гулакларына ынанмады. Шейле-де болса ол хем эл чарпярды. Эмма бу сөзлер онуң гулагына топ атылан ялы болуп эшидилйәрди. Бу сөзлери Харман ногайың янында нәхили гайталаркам дийип, аләда эдиң, шу вагтдан гара дере батып башлапды.

Нәме-де болса ол бир зады айдыңлашдырды. Машинаың деталларыны яглап хем бежерип йөрөн, узак иш сагатларыны чархларын башында гечирйән адамларың шагаланлы гүнлери бар экен. Олар заводда бир хили адам экенлер, онуң дашында болса башга хили адам экенлер. Сибгатуллинниң өзи болса бүтинлей башга дүйнәниң адамы экен. Ол бу хақыкаты айдыңлашдырды.

Сибгатуллин ене-де орта серетди. Ефимов сөзүни довам этдирди.

— Ёлдашлар, деряның аркасында өмүр өчмежек гүн догды. Ол гүн инди өзүниң йити шөхлесини бизниң үстүмизе-де сачмалыдыр. Себаби ол гүни гөтерип асманга чыкармак ялы белент ише бизниң хем адамларымыз гатнашды. Бизниң гахрыманларымызың арасында ине, шу

гызың (Ол өң хатарла дуран Акжагүл гөркезди) какасы бедиркентли Санармырат ага, шу гызың өмүр ёлдашы Касым, Дашховузлы Салай эке хем башга адамлар бар. Бу адамлары бизин гурамамыз тербиеләп ёла салды. Олар бизиң ынамымыз ыделелер. Олар әр ишини битирдилер!

Ене-де бегенч хем шатлык толкуялары хер хили гөрүшә гечип, дуранларың үстүндә галкынды. Сибгатуллин: «Беланың эрбеди ичимизде экен-ов» дийип, пикирленди-де, әл чарпаян Акжагүле серетди. Үч-дөрт аял гелип Акжагүли гужаклады. Акжагүл хем гезек-гезегинә олары багына басды.

— Ёлдашлар, ювашрак болуң!— дийип, Ефимов довам этди.— Инди бизиң гурамамыз ярым йыл мундан өнки гурама дүйбүндәи менземейәр. Революцияның ишине жаны-тени биләи берлән адамларың хасабы гүндә дәл, сагатсайын көпелйәр. Шол зерарлы мен бир зады ынам билән айдып билерин. Деряның аркасында доган гүн бизиң депәмизде хем догар!

— Яша Шура!

— Яша Ефимов!

— Агзыңдан худай эшитсин!

— Яшасың Дөртгүл!— диең сеслер ер сарсыдырды.

Сибгатуллиниң агзы гурады. Ол бу затлара шейле бир гең галярды вели, эгер хәзир оны чете чекип: «Сениң адың ким?» дийип сорасаң, ол жогап тапман, өнүңдә гөзүни мөләрдер дурарды.

Ефимов довам этди.

— Эмма бу аңсат болмаз. Бу иш көп зәхмет, көп укып, көп гурбан таләп эдер. Шуны хич ким ятдан чыкармалы дәлдир. Шундан горкян адамлар бу ишә баш гошмалы дәлдирлер. Мен сизә бир мысал гетирмекчи болярын. Ынха, шу Акжагүл Касымованың какасы бедиркентли бир дайхан. Ол арабакешлик эдерди. Совады ёкды. Эмма ол адам хәзир өрән белент дережеләре етди. Ол ёлдаш Шайдаковның табшырыгы боюнча Дашкеңде гидип, ол ердә ёлдаш Фрунзәниң янында бояды. Олар билән Хыва зәхметкешлериниң дурмушы барада гүррүн этди. Партия хатарына гечди. Хава, ол адамы хич ким зор билән бизиң хатарымыза гечирмеди. Онуң өзи гечди. Өзи гөрешди. Диймек, херки зада ыхлас, херки зада укып герек. Шуны-да ятдан чыкарман!

Хан еңилди. Гачды. Эмма вели ёлдашлар, инди гаты

әгә болмалы. Ол инди гылыжыңдан ган акдырар. Ол бизи дүйбүмиз-дамарымыз билән гырчап, ёк этмекчи болар. Мен мунуң шейле болжакдыгыны анык билйәрин! Хатарларымыз берк болсун. Биримизә бир зат болса, хеммәмиз шонуң угруна чыкалып. Ишчилерниң гурамаларында өз адамларымыз болсун! Заводың әхли сыясы дурмушыны элимиздә сакладың. Шейтсек биз еңилмерис. Он саны Жүнейит ханың өнүңдә-дә дөшүмизни гайшардып дуруп билерис...

Ефимовың мундан соңкы айдан сөзлерини Сибгатуллин динләмәгә-дә горкды. Себаби оратор заводны ички ягдайларына гечди. Харман ногай хакында, ишчилерниң зәхмет хакларының хер хили баханалар билән аз төлениши хакында гүрледди. Сибгатуллин горкды. «Мени танарлар, мениң хер тикәми дырняк ялы эдерлер» диең пикир оны галдырадып башлады. Бу ердән гара башыны саг-амаң алып чыкмагың аладасыны эдиң, төверек-дашына гаранжаклады. «Деррев мениң үстүмләнем дүшүп уграрлар, худай сакласың».

Эмма онуң ене нәме хакда айдылжагыны-да бетер билеси гелйәрди. Биринжидең, муны билмеклик онуң өзи үчүн өрән гызыкды. Икинжидең болса, Харман ногая нәче көп маглумат берсе, шонча-да онуң янында әхмети артжакды. «Ханы, нәме-дә болса ене бир азажык дурайын-ла» дийип, гөвнүни бирә баглады.

Ефимов сөзүни гутарды. Дуран ериндән ашак дүшүп баршына сакланды-да: «Юваш!» дийип, ики элини гөтерди.

— Ёлдашлар, Дөртгүлүң еңшини беллемеклиги, онда-да оны той ялы эдиң беллемеклиги комитет карар эдиңди. Муны хеммәмиз билйәрсиңиз. Ине, шу гүн иши өрән онат гурандыгының үчин мен комитетин адында хеммәмизә саг болсун айдярын. Хер ким бар задыны аямады. Саг болуң, ёлдашлар! Революцияның бүтүн юртда енен гүнүниң тоюнам шейле дабара билән гечирмеклик несип этсин!..

Сибгатуллиниң шундан соңкы гең галышы хич зада барабар болмады. Ол дүйш гөрйәндириң дийип чак этди. Ичине гиден гөзлерини гиден ачып, тасданам гыгырыпды. «Башгамыка? Ёк, шонча мензейәр» дийип, хушы башыңдан учан бухгалтер, гапдалында дураны тирсеги билән итерип өңрәк сүйшди-дә, янкы Ефимовың дуран ерине чыкан Акжагүлүң йүзүнә чиңгерилип бак-

ды. Бу шолды. Бухгалтер шундан сонра якасыны тутуп, ене-де өкки дуран ерине чекилди.

Сибгатуллинниң Акжагүли бирден танамаңдыгының хем себаби барды. Ол Акжагүли мыдама станогың башында, ишчи гейминде гөрйәрди. Памыкдан чыккан то-заның, чаңың ичинде гөрйәрди. Хәзир болса ол минбе-риниң үстүнде, узын бойлы, сурат ялы гара гашлы, долы ак йүзли, чеп яңагы халлы, ёгын сачлы, иңче билли, ба-шы йүң яглыклы гөзели гөрйәрди. Акжагүл илки бираз утанжак ялы этди-де, соң догумланып гүррүне башла-ды:

— Елдашлар, шу вагта ченли аял-гызлар долы ма-нылы адам дийлип хасапланмаярды. Эмма мунуң өзи нәдогры экени. «Аял оқап казы болмаз, көпек йүврүп тазы» днердилер. Аяллары окува-билиме укыпсыз ди-йип хасаплайардылар. Бу-да нәдогры экени. Елдаш Сер-гей Михайлович Ефимов бу сөзлери пужа чыкарды. Аял оқап билжек экени. Мысал эдил өзүми гөркезжек. Гурама мениң соватсызлыгымы ёк этмек үчин маңа бир адам беркитди. Менем ыхлас билен япышдым. Хат өвренмек алынмаз ялы гала дәл экен. Мен харплары өврененимден соң, гурамадан ругсат алып, йигрими-отуз саны аялы оқадып башладым. Оларам мениң ызымдан етдилер.

Акжагүл шу ере етенде ишчилер эл чарпышдылар. Шол вагт Сибгатуллинниң саг тулагының янында бир пышырды пейда болды. Ол горкды-да, огрынча ол тара-на әнетди. Гөрсе, бейле янында узын аксакгаллы йүкчи Мәдресул дурды. Өзем: «Шейле гүнлерем гөржек экенимиз-ов. Бизниң аялларымыз хем адам хасабына гиржек экен-ов. Худай жан, гудратыңа мүн шүкүр» дийип пышырдаярды. Сибгатуллин гожаңың бу ягдайы-ны хич зат билен деңешдирип билмеди.

Акжагүл ими-салалык аралашандан соң сөзүни до-вам этди:

— Ынха, мениң билен биле ишлейән Саодаты гө-рүн! Ол эййәм китап хем оқап билйәр. Салам хатыны-да язып билйәр...

Яңкы аксакгал Сибгатуллинниң йүзүне-де серетмән, бөврүне дүртүп гөйберди-де:

— Аперин! Аперин!— дийип, ики гезек гайталады.

Акжагүл акжа эллерини ёкары гөтерди. Гөзлерини гүлдүрип сөзүни довам этди.

— Шу затлар үчин мен доганым Сергей Михайлович Ефимова ол дүййә-бу дүййә миннетлардырын. Ол чага-ларының эйгилигини гөрсүн, доганлар...

Мәреке толгунды. Акжагүлүн өзи-де толгунды. Ка-сымовадан бейле зада гарахмадык Сибгатуллин бир-нәче минутлап заводы-да, Харман ногайы-да ятдан чы-карды. Ол демини алман Акжагүлүн сөзүни ызыны динлейәрди.

— Елдашлар, биз өз гурамамыз, өз мәхрибан до-ганымыз Ефими хер хили беладан горамаздырыс...

«Инди болды» дийип, Сибгатуллин чак этди. Төве-рек-дашыны барлашдырып, гөтинжекләп уграды. Хәли-ден бәри Сибгатуллинни сылап дуран Ефимов өне сүйиши. Мәрекеден араны ачып угран Сибгатуллинне:

— Ханы, Сибгатуллин, биразжык саклан!— дийип гыгырды. Хемме киши анк-таңк болуп, Ефимовын әкәд-йән тарапына бакды. Акжагүл бу арада сөзүни гута-рыпды. Ол хем Ефимовың гыгырян тарапына середип, эййәм йүзи ак там болан «такыркелле хасапчыны» гөр-ди. Ефимов Сибгатуллинниң алкымына барды. Үч йүзе голай адам буларың дашына халкалайын айланды. Адамлар йигренч билен гыгырышып башладылар.

— Жансыз!

— Ичалы!

— Харман ногайың вепадар ити!

Акжагүлүн сөзлейшине гуванып дуран яшулы өзбек бейлекилерниң сесини басып гаты гыгырды.

— Ек, хав! Бейле дәл болаймасын! Ол яман ыхлас-лы эл чарпяды-ла. Ол хақыкатын тарапына гечен бо-лаймасын. Адамлар, бу затларың аныгына етеверин! Ефимов жакгылдап гүлди-де:

— Хава, бу бизниң хеммәмизден ыхласлы эл чарпды! Мен муны көпден бәри сылап дурдым— дийди.

Сибгатуллин ики одун арасында галды. Билшимиз ялы, ол бу ере завод эсиниң гаршысына эдилйән гүр-рунлери динләп, оларың бирини-де ере гачырман хожа-йынына етирмек үчин гелипди.

Ефимовын йүзүндәки гүлки алааматлары эл билен айрылып ташланан ялы болды. Ол Сибгатуллинниң бо-луп дуршуны башдан-аяк гөздән гечирди-де:

— Сен бу ерик нәме үчин гелдин?— дийип сорады.

— Мен... Мен ава чыкыпдым... Мен гүнәкәр дәл...—

дийип, Сибгатуллин элини-аягыны йтирди. Догрудан-да онун болуп дуршы гөзгыныды.

Ефимов Сибгатуллинни алкымына барып:

— Онсоң, ав тапдыңмы?

— Инди гөзлежек...

— Сен ав тапмарсың — дийип, Ефимов гахарлы сөзледі.—Сен башга ав тапмарсың? Сен гөзлейән авуны тапдың. Эмма бу тапан авларың саңа ювутдырмаз. Аркайын бол. Онсоңам, сен, бу ерде эдилеи гүррүнлере, догруданам, бизден ыхласлырак эл чарпдың. Биз бу эден ишини Харман ногая етирерис. Соңра бу ишден өз башыңы гутарышыңы гөрели. Сениң болшуңы биз онуң өңүнде үч йүз адам болуп тассыкларыс. Сен болсаң екеже адам. Түркменлерде: «Көпүң ойны дең гелмейәр аз билең» диен бир сөз бар. Шуны мен өврендим. Сенем өвренип гой!

— Сергей Михайлович, бейтмәң! Мен сизе хич зат этмедим...—дийип, Сибгатуллин дүе ялы болуп, Ефимовың өңүнде дыза чөкди.

— Тур, адамчылык мертебәңи аяк астына салма!— дийип, Ефимов азгырылды.

Сибгатуллин аяк үстүне нәхили галаныны билмеди.

Яны сакгал-мурты табан гөрмегей өзбек йигиди Курамбай хахахайлап гүлди-де:

— Адамлар, гөрсенизләң, бұ bize хич бир зат этмәңдир! Гөрүң бу нежиси!— дийип, юмругыны дүвди-де, Ефимов билең Сибгатуллинни арасына гирди.—Мен арада үч гүн кеселләнимде, алты гүнүң хақыны тутуп, Харман ногайың жүбүсине салан ким? Чархың ол ерини заялапдыр, бу ерини заялапдыр, иш ерини хапа саклапдыр дийип, маңа жериме салдыраң ким? Ханы айт! Ене-де бизиң гүррүнимизи дилемәге гелдиңми? Ме, сана!— дийип, бухгалтери уржак болды. Үч-дөрт адам болуп оны зордан сакладылар. Йигит гыгырарды.

— Гойбериң мени! Мен мунуң билең бир яңалык эдейин. Соны нәме болса шол болсун!

— Мениң хақымың ярысыны нәдогры тутуп галды...

— Мана-да жериме салдырды...

— Менден алаң он манадыны гайтарып беренек — диен ялы сөзлери айдяң барха көпелйәрди. Ефимов эл-лерини салгап, адамлары зордан көшешдирди-де:

— Ёлдашлар, гой, гитсин, биз мунуң өзи ялы бол-

малың. Эмма мундан шейләк ишчилере дил етирсе, оlara яманлык этсе, биз мунуң билең, өз дилинде айтсак, онатжа хасаплашарыс. Ишчи сөзүниң нәхили сөздүгини биз муңа иш йүзүнде мәлим эдерис. Ханы дост, вагтың барка шу ерден гараны сайла, ёгсам соңуна мен жогапкәр болуп билмерин.

Ренки өчүп аяклары чалшып угран Сибгатуллин ишчилерден арасыны ачды.

Ишчилер Дөртгүлүн еңиш тоюны тойламага гиришдилер.

...Харман ногай Сибгатуллинни ёла салып, өйүне барды. Чай ичди, чөрек ийди. Эмма хич затдан тагамам, тәсирем тапмады. «Хайсы тарапа серетсең, дүйби гөрүңмейән чуңлук. Хемме зат элинден гарпыз ялы сынып баряр» дийип, столуң башындан турман, бириңче вагт отурды. Чилим чекди. Оны бүтинлейин гам басды. Йөне вели Харман ногай эржел адамды. Сәхелче бир тутарык тапса, шоны сындырмазды. Агыз салан ерини топарарды. «Яманлыгың ызындан ягшысы-да гелер» диен накыл оңа кувват берди. Башындакы гамлы пикирлер учушың башлады. Гөрешмели. «Акыллы гөрешен енер» диен нетиже билең гүнорта болуберенде эдара-сына барып, Сибгатуллине гарашды.

Ол көп гарашмалы болды. Ахыр бирвагтлар Сибгатуллин ренкини ак там эдиң, бүтин гөвреси билең сандырап ишикден гирди. Ичи сувлы мешик ялы шалкылдап, өзүни дивана гойберди. Гөзүни ачса, гаршысында Харман ногай бүргүт ялы болуп гөзлерини ялдырады дурды. Сибгатуллин деррев өзүне гелди. Гысга сөзде гөрен-әшиден затларыны хабар берди. Харман ногай хем шейлерәк болар дийип чак эдйәрди. Онсоң ол Сибгатуллинден алып билең маглуматыны алды-да, оны өйүне гойберди.

Сибгатуллин шундан соң он гүнләп дүшекден турман гыздырып ятды. Харман ногайың болса эдарасында отурыбам, өйүне барыбам карары етмейәрди. Ол узак гыш гижелерини пикир эдиң гечирйәрди. Харман ногай бир гүн Черригиң янына гитди.

Алтын халка элини етиржек-етиржек болуп дурка шовсузлыга учрап, урушда еңлен хеким бу ере гелели бәри хысырдылы гүнлери башдан гечирйәрди. Үргенчдәки маслахатда гүррүн дүйпли болупды. Черриг индики чозуш үчин өз сораың еринден үч муң атлы

топтамалыды. Бу агызда аңсатды. Элбетде, Черрик мүн ярый, ики мүн атлы билен хем сыпса сыпарды. Эмма ол Гочмәммет сердарың «башбозарчылык» эдин гидийинне гахар эдйәндигини, онда-да хеммеден бетер гахар эдйәндигини Жүнейит хана билдиржек болуп, өз чакындан ёкары гүрләпди. Себәби хан гашыны дүйрүп:

— Ханы, Черрик хеким, сенем гүрләп отур — диенде, Черрик бөкүп турупды-да, ики элини дөшүндө гоюп тагзым эдиңди. Ханың ил ичинде өз адыны «Черрик хеким» дийип тутмагындан яңа онуң келлеси гөчүңди. Шонуң үчин-де ол деррең:

— Үч мүн атлыны менден алып, хан хезретлери... — дийип, агзына гелен саны айдып гойберди. Черрик шонда ханың: «Берекелла, Черрик хеким» диен сөзүңе мынасып болупды.

Бу сөздөн соңра Черригич башына дәвлет гушы гонан ялы болупды. Ол хонданбәрсен болуп, ала гөзлерини улумсылык билен төверегине айлапды.

Шол вагт бу үч мүн атлы хакында вада бермек өрән аңсат болса-да, инди ол сөзүң ызында хөкман дураймалыды. Хәзир болса нөкериниң көпүсини Дөртгүлүн дервезелериниң өңүндә галдыран Черригич Үргенч маслахатындакы серхошлыгы эл билен алып ташланган ялы болды. Өзүниң хана ыхласлылыгыны гөркезжек болуп, аягына палта урандыгыны Черрик инди дуюп галды. Эмма инди сув сенрикден агыңды. Шунуң үчин-де ол: «Гамшы говшақ тутсаң элиңи гыяр» диен на-кылдан угур алып, газаба мүнүп уграды.

Гурбанмәммет сердар хер хекиме, хер веляята, хер оба салаң атлы саныны тиз вагтың ичинде йыгнамагы табырды. Индики чөзушың хачан болса болаймагы мүмкинди. Шонуң үчин атлылар гөрек вагты жемленер ялы тайяр болуп дурмалыды. Хер хеким өз боюн алаң атлысыны долуп, олары гөзден гечирмелиди. Чакылык боляңча атлылар өз хожалыкларында ишләбермелидилер. Чакылык болаң бадына хеким олары йыгнап, Бедиркент галасына алып бармалыды.

Харман ногай геленде, Черрик он-он бәш атлы билен Гарапорсаңа гитжек болуп дурды. Атлылар тайярды. Хеким хатарларыны гушанярды.

Хеким билен Харман ногай ыхласлы гөрүшдилер.

Саглык-аманлык сорашдылар. Харман ногай эгиртишини шовлы гутармандыгына өз гынанжыны билдирди. Хеким хатарларыны бир чете ташлап, ики чөйнек чай гөтиртди. Харман ногай билен сачагың башына гечип отурды.

— Хеким, этимден өтүп, сүңүме етенден сон, сениң яныңа гелдим. Мен сениң ягдайыңа-да дүшүн-йәрин. Сен хем дүшүн. Завод элден гидип баряр. Бирнәче башбозарлар мениң әркими элимден алып барярлар. Әгер өзүн бир зат этмесен, гөни Бедиркент галасына ёла дүшүбермесем башга алач галмады.

Хекимниң отыр ерине иңне санжылаң ялы болды. Ол гөзлерини депесине дикип, Харман ногай:

— Ол нәхили заводуң элден гидип барярмыш? Ол нәхили башбозарчылык? Ханы, хеммесини дүшүндир ахыры! — дийди.

Харман ногай жаңыянгыңлылык билен гөпледи. Әгер-де Ефимова, онун адамларына чәре гөрүлмесе, ягдайың өрән агырлашжакдыгыны делиллер билен айдып берди. Хекимниң алкымына дыкылып шейле дийди.

— Олар шейле дережелере ченли барып етипдилер. Гечен базар гүни Ефимов үч йүзден говрак адамы токая йыгнап, Гурбанмәммет сердарың гачып гайдышының шаңына улы үйшмелен гечирипди. Ханыңам, сениңем, мениңем адымы аяк астына салып депеләпдилер, бизе масгаралайжы сөзләр айдыпдырлар. Онсоңам, Ефимовың өзем, яранларам ислесе ише чыкярлар, ислемеселерем чыканоклар. Бир зат дийсен доктордан хат гөтирйәрлер. Доктораң өзлеринден. Мен-ә мундан соңра чыдап билжек дәл... Галамасыңам өзүн бил...

— Ефимов диениң шол Бедиркент галасындан гачып гайдан гара гейим дәлми?

— Хава-ла! Эдил хакдан ичен ялы. Яман дилевар адам.

Хеким бирсалым дымып отурды-да:

— Әйт, ханам-а оны тапайса дердине дерман этжек-дир өз-ә... — дийди.

— Гүррүңи нәме. Ол гаты горкулы адам. Ондан дынмак гөрек.

— Хань, онда элине галам ал-да, Ефим башлык-
лын шол башбозарларын атларыны яз.

Харман ногай ишин ула гитмегинден бирнеме этияч
этмән хем дурмады. Шейле-де болса йүрегине даш баг-
лап, списогы язып хекиме узатды.

Черрик ёгын бармаклы гөдекси эллеринде кагызы
ойнады, онун йүзүне, аркасына гөз гездирди. Сонра
списогы терс тутуп Харман ногай:

— Бу гара чызыклары нәме үчин кагызың бу четине
етирмәйсн? Буларын хеммеси-де шейле. Хей, бу четине
егенн болмазмы?— дийип йылгырды.

Харман ногай:

— Адам атлары шейле язылар. Дүзгүн шейле — ди-
йип дүшүндирди.

Хеким:

— Дүниәде ажап-ажап затлар кән-ов — дийди-де,
келлесинн яйкады. Кагызы эмай билен сачагың гола-
йында гойды.— Булар онда горкулы адамлар-ов! Мен
бу нежислерин деррев жылавындан чекерин. Йөне ве-
ли...

Хекиминн дердини хемме билйәрди, онда-да Харман
ногай. Шонуң үчин-де ол деррев дүшүнди-де, бир халта
хан теңәни онун өңүне оклады.

— Херки иш чыкдажы талап эдйәндир. Шу угра
харч эдерснн-дә...

Хеким пулы алып, халының ашагына гыдырды.
Сонра ясавулбашыны чагырып, бүтинлей башга сыпата
гирди-де:

— Шу гүн ил ятып, ит укландан соң шу адамлары
гетирип, зындана сал. Галамасыны соң айдарын. Йөне
гаты хабардар болун. Гачаймасынлар. Агшама чешли
хайсы тамда яшайндыкларыны, хайсы гапыдан барып
гирмелидигини аныклаң — дийип буйрук берди.

— Лепбей, ага — дийип, муртлак ясавулбашы ба-
шыны эгип чыкып гитди.

Черрик улумсылык билен Харман ногайын йүзүне
серетди.

— Болдумы?

— Кеми галмады. Бейле иши дице сен эдил билер-
син? Йөне берк саклаверсинлер.

— Эй, онун гайгысыны этме. Эртирн өзүнде Бе-
диркент галасына иберерис. Ол ерден аңсат сынып бол-
ян дәлди...

Гурбанмәмет сердар маслахат гутаран бадына бу
ере жемленен эхли эмелдарлара: «Хәзириң өзүнде хак
ишин угруна чыкың» дийип, олары обаларына тарап
угратды. Эмелдарлар агылына мөжөк гирен гоюн сүрү-
си ялы болуп, бири-биринден өң чыкмак үчин илки га-
пыларын, сонра дервезениң өңүнде дыклышык дөрөт-
дилер. Олар чыкып гиденлеринден бирәз салым гечен-
ден соң, ат аякларының сеси Үргенжин даражык көчө-
леринн лерзана гетирди.

Көчелерде узын гүнләп шейле гүррүн гидйәрди.

— Хан басылындыр...

— Ызындан ковгы телйәрмиш...

— Уруш Үргенжин ичинде болжакмыш...

— Ишимиз гайтды...

— Багтымыз ятды...

— Худай сакласын...

— Хан болман гечен, тагта мүнели бари доя гарин-
мыз доймады, долы табак гөрмедик. (Бу сөзлер Хыва
ханы Сейит Абдылла төрә айдыларды.)

— Юрта оңлы адам галмады-да.

— Индикиси нәмекә?..

— Худайым буларын ояклары гөмүлснн...

Ики оглы Дөртгүлүн демиргазык дервезесинде бир
гүнүн өзүнде өлен Ишмет эке диен бири дәлирәпди. Ол
бу гүн ир билен элине бир тир алып көчә чыкды. Ол
тири саз эдил чалырды. Сесинн етдигинден гыгырарды:

Ишмет экең өлмесин!

Пейманасы долмасын!

Хыпада хан болмасын.

Болмасын-а болмасын!

Онуң агылы сеси йүрегинн дилип барярды. Мундан
хем бетери, ол бирден агысыны кесйәрди-де, жакгыла-
дап гүлйәрди. Ясавуллар гөрөне гөз болун йөрмесинн ди-
йип, оны өйүне элтип жая салып гойдулар.

Шәхер илаты көчелере чыкыпды, адамлар төвереге
горкы, ханың дүшелгесинә—күнрели ховла тарап сүрүп
барян атлылара болса гахар билен йнгреч билен сера-
йәрдилер.

Уруш зерарлы ер уруп, ерде галан пешенели бир
яшулы хем гүнорта вагтлары дәлиредди. Ол көчелерин

гыраларындагы гарларын үстүндө тогаланырды. Пенже-пенже гар алып депесинден совурярды хем ыгырып:

— Ханы гөрдүм, Сейит Абдылла төрөнү гөрдүм! Хан хезретлери билеи гөплөшдүм!.. Ай, аламлар, ханы гөрдүм хав... — дийерди.

Үстү-башы шылха-шылха бу адам билеи хан нэхили гөплөшкөндө дийип, гең галаилар хем болды. Ондан:

— Ниреде гөрдүң? Нәме хакда гүрлөшдүң? — дийип сораардылар. Сорамазча хем дэлди. Илки гөрөндө бу адам хормата мынасып адама меңзейерди.

Ол бегенжинден яңа йүреги ярылып баряи ялы бир гөрнүшдө берлеи сорага жогап гайтарярды.

— Мен ханың ёлундан совулман дурдум. Ол пайту-нынын айнасындан келлесини чыкарып:

— Айрыл ёлумдан, харамзада — дийди. Мен хем:

— Лепбей, хан хезретлери! Лепбей, Сейит Абдылла Төрө! — дийдим.

Бу сыратлы яшулының ханасындан чыкып баряи гөзлери, агылы зарын сеси гижелерине шахерлилерин дүйшүнө гирйерди.

Гурбанмаммет сердар эмелдарлар чыкып гиденден соң, Сейит Абдылла төрө йүзленди.

— Хан, ханы ичери гирелиң. Мен-э үшедимем...

Сейит Абдылла төрө еңиллик билеи еринден туруп:

— Лепбей, серкерде! Хова совук — дийди.

Гурбанмаммет сердар шундан соң она бармың-ёкмуң хем диймән, өзи үчүн ниетленен жая тарап йөрөди. Огуллары-да, онуң ызына дүшдүлөр. Хан гапа голайла-беренде, аркасы затлы бири сүссене кләп онуң өңүндөн чыкды. Хандан өңинчө ичери гирип, гапынын сагында дуран Какабай, хана эшитдирмежек болуп азгырылды.

— Айрыл, гарагың гапылдымы?

Онаяча сүссене кләп гелйәнин гөзлери хана дүшди. Аяклары чалышды. Элиниң ыгыны гитди. Аркасында-кы зады патлап ере гачды. Зордан чете чекилди.

Хан бир хысырдының бардыгыны дуяп:

— Бу нәмәнин аламаты, иним, Какабай? — дийди.

Какабай ялынжан гөпледи.

— Би шол ичалының келлеси болмалы, хан хезретлери. Оны итден чыкармагы шуңа табшырыпдым...

— Ханы, гапдан чыкар.

Какабай гөз ачып-юмасы салымда габың агзыны ашак тутды. Төрөниң келлеси ере гачды.

Гурбанмаммет сердар гашынам чытмады-да, ашак эглии келләнин гулагындан тутуп, ёкары гөтерди. Ди-вардан асылгы дуран чыранын голайына гетирип, кел-ләни сыплады.

— Хм... Гөзүни ачып гидипдир дисилери-хов! — дий-ди-де, келләни алаи ерине тарап оклап гойберди. Соңра:

— Гүмләң! — дийип, Какабая буйрук берди.

Пылы жая гирдилер. Нахар эдидилер. Чай ичди-лер.

Гурбанмаммет сердар Сейит Абдылла төрө йүзленди.

— Хан, сенем ёла чык. Билини бириеме беркирөк гушамасаң, иш-э улудыр.

— Лепбей, серкерде! Хеммеси болар. Йөне биз си-зини нурлы йүзүңизни хачан көшкөдө гөрүп билеркәк? Хы-ва барманыныза-да көп вагт болды.

— Мен өзүм хабар эдериң, хан. Сен йөне гайрат эт...

Какабай, Эши, Эймир, ишан дөрдүси Хыва ханы Сейит Абдылла төрөнү дөргөздөн чыкарып, ёла салып гойбердилер. Соңра, «совук-да совук» болшуп, ичери гирдилер.

Эшиниң-де, Эймириң-де йүзлериңиң салыкдыгыны нахара башламаздан өң гөрөи хан хич зат сорамап, оларың өзлериңиң дил яларына гарашды. Эймир Хыва ханыны уградып ичери гиренден соң, ожагың голайың-да дик дурды. Хан йылгырып:

— Отур, нәме орус ялы дик дурсун? — дийди.

Эймир өңки дуршуны үйтгетмән сөзө башлады.

— Кака, бизиң-э сана акыл бермәге хетдимиз ёк. Сениң пахимниңче пахимимизем ёк, сениңкиңче акылымы-зам ёк. Йөне вели шу гүңки болшуны биз-э ичимизе сыгдырып билемзөк.

Хан пишигин өңүндө ятап сычана середиши илы Эймириң йүзүнө бакды.

— Сениң айдяның Гочмамметли гүррүңи?..

— Хава, кака — дийип, Эймир жаныгып сөздеди. — Ол харамзада сениң терсиңе гиден вагты Эши ичимиз онуң келлесини пызлавук кәди ялы какып гойбержеклик. Сен бизи сакладың. Инди-де гөрдүңи, иш нирелере барып етди. Мен-э... Биз-э...

Ханың йүзи бозулды. Оглуның бу сөзлериңе дал-де, Гочмаммедин болшуна бозулды. Ол шейле-де болса, совукганлылыгы элден бермеди.

— Хамаана диели, Эймир бег, сиз шейденем экени-
көдө. Онсон онун янындакылар нөдөрдү? Үстүмизден
от совруп башларды. Сен ярагына япышяңчан, олар
этжеклерини эдердилер, оглум. Булар ялы ерде товша-
ны араба билеи тутмалыдыр. Ганыгызгылык этсең,
өзүңи элинде саклап билмесен, гарашыламадык затла-
рын гара бермеги икучлы дөлдир. Оглум, ата жылав
нөмө үчин гөрек? Оны өз ислегинче сүрмөк үчин гөрек.
Шуны биллип гойгуң...

Эймириң еңки ховаласы пөселди. Эмма:

— Эй, нөхили-де болса, шөп чөпдүйбинин шейли
гитмеги бизиң эгинимизден басды — дийди.

Хан гинговрумлилик билеи жогап берди.

— Оглум, басыбилмейән ягың Гочмөммет дөлми?
Ховлукма. Мен он баш мөңө гарашыпдым. Эмма мана
йигрини мүн атлы бермөгө вада бердилер. Зерур болса
Дөртгүлө Көңөүргөңжин — Гочмөммелиң үсти билеи ге-
чөр өтөйдерис... Шунча атлың барка, оны ер билеи ег-
сәң этмөк бир салкынлык ишдир, оглум. Хич гысын-
магың.

Эймириң йүрөгү ерине дүшди.

Хан Какабая йүзленди.

— Ишим, Какабай, вагт нөхилирәк болуп йөркө?

— Ятар вагты болды, хан хөзрөтлери...

Хан бирсалым ере бакып отурды. Соңра:

— Онда, атланалың. «Ел оглы — елда ягышы» дийип-
дилер — дийди-де, еринден турды. Хемме хөрекетге
гелди.

Эймир ярагларыны дакынып дуршуна:

— Кака, өзи-хө гаты совукдыр, эртир гидәйсөк нө-
дөркө? — дийип сорады.

Хан онуң йүзүне-де гараман, гейнип дуршуна жогап
берди.

— Бедиркент бу ерден-де бетер совукдыр.

Үч йүз атлының аяк сөси сөхөл вагтың ичинде үр-
гөңчлилери сүйжи укудан оятды. Хан иң өңден сүрүп
барялды.

Хова совукды, гижө гаранкыды. Бу вагткы эдилйән
пикирлер-де, ойланмалар-да гижәниң өзи ялы гаран-
кыды. Гурбанмөммет сердар атының жылавыны йыгы-
йыгыдан чекип-яздырып, оны гөрдурьп диен ялы сүр-
йәрди. Созангуйрук болуп онун ызындан баряң атлы-
лар хем ондан галман, араның хасабыны саклап

сүрйәрдилер. Донан елдан йөрөмөк, улы-улы дашлы
мейдандан йөрөйән ялыды. Эмма шейле-де болса, бу ел
аягы налланан атлара ончаклы пөсгөл берип билме-
йәрди.

Эймириң хем башгаларың янында билдирмөзлиге
салып, Гочмөммет сердарың гидишинө шейле әхмөт
бермедик ялы гөрүйән. Жүнейит хан өз янындан бу
иш ичине сыгдырып билмейәрди. Ол муны оглуның өз
атасының йүзүне түйкүрип гидиши билеи (ол өзүни
Хорезмиң халкларының хем әхли ханларының атасы
дийип хасап эдйәрди) бирдөң гүнә дийип хасаплады.
Бир эли билеи зөриң гашына япышып, бөйлөки эли би-
леи атың жылавыны хөрекетге гөтирип отурышына ол
барада ызыны үзмөң пикир эдйәрди.

«Бу болуш, «замана ахыр боланда, атдан әшк
өзар» дийленө мөңзөди. Юрдуң шейле ягдая дүшөң ваг-
тында, Шайдаковың бизиң йүрөгүмизе пычак санжаң
махалында, мөң сөниң доганыны өддүрөң хем болсам,
бөйлө иш этмөли дөлдүң!» дийип, Жүнейит хан Гочмөм-
мет ханың үстүне хайбат атырды. «Илки улы сөвданы
гутарып, овнук алгы-бергилери сөң хасаплашмак хем
боларды. Вах, вагты дөлдө! Егсә төвөрегини габага-да,
Гочмөммет ханы бир кәсә чай ичим салымда дүйнө гел-
медик ялы этмөк боларды. Әңүнде гоюп жыназа өка-
мага эл ялыжак сүңки хем тапылмазды. Эймириң айд-
яны хем догры. Бу шапбат огулларыма, мана дөгшинден
хем гаты дөгди. Зыяны өк, огулларым, гысынмаң. Хөм-
мөсиниң сөңы гүлала-гүллүк болар. Худай халаса, аңыр-
сы бир йылдан Хорезминде гоюң билеи гурт бир гуя-
дан сув ичөң».

Гурбанмөммет сердар эртөси гүнорта вагтлары Бө-
диркент галасына гелип гирди. Гүнорта дөвөзөниң
ичинде оны обаның йүз эллө голай яшулусы эллөрини
дөшүңө гоюп, баш эгип гаршылады. Булар ханың гел-
жөк хабарыны чапарлара гөтирөңлөринден сөң, оба ара-
сындаң йыгналаң адамларды. Бу яшулуларың ханы бөй-
лип гаршыламаклары оба адамларының адындан еңлип
гелөң хана гөвүнлик берилдигиди.

Хан атдан дүшди-де, атың алкымына ылгашып гелөң
хызматкөрлөре тарап жылавы өклап гөйберди. Соңра
яшулуларың янына гелип, олар билеи гөршүп башлады.

Яшулулар гөрүшйәрдилер, хана гөвүнлик бөйбәрди-
лер.

— Саг-аман гелениңиз хер зада дегйәр...

— Гезекли чемчедир...

— Шүкүр эт, хан ага.

— Өңи геленден соңы гелсин дийипдирлер...

— Худай ишини ровач этсин.

— Мерт болмак герек...

— Мүн гайгы бир иш битирмез дийипдирлер...

Хан иң соңкы адам билен гөршүп болды-да, эллерини узын сакгалына стирди.

— Агзыңыздан худай эшитсин. Гелениңизе таңры ялкасын.

Соңра гол говшуруп, хызмата гарашып дуранларың тарапына башыны чалажа өвүрди-де:

— Яшулулар хызмат эдиң — дийип, өз угруна гитди.

Галаның ичи, ханың барян ёлуның ики тарапы эревде-беревликди. Яраг уссэханасының, зикге какылян ерлерин, бейлеки көп санлы кэрханаларың түссеси белент чыкярды. Чекичлерин саңдала дегйән сеслери ериң ашагындан чыкян ялы болуп, ызы үзүлмән, галаның эхли ерлеринден эшидилйәрди. Иүзе голай хызматкәр аял үмә гелен ялы болшуп, хатар дуруп сокуда дәне дөвйәрдилер. Сокуларың сеси ер сарсдырарды. Гөвүн гөтерйәрди. Хан гөз астындан аяллара умумы назар салды. Демиргазық диварың голайына сүрлүп гетирилен элли-алтмыш гойны сегсене голай адам өлдүрйәрди. Бугарып дуран керсен-керсен эти галаның башга бир ерлерине экидйәрдилер. Ясавуллар, эмел етенлер өйжүгине чөп дүртүлен ары ялы болуп, сом-саяк болшуп йөрдүлер.

Хан хич кимини йүзүне серетмән, хич киме келам агыз сөз айтман, душ гелениң деңинден ашак бакып гечип барярды.

Шол агшам Хан ишаның метжидинде тарава дурулды. Эртеси гүн агандан соң, обаның намазлы-тәретли адамларыны метжиде тарап сүрүп башладылар. «Хан аганың саг-аман доланып гелени үчин худая мүн шүкүр эделиң, жемлениң, адамлар!» дийип, ясавуллар өйден-өе гирип чыкдылар. Кән адам йыгнанды. Тарава-ның башында Хан ишаның өзи дурды. Соңра метжидини өңүндәки гин мейданча йыгнанан адамлара ишгене чекилди. Хан ишан гөзлерини сүпүришдирип жемендә йүзленди. Соңра Гурбанмәммет сердар сөзледи. Бу ики

синиң-де сөзи бу шовсузлыга тынанман, индики сапар большевиклери аты-ярагы билен, Шайдаковы билен Амидеря гарк эдерис диен маныда болды. «Инди атлыны биреден алжакыз? Кими ызына тиркөп эжитжеккә?» дийип, өз янындан пикир эденлер болды. Эмма дашындан вели хич ким хич зат диймеди. Ил көп гүлөп яс тутды. Хер гүн бирнече бичәрениң дүшек ашы берилди. «Хак урушда шехит болаңлара» дегсин эдилди. Буларың хеммесини Хан ишан башлыклайын эхли ишан моллалар, Гурбанмәммет сердар башлыклайын эхли эмелдарлар большевиклере гаршы пикир йөрөтмек ишинде уландылар. Догрудан-да, хер бир яс тутуляни өйде (яс тутулмадык өй гаты азды) «Дөртгүлүң адам-хорларына» гаршы болаң гахар-газан гүйжөп башлады.

Большевиклере гаршы вагыз-несихатың гүйжөп, етжек дережесине етен гүнлериниң бириди. Сапармырадың тамының гүнбатырындакы гыш юрта дикилең гарә өйүң өңүне агшамара оба адамлары екеден-икиден йыгнанып башладылар. Мерет чапык көне ичмегени эгнине елбегей атып, геленлери гаршылады.

Ол илки гелен ики яшулудан:

— Эйгиликмидир, яшулулар? — дийип, саглык-аманлык сорапшаныларынлаң соң сорады.

— Әй, Мерет ага билен бир азрак гүрлешәели дийип геләйдик — дийди-де, яшулуларың бири сөзе башлады. — Ил ичинде хер хили гүррүң көпелди. Бизин обадашымыз капыр болупдыр диййәрлер. Онсоң адамлар Мерет ага билен бир гүрлешип гөрелиң дийдилер. Ене-де гелжек адам кән.

Мерет чапык адамлары гара өе чагырды. Бала-чагаларыны тама гечирди. Отуза голай адам геленден соң, гөк чайың башында месавы гүррүң башланды. Сейит-мәммет диен аксақал ортада белент янян одуң йылысына гин маңлайыны чыгжардып, телпегини еңсерәгине гейди-де:

— Ынанжагыңы-ынанмажагыңы билер ялы дәл. Бизинкә дүйн ол Акжа молла гелди. Онуң айдышына гарасаң-а Сапармыратдан дерек галмандыр. Ол хут орсун метжидинде келлесини ялаңачлап, дызына чөкүп чокуныпмыш...

Отуранлар якаларыны тутдулар. Улудан демлерини алып:

— Тоба...

— Хернэ бетеринден саклагай...

— Агза алар ялы сөзлөр дәл — дийишдилер.

Сейитмәммет довам этди.

— Мен онсон Акжа молла: «Бейле дәл болаймасын? Хеләй гүррүни болаймасын? Сапармырат хер зат этсә-дә, динни сатмаз» дийдим. Онда Акжа молла йүзүни туршартды-да, маңа шейле дийди. «Онуң атасы Байраммырат нәме, өвлүйә дүйнәп йөрмүди. «Гавун-гавундан реңк алар» диенлерини эшитмәнмиди нәме!» дийди. Пахыр Байраммырат аганың өзи шейлерәк адамды-да. Гараз, биз-ә нәме дийжегизмизи билемзөк... Ыпанар яла дәл, ыланманам дуранок.

Йүзи репиде ялы теп-текиз маңлайы өңе чыкып дуран бири:

— Мен гулагыма ондан бетеррәк зат дегди — дийип, маңылдап, бурнуна салып репледи. — Асыл ол обадашымыз мәтишгә алаң болса нәтижә!

Адамлар гөйә өйүң ичине хеннә ченли гөрүлмәдик бир жандар гирәен ялы болуп, боюиларыны ғышардышып үшерилешдилер. Сонра хеммеси бирден Көсәниң йүзүне бакдылар. Бириси ондан сорады.

— Әйт, ол нәмекә?

Адамлар бирден гозгалаңа дүшди.

— Хава, хава, ол нәмекә?

Көсә бөврек ялы йылчарып дуран энегини сыпалашдырып, көпбилмиш адам ялы гингөврүмлилик билән жогап берди.

— Әй, менем-ә онун нәмедигини сизден говы аңшырып дурамөк велә, өзи-хә капырың хеләйлериниң бир түйсүнденмиш. Гара ахуны реплетсәң-ә, ол мәтишгәниң гарадан гайдары ёкмуш. Мәтишгә оңа яман эзъет берйәр диййәрлер. Үстүне чөвжәп дуранмыш.

Көсә гарамык ялы кичижиңк гөзлерини өйүң ичиндәкилерә айлап чыкды. Онун гарайшында: «Ничик, хеммән ген галайдын герек» диен маны барды.

Отуранлар бирден улудан демлерини алдылар.

— Тоба...

— Тоба...

— Бетеринден сакласын.

— Худай гөркезмесин.

— Мәтишгәниң йүзүни Бабалы гөрсүн.

— Даш әдеверсин.

Шондан сон өйүң ичине динә оҗакдакы агажың шатырдан яның сесинден башга сес эшидилмеди.

— Айдылган сөзләрә гарасаң-а, Сапармырады тама сейәймәли болундыр-ла! — дийип, аламанчылыкда сәт элини алдырып геләниң бири дымышманы бозды. — Парз иши зады-ха адам-гара бардырам диймән, дик дуран ериндә әдип гөйбериберйәрмиш. Мәтишгәниң ёрганындан чыкансонам, хамала диелә, хәс дүшвүкли болсун, шеригат ишинден сонам депесиндә бир күн-нүк сувам гуянокмыш...

Догрудан-да, гөлагың сөзи адамларә топ оқы ярылаң ялы тәсир этди. Адамлар якаларыны тутдулар. Башларыны яйкадылар.

Бу гүррүңлерни довамында Мерет чапык сесини чыкарман отырды. Динә онун йүзүндәки ғылыжың ызы вагтал-вагтал чым ғызыл болярды. Ол йыгы-йыгыдан сакгалына яшшарды. Эмма онун йүзүндә не бу сөзләрә, не Сапармырада гахар дуюлярды. Бу сөзләрә, олар йи айдип отуран адамларә гахар әтмәк мүмкин дәлди. Бу адамлар Мерет чапыгың өзи ялы сада, ачыкгөвүкли адамларды. Олар бу затлары эшидиндилер, жаңларыны барламак үчин болса Мередиң янына гелиндилер. Олар хеннә Сапармырады гүнәлемейәрдилер. Оны гүнәлемәлими, ондан йүз өзүрмелими я-да ёкмы дийип, Мередиңкә маслахат салмага гелиндилер. Бу улы хорматды. Сапармырада, онун гандүшери Мерет чапыга гоюлган улы хорматды.

Мерет чапык соңкы вагтларда ил ичине чыканда, бу сөзләрә эшилерди. Йөнә молла-да, ишан-да, нөкер-дә оңа бу затлар хақында хич зат диймәнди. Ине, шол хем бу сөзләрә үнс бермәкдән саклаярды. «Әгер бу хабар чын болса, мени чагырардылар. Мени янап башлардылар. Бу ховайы гүррүңдир. Тосламадыр» диен нәтижә чыкарыпды. Эмма бу гүн обаның ил пәхимдар адамлары гелдилер. Бу адамларың аладаланып башландыгының, Мерет чапыгың болса белли бир сөз диймәгиниң герекдигиниң аламатыды. Адамлар Меретдән шуны ислейәрдилер. Гөй, ол айтсын. Сапармырады йүреклердән өчүрп ташламалымы я-да әнтәк гарашмалымы? Я-да бу затларың хеммеси ховайы гүррүңлерми?

Обаның яшулулары бу совалы чүрт-кесик гоймадылар. Йөнә Мерет муңа дүшүнди.

Мерет илки билән уллакан телпегини чыкарып, онун

түйлериниң арасына чолашан чөплери айрышдырды. Соңра келлесини сыпалашдырды. Гылыжың ызыны чалажа сыпалады. Соңра өзүниң агзына середип отуран адамлара мылайым бакып, шейле дийди.

— Адамлар, кейпиниз келлэңизде. Ынанарын дийсеңиз ынаның. Ынанман дийсеңизем ынанмаң. Ынаның дийип билжек дәл, оны айтмага дилим баржак дәл. Ынанмаңам дийип билжек дәл, нэ гепден дийсеңиз, Сапармырат мениң гандүшерим. Ынанмаң дийсем, гандүшериниң үстүне пена болжак боляр диенлериңиз тапылар. Йөне вели, бегенжимден яңа ики болуп билемок. Мунуң бир зады бардыр. Болмаса, нэме, онуң ады агза дүшйэр-де, мениңки я-да Көсэниң ады агза дүшенок? Бу ерде бир зат бардыр. Онуң машгаласыны нэ гепден чапдылар? Башга адамы-ха бейденоклар? Сапармырадың йөнекей адам дәлдигини озалданам-а чак эдйәрдим. Ол арабакешлик эдиң йөрөн йылларындан башлап, өз боюны бизден сайлап угралды. Үргенже я-да Хыва, гараз, гарагеймиң көп ерине барып гелсе, онуң гепи-сөзи үйтгәберерди. Манылы-манылы, көп ойланып аңырсына стилмели сөзлөр айдыберерди. Шол вагтлар мен ичимден: «Хэй, залым, өзүң-э ёлуңы тапансың. Өзүң-э бир угра башлапсың герек. Итем илки жөв-жөвлөп, онсон үйрмәни өврөйәндир. Гайрат эдибер. Өврөнерсин» диердим. Пикир йувүрдип отурсам, ол шол өврөнемели задыны өврөнен болмага чемели. Инди онуң өңүнде дуржак зат ёк. Хан байтал Бедиркентден башга бир келле чыкмагына өлсө разы болармы. Болжак гүманы ёк. Ол бир генси-бир генси гепләберйән бири гелиңди-де. Адына Ефим диййәрмидилер...

— Хава-ла — дийип хемме бирден сесленди.

Мерет чапык бу сөзүң әхенине үнс берди. Онуң йүзи ягтылып гитди. Чалажа дерлән гара йүзүңе одун нуры дүшүп ягтылтды. Инди хас сөвешжен гүрледди.

— Айт, Ефимиң өзи-хә тапылгысыз адамды. Мен бир гезек шонуң гүррүңини динләпдим. Вах, бу келлелерде зат галярмы нэме! Бу келлелере бир дөвүм чөргин аладасындан башга задың аладасы сыгармы нэме... Шол гепләп отырка бир затлара дүшүнөн ялыдымам. Хеммеси эййәм келләмден чыкып гидидир. Йөне Сапармырат велин мыдама динләрди. Онуң келлесинде Ефимиң айданлары гуш ялы хөвүртгеләндир. Шейле болса-да, бир зада-ха дүшүндим. Оларың сөзлери гулага

якымлыды. Ине, инди пикир эдиң-де, Сапармырадың тәлейини чөзүберин. Онуң тәлейи сизин элиңизде. Хала ичинизе кабул эдиң алың, хала-да дел сүриниң ток-лусы ялы эдиң, ковуп гойберин. Онуң тәлейи сизин элиңизде. Йөне бир зат дийжек. Сапармырат өвлүбәден өвлүбә айланып йөрөн динчи дәл. Эмма Сапармырат мусулмандыр, ахыркы демине ченли шол мусулманлыгыны-да элден бермез. Адамлар, сиз бир зады билензок, догры, менем ол задың аңырсына гөз етирин билемок, йөне чак эдйәрин, ол хем болса Сапармырат хазир гаты белент дережелере етди. Онуң отурып-турушыны Ефим хем шол тетелли адамлармыш. Ол адамлар ерин ашагында йылан гөвүшесе-де билйән адамлар ахыры. Онсон Сапармырат пахыры бейдин, отдан чыкарып, сува, сувадан чыкарып, ода уруп отурмалың.

Отуранларың депесинден агыр даш айрылан ялы болды. Олар еңиллик билән дем алдылар. Илки гелен яшулы:

— Әй, Мерет, яшың узак болсун, сен-э хемме зады айыл-сайыл этдиң отурыбердин. Гүрлөшсөңем сениң ялы адам билән гүрлөшәйсен — дийди.

— Хава-ла, көпи гөрсен адам-да — дийип, бири яшулының сөзүни макуллады.

Ене бири:

— Сапармырат мунуң агзына түйкүреңдир — дийип чак этди.

Тегелек йүзли бурнуна салып гүрледди.

— Боласы диййән вели, оларың бар гүррүңлери Сапармырат болды дурды-ла. Ол булара ягшыжа шапбат чалан болмага чемели...

— Шейледир, шейледир — дийшип, ожага голай отуранлар макулламак билән башларыны атдылар.

Мерет чапык чакланынданам кәи хасыл алан дайхан ялы язлып-ййрады. Достларының сөзүндән гылаң алды.

— Биз өз ичимизден шейле адамың чыканына бегенмели. «Ягшыдан ат галар, ямандан сет» дийиндилер. Би хан байталындан бәш вагт намаздан башга зат чыкар. Ине, Сапармырадыңкы башга гүррүң. Ол ил-гүнүң, ер уруп, ерде галанларың маңлайындан дирежек адам. Ол гүн гелдикче улалар, хан байталың ере гирер. Ине, өлмөсек, бир вагтлар, Мерет чапык вели адам экән диерсиниз.

Сары телпекли бир яшулы үсгүринди, шейди хем хеммәниң пикирини өзүнә чекди-де:

— Адамлар, бу затларың хеммесем-ә говы вели, башга бир зат бар-ла — дийип, отуранларың йүзүнә серетди. — Бу болан айылганч иши оңа ким илки хабар береркә? Ким оңуң оңунде дуруп билеркә? Ахыр бир гүн-ә оңуң билән йүзбе-йүз болмалы-ха боларыс.

Яны рухлары гөтерилип утран адамлар тәзедән дымдылар. Олар текиз ёлдан гелйәркә, бирден батга батан ялы болдулар. Бу гүррүң өрән ваҗып гүррүңди. Бу хеммәниң келлесинде барды. Эмма хич ким муны илкинҗи болуп айтмага милт эдиң билмәйәрди.

Мерет чапыгыңка илки гелән яшулы мүйһли ялы болуп геледи.

— Мерет, өзүң бир зат әдәймесен-ә, бизиң-ә турбу-мыз чатжак дәл...

Хемме умыт билән Мередиң йүзүнә бакды. Ол сәг чекгесиндәки тыг ызыны сыпалап чыкды-да, аман диләйән ялы болуп, ики элини гөзлериниң деңине ченли гөтерди.

— Гоявериң, адамлар, бу юмшы маңа табшырман. Аламанчылыкда — чапавулчылыкда бириндән кем дуран дәлдириң. Ынха, бу тыг ызының хеләйимниң ашпычагының ызы дәлдигини-де сиз говы билйәңиз. Эмма вели бу юмшы башга бириниң үстүнә атың.

Көп чекелешдилер. Хер ким хер хили зат дийип чыкды. Эмма белли бир нәтижә гелип билмедилер.

Гижәниң бир вагтлары болды. Дервезәниң дашындан үйрйән итин сеси эшидилди. Онянча дервезе юваш-жа какылды. Өйүң ичинде отуранлар гең галшып сәредилдилер, сонра хемме бирден Мерет чапыгың йүзүнә бакды. Мерет чапык гөзлерини тегеләп:

— Әллевели, «Гурт агзасан гурт гелер» болайды гөрек — дийди.

Хемме бирден гәйә өврөдилән ялы:

— Би шолдур... — дийишдилер.

— Адамлар, берк болавериң — дийип, Мерет чапык дервезә тарап гитди.

— Ким бар?

Дашардан чыкан богук юваш сеси Мерет чанык зордан танады.

— Мен, Мерет ага. Мен — Сапармырат. Тизрәк ач.

Гани ачылды. Дервезем япылды. Обадашлар гарса гуҗаклашдылар.

— Өйүңде ким бар?

— Өз адамларымыз...

— Бизинкилер сиздеми?! — дийип, Сапармырат Мерет аганы тәзедән баҗрына басды. — Вах, шейле дийсе-не... Гең галдым. Нәче каксамм ичердән сәс чыкмады. Вах, олар өйдеми я-да тамда? Тизрәк болсана, нәмә сесини чыкаранок?

Мерет чапыгың дамагы долды. Гөзүниң оқарасына долуп гелән яш сакгалындан сырыгып башлады. Ол Сапармырадың сорағларына бир сөз биләнәм жогап гайтарып билмеди-де. «мерт бол» диең маныда чигини-дән гайым тутуп, оны өе тарап эжитди...

Сапармырадың сонкы сөзүндән сон, Мередиң бокурдагы долуп, гөзүндән яш акып утралы бириңче вагт гечен ялыды. Хақыкатда болса, хич хили вагт гечмәнди. Гөз ачып-юмасы салым гечипди. Эмма шунуң өзи-де Сапармырада әпәт улы тарых ялы, әпәт кән вагт ялы болуп дуюлды. Мередиң гөзәшмәни Сапармырат гөрмәди. Нәне дуйды. Мередиң дамагының доланыны ачык билмеди. Эмма анды. Оңуң гулагына Мерет бир зат диең ялы болуп гитди. Ол Мередиң диймедик сөзүни эшидиңди.

Белент умытлары гөвнүнә бесләп гелйән, оғлуны, аялыны гөрерин, хич болмаса, аялындан оғлы барадакы сонкы мағлуматы эшидерин дийип гелйән, белент башлы, пил ялы гүйчли, әлем ялы гингөврүмли Сапармырат гөз ачып-юмасы салымын ичинде дүзедип болмажак айылганч бир беланың башындан инеидигини аныклады. Ол аңыны йитирди. Дешиклериндән ичиндәки ышыклары гөрнүп дуран гара өй әпәт бүргүт ялы болды-да, айылганч пасырдап, төверек-дашыны еллендирип, тозан турзуп асманга учды. Әлем йүзүндәки монжук ялы йылдырашып дуран йылдызлар пайырдашып ере гачдылар. Олардан үч-дөрт санысы Сапармырадың телпегиниң депесине дүшүп, оңуң түйлерини жызырдадып якып башладылар. Сапармырат хопугып, янып дуран телпегиниң одуны өчүрмек үчин ики элини гөтерип, башындакы телпегини тутды. Оңуң ики элиниң бармаклары телпегин депесинде бири-бириниң ичиндән гечдилер. Олар шейле бир шақырдадылар вели Сапармырат тамың үстүндәки көне яндаклара от дүшәндир өйдүң,

ёкары гарады. Онуң гөзлери аларылып ханасындан чыккайжак болды... Голайжакда ер сарсдырып, топ атылан ялы болды. Топуң оқы узакдан гечип гитди. Оны Сапармырат гөрди. Ол ок йылдызлары ере гачан гараңкы әлеми гызыл от ялы болуп, ягтылдып хем-де яңландырып гитди. Сапармырат муны анык гөрди. Эмма топуң сеси вели онуң гулакларыны гапды. Ерте бөкүп йөрөн ики саны йылдыз бирден гелип, Сапармырадың гөзлериниң ичинде ерлешди дурубери. Сапармырадың гөзлери умумы ягтылыгы гөрийәрдилер, эмма айры-айрылыкда хич зады сайгарып билмейәрдилер. Бирден Сапармырадың келлеси айдыңлашды. Ол дүйнениң гапысы гинден ачылды. Илки билен довзахың лақырдаян газанлары гөзүне илди. Бир гулагы дөвүк, кем ерлери яңырак бежерилен газаның ичинде ики саны таныш йүз гөрнүп гитди. Эмма акыла сыгмаян әпет гүйч билен гайнаян сувда онуң ичиндәкилери бирден танамак қын дүшди. Соңра Сапармырат газаның башына барды. Шол вагтлар гүйчли гайнаян сувуң йүзүне Гурбанмәмет сердар билен Атамырат готурың гөврелери чыкды. Сапармырат бар гүйжи билен жакгылдап гүлди.

(Оны өе тарап сүйрәп барян Мерет чапыгың ини дыглап гитди. Өйдәки адамлар Сапармырадың сесини эшиден батларына өзлеринден ыгтыярсыз ерлеринден турдулар). Ене-де Сапармырат гүлди. Гүле-гүле ысгын-дан гачды. Газандакылар хениз өлмәндилер. Йөне оларың эндамларының хамлары йыгрылышып, дишлери сыртаршып башлан экенлер. Олар ене-де бөкүшип, гайнаян сувуң үстүне чыкдылар. Гүлүп дуран Сапармырада йылгырып серетдилер. Эмма Сапармырат буларың гүлкүлериниң чын гүлки дәлдинги деррев аңлады. Себәби оларың назарлары айылганч середйәрдилер, дишлери болса йүзлериниң хамы дартыланы үчин биалач йылгырарды. Сапармырат довзахың газанының башында кейп эди дурды. (Ол Мерет чапыга гаршылык гөркезип, өйүң ишигине голайлашанда сакланыпды). Гурбанмәмет сердар билен Атамырат готур хенизем гешләп билмән, гахарларыны гөзлеринде жемләп чүмүп-чыкып йөрдүлөр. Көп дураны үчин ядады. Соңра бу ерден уграды. Бирден Сапармырадың гөзлериниң өнүнде жепнетинң Эрәм багы пейда болды. Сапармырат агзыны ачып, гең галып серетди. (Ол гара өйүң гапысыны ачан Мерет чапыгың келлесиниң үстүнден өйүң ичиниң чы-

расыны, ожаждакы оды гөрүпди). Эрәм багының ичи он билен он бәш яшың арасындакы өрән гөрмегей эркек огланлардан долуды. Олар кейп эди, акыла сыгмажак овадан оюнжаклары ойнайрдылар. «Бе, буларың арасында Дурдымырадам болаймасын?» дийип, Сапармырат Эрәм багының анырларына серетди. Бир гөрсө, дийсен говы гейнен, сачжагазы сырылан хоржа Дурдымырат бир четде ойна гошулман, бойнуны буруп дур. Сапармырадың йүреги дилип гитди. «Бу нәме үчин оюна-гүлкә гошулман, бейди дурка?» диен сораг келлесине гелди. Ене-де ол өз пикиринде: «Эзиз оглумың мени гөреся гелиндир. Ол мениң ёлума середйәр» дийип, өз сорагына өзи жогап берди. Соңра Дурдымырады бегендирмек үчин:

— Оглум, көшежигим, ине мен гелдим! Гел, гужагыма дол ахыры. Вах боюңа дөнейин! Эзизим!— дийип, бар гүйжүни бир ере йыгнап, улили билен айылганч, ынсаның сесине менземейән бир сес билен гыгырды. Өйүң ичиндәки хер хили беланы башдан гечирен адамларың берк беденлери говшады, олар өзлерини саклап билмән, сес эди энрешдилер. Бу арада Сапармырадың айылганч, дашы дешмәге-де гүйжи етжек награсы Мерет чапыгың тамда отуран көп санлы машгаласының хем гулагына барып етди. Аял, оглан-ушақ багырышып сес этдилер-де, гара өе тарап эдилер.

Совук барха гүйжейәрди. Демиргазык шемалы барха бат алярды. Яңыжа-да йылдызлары петрешип дуран асмаңың йүзүни гара булут гаплап башлады. Узаклардан үйрийән итлериң сеси гелийәрди. Бирсалымдан ел ене-де гүйжәп уграды. Тамың үстүндәки яндаклардан налыша мензеш бир сес иңилдәп чыкып башлады. Бедиркент совады...

ОН ГҮН

Тарава дурлан агшамың эртеси Гурбанмәмет сердар диванхана гелди. Дашкы ишике даш ялы гатап дуран гаравулларың голайында көвүшлерини чыкарып, месили ичери гирди. Онуң думанлап дуран йүзи диванхананың арасса, бежеменлигине дүшенден ягтыланып гитди. Төрде дуран үч күрсиниң ортакы белендирәги онуң совук гөзлерине ыссылык сепеләне дөнди. Уллакан күрсиниң ики тарапындакы эл гоюлян ерлериниң алтын-

лары онат эдилин арасалананы үчин ловурдан дурдулар. Күрсинин үстүндөки ики гүт сары махмалы тээден чекилене мензейерди. Галын пенди халыларынын йүзүндө кириң-чаңын аламаты-да ёиды. Хан гөк сырчалы диварларын йүзүнө, ондакы текжелере, текжелердөки күндүк, чайнек-көселере гөзлерини чалажа гүлдүрүп сын этди. Соңра ортакы уллакан күрсө барып отурды. Жайын ичинин ене бир гезек хырыдар назардан гечирип, ики элини чекгесине дирөп ашак бакды. Пенди халыларынын нөпис нагышлары бирбада онун назарыны өзлерине чекжек ялы этди. Эмма бирден хан башга пикире гечди. Гөзлери өңкүси ялы совады. Йүзи үйтгеди. Бүтин бедени чекилип-дартылып гатады. Бурнуун ужу чыгжарды. Ики элини бири-бирине чалажа урмак билен ышарат этди. Хер бир юмша тайяр ягдайдакы Какабай шол бада ички ишикте пейда болды. Ики элини дөшүнө гоюп тагзым этди.

— Иним, Какабай, ишан гелдимми?

— Гүн догманка гелип, сизин эмиринизе гарашып отыр, хан хезретлери.

— Чагыр.

Какабай ишиктен чыкан бадына гөзлери яшарып дуран ишан гирип тагзым этди. Ишанын гөрнүшү ханын жыныны атландырды. Шейле-де болса гахарыны саклап ишана йүзлөиди:

— Ишан ага, гөзүңе дөри-дерман этдирәйсең болмаярмы? Дүйәнни гөз яшдан долдурдың. Бедиркендин ери озалам шорлап ятыр ахыры.

Ишан бу гахар гатышыкы дегнишмәни илкинжи гезек эшитмейәндиги үчин хич зат диймеди. Чалажа йылгыран болды-да, ене гөзи билен мешгул болды. Шол башагайлыгын арасы билен:

— Саг-амаң өрдүнми, сердар? Тендарчылыкмы?— дийип сорады.

Хан:

— Шүкүр — дийди-де, еринден туруп, халынын үстүндө дуран ишанын голайына гелди.

— Өз саглыгың нәхили?— дийип, гөйө ишанын бержек жогабы көп меселелери айдынлашдырайжак ялы онун агзына серетди.

— Мен тут ялы, сердар. Мен гаты сагат.

— Сагат болсаң, сен хәзир атланмалы.

Ишан яглыгынын чекип алды-да, чым гызыл гөзүнн ачалак-юмалак эдип, ханын йүзүнө баклы.

— Нирә? Бейле нәме гыссагың иш чыккы?

Хан ики элини аркасына тутуп, гин жайын ичинде гезмеләп йөршүнө шейле дийди:

— Шаммы келин үстүнө.

Ишанын гулаклары кеереп ялы болды.

— Дүшүндирип айтсана, сердар.

— Мен, нәме, парсылап дурунми? Айдан сөзүмкә маңысына өзүм-ә дүшүнйән. Сенем менин гөпләйән дилиме дүшүнйәмикәң диййәрдим.

Ишанам өз гезегинде:

— Онуң үстүнө башга хилерәк гитжекдин-де. Бу нәхили боляр ахыры?— дийди.

— Илин гөзүнө чөп атмак үчин, илкә сен бир барып гайтмасаң болжак дәл — дийип, хан ене-де ишанын голайына гелип сакланды.

— Хава, онсоң, гой, онун өзем Гурбанмәммет сердар намартлык этди диймесин. Ятыркам, гапыллыкка үстүнн басды диймесин. Сенин ярашык исләп Шаммы келин үстүнө гидендигини, Гурбанмәммет сердарын уруш исләмәни үчин гидендигини мен ил ичине етер ялы эдәрин. Бу тайда гарамаягы-да элден бермели дәл. Ылайта-да хәзирки пурсат. Этжегин ичинде болса-да, дашындай шейле этмели.

— Ол өвүт-үндөвө гулак асмазмыка диййәрин...

— Мана гереги-де шол, ишан! Онуң өвүт-үндөвө гулак асмазлыгының өзи менин элими узалдыр. Шуна дүшүнмек герек.

— Онда...— дийип, ишан яглыгынын гөзүнө етирди.

Хан гахарланып башлады.

— Ишан, онда-мунда дийип, гөп чагаладып дурмалы-ла. Эгер ол өвүт-үндөвө гулак асып, баш эгип менин өңүмә гелсе, онда менин элими багладыгы боляр. Мана онун атлары, яраглары, уруш эсбаплары герек. Мен оны бир зарбада күлпейкүн эдип, онун шу затларыны элсәлмалы. Дөртгүл бизден чендәнаша көп зат талап эдәр. Онсоңам, Дөртгүлли гүррүнн узаклашдырмалы дәл. Шайдаков бир гүнден мүн гүнүң бержек задыны ганрып аляр.

— Оңа менин акылым етйәр.

Хан ене гезмеләп башлады.

— Дайхан язлыгыны экип гутаран бадына Дөртгү-

лүң ёлуна чыкмалы болар. Бизин хэзирки ягдайымызын бар манысы шундадыр.

— Муңа-да мениң акылым чатяр — дийип, ишан ханың сөзүни бөлди.

— Акылың чатян болса, ондан говы нәме бар! — дийип, хан ажы йылгырды. — Акылың чатян болса болупдыр...

— Мен оңа нәме диймели?

— Нәме дийсең шоны дий. Мен сениң агзына сөз салып берибилжек дэл. Йөне хан шей дийди, хан бей дийди дийип, онуң гахарыны гетирәйжек, оны маңа өжүкдирәйжек сөзләр тап. Оны шу дережә етир. Бу сөзлериң манысына дүшүнйәрмиң?

— Хава. Мен хачан уграмалы?

— Эдил шу тайдан чыкан бадына.

— Дүебоюн болжак дэл-ов?

— Нәме, зерур ишин бармы? — дийип, хан гыңралды.

— Ёк-ла.

— Ёк болса, ир гүнүни гич эдил дурма. Пурсат ёк, пурсат!

— Боляр сердар, ёл оглы ёлда ягшы дийипдирлер.

— Онсоңам... — дийип, хан агыр элини ишанын эгинде гойды. — Онсоңам, онуң адамсының саныны, ат-яраг, араба саныны аныкла. Сенден ол хич задыны яшырмаз. Сен хеммә орталык ишан ахыры — дийип, хан аграс йылгырды.

— Боляр, элимден геленини этжек болайын.

— Ёлуң ак болсун, ёлдашың хак. Үч гүнде доланып гел.

— Боляр. Саглыкда гөршелин, сердар!

Ишан хошлашып чыкды. Хан жайың ортасында дуран еринден ышарат этди.

Какабай гирди.

— Иним, Какабай, Эщи билең Эймир иреле?

— Олар өз өйлеринде, хан хезретлери.

— Оларың ызындан адам ибер-де, деррев гел.

Какабай юмшы бержай эдиң, ене-де ичери гирди.

Хан она йүзленди.

— Иним, Какабай, яраг ясаян уссалардан-а хабар тутан дэлсиң?

— Гижеси билең ишим шол болды, хан хезретлери.

— Берекелла, иним, Какабай. Хасабмиң-да алдыңмы?

— Ясалып, жая салынып гойланы бир мүн бәш йүз башатар, хан хезретлери...

— Берекелла, иним, Какабай. Өндөн галаң яраглардан нәчеси бар?

— Үч мүн, хан хезретлери...

— Берекелла, иним, Какабай...

Хан бирнәче вагтлап бир затларын пикирини этди. Сонра Какабайы тамың төррагине үмләп чагырды-да, оңа хас голай дуруп геледи.

— Иним, Какабай, бу яраглар послап ятмасын. Хә диймән, ил яраг гөзләп башыны хер яна уруп башлар. Хекимләр эййәм иле ат-яраг, адам салгыдыны салапдырлар. Яраг тапан оны гөзүне сүртүп алар. Шонуң үчин жаныны ынанайжак адамларын үсти билең бу яраглары илата етир. Бу бизин бириеме гурбумызы артдырар.

— Айдышыңыз ялы болар, хан хезретлери...

— Берекелла, иним, Какабай! Зикке какяндардан хабарың бармы?

— Бар, хан хезретлери. Дөртгүлдекак Атамырат пахыр шол айдылан ярым миллионы иберипди, хан хезретлери.

— Хабарым бар иним, Какабай.

— Ене ярым миллион күмүш пул тайыр, хан хезретлери...

— Берекелла, иним, Какабай — дийип, хан таба телпегини саг элине алды-да, чеп эли билең келлесини сыпалады. — Гайрат этсинлер. Үстүнде дур. — Онуң көп вагтлап бәри ядындан чыкарып йөрөн бир залы ядына дүшен ялы болды. — Иним, Какабай, ёгсам-да Атамырат пахыр Сапармырадын адамларыны гүмледимини? Ондан хабарың бармы?

— Бар, хан хезретлери. Ерземинде ики келде ятыр. Бир яш огланың хем-де бир аялың келлеси. Йөне исленип бозулып уграндыр.

— Анык гөрдүң гөрек, иним, Какабай?

— Анык гөрдүм, хан хезретлери. Сапармырадын оглы билең хелейиниң келлесимиш.

— Болупдыр, гөрөн болсаң. Аныгына етең болсаң болупдыр, иним, Какабай! Олары ил ятып, ит укландан сон ёк эдиң.

— Боляр, хан хезретлери.

— Онсонам — дийип, хан түйсүни үйтгетди. — Онсонам, Атамырадың хелейинин какасыны гиче гетирип, Непес пешаба табшырың. Эртир ирден дардан ассын. Гой, ханың адамсына эл гөтерениң нәхили боляндыгыны ил гөрсүн.

— Боляр, хан хезретлери...

— Ханы, бу гочаклар гелмеди-ле, иним, Какабай, Хабар тут.

Какабай чыкды. Бир салымдан мүйнли ялы болуп гелди.

Ол геплемәнкә хан аладаланып:

— Хә? — дийип сорады.

Какабай кынык билин сөзледі:

— Олар серхошмышлар, хан хезретлери...

— Хәй, бедасыллар-а! — дийип, хан кәйинди. Йөне онун бу кәйинжинде хич хили гахар дуолмады. — Олары хушуна гетирсинлер, иним, Какабай. Онсоң хәзирин өзүнде Хыва адам ёлла. Эртир ирден Ашыр мәхрем гелсин. Эл шайыны тутуп гелсин.

— Лепбей, хан хезретлери...

— Шу иши битирип ене-де гелерсин, иним, Какабай...

— Лепбей, хан хезретлери — дийип, Какабай чалтык билин чыкып гитди.

Хан ене-де гезмеләп башлады. «Ашыр мәхрем, Ашыр мәхрем, хей, өз-ә гарры көпекдир. Битирер-ле. Көпи гөрөндир... Вах, Шыхым сүлгүниң ёкдугы-да. Оны иберсем, хеммеси битер дурубөрерди. — Шайдаков ол харамзаданың дерисине саман дыкалдыр. Пахыр эл-аяк ялжакды-ла. Хай, Шайдаков, Шайдаков! Ахыр бар гүнә аклына айланарсын. Йөне онда гич болаймаса...»

Какабайың ювашылык билин гапыны ачмагы ханың пикирини бөлди.

— Иним, Какабай — дийип, хан Какабайы хас голайына чагырды. — Хәзирин өзүнде хемме ере чанәр ёлла. «Ики гочуң келлеси бир газанда гайнамаз» дийип-дирлер. Шонун үчин-де мен Шаммының үстүне ишаны төвөллачы эдип ибердим. Шу хабары әхли иле айдып чыксынлар. Ил хем ишан аганың сапарының шовлы болмагыны худаидан дилесин. Шаммының хақыката уймагыны диләп, худаидан дилег этсинлер.

— Лепбей, хан хезретлери.

Какабай юмшы бержай этмек үчин, чыкып гитди.

Ханың ёлуна гөз дикип, онун билин зерур ишлери болуп геленлер хепделәп Бедиркентде гарашып ятырдылар. Какабай гирип-чыкып йөршүне муны хана билдирди. Оңа хан шейле жогап берди.

— Иним, Какабай, он гүнләп мениң өлмәге-де элим дегжек дәл. Көрвөнлери гечип баранок, гой, гарашсынлар...

Хан улы күрсә гечип отурды. Ики элини янагына дирәп ашак бакды. Пикирини бир ере жемләп башлады. Ере язылгы ятан юмшак пенди халысы бираз салымдан гин карта өврүлди. Бу картаның йүзүнде Ахал-да, Чәржев-де, Хорезм-де, Бухара-да, Дашкент-де, Самарканд-да ондан узаклардакы ерлер-де барды. Онун гөзүне шейле болуп гөрүнди. Бу карта середин, бирден ханың рухы өчен ялы болды. Бу намысжан, текепбир, рехимсиз адамың бирден басга дүшүбөрмек кесели барды. Хәзир онун шу кесели тутды. «Ине, бу ерлерин әхлисә от ичинде. Бу гөзел ерлери элемек ислемайиң адам ёк. Мен ене-де ябың анырсында галан ялы болуп, ики элими бурнума сокуп галаймайиң...»

Жүнейит хан эгирт улы вакаларын хер гүн днен ялы йүзе чыкандыгыны дуйярды. Шонун үчин-де бу вакалардан басылып, оларын жошгунылы толкунларына гарк болмак горкусы, бу вакаларын толкунларының йүзүнде хич эрки етмән, гуры чөп ялы гайып йөрмек горкусы шу вагтын өзүнде гелип онун келлесине долды. Ол бир салым өзүни гарк болан ягдайда дуйды. Гая ялы гомлар ызлы-ызындан гелип онун депесинден басдылар, еди гат ерин ашагына салмак иследилер. Ханы дер басды. Ол бөкүп еринден турды. Мунун хақыкат дәл-де, хыялыдыгына гөзүни етиренден сон, маңлайының дерини сүпүришдирип, гезмеләмәге башлады. Инди ол өзүни сувун йүзүнде гайып йөрөн чөпүн ягдайында гөрди. Бу болса онун гахарыны гетирди. Ол өзүни бейле ягдайда гөрмек ислементи. «Ёк, гүйч барка, келле эгиндекә, ат жылавыны чейнәп дурка бу ягдайлара дүшен адам өзүни намарт саймалыдыр. Мен хич вагт намарт болмадым. Инди-де болмарын. Мен: «Замана шейледир гөзе илмездер, хер кишиниң элде бары болмаса» днен накыла эермели. Байлыгы, гүйжи артдырмалы. Мениң дилим хем, элим хем узын болмалы. Ислән ериме етмели. Онун үчин нәмә этмек герек?» дийип, хан ене-де күрсиниң үс-

түнде отурды. «Онуң үчин гарры гүжүм ялы болуп, мен өз көкүмн узак ерлере яйратмалы боларын. Инлисслер улы-улы сөз бердилер. Мени Дөртгүлүң гаршысына өжүкдирдилер. Маңа көмөк этмәге вада этдилер. Эмма Хожагулы ханын бир гезек гелип гитмегинден башга маңа берен затлары болмады. Доғры, инлисслерем өз башларына гайдыр. Бу ачык зат. Диймек, инлиссем — инлис, эмирем — эмир велли, аслыетинде өзүңде гүйч болмалы. Өз башыңы өзүң чарамагы башармалы. Шу себәпли мен агзымы ачып ятман, япышып болайжак шахаларың хеммесине япышмага, оларың нәхили дережеде беркдигине гөз етирмәге гиришмели. Демиргазык тараплара, Дутова йүз тутмак гөрек. Хожагулы ханың үсти билен инлисслерден бир азрак ёлмак меселесине гиришмек гөрек. Бухара эмириниң тарына какып гөрмели. Фергана тарапа — Мәдәмин бег билен Иргаш беге адам ибермели. Хәзир Дөртгүлүң гаршысына гарагалпакларың өзлериңден хем баш гөтерийәңлер бар. Максум хан билен Урал казакларыңдан Филичев дагы улы гүйже өврүлип барярлар. Булары-да өз тарапыма чекмегин, хич болманда, билеликте Дөртгүле депмегин утруна чыкмалы. Мениң олара өз мейлими аңлатмагым гөрек. Лалын дилине болса дине энеси дүшер».

Гурбанмәммәт сердар башындакы телпегини чыкарып, гапдалына ташлап, пикирини-де телпек билен бир тарапа ташлады. Бу арада Эши билен Эймир гелип гирдилер. Хан оларың херсини бир тарапында отурдып шейле дийди.

— Көшеклерим, сиз ядадыңыз. Сизе бирнәче айлап дем-дынч алып, кейп чекмек гөрек. Мен муны билйәрин. Йөне хәзир бейдип йөрмәге вагт ёк. Бу гүнөм дынжынызы алың. Эртир ирден болса Бухара гитмели боларсыңыз. Эмириң өз янына барың. Онуң маңа бержек көмегиниң илкиси ики-үч саны пулемёт болсун. Яраг, ок ялы затлары нәче берибилсе берсин. Йөне велл шу пулемётлы гүррүни гаты жайлы гөплешин. Онсоңам, үч-дөрт гүн ол ерде кейп чекиң-де, деррев ызыңыза долаңың...

Шол гүнүң эртеси, гүн догуп-догманка он баш атлысы билен, Хыва көшгүниң баш везири Ашыр мәхрәм гелди. Онуң ызыңдан баран чапар дүйн гүн батыберенде бу хабары Мәхреме етирипди. Эллери, аяклары келтеден гелен ёгын, бойны билен келлеси биригипши гиден

инедөрдүл Ашыр мәхрәм дервайыс ишлер йүзе чыкйамаса, көшкден аз вагт хем болса дашлашып гөрөн адам далди. Шу себәпли Бедиркент галасында гелен буйрук, онда-да ёл шайыны тутуп гелсин дийилмеги тәс онуң эсини агдарыпды. Хер хили агыр буйруклар чыкарыланда-да, хер хили агыр хөкүмлере гол гойлуп, мөхүр басыланда-да үйтгемейән адам бу гезек үйтгәпди. «Нәме болдука? Бу агзы гаңлы гүрт нәме үчин мениң үстүмден ёл салдыка? Хернә бу затларың ахбети хайыр болсун. Худай жан, өзүң өз пенанда саклавери» дийип, Ашыр мәхрәм илки өз жайында, сонра Сейит Абдылла төрәниң тагтының өңүнде юмак ялы тоғаланды. Гижеси билен ёл йөрәп, дөрт ерде атыны чалшырып, ине Ашыр мәхрәм етиң гелди. Кабулхана гарашылаң жайда онуң өңүне чай гойдулар. Ол элинден кәсесини гачырып дөдди. Чилимини оңлы чекип билмеди. Жүнейит хан Сейит Исфендияр Бахадур ханы өлдүрели бәри, Ашыр мәхрәм хандан айылганч горкярды. Шонун үчин-де онуң хәзирки ягдайы өз-өзүңден дүшиүклиди.

Жүнейит хан Ашыр мәхрәм билен совук-сала саламлашды. Дерревем эсасы гүррүне гиришди.

— Мәхрәм, сен, гаты тиз Ахалз гилип гелмели болдун.

Ики дулугыңдан дерн дынман акып дуран Ашыр мәхрәм әнет гөвресини чалажа титредип, ялыңжанлык билең йылгырды.

— Ол гаты узак-ла, хан хезретлери — дийип-диймәнкә хан онуң сөзүни бөлди.

— Мәхрәм, мон, Ахалы билйәрин. Узак, якынлыгыңам... Йөне зерур: Иш зерур.

— Гуллугыңыза тайяр, хан хезретлери...

Хан идики гөп-гүррүни артыкмаң хасаплады-да, буйрук берди.

— Барып, Хожагулы ханы тап. Онуң билен Молдессоны янына бар. Ол ердәки әхли гүйчлер билең таныш бол. Пулемёт сора. Ок-яраг сора. Сонра Дөртгүлүң ишини болды эденимизден сон, мен олара адам көмегин иберерин. Йөне олар маңа хәзир көмөк этсинлер. Пулемётсыз гайдаймагын. Хер эт-хесип эт, эмма, хич болмаса, ики-үч пулемёт ал. Табшырыкларыны, маслахатларыны динле. Геленсон олар барада маслахатлашарыс.

— Гуллугыңыза тайяр, хан хезретлери.

— Гидишин 15 гүн, гайдышын 15 гүн. Бу боляр бир ай. Он гүнем шу ишлери битирмегине. Жеми кырк гүн диенде доланып гелмели, Мәхрем...

— Хан хезретлери, ёл узак — дийип, Мәхрем бир затлар айтмакчы болды. Хан ене-де онуң сөзүнн бөлди.

— Сен ол ере кервенли гиденок. Бирнеме жаныңы гынамак керек. Онсоңам, сен баш везир. Сен бейдиң айданын дурсаң, бейлекилер нәдер?

Ер ярылмады, Ашыр Мәхрем ере гирмеди.

— Хачан уграмалы, хан хезретлери?

— Шу гүн өйлән салкына ченли дем-дынжыңы ал. Ел үчин керек затларыңы тайярла. Өйлән салкын ёла дүш.

— Гуллугыңыза тайяр, хан хезретлери!

Бедиркент галасы бу гүнлер гарынжанын хинине меңзейәрди. Дөрт дервезеден атылап ок ялы болуп чыкып, дөрт тарапа гидйән чапарларың, ясавулларың ызы үзүлмейәрди. Эдил шейле гыссаглы хабарлары алып гелйән атлыларың хем саны-сажагы ёкды. Гижелерине ат аякларының сеслери доң ере дегип, ал-асмана төтерилйәрди, ятанлары укудан оядярды. Гала әпет аждарха ялы болуп чырпынарды, сеслейәрди...

Хан Дөртгүлден басылып гелейден соң, бу галаның башдан гечирен илкинжи он гүни гара даш ялы болуп Хорезмин депесинден инди. Шу он гүнүң иң соңкы айылганч хабары иле яйрады. Жарчылар улы обаларда, базарларда бокурдакларына сыгдыгындан гыгырардылар.

— Ха-ав! Адамлар! Эшитдим-эшитмедим диймәң! Күлли Хорезминин ханы Сейит Абдылла төрәниң, Гурбанмәммет сердарың перманы шейле ха-а-ав! Хер бир түссе чыкып түйнүкден бир атлы бүтин уруш эсбабы билен Бедиркент галасына гелмели ха-а-ав! Гөзден гечип гитмели ха-а-ав! Атлы берип билмедик хер бир өй отуз ширван уруш салгыдыны төлемеди ха-а-ав! Ким шу пермана гаршы гитсе, онуң башы өлүмли, малы талаңлы ха-а-ав!

ДАБАРАСЫ ДАГ АШАН

Сөйгинин шербетинден азажык дадып гөрөн яш аялың башына дүшен айралык, элбетде, агырды. Айралык бир гөрсен, йити тыг болуп онуң йүрегини дилйәрди, бир гөрсен, от болуп онуң нәзик беденини говруп

барярды. Овадан гара гөзлер мыдама ёлдады, гапылады. Гулаклар көчедеди. Гөвүн узак Дөртгүлдеди. Ол гөвүн дәлди, капасадакы беденеди. Бир гөрсен, ойнап деряның аркасына гечерди, бир гөрсен-де, гелип ене-де капаса гирерди. Акжагүл бир улы тойда багшының айдымыны дилләнди. Шонда Акжагүл багшының: «Айралык ажыдыр» диен сөзлерини эшидиң гүлүпди. «Ол нәме, ажы болуп кекремикә?» дийип, айдымын сонунн диллемән, сәхрада ойнап йөрсен маралын чагасы ялыжак болуп бөкжекләп гидиди. Эгер Акжагүл хәзир багшының шол айдымыны эшитседи, онда ол айдымын манысы, дутарың зарын сеси гызы өзүне бент эдерди. Яш аял бу айдымын манысына инди, Касым Дөртгүле гидели бәри дүшүнүп галды. Мунуң өзүнн бир тарапдан айралык дийип хем болжак дәлди. Себәби ортадан ёкаррак бойлы, уллакан ала гөзли, өзүне табын элижи мәхри болан мылайым йигит гөз ачып-юмасы салым хем яш аялың хушундан чыкмаярды. Акжагүл хер әдминде, хер херекетинде, хер бир деминде Касымы гөрерди, Касымы гөз өңүне гетирерди. Касым билен гол боюна салшып ойнашан гысга гижелерини ятларды.

Икинжи бир тарапдан болса бу хақыкы айралыкды. Ховпылы, горкулы айралыкды. Хат алшылмаярды. Дөртгүлден хабар хем гелмейәрди. Дөртгүле сесин хем етмейәрди.

Иң эрбеди-де, Акжагүл бу айралыгын эзъетини еке чекерди. Мария Павловна, Сергей Михайловичин янын-да Дөртгүл барада сөз ачмага утанярды. Гайтам оларың өзлери бу хакда гүрләнлеринде, Акжагүлүн йүзи чым гызыл боларды ол бир зады баханалап столуң башындан туруп гидерди. Несилме-несил гелйән аял утанжанлыгы билен Акжагүл хениз арасыны ачманды. Догрусы, мунуң билен арасыны ачмак хем ислемайәрди. Ол нахарыны, чайыны Ефимовын машгаласы билен бир столуң башында ийип-ичерди. Өз отагына диңе ятмага барарды.

Гүндизлер ин якын адамларың арасында шагаланып гечерди. Ишден соң белли-белли ерде шәхер аялларына соват өвредерди. Эмма ол ятмак үчин жайына гирдиги вели, онуң дөрт тарапы даралып уграрды. Касымың затларыны алып сыпалашдырарды. Йүзүне сүртүп гөзаш дөкерди. Ергана гирерди. Касымың яссыгы, ёрганы онуң беденине шейле бир ыссы дегерди вели, Акжагүл «хув!»

дийип, башыны алып чыкып гидибермекден зордан сакланарды.

Өйдөкилер хер зат-да болса, Акжагүлүн ягдайыны билйардилер. Шонун үчин-де оларың аладасы хас артылды. Олар Акжагүле етим галаң чага хөкмүндө гараярдылар. Хер эдимде онун гөвнүнн тапмак үчин, оны шатландырмак үчин эллеринден гелеңлеринн эдйардилер. Дөртгүлүн, Касымың, Сапармырадың атлары ылайта-да соңкы хепделеринн ичинде Ефимовларда агзалмайарды. «Олар», «ол ер» дийилйарди, хемме муна дүшүнйарди.

Революцион иш сөйгүдө-де Акжагүлүн ховандары болды. Ол нөхили-де болса, Ефимовларда яшап заводда ишлөп башлалы бәри гаты кәң зат өврөңди. Дурмушын, яшайшын манасына дүйлү дүшүңди. Ол хич вагт хем мүззериң йөрөң гызлардан дөлдү. Эмма инди болса ол ишчиди, гураманың ишөңнир адамларыңдан бириди. Ол Ефимовың ёлбашчылыгында ишлейиң гураманың ишиниң ровачланжагына ынаярды. Шу ынам хем оңа эжизлөң вагтларыңда, гүйч-кувват берйарди. Оны голдаян затларың икинжи бири-де зөхметди. Илки-илки кын болды. Дүйбүңден нөтаныш адамларың арасында, дүйбүңден нөтаныш болан детәллары ишлетмек, иң бәркисп заводынн ичине гирип-чыкмагың өзи-де оңа еңил дүшмөди. Эмма вели Ефимов хем гураманың бейлеки членлери оны аталык аладасы билең гуршап алдылар, олар Акжагүле зөхмети сөймеги өврөңдилер. Зөхмет оңа гамланмага вагт бермейарди.

Бу гүн дыңч гүни. Хемме өйдеди. Сергей Михайлович өңки турян вагтлары турды. Хеммөңи аяк үстүңе галдырды. Акжагүлүн хем гапысыны юмруклады. Дегишмә салып:

— Елдаш Касымова, көп ятмак саглыга зыяңдыр!— дийип гыгырды.

Акжагүл ичөрдөң сөслөңди.

— Сергей Михайлович, мөң биреййәм ояңдым.

— Оянып, нахар иймәң ятмак хем зыяңлыдыр — дийип, Ефимов өңки пикирини довам этдирди.

Ояңча адаты боюңча хеммедөң ир туруп базара гиден Мария Павловна хем базардан гелди.

Шагалаң билең чай ичип башлалылар.

— Хань, аяллар, бу гүн нөмө этмөкчи болярсыңыз?— дийип, Сергей Михайлович аяллара йүзлөңди.

— Мөң-э сөңни гейимлериңни ювсаммыкам диййәрин — дийип, Мария Павловна жогаң берди.

Ефимов Акжагүле йүзлөңди.

— Сөң нөмө этжөк?

— Мөңөң Мария Павловна көмөклөшөринн-дә...

— Хм... Шейле дийсөңиз-дө — диеңдө гапы чалажа какылды. Ефимов кәсөсөңни бир тәрапа сүйшүрди. Гөзлөринн ялдырадып аялыңн йүзүңө бакды. Ояңча Мария Павловна:

— Мөң ачайын — дийип, ериндөң турды. Акжагүл ички отага гирди.

Мария Павловна гапыны ачды-дә:

— Хм...— эдиң, ичынн чөкди.

Бир салымдан өзүңө гөлиң:

— Салай эке, милый!— дийип, йылгырып ичөри ги-рен Салай жөриңни гужакланыны дуйман галды.

Ефимов муны эшитди. Онун сүңнн еңлөп, рухы гөтөриллиди. Бөкүп дашыкы жая чыкды-дә:

— Ким ол мөңни аялым билең гужаклашып йөрен?— дийип, абыр-забыр этди-дө, Машаны бир чөтө чалажа итерип, Салай экәңн багыңа басды.

Мария Павловна хөңиз хич затдан хабарсыңды. Эмма Салай экәңн мәхирли йылгырян йүзи эййәм оңа кәң затлар хакында гүррүң берипди. Шонун үчин-дө ол бөгенчдөң яна барып Акжагүлн гужаклады.

— Салай эке гелди! Олар хем гелерлер!

Дөң чөзүлди. Нөчө вагтлардан бәри чөкилип дураң ламарлар гөвшәды.

Ефимов Салай экәңи гужаклап диең ялы столун башына гөтирип отуртды. Соңра аяллара йүзлөңди.

— Гөлиң хав, чайы тәзөдөң демлөң!

Акжагүл билең Мария Павловна бири-бириниң ызыңдан ички отагдан чыкдылар. Ефимов гүлди.

— Гөрсөңө, Салай эке, эййәм гөзлери гызарыңча агламага етишиндирлер.

Акжагүл чым гызыл болуп, Салай экә баш эңип, салам берди. Соңра гөрүшмөк үчин элиңи узатды.

— Саглыкмы, балам? Саг-аман отураңмысыңыз. Худая мүн шүкүр, хемме саг-аман доланып гелди. Әй, түвелемө, сөң-э өңкиңдөңдө гөзөллөңисия. Түф-түф гөз дөгмөсия.

Акжагүл ичиндөң: «Вах, олары гөрөң гөзлөриңдөң айланайын» дийип, Салай экәңи гужакламак ислөди.

Эмма толгунды. Анырсына өврүлүп көзүнүн яшыны сүпүрдү.

Тазеден чай демлөп отурдылар.

— Ханы, гүррүң бер — дийип, Ефимов Салай экэ жүзлөндү. Эмма вели онун аягыны-да чалажа басып гойберди. Салай экэ дүшүндү. Диймек, герек дэл затлары айтмалы дэл. Сересап гүрлемели.

Салай жерчи ишаның гейминне гирип, Дашховуздан уграйшындан башлап, башындан гечен хемме зат бара-да жикме-жик гүррүң берди. Ол өз башындан гечирен-лерини айтмак билен ислесе-ислемесе Дөртгүлүң соңкы гүлнериниң тарыхыны беян этмели болды.

— Ханы адамлар? Олар ниреде? — дийип, Ефимов аладаланып уграды.

— Горкма, Ефим. Адамлар мес. Олар Мэтшерип экәнинкиде. Шу гиже гелерлер.

Акжагүлүң элиндеки кәсеси ере гачып дөвүлдү.

Мария Павловна билен Ефимов бири-бириниң йүзүнө бакышып, мылайым йылгырышдылар. Соңра Ефимов Акжагүлө гөвүңлик берди.

— Зыяны ёк. Дөвлени говы. Муңа бизиң халкымыз ягшылыгың аламаты дийип баха берйәр. — Соңра Салай жүзлөндү. — Сапармырат хем Мэтшерибиңкидеми?

Салай жерчи ынжалыксызланды.

Хәлиден бәри шу меселәниң үстүнә гелмекден, нәме үчиндир, горкуп отуран Ефимов улы басга дүшдү.

— Олар шо ердеми? — дийип, деррев сөзүни гайталады.

— Ёк, ол Бедиркендин душунда бизден айрылып галды.

Ефимов нәче сакланмак ислесе-де, өзүнә эрк эдиң билмели. Столы юмруклап, Салай экәниң үстүнә гыгырды.

— Оны нәме үчин галдырдыңыз ахыры?

Ол бүтинлейин ынжалыкдан гачды. Салай экә маңлайының дерини чалды.

— Әй, Ефим, сениң оның адамын диенини эдйәрми нәме! Оңа гөп дүшүндирип болярмы нәме? Ол бир зады гөвнүнә дүвмесин, дүвдүги гутардыгы. Шунча ялбардык. Сениң адындан хем айдып гөрдүк, болмады.

— Вах, ол шол болушлары билен-де гымматлы ахыры.

— Гымматлы болса, нәме ода-көзе дүшүп барярсың?

Онун бизден сайланып галмагы сениң гөвнүңден туран экен-дә? Я өзүң оңа табшырыпмыдың? Сизин икинизем бир адам. Кәвагтлар хайсы тарапыңыздан бармалыдыгыны хем билер ялы дэл. Галыпдыр-галыпдыр таң эдиңдир. Кривцовы хоржун-хоржун тылласы билен элө салай адам, инди айланып гелип, Жүнейит ханың дөрт саны галтаманының гөзүнә чөп атып билмезми? Галса галаң экен. Бала-чагасының янында ики гүн болуп, ене-де гелер-дә — дийип, Салай экә ынжылы гүрледя. Соңра:

— Шейле ягдая дүшжегими озалам-а билипдим. Мен нәдейин. Буларын херси бир келле — дийип, гөйә Акжагүлден далда гөзлейән ялы, онун ховсалалы йүзүнә бакып хүңүрдеди.

Акжагүл элини якасына етирип, бир гезек Ефимова, бир гезек Мария Павловна бакярды. Онун назары: «Инди нәме этмели? Айтсаңыз-ла, эзизлерим?» диййәрди.

Гөйә онун назарындакы бу маныны окан ялы болуп, Ефимов өңүңдеки кәсесини аныррак сүйшүрдү-де, еринден турды.

— Маша, маңа еңилрәк гейим тап. Оны ики гүңләп Бедиркентде галдырып болмаз. Мен хәзир Гарапорсаңа гитжәк. Гуртгелди аганы иберип, оны деррев бу ере гетирмек герек. Хәзир Бедиркент довзахдыр. Оны ол ерде екеже сагат хем галдырмак болмаз...

Жерчи онайсыз ягдая дүшди.

— Ефим, мен ядамок. Бедиркенде мен он гезек хем гидип гелерин. Онсоңам, о ере башга адам иберип йөрмек горкулыдыр. Ол адам онун өйүни сорармы, адыны тутармы, ким билйәр, нәтаныш адам-да...

— Нәтаныш дэл, таныш адам. Гуртгелди ага билен мен оларә озал бир гезек барып гайтдым ахыры. Сен бу ерде бол. Менем тиз гелерин. Адамлары мынасып гаршыламалы болар.

Салай жерчи бу вагт Ефимова гаршы гитмекден зат чыкмажакдыгына гөзүни етиренден соң:

— Мен онда өз өйүмде тайярлык гөрүбержек? — дийди.

— Бу ери говы болмазмы? — дийип, Ефимов оңа гаршы чыкды.

Салай экә башыны яйкады.

— Белки, Черригинкиде отуарарыс? Онункы хас гелим-гидимлирәк ердир...

— Сенем-э дилини игелэп гелисени-ов! — дийип Ефимов Салай эконни аркасына какды.

Гүлүшдилер.

Салай эке аяллара йүзленди.

— Бирин бармасаңыз-а, меннэ эке өзүме кын дүшер.

Сонра Акжагүлө гарап гүлди.

— Сен барсан, гызым, хабардаррак болавери. Сениң хырыдарын хенизем бизиң амбарымызда дишини чархлап ятандыр..

— Егсамам, ол ач-сувсуз өлүп галан болаймасын? — дийип, Ефимов Салайың йүзүнө чинерилип серетди.

— Хер ким өлсе-де, ол өлөси ёк. Оңа гарашык эдиң дурмагы бир кемпире табшырыпдым. Онда мен гидейин. Сенем саг-аман барып гел.

Ефимов ечилрак гейнип, билини берк гушады-да:

— Сен отур. Чай ич. Чөрек ий. Бир салымдан гидерсин. Мен онда уградым. Саг отурың — дийди.

Ол сонкы дийлен сөзлөре гулак салман чыкып гитди.

Салай жерчи бир сагада голай отурды. Аяллара уруш хакында, Сапармырада ёлда душунуш хакында, галаның ичине гиришлери хакында хем-де бейлекп вакалар хакында гей-энайы гүррүнлөр берди.

Шу гүррүнлөрдөн, шу душунушклан алты-еди сагат өң Бедиркентде шейле бир вака болуп гечди.

Ики гүнлүк агыр, йүрек дилижи ясдан соң, гиже ярымдан агыберенде Сапармырат Мерет чапык билен, онун машгаласы билен, он-йигрими саны яшуулы билен хошланды. Ол хич зат диймеди. Пылан ере гитжек хем диймеди. Хатарларыны гушанды, бөшаттарыны элине алды.

Мерет чапык шейле дийди.

— Сапармырат иним, хабардар бол. Бирден ене-ле бир бир беланын үстүндөн барайма. Ил үчин өз жаныңы сакламага чалыш. Илин сенден тамасы улудыр. Гитме дийип билжек дэл. Гит. Йөрежек ёлуңа өзүң етпкеш. Бизиң сана акыл өвретмөге гүйжүмиз чатмаз. Гит. Эмма жахан ягтылманка обадан сайлапжак бол. Хабарын етирип дур. Хачан бизден бир зат герек болса хабарыны етир. Сенден аяжак задымыз ёк. Гара келләмизем сенинки, герек болса хабар эдэй! Йөне вели, иним, бизи биз дийжек болсан, өзүндөн хабардар бол. Бар, алыңы хак ачсын. Худай сени өз пенасында сакласын.

Сапармырат бир агыз сөз диймеди. Йөне илик Мерет чапыгың, сонра отураиларың йүзүнө шейле бир серетди вели, бу серелишини манысыны долы беян этмек мүмкин дэлди. Бу миннетдарлык билдирдиңди. Бу ерде сөз артыкмачды.

Ол дөвезаниң өңүндө бир салым дешүни сыпалап дурды. Бу вагт гүндизми, гижемп, аядажы гышмы, депөни дешип барин томусмы — бу затлары ол билеңокш. Билмек хем ислемайёрди. Бу затлар она герек хем дэлди. Сонра чепе доланды. Азрак йөрөди. Ёз хоалусынын дөвезесини барды. Дөвезаниң тегелек демир тутаважыны сыпалады.

«Какам пахыр Хывадан гетиринли. Дүйнки ялы идым-да. Бу тутаважы какыл дурка, мен янындадым. Ол ишини гутарып менни башымы сыпалап: «Оглум, сенин тоюңда гелиңи кежебесини чекип гелен дүйнөи шуна баглажак» дийипди. Бу-да ядымда. Какым, сен мерт экениң. Сен сөзүңдө дурлун. Гелинем алдың. Кежебе чекип гелен дүйнөм бу халкада багладың. Кака жан, йөне ол затларың хеммеси гутарды. Сенин гелиңи-де, агтыгың-да инди ёк. Мен сана мынасып огул болуп билмедим. Сенин ол эзилерини горап билмедим. Олары менни элимден алып гитдилер...»

Ол дөвезеден ичери гирди. Биразрак йөрөди. Чеп аягы тогалажык бир задың үстүндөн басды. «Бе, бу ва-мекэ?» дийип, ашак эгленде, яныкжа зат аягының ашагындан сыпып зылып гитди. Сапармырат гараңкыда онун гөзден йитаймегинден горкуп, бөкүп ол залы гарбан алды. Бу Дурдымырадын пөкгүсиди. Сапармырат гөйө Дурдымырадын өзүни гөрөн ялы болды. Ол агыр гөвресини гөтерип билмөн дуран еринде ашак чөкди. Пөкгини багына басды.

Бир хаякдан соң айналды.

«Бу-да ядымда, хеммеси ядымда...»

Онун аякларының ысгыны гачды. Шонун үчин-де аркасыны тама диреди.

«Шу пөкгини тикдиржек болуп, шуна нагыш салдыржак болуп, Дурдымырат жан бир гүн, пай, онун (Акжагүлүң!) башына оюн салыпды. Мен өйүн гапдэлында чай ичип отырдым. Мен хеммесини эшитдим. Дурдымырат аглап гөрдн, ялбарып гөрдн, уршуп гөрдн. Ка-ама айдарын дийип гөрдн. Ол сачы кесилең хем жы-

кыр-жыкыр гүлүп, оглана азар берди. Ахыры нагыш салып бермеги бойнуна алды. Бирки гүнден соң Дурдымырат жан бу топуны алып яныма гелди Хей, бегенчден яна ере-геге сыгмаярды. Бу шол пөкги! Бу шол! Көшежигимиз пөкгүсү би...»

Сапармырат пөкгини эсли вагт сынланындан соң, сересаплылык билең оны голтугына салды.

«Шуны бери, худай жан, маңа көп гөрме — дийип, ики элини ере дирәп еринден турды. — Муны мен хич киме бермерин».

Гара өйүң гапысына барды. Килими гөтерип, ишиги ачды. Агыр ыс бурнуна урды. Ичери гирди. Гап бөвәре барды. Нәзигиң көвшүңә бүдреди. Көвши эглип элиңе алды. Манлайына етирди. Соңра гөйә Нәзик билең гөплөшкән ялы болуп, оңа йүзленди.

«Разы бол, урдумам, сөкдүмем... Гөвнүңе-де кән дегдим. Йөңе шу затларың хеммесини сени халаным үчин этдим. Сен говы хелейдиң. Говы адамдын. Йөңе говшакдың. Бар, ол гүнәңем гечдим. Сенем разы бол. Мениң гөзлерим көр экен. Мен сениң гөвнүңе дегмели дәл экеним. Инди дүшүнйән бу затларың манысына. Индиден бейләк вели саңа йүзүң үстүңдә бурнун бар диймездим. Шонун үчин-де өлинчәм сен мениң йүрегимдә боларсың. Мен саңа башга нәме дийейн. Хенизе ченли хич бир ёмут өз хелейиниң мейидиниң өңүңдә шейле диен дәлдир. Хош. Ятан ериң ягты болсун, Нәзик! Худайдан яшырмадыгымы сенден яшырып нәдейин. Сен говы адамдын. Мен муны билйәрдим. Эмма дашы-ма чыкармаярдым...»

Ол Нәзигиң бир тай көвшүни бейлеки голтугына салып, гапа уграды. Ишикден чыкып баршына ызына өврүлди-де, өңки адаты боюнча:

— Оглундан хабардар бол — дийип, муны нәме үчин айдандыгына-да дүшүнмән тисгинип гитди. Даш чыкып, ишиги жебис япды. Соңра башыны гөтермән баршына дервезеден чыкды. Оны-да берк япды.

Тамының гүнбатарына гечди. Демиргазыга йүзүни өврүди. Гижәниң гаранкысында Бедиркент галасы гөр-ненокды. Эмма Сапармырат ол галаның аждарха ялы ялманып ятандыгыны дуйярды.

Сапармырат дишлерини шақырдады: «Жүнейит хан, билип гой, шу гүнден башлап мениң элим сениң якаң болар!» дийип, дуран еринден гөни демиргазык-

-гүнбатара тарап газаплы әдимләп гитди. Ол яп-чил-лерин арасы билең йөрәп, Ишмаалтапаның шорлугына чыкды. Бу ер гин гиден мейданды. Гүндизин гүни хем азашдырарды. Эмма Сапармырат гөни йөрәди. Дүйбәдә еке-тәк галаң перзәнди Акжагүл онун элинен тутуп, гөни өзүңе тарап чекйән ялды...

Шейдиң, Сапармырат Бедиркентден өркүни үзүп, элини ювуп чыкып гитди...

Келледе хич хили пикир ёкды. Эгер бейни чанагыны гин гиден ачык мейдан дийип гөз өңүңе гетирсөк, онда ол мейданда бир тай көвшү билең чага пөкгүсинден башга хич зат гөрүнмейәрди. Вагтал-вагтал Сапармырат муңа акыл етирмек ислейәрди. «Бу нәме үчин бей-лекә? Нәме үчин мен бейлеки мәхрибан адамлар хакда пикир әдиң билмейәркәм? Мен оларың угруна чыкайын. Олары тапайын. Инди мениң олардан башга хоссарым ёк» дийип, шорлук мейданың ичи билең яралы ёлбарс ялы болуп, ягра дартып барярды.

Бу гин мейданлыгың ортасындан илери-гайралыгыңа белент райышлы яп гечйәрди. Онун райышларының йүзүңдә яндак, акбаш, гамыш ялы отлар гөгерип, оны хәс хайбатландырып гөркезийәрди. Хәзир үстүни гәр басып отуран шу гуры отлар Сапармырадың гөзлериниң өңүңдә бирден дикелдилер. Сапармырат гөң галды. Ол бу ере нәхили гелип етенини дуйман галды.

Онун гулагына уллакан көприниң аңырсыда ат аягының сеси хем-де хүмүрди эшидилең ялы болуп гитди. Бу ерлерден гүнорта вагтлары гечилеңдә хем адамлар әтиятлы гечйәрдилер. Егсам адам сыпатындакы ики аяклы мәжеклер бу ердә өңүңдә чыкып, ач отуран чагаларың үчин алып гелиән жөвениң-дә элиңдәң кәкып алып гидйәрдилер. Өзүни ёлдүрмән гиденлери үчин оларә саг болсун айдып гитмели болярды. Сапармырат илки муңа үнс бермеди. Шол өңки газабы билең белент көпрә чыкып уграды. Бу арада аңырдан гелиән бәш атлы хем көпрә гелип етидилер. Сапармырат көприниң үстүңе чыкып, оларың ярагларына хем-дә чыплаң зерленең атларына гөзи дүшендең, бу гелиәнлериң йөнекей өтегчи дәлдигини дуйды. Эмма инди гичди. Атлылар хем даңың алагараңкысында бу яраглы пыяданы гөренлеринден тисгинишип, атларының жылавларыны чекдилер.

Атышман гутулмагың мүмкин дәлдигине Сапармы-

рат гөз етирди. Иәне вели нәме этмели? Дуран ериңден ок ягдырыберсен-ә, ики гезек атарсың, онсоң үчүнжи гезек атып етишмәккән өзүңн какларлар. Сапармырат сагына доланды-да дыз бойы гар басаң ябың ичине өзүңн оклады. Көприниң ашагына чекилди. Онянча атлылар дайырдашып көприниң үстүне чыкдылар. Оларың бири:

— Хабардар болуң, бу йөнекей гезип йөрөн адам дәлди — дийди.

Башга бири:

— Өзүңн-ә ярагы барды — дийип тассыкклады.

Сапармырат көприниң ашагындакы терслин-онлын гөйлан агачларың арасында шейле бир оңат ерлешди вели, эгер ики тарапындан бир топар адам болуп үстүне зынаймасалар, өзүңн аркайын горап билжекди. Ол хәзир кесгир гылыжа, алгыр лачына, ач гурда мензейәрди. Гахардан яна гөзлерине ган ииниди.

Ёкардан бириниң:

— Сиз ярагларыңыза ок сүрүп дуруң. Мен ябың ичине дүшүп гөрөйиң — диен сесини эшиден Сапармырат:

— Дүш! Гөр! Сениң бир... — дийип, ичинден сөгүңди-де, наганының бирини гапдалында гоюп, бәшатарыңны алды.

Атлы райышдан ашаклыгына иини уграды. Ине, атың тумшугы гөрүңди. Он аягының бири гөрүңди. Ярысы... Сапармырат эййәм тайярланыпды. Пүзән попбуш, чым гызыл, өрән оңат гейнен бу адамың бир элинде атының жылавы, бейлеки элинде бәшатарыды. Бу вагт онуң гөвреси-де, эллери-де өзүне йүкди. Онуң ене бир аладасы барды, ол хем атдан йыкылман отурмак, гөвресини гөни сакламакды. Сапармырат бу атлары гөрди. Эмма бу затлар онуң гөзүне илмеди. Ол атлының чеп дөшүне догрулап гысды. Ат өрән оңайсыз дуран хем болса ики өң аягыны дик гөге гөтерди. Гызыл йүзли адам ябың ичиндәки гарың йүзүңн, атың ак кечесини гызыл гана бояп, серредип гайтды. Сапармырадың гөзүңн өңүне гызыл перде чекилен ялы болды. Шу пердәниң арасында гана булашып ятан эесини ташлап гидибилмән чар-пая галып хоргурып дуран ат гөрүңди. Сапармырат онуң хем дөшүңден түпекледди.

Онуң соңкы эден иши көприниң үстүндәки дуранларың хушуны башларыңдан учурды. Олар бейле зада

гарашмандылар. Олар бу ат үчин секиз адамың өлдүрмәге тайындылар. «Хей, шейле аты-да түпеклемек болармы? Бу нәхили адамка?»

Ёкарда дуран дөрт адамың арасында вагырлы башланды.

— Пахыр...

— Бу кимкә?

— Муны сындырмак болмаз...

— Муны сындыран берекет тапмаз...

— Гелиң, көприни отлалың!

— Бейтсен бүрә гахар эдиң, ёрган отлан ялы болмазмы?

— Онда нәдерис?

Булар ховсалалы, горкулы, гыгырышып гөплешйәрдилер. Бу, элбетде, Сапармырат үчин хас горкулыды. Гала голайдады. Обаның ичинде шу адамлар ялы ат үстүңден дүшмән йөрсилер кәңди. Шу хақыкат Сапармырадың пикирине етди. Оны өзүне гөтирди. Эмма онуң элинден гөлжек зат ёкды.

Онянча ёкардакылар белли бир карара гелен болмагә чемели. Олар ыза чекилдилер-де, саг тарапа өврүлип, райышдан сәхелче ашак дүшдүлер. Шу ерден хем көприниң ашагыны оңа тутуп башладылар. Ызлы-ызына атылаң түпеклерниң гүллеси Сапармырадың дөрт бармак өң янындакы, көприни гөтерип дуран сөйгет агажына гелиң дөйәрдилер. Сапармырат ыза чекилди. Он-ки дөрт бармаклык ара ене-де ики бармак артды. Атың дуранларың бириниң саг эгәи онуң гөзүне илди. Сапармырат саг эли билең атың билжек дәлди. Диле наганың пейдаланмак мүмкинди. Эмма ол бейтмеди-де деррев бәшатарыңны чеп элине алып, оңайсыз хем болса, көпрәк ышаналап атды. Онуң нәхили иетиже берениңи ол паккибада билип билмеди. Себәби түпек оны дөшинди. Гөз ачып-юмасы салың онуң гөзүңни өңи гаракырады. Икинжи атлыны-да атдан агдаранлыгыны бирхәйюңдан соң аныклар Сапармырат гылав алды. Эмма вели үч адам бу вагтлар гудузлаң ялы атырдылар. Бир оң Сапармырадың чеп эгәини ялап гөчди. Бейлеки оклар гаты голая гелиң дөйәрдилер. Сапармырат гыссанды. Онянча дири галаң үч атлының пә четкиениңи аты ортакының аты билең дөшлешди. Ортакының аты агзыңи янып топуланда, четкиниң аты ене-де сага чекилди. Сапармырат:

— Худайдан дилесенем шейле болмазды — дийип, ажи йылгырды-да, нышана догры гелен үчүнжи атлынын эдил дөшүнден түпөңлөп, оны-да атдан агдарды.

Сапармырадың гулагына:

— Хав, бу нәбела болды?

— Башымызы гутаралы... — диен сеслер эшидилди. Онянча бириси:

— Хав, сеслен, сен ким боларсың? — дийип, гыгырды.

— Мен эзрайыл! — дийип, Сапармырат жогап гайтарды.

Өңки гыгыран:

— Эй, эзрайыл болмасаң-да, шондан кем дәл экениң, доганыңы!.. — дийип, хапа сөгүңди.

Сапармырадың гахары гелди.

— Сөгме! Хелейлиқ этме!

Ёкаркы дуран ярылара гелди.

— Сениң бир доганжыгыңы!.. — дийип, ызыны үзмән атып, атыны ябын ичине гаршы дебсиледи. Атын өңки ики аягы ябың ич йүзүне гирени-де шолды вели, Сапармырат гелйәниң элинден урды. Онуң нәме дненини аңшырып-аңшырманка атын дөшүнден урды. Атын үстүндәки билен ат хем ашырым атып, ябын ичине гапгарылдылар.

Атлыларың екежеси галды.

Ол сесинем чыкармады-да, көприниң үстүне чыкып киме берен бир алла дийип, Бедиркент галасына тарап ат гойды. Сапармырат элинден түпөңленениң дөшүнден хем түпөңлөп, ишини битирди. Соңра бөкүп көприниң үстүне чыкды. Яны оя инии барян гачгагың атынын сыртындан түпөңледи. Эмма я ок дегмеди, я-да чала дегди, гараз, атлы йүзин салып ёлуны довам этди. Сапармырат эесиниң маслыгыны ысгап дуран атың үстүндә нәхили пейда боланыны билмеди. Шол бада жылавы деңләп, араны ягшы ачаң атлының ызындан (Бедиркент галасына тарап) сүрди. Сапармырадың мүнән аты чапылян ат экени. Ол гачып барян билен арасыны гөз ачып-юмасы салымда голайлашдырды. Сапармырат атын гуш ялы учмагының нетижесинде яшаран гөзүни еңине сүпүрип, ене-де өңден барян атың сыртындан түпөңледи. Жанавар түвдүрлип гитди. Сапармырат сакланды. Гачакчы атың ашагындан аягыны сөгрупп алаң бадына:

— Ярагыңы ташла! — диен ииниң тикенекледжи сес эшитди. Ол бәшатарыны ёлуң бир четине зыңып гойберди.

Сапармырат жаныны барлады.

— Сапанчаң ёкмы? Гөңиден гел!

— Сапанчамам бар.

Сапармырат гачакчының нәхили, хачан элини голтугына саландыгыны, сапанчасыны чыкарып, хачан хем нәхили атандыгыны дүйбүнден гөрмеді. Ок Сапармырадың уйлугына гелип чүмди.

Сапармырат жанховлуна өзүни ол адамың үстүне гойберди. Илки билен онуң сапанчалы элини тутды. Шу вагт сапанча атылды. Эмма онуң оқы атың аякларының арасы билен жуваулдап гечип гитди. Сапармырат ол адамыны багырдадып басды. Ики элини гапрып, сыртындан даңды. Ярагларыны алды. Ол адам болса бир четде пычага гаращян өкүзче ялы гөзүни алардып ятырды.

Гең галмалы зат. Шейле ховилы бир вагтда Сапармырада бирхили аркайылык хем-де совукганлылык аралашды. Ол эвмән, гыссанман аягының ярасыны даңды. Голтукларындакы бир тай көвүш билен нагышлы лөкгини барлап гөрди. Ондаң соңра гөзүни аларадып ятана серетди.

— Ниреден гелйәрдиңиз?

— Иберилең еримизден!

— Сен гөңиден гелибер.

— Гелмәнде нәдеркән?

— Гелмәнде, ине шейдерин! — дийип, Сапармырат онуң гөзүниң өңүндә бәшатарына ок сүрүп түпөңни совук агзыны она гаратды. Ятаның гөзлери тас ханасындан чыкыпды. Ол шуидан сәхелче өң Сапармырадың аркайын гезип йөршүни гөрөндә ондаң эйменипди. «Бу адамың йүреги атың келлесиче бардыр. Кимкә бу?» — диен пикирлер оңа ынжалык бермәнди.

Ол ене-де:

— Дур, дур, намарт болма! Элими даңып түпөңлем! — дийди.

Жаханын хас ягтылып гелйәндиги Сапармырадың бирден ядына аралашды. Ол укудан горкуп оянаң ялы тистинип гитди. Чаласылык билен ятана йүзленди.

— Ягшы йигит, онда шейле. Мен сениң жаныңы алмайын. Оны өзүңе гояйын. Йөне бири гелип, элини чөзйөнчә шу ятышына ят. Ел үстүдир, хә диймән гелен бо-

лар. Онсоң хан какан янына бар-да, бу болан затлары она гүррүң бер. Шу гүн дан атыберенде, Байраммырадың оглы Сапармырада душдук. Ол бизи сениң адыңа мынасып гаршылады дий...

Ятан адам Сапармырат диен ады эшиденден:

— Бе-е-е... — дийип, ысгынган гачды. — Хэй, шейледирем-э дийипдим-ле. Сенден башга адам бейдиң бил-мезди.

Сапармырат онуң сөзүңи бөлди

— Хава, бар-да шейле дий. Ене бир зады ядында чыкарма. Ханың дамагыны өзүм, өз элим билен чаларын. Хош, алла ярың болсун.

Сапармырат бу ятаның әхли окуны-ярагыны алып атланды. Соңра көприңиң янына гелиң, бу ердәки ятан ярагларам йыгнады-да, атының сыртына данды. Шейдип, яп-чиллерин арасы билен гүндогар тараңа атыны батлы сүрүп гитди. Ол гүн догуп ёкары галыберенде, Кәтлн обасындакы Мәтшерип экәниң тамының өңүнде атдан дүшди...

Бу иш баралакы хабар ики гүнүң ичинде Хорезмийн әхли ерине яйрады. Йыланлы, Акдепе, Көнеүргенч, Порсы, Гарайылгын, өзбек иллери шейле гүррүң этдилер.

— Сапармырат диен бири дөрәпмиш...

— Бир өзи ханың кырк-әлли атлысыны керчәпмиш...

— Мен гарамаягың тарапында диййәрмиш.

— Хер-нә тылыжы кесгир болсун.

— Хич кими гайгырмаймамыш.

— Худай сакласын.

— Мен адамлара багт бержек диййәмиш.

— Дәвлети артсын.

— Оглы-гызы көп болсун.

— Мәртебеси белент болсун.

— Әй, ол Гөрогрудан-да зормуш...

— Гаранкыда-да түпенниң ченедиги бесмиш. Алай-ярмыш.

— Хэй, шейле бири дөрәмелиди-ле, дөрәпдир дийсе-низ-ле...

— Хана гереги-де шол!

— Гой, пәлиңден тапсын.

— Ханда онуң ары көпмүш.

— Аркасында Хезрет Алының бәш пенжесем бар-мыш.

— Шейледир, шейледир...

— Хыдыр гөрүпмишем диййәрлер.

— Гөрендир, болмаса бейдиң ил агзына дүшмезди.

— Онун янында бәш йүзденем көп, жан алып, жан бержек адамсам бармыш.

— Худай өмүрлерини узак этсин.

— Алла ярлары болсун.

Көнеүргенч хекимниң сораян ериниң гүндогар серхединде яшаян, бир вагтлар Сапармырады мыхман алаң Ашыр ага бу хабары базарда эшитди. Ол өзүниң узун ат йүзүни рахатланмак билен сыпалап, мылайым йүзли Досмет күйсәчә йүзленди.

— Мен ол адамың йөнекей адам дәллитини шол агшам апландым...

Соңра обасына гелип, өз сакгалдашларына шейле дийди.

— Әйт, ол бир вагт бизниңкә дүшүп гечен адам яды-ңыздамы? Сапармырат диййәнлери. Ана шол. Хава, ха-ва... Ол асыл хан Жүнейидиң галасыны башына дүлө-раен болса нәтжек.

Сейитназарлы (Порсы) Игдирбай бу хабары эши-дип, хас аладзланды.

— Бизниң болса хич затдан хабарымыз ёк... Мен шу гүн Атаммырат Жапаковы гөрмесем болмаз — дийип, йү-зүни гаранкә тутуп атланды.

Гөкчәгеләки чайчы Гурбанбай билен онун аялы Гүлжан чай ичмәге гелиәнлере Сапармырат барада агызларыны сувардып гүррүң берйәрдилер.

Шейдип Сапармырат эртекилерин гахрыманына өв-рудан...

ДАШХОВУЗДА

Мылайым йүзли, гич маңлайлы, гүр гашлы, буйра-буйра болуп дуран ак сакгаллы Мәтшерип эке хич вагт акымың терсине гитмек илемәнди. Ол Ефимов Ягмы-ри Белиркентдеп алып гачып геленде, оларын өңүнде чай-чәрек гоюпды. Олары жөвсениң ичинде саклап, өң-лерине тагам элтип берди. «Башлан ишиниз говы» ди-йип, оларга ак пата берипди. «Эмма вели мен бу ишини-зе татышжак дәл. Мен хандан горкарын» дийип, йүре-гиндәкижесини айдыпды.

Оны горкаклыкда айыпламак мүмкиними? Элбетде, ёк. Себәби хер кимиң өз дүййәгарайшы, өз дүшүнжеси,

өз уйян зады бар. Мәтшерип эке хем хич киме зелел етирмән, хич кимден зелел чекмән, бала-чагалары биле өз майдалына яшамак ислейән адамды. Ол ялаңач гелен Ягмыры гейиндирипди. Оңа Ефимовың гадырыны биямеги маслахат берипди. Эмма өзи болса бу ишден четде дуржакдыгыны ене бир гезек гайталап айдыпды.

Пөне вели Мәтшерип эке шу ишлери эден вагты бу ише гошулыпды. Мундан онуң өзи-де хабарсызды. Эмма аялы Сона, сакгалдашлары, огуллары Мәтшерип экәниң геп-сөзүниң үйтгәндигини, аз гепләп, көп пикир эдйәндигини аңшырдылар. Яшулы өз машгаласында-да, ил ичинде-де сарпасы белент тутуляң адамды. Онуң өзи-де мыдама ягшылыгын тарапдарыды, хер адамың говы тарапыны гөзлейән адамды. Шол Ефимов билең Ягмыры мыхманлап гойберенден бирнәче вагт гечендең соң, Мәтшерип эке «Әй, бир ишжагазым бар» дийип Дашховза гидип гелмегини йыгыладып уграды. Онуң сакгалдашлары хем өйүндәкилер:

— Элли йыллап шәхер гарасыны гөрмедигиниң өвезини долдуржак боляндыр — дийшип гүлшердилер.

...Гапының өңүне гелен атлыны илки билең Мәтшерип экәниң өзи гөрдн. Ол ховлукмач даш чыкды. Атлыны башдан-аяк сынлады. Атың кечеси-де, үстүндәкиниң гейим-гежми-де ганды. Атын сыртына даңылан затлар тертипсизди. Атын демн-демине етенокды.

Атлының йүзүне середерлиги ёкды. Онуң реңки ак тамды. Дишлери шакырдаярды, эллери сандыраярды.

Мәтшерип эке Сапармырады атдан дүшүрди. Соңра гәлтугына гирип оны ичери эжитди. Галың дүшеккә йылы жая элтди-де, үч-дөрт яссык оклап, деррең даш чыкды. Аты сейисхананың иң гаранкы ерине элтиң даңды. Себәби бу вагт бу ата от-сув берер ялы дәлди. Онуң сыртындакы йүкүни дүшүрди. Дүзгүне салды. Дашыны йүп билең баглап, амбара чыкарды-да, иңи жөвенли ахыраның ашагына сокды. Өе доланып гелди. Ожага ене-де от салды. Сапармырадың маңлайыны тутуп гөрдн. Башыны яйкады. Сапармырат от билең ялының ичиндеди.

Яссыга дөшүни берип ятан Сапармырат:

— Мәтшерип эке — дийип, дишлерини шакырдадып гепледн. — Мәтшерип эке, маңа бир чәйнек чай бер. Мениң ягдайым агыр. Уйлугымдан ок дегди. Ган көп

акыпдыр. Сен шу яраны-да ювуп, тәзеден сара. Онсо-нам, агам, өзүм айтмасам, менден зат сорама. Мениң дердимн даглар-дашлар-да чекибилмезлер, агам. Сен оны гозгама...

Мәтшерип эке Сапармырада гөзи дүшенден муны аңлапды. Шонуң үчин-де сесини чыкарман, өзүниң мәхирли херекетлери билең онуң гөвнүни тапмага чалыш-ярды. Ярым сагадың ичинде яра ювлуп, тәзеден саралды. Гант-набат, чай-чөрөк хәзир болды. Сапармырат дикелип отурды-да, өңүне чай алды. Мәтшерип эке хем бир чәйнек чай алып, ожагың башында отурды.

— Өй-ичерлериниңиз, мал-башыңыз хеммеси гургунмы, Мәтшерип эке?

— Шүкүр худая, иним, гараз, аллатагаланы чагырып отырыс. Өз оба-гараларыңыз, өй-ичерлериниңиз хем гургунчылыкмы?

Сапармырат бу сөзе жогап бермедн-де, шейле бир найыкжар ах чекди вели. Мәтшерип экәниң йүрек-багры дилнип гитди. Яшулы, бу адамың башына асла дүзедип болмажак айылганч бир беланың дүшендигини аныклады. Бу сорагы беренине пушман этди. Пөне муны сорамазлык хем Мәтшерип-аганың яшындакы адам үчин айыпды.

Ара узага чекеп дүшүниң арадаңды. Олар сеслерини чыкарман чай ичкәндер. Оңа хем-де гызгын чайдан бедени йылап башлап, оңа муңадын тар ялы дартылып дуран дамарлаң говың уграды.

— Мәтшерип эке, эгер бири гелип үстүмизни басса, мен сениң гүңлүкчин. Өзүң хәлиакы Таннар оюндан. Маңа бир сары гачанрак доң билең гушак тап. Мен ол затлары, ине, шу ерде, гапдалымда гоюп отурайын. Өзүң болсан, нәче агыр дүшбә-де Дашховзудан бир хабар тутуп гел. Эгер хемме саг-аман отуран болса онда эртир агшам, гаранкы дүшенсоң маңа гарашсылар. Ондан бәрде мен ол ере ашып билмерин. Ысгыным ёк. Аягым яман агыряр.

— Худай халаса, хеммеси саг-гургундыр. Хич зады гайгы этмән. Маңа Дашховза барып гелмек асла агыр дүшмез. Мен ол ере бегене-бегене гидерин.

Мәтшерип эке гүнорта вагтлары хоржунына ики саны торлы уллакан гавуң салып, эшегиниң сыртына данды.

— Сапармырат, сен, аркайын дем-дынжыңы алы-

бер. Соңа гелин чай-судан хор этмез.— Соңра аялы-на:— Ат кишчемез, хоргурмаз ялы өңүнө көпрөк от дөк. Бир керсен сувы-да гапдалында гой. Сейсхананың гапысынам пугта яп. Мени сорап гелен болса Гарапорсаңа ашпаларыныкка гитди дий. Мен гүни яшырман дола-нып гелерин — дийди.

Эшегине мүнүп дурка аялына ювашжа шейле дийди.
— Бу адам улы адамдыр. Муну тапсалар хер тикесини дерман эдерлер. Эле дүшүрөйме. Гаты пугта бол.

Мәтшерип эке сөзүндө тапылып, гелмели вагты дола-нып гелип билмеди.

Дашховуз башагайлыга дүшүпди. Бу ерде халкың гүйжи деря ялы толкун атырды. Бу дерянын сувы райышдан агайын-агайын дийбәрди.

Мәтшерип эке эшегини ябың боюндакы сөүтлериң бирине даңып, ики гавунлы хоржунуны аркасына алды-да, хич тарапына серетмән, хич кимден чекинмән, хич зат билмедик кишң болуп, гөни Ефимовың гапысына барды. Гапыны тыркылдатды. Хич ким жогап бермеди. Гатырак какды. Овалан гөзлери ойнаккан дуран Касым гапыны ачды-да, ховсалалы бир әхенде:

— Ким герек?— дийип, ювашжа гепләп сорады.

— Мен герек адамымыкка гелдим, ягыш йигит — дийип, Мәтшерип эке гапыны долдуруп ичери гирди. Соң Касым салым бермәдик хем болса, онуң билен гысагара саглык-аманлык сорады. Соңра:

— Эйгидикми бери?— дийип, сорады.— Ханы гелин? Ханы Ефим?

Шундан соңра Касым Мәтшерип экәниң еңинден ча-лажа тутуп, оны ички жая алып гирди.

Аладалы отуран Мария Павловна Мәтшерип экәни гөрөндөн туруп, онуң билен саламлашды. Хер ничигем болса бу сүстлүк Мәтшерип экәни алжыратды. Ол геплемеди-де, сораглы назарларыны Мария Павловнаның йүзүнө өвүрди. Мария Павловна дүшүпди. Шонун үчинде ол Касымдан башлады.

— Мәтшерип эке, бу Касым. Өз адамымыз...

— Шей дийсене гелин, шей дийсене...

Касыма тарап өврүлди.

— Түвелеме, түвелеме, гаты говы. Герчек йигит экенин. Ханы, гел, тәседен саламлашалы.— Олар әллешип гөрүшдилер.— Алыңы хак ачсын, оглум. Мертебән

белент болсун. Мен сени, ине, гөрүп дуршум. Ефим вели сен хакында маңа беребилең гүррүңни берди. Берекедла, берекедла.— Соңра Мария Павловна тарап өврүлди.— Ханы, гелин, нәме болды? Иәне гөниңден гел.

Мария Павловна гөзүниң яшыны сүпүрүп дуршуна шейле дийди.

— Шу гүн даң атыберенде Ефими, Аржановы, Григорини, Каратовы, Машаровы тутдулар. Өзлериңи-де Бедиркент галасына ибержекмишлер...

Соңкы сөзи эңинденде, Мәтшерип экәниң иңи тикенекләп гитди.

— Эй хулай, өзүн гарашык әдевери. Сенден башга булара гарашык этжек ёкдур — дийип, Мәтшерип эке гапа серетди.

— Олара гарашык этжек бар — дийип, Касым яшу-ла тарап өврүлди.— Шу гүн завода ише чыкканлар, бу хабары эңинден бада өйлерине гайтдылар. Завод ятды. Ине, шу адамларын башыны жемләп болса, оларын гүйжүни бир ере жемләп болса, биз Ефим дагыны Бедиркент галасына ибермекден саклап галмаг-а дәл, олары бошадып хем билерис. Иәне, гелнежем аял адам бол-яр. Мен болсам хич кими танамок. Акжагулун хем шу гүн әртирки гидиши.

— О нирә гитди?

— Аялларын арасында...

— Силантьев ниреде?— дийип, Мәтшерип эке Мария Павловнадан сорады.

— Ол бар. Оны тутаноклар! Иәне онуң гүни туссаг әдилениңкиден говы дәл. Бу ере гелип биле-нок. Сахел аягыны гышык басса, оны да габырда-дып басжақлар. Гураманың әхли хожлыгы болса онуң элинде. Ине, бизиң ягдайымыз-а шейле. Мәтше-рип эке.

Мәтшерип эке ичнин хүмледип, бирәз салым ере ба-кып отурды.

— Гелин, биз худая нәме яманлык этдиккәк? Сапар-мырат шу гүн яраланып гелди. Булар хем бейле. Тоба... Тоба...

— Яраланып гелди? Ефим онуң ызындан адам ибе-рипди ахыры?

— Ол адамы-зады биле-нок. Гөрмәндир.

Бу хабардан соң өйүң ичинде гөк гүрлән ялы болды.

— Нәме?!— дийип, Мария Павловна өр-гөкден гелди.

— Нәме?!— дийип, Касым хем ховатырлы сорады. Мария Павловна төверек-дашына энедип чыкды-да:
— Акжагүле айтмаверинц — дийип, эркеклеринц йүзүне зарын бакды.—Вах, Гуртгелди ага душан дәлдир. Душса бейле болмазды...

Мәтшерип эке ене гүңлеч сөзледі.

— Бизия хәзир эке өзүмиз. Мен онуң гелшини халамадым. Ол шейле бир награ дартяр велн, адам чыдар ялы дәл. Мен башга бир зада гең галдым. Онуң голтугында-да бир тай аял көвшн билен, чагаларың ойнаян топы бар. Хердем голтугына элини сокуп, бирхили болуп отыр. Өзи-де өе гиренден: «Менден зат сорама» дийип табшырды. Хернә худай, бу затларын соңы хайыр болсун... Сиз муны-да Акжагүле айтман. Бедиркентде бир болмасы иш болан болара чемели...

Мария Павловна билен Касым бир-бириниң йүзүне сәредидилер.

Касым дүйн гелипди. Ефимов оңа Ремезан аганы Дашсакада өз эли билен жайландыгыны гүррүң берипди. Касым хениз бу тәсириң ашагындан чыкып биленокды. Агыр хесретиң ашагындады. Бу нәмәлим гүррүң онун үстүне урна болды.

Мәтшерип эке Мария Павловна йүзленди.

— Ал, элим бош бармайын дийип, ики саны гавун гетирдим. Огланларың биленжик ий. Мен хәзир Силантьев, Салай экәни гөрөйин. Шу гиже я эртир гүн догянча гочаклары чыкарып болмазмыка? Онсоңам, мерт болун. Намарт болсаңыз душмана гүлки боларсыңыз.

...Силантьев Мәтшерип экәниң гелмегине гаты бегенди. Салай эке-де онун яныдады.

— Мен ишчилеринц хеммесине диен ялы хабар этдим. Эртир гүн доган бадына эхли ишчилер заводын өнүнде хәзир боларлар. Акжагүл хем яныжа гелип гитди. Ол хем заводын өнүне бала-чагалы йүзе голай аял чыкжак дийди. Инди Салай эке икинцз гайрата галмалы боларсыңыз. Хәзирки везипе шундан ыбарат. Илки билен-ә, шу гиже хекиминц тамының дашыны сакламалы. Туссаглары Бедиркент галасына ибәртмели дәл. Муны мен өз үстүме алярын. Гураманың эхли членлери гүн батан бадына белленилен ере гелерлер. Сиз

икинцз болса шахердәки таныш-билишлеринизикә ялтанман айланып чыкын. Эртир заводын өнүне көп адам чыкар ялы эдин. Танышларыңыз-да танышлары бардыр. Шейдип, биз эртир хекимин, завод эесиниң сустуны басмалы, олары горкузмалыдырыс. Егса бизиң ягдайымыз дийсен агыр. Олар Бедиркент галасына етирилсе, онсоң олардан умыт үзәймели болар.

— Касымам яныңыз алын-да. Ол бейле затлара өкдедир — дийип, Салай эке теклип гиризди.— Онун ярагам гургун. Эли-де диненин эдйәр.

— Мен Акжагүле айдып гойбердим. Ол Касымы шу ере гетиржек. Гараңкы дүшенсоң...

— Эгер олар гижәниң ярым болан вагты Ефим дагыны алып уграберселер нәдерсинцз?— дийип, Мәтшерип эке жаныны барлады.

— Онда атышарыс — дийип, Силантьев айгытлы жогап берди.— Хер этмели, хесип этмели, олары Бедиркент галасына бармакдан сакламалы. Оларың ол ере бардыгы гутардыкларыдыр. Бу икучлы дәл.

— Гаты догры гүррүң — дийип, Салай эке билен Мәтшерип эке тассыкладылар.

— Этнячдан сизинем гулагыңыз бизиң тарапымызда болсун. Билип болмаз...— дийип, Силантьев табшырды.

Салай эке кесгитли айтды.

— Онуң гүррүни нәме!

Ики гожа Силантьевинц өйүнден чыкдылар. Улы көчаниң бурчуна гелип, шахеринц бириңче атлы-абрайзы адамларының адыны тутдулар. Олары ики бөлдүлер. Херси бир угра гитди...

...Сапармырадың ичини йт йыртярды.

— Сона!

— Хә, Сапармырат ага?

— Мәтшерип эке хачан гелжек дийипди?

— Гүни яшырман доланарын дийипди...

Шу сораг-жогаплар өй эеси аял билен онун мыхмаының арасында бириңче гезек гайталаныпды. Себәби гүн батып гараңкы дүшүп угранды.

Отдан-сүвдан гечен Сапармырады хич зат билен гең галдырмак мүмкин дәлди. Эмма ол Мәтшерип экәнин бейдип гидишине гаты гең галды. Бу гең галмагын соны ховсала, ховсаланың соны-да горка өврүлди. «Дашховузда бир бетбагтчылык боландыр. Болмаса яшулы

эйям гелерди. Аягымдан ары чакды дийип, мениң бей-
диң ятмагым утанч дэлми? Намартлык дэлми? Келте
гайтмаклык дэлми? Мен гидейин. Мен бир ики тарапы-
ны деңлән алам. Нәме боланда нәме?! Ефим билән ол
ердәкилерә бир зат болса, мениң еке өзүмнң галаны-
мың пейдасы нәме? Инди мен киме герек? Говусы, ола-
рың әли еринде әли, дири еринде хем дири болайын».

Онуң гөзи гапыдады. Гулагы дашардады. Бирден
оны гайгы-гам гаплап алярды. Шонда ол:

— Соңа!— дийип гыгырарды. Ене-де сораг-жогап
башланарды. Шунуң өзи-де гамлы пикирлерини ажажык
хем болса башындан учурарды.

Сонаның ховсаласы Сапармырадыңкыдан-да гүйч-
лүди. Эмма ол «улы адамы» сылап, өз дердини ичинде
гизлейәрди. Гайтам:

— Әй, гыссанмаң. Бир ере гитсе онуң шейле эгле-
нәймеси бардыр. Гаррандыр. Бир гүррүндеш тапса бар
зады ядындан чыкарыр — дийип, Сапармырада гөвүн-
лик берйәрди.

Ятар вагты боландан соң, Сапармырат башына ясы
өзбек телпегини гейди. Үстүне сары гачан келтерәк дон
гейди. Билине-де өзбек гушагыны гушанды. Донуң хер
жүбүсине бир наған салды. Шейдиң, Сонаның хай-вайы-
на гараман ёла чыкды.

Аягы агырырды. Чишилди. Эмма онуң беденинде га-
зап толкунлары билән хынзаян гүйжи, ёла чыкмагынын
максады, бу затлардан үстүн чыкды. Шейдиң, аягының
ярасының авусындан, гижәнин совугындан яңа гөзүң
яшарды, дан атыберенде Ефимовың айна гапысыны
какды.

Мария Павловнаның Сапармырадың йүзүне гөзи
дүшәнден захреси ярылды. Эмма шейле-де болса, ол
сакланып билмеди-де, сожап агламага башлады.

— Аглама. Бес эт. Нәме боланыны айт.

Мария Павловна гүррүн берди.

Соңра Сапармырат:

— Ефим дагы хәзир хекимиякидеми? — дийип сор-
ды.

— Хава. Гүн баталы бәри хич хили түпән сеси чыка-
нок. Диймек, олар хениз шу тайда. Гижә әкитселер би-
зиңкилер ясавулларың үстүне чозжакдылар. Мен тә гүн
баталы бәри айнаның өңүнде. Хич хили ышарат хем
болмады. Түпәң сеси-де чыкмады. Бизиңкилер хекимия

тамының дашыны, түрмәниң дашыны саклаярлар. Ка-
сымам шоларың арасында...

— Ол ниреде?

— Акжагүл яныжа гитди. Аяллары жемләп заводуң
өңүне чыкаржак. Мәтшерин эке, Салай эке, Силантьев
дагы адам йыгнаярлар. Гүн догуберенде заводуң өңүне
кән адам йыгнанжак.

Сапармырат бир салым дымды. Соңра:

— Хеммеси дүшнүкли. Мен говы гелипдириң. Гелиң,
сен, мениң ярамың саргысыны тәзеле. Менем гидейин —
дийди:

Саргысыны тәзеләнден соң, Мария Павловна Сапар-
мырадың йүзүне зарын бакды.

— Сапармырат ага, мен сениң Ефимем, менем иң
якын адамындан-да говы гөрйәндигини билйәрин. Би-
зинем, догросы, сенден якын адамымыз ёк. Худаның ха-
кы үчин, гөниңден гел. Сен өңки Сапармырат дөл. Нәме
болды? Пәне догрыны айт.

— Хәй, гелиң, яман ерден тутдуң-ов! — диеңден Са-
пармырадың гөзлериниң өңи перделенди. Эмма мерт
мертлгиниң этди.

— Ефимден башга адама айтмазмың?

— Айтмайын, Сапармырат ага.

— Мертмиң!

— Мерт.

— Жүнейит хан мениң аялымың хем оглумың кел-
лесини кесипдир...

Мария Павловна гөпләп билмеди. Аяллыгыны этди,
өзүндән гидип йыкылды. Сапармырат:

— Хәй, хеләй-дә — дийип, ичиндән өзүне кәйинди-де,
Мария Павловна совук сув ичирип, оны өзүне гетир-
ди. — Мерт бол. Агзындан сыпдырайма — дийип, кей-
тикләп чыкып гитди.

Көне арабакешин Дашховузда билмейән гапысы, та-
намаян чайчысы ёкды. Онуң келлесине хәзир саман ды-
кылан ялыды. Эмма ол бир зады говы аңшырарды.
Ефим дагыны халас этмек үчин заводуң өңүне көпрак
адам йыгнамалыды. Шейдилмесе Ефим дагы Бедиркент
галасына — гөни өлүме иберилжекди. Бу максат Сапар-
мырат үчин хер хили буйрукдан, хер хили хөкүмдән-де
гүйчлүди.

Ол бәш йүзе голай адамыны завода тарап ёла са-
ландан соң гүн догуп-догманка өзи-де шу ере гелди.

Ишчи гейминдәки адамлар заводың өңүнде ики-бака гезип йөрдүлөр. Гелен мыхманлары кабул эдйәнлер той эслерине мензейәрдилер. Ишчилерин гөрнүшлери өрән гахарлыды.

Адамлар төверекден бу ере тарап ыңярдылар. Шабадың голай-голтумындакы обалардан пияда-перреиде гелйән эркеклерин, аялларын ызы үзүлмейәрди.

Гүн гөтерилип пайза бойы галаңда заводың атгайтарым төверегеи адамдан долупды. Эсасы гүйч — заводың ишчилери дервезәниң өңүндеди. Бейлекилерин көпүси ишчилерин машгала членлери, доған-гарындашларыды. Кейинне, нәме боларка дийип, адамларын ызына дүшүп гайданлар-да кәнди.

Дервезәниң өңүнде башлан вагырды барха гүйжеди.

— Харман ногай, бәри чык!

— Харман ногай, бизиң ёлдашларымызы гетир!

— Сигбатуллин гетир! Жансызы гетир!

Адамлар бокурдакларына сыгдыгындан гыгырып башладылар. Гахарлы сеслерден яна Дашховзун депеси лерзана гелди.

Бу вагт Харман ногай өйүнден чыкып уграпды. Ол көчеден гелшине адамларын илерлигине ылгап барышларыны гөрүп геч галды. Соң онун гулагына:

— Заводы отлажакмышлар...

— Машынылары дөвжекмишлер — диен сеслер эшидилди. Онун хушы башындан учды. Зәхреси ярылды. Ол деми-демине сыгман көпрә тарап ылгады. Ёл угрунда басып гечени-де какып гечени-де болды.

Харман ногай көпрә голайлашдыгыча ылгашып, бири-бирини итерип баряңларын дердинден йөрәп хем билмеди. Ине, ол көприниң үстүне чыкды. Сагына серетди. Шабадың ичи адамдан яна бөрөк салнаң газан ялыды. Заводың өңи билен илерлигине серетди. Йыгналан мәрекәниң аңырсына гөз етирип билмеди. Гыззырма тутаныңкы ялы дишлери шакырдап, додаклары титрәп башлады. Мунун үстесине-де, яңкы көчеле эшиден сөзлери эййәмден иш йүзүне гечип башлан ялы бир айылганч дуйгы онун бүтин гөвресиңи, ақыл-хушуну гаплап алды. Инди ол өзүни танамасалар, шу ерден саг-аман башыны алып, ызына гечип билсе худаидан мүнде бир разыды.

Нирә гачмалы? Бирнәче гүнләп Дашховзы терк элип гитмелими? Я-да буларын гахары ятышянча өйде гизле-

нип ятмалымы? Төвекдәки адамларын өзара гүррүңлери онун бу сорагларына жогап берди.

— Харман ногай чыкмага горкярмыш...

— Ене бир азракдан гелмесе, онун өйүни отлажакмышлар...

— Эй, бу гүн гаты гызыклы затлар гөрерис...

Харман ногайың депе сачы үйшди. Башыны ашақ салып, өзүни танатман ызына доланды. Ол хашлап зордан демини алярды. Шейле-де болса, етишибилдигинден ылгайрды. «Ёк, мундан гүн болмаз. Буларын жылавын-дан чекилмесе, булар өйүни-де отлар, заводың-да чым пытрак эдерлер. Хеким муна чәре гөрмесе болмаз. Мениң заводым... Мениң экленженин чешмеси сен ахыры. Волга боюндакы мүлкүм ялы сени-де элден гидерсем, мен нәдерин. Ёк! Ёк! Элден гидерип болмаз! Хеким чәре гөрмесе, Жүнейит ханың хут өзүниң үстүне барарын. Мен бейле ягдай билен асла разылашып билмерин...» дийип, Черригин өңи гававуллы тамының гапысындаң күрсәп ичери гирди.

Черрик хеким шәхерде нәме говга турдука дийип, көчелере чыкмак үчин ок-ярагларыны дакышып дурды. Рәсәк-пети галмадык Харман ногайың болуп гелши онун аладасыны артдырды.

— Нәме болды, хав? Гөрнүшин яман үйтгешик-ле?

Харман ногай зордан демини дүрсәп гүрледи.

— Болуш-солуш галаң болду, хеким. Дашховзун ели яшардаң етмиш яшарына ченли хеммеси заводың өңүнде жемленипдир. Заводы отлажакмышлар, мениң өяүми-де. Хеким, биз булары башына гойбердик. Өзү бир чәре тапмасаң, бизиң ишимиз гайтды.

Хеким гаршы чыкды.

— Зындана сал диенлерини зындана салдык. Инди нәме? Мен сениң заводың дийип, шәхерин әхли жемен-десини түрмә дыкып билмерин ахыры. Менде олар ялы улаы түрме ёк...

— Вах, бей диймесене, хеким! — дийип, Харман ногай гурсагына урды. — Сен, хич болмаса, көчә берин чыкып гөр ахыры! Олар мениң билен ишлерини гутаранларындан соң, сенинем үстүне гелжеклер. Бу говганың хеммеси шол тутулан харамзадалар зерарлы. Олар болса сениң тамында. Сениң зынданында! Онсоң, сен нәхили аман галарын дийип, пикир эдйәрсин?! Хеким, бу затлар оюнжак дәл! Бу иште я алмалы, я өлмели

болар. Буларын хеммеси ханың еилип гайтмагындаң
гылап алып эдилер! Шуна берн дүшүн ахыры!

Хекимнн гөзлери тегеленип уграды.

— Әй, әг-а?

— Хава, хава, хеким! Бу затлара дүйли серетмек
герек. Бу йөнекей чакнышак дәл!

Хеким эл чарпды.

Хызматкар гирди.

— Хәзир шу тайда нәче атлы бар?

— Элли атлы, хеким ага.

— Шоларын отузы атлансын. Мана гарашсынлар.
Галаң йигримисини тамын төверегинде гой. Гаты сере-
сәл болун.

— Гулдук, ага.

— Зынданын гапысына берк болун.

— Гулдук, ага.

— Бар!

— Гулдук ага.

Хеким гулдукчы чыкып гиденден соң. Харман но-
гай йүзленди.

— Хәзир биле гидели. Гыран-жыран эдил, хеммеси-
ни коварыс. Нәдерсин, хеммеси аз салымнн ичинде гу-
лала-гулдук болун дуруберсе!

Харман ногай хырчыны диләп, башыны яйкады.

— Хеким, гаты пахмнн херекет эдилмесе, кын бо-
лар. Сен онатжа пикирлен.

Хекимнн гахары гелди.

— Харман ногай, мен-ә сана пахмнн эдеимде яра-
шып билжегимн билемок! Сана асла нәме герек? Мен
сана мусулманын геллебай дилинде айдып дурун. За-
водинн өңүн бошалап берейин. Ишинн битирип бере-
йин. Башга нәме герек? Мен хич затдан торкамок. Ме-
нин элимде ярагым бар! Аркамда Гурбаннәмет серлар
дур! Сана башга нәме герек?! Пәр, гитжек болсан, әгса
өне де гелсин чагаладып башларсын!

Харман ногай тақдыра тен берип, хекимнн сөзүнә
гулак салмалы болды. Оңа яраг гетирдилер.

Хеким биле Харман ногай атланды. Завода тарап
сүрдүлер. Оларын мзы биле хем отуз атлы сүрди.

...Сапармырат заводынн дәрвезеси биле көпринин
арасындакы агыр мәреканнн ичиндеди. Ол төверегиндә-
килер:

— Талап эдил! Гаты гыгырың! Түрмә дүшенлерин

чигит ядыжак гүнәси ёк. Олар халкын аладасынн эдәи
ар йигитлер. Олары түрмә салмага хич кимнн ха-
кы ёк! Тә олары чыкарыпчалар шу ерден гозганмалың
— дийип, жаныгып гүррүн берйәрди.

Көпри тарапдакы мәреканнн арасында херекет баш-
ланды.

— Хеким гелйәр!

— Харман ногай гелйәр!

— Ыларында-ла атлылары!— диең галавутам сес-
лер эшилди. Сапармырат көпрә тарап серетди. Төве-
рек-дашына абыр-абыр этмек биле өзүнә ёл ачып,
хеким көпрүден илерангине минн башлады. Онуң сәг
тарапында Харман ногай сүрүн гелйәрди. Бейләкн ат-
лылар хем ики-икиден хатара дурун, сүрүн гелйәр-
дилер.

Сапармырат адамлара йүзленди.

— Горкман. Биз көплүк! Хич зат эдил билмезлер!
«Көпүн ойныдең гелмезар аз билең» диең сөзи итәи
чыкарман! Йөне гапдәла чекилин, ёл берип. Олар би-
лен гүррүн дәрвезәннн өңүнде башлар. Гой, гечсинлер!

Сапармырат душундан гечип барып хекимнн хәва-
ласынн белент гәрди.

Хеким кынлык биле өзүнә ёл ачып, ахырсынн дәр-
везәннн өңүнә барды.

— Чекилин, гайра дурун!— дийип, йүзүнн хырсы-
ландырып гыгырды. Атлылар хем галайларындакыла-
ра хайбат атып, хеким биле Харман ногайын арка-
сында дурдулар.

Дәрвезәннн өңүнде Силантьев, чагали аяллар, Ак-
жагүл, Салай жерчи, Мәтшерин эке, узын сакгалды,
ясы телпекли йүкчи Мәдресул, яны сакгал-мурты гара-
лып башлап, гөрмегей өзбек йигиди усса Курамбай,
башга-ла гураманын членлери, ишчилер, дилекар адам-
лар улы топар болуп дурдулар.

Хеким киме йүзленжесинн билман, шу топарга гараш:

— Бу башбозарчылыгы чыкарып йөрәп ким?— дийип
азгырылды.

— О пахмнн башбозарчылык?— дийип, йүкчи Мәд-
ресул сорады.— Бу ерде, хеким ага, башбозарчылыгам
ёк, оны чыкарып йөрәп хем ёк. Халкын әзи гелди.

Хеким сапанчасынн голтугында чыкарып элине
алды.

— Гөниден гел, аксакгал, сенми бу адамлары ыгнан?

Мәдресул сапанчаны гөрүп, хекиме голайрак сүйшди. Онуң топары хем дагың гаясы ялы болуп, агырлык билен өңе ымтылды.

Мәдресул хекиминң йүзүне батыргай серетди.

— Хеким ага, ярагыңы алаң ерине сал. Болмаса бизиң сизинң билен гүррүңимиз ёк...

Өз раятындакылардан өмүрбөйы бейле сөз эшитмедик хекиминң тас йүреги ярылыпды. Ол гөзүни депесине дикип, агзыны көпүржикледип, эрбет кәйинди-де, сапанчаны Мәдресулынң дөшүне тутды. Бу арада усса Курамбай өзүниң даш ялы эли билен хекиминң гошарына чалажа какып гойберди. Хекиминң сапанчасы топарың өңүнде дуранларынң аягынын ашагына гачды. Сапанчаны «пачак гөмди» этдилер. Аяллар гыгырышдылар. Чагалар аглашдылар. Өңдәки, ыздакы хатарлар херекете гелди. Харман ногай титрәп дуршуна, хекиминң дөнүндан чекди.

Хеким гөзлерини гинден ачып, хайран галмак билен Мәдресулынң йүзүне серетди. Ол гүндизинң гүни ай гөрен ялы, гең галмакдан яңа нәме дийип, нәме айтжагыны билмеди.

Бу алжыранчылыкдан Мәдресул пейдаланды:

— Догрусыны айтсаң, хеким ага, сизинң билен хәзирликче-хә ишимиз ёк. Бизинң ишимиз, ине, шу дуран билең! — дийип, хекимден гөзүни айырман, Харман ногай тарап элини узатды. — Бу бизинң бәш саны адамымызы зындана ташлатды. Шолары хәзир чыкарып гетирмесе...

— Гетирмесе нәдерсиниз? — дийип, зордан өзүне гелен хеким гахарлы дилленди.

— Гетирмесеми? Гетирмесе заводынынң екеже-де битин задыны гоймарыс!

Хеким атлылара йүзленди.

— Тутуң, бу харамзаданы! Шол нежислеринң янына элтип ташлаң!

Өңде дуран ики атлы атларынын бөврүне депип, Мәдресула якынлашдылар. Силантьев билен Курамбай ол атларынң жылавына япышды. Атлылар гудуз ачан ялы болуп, Курамбай билен Силантьевинң аркасына гамчылап башладылар. Курамбай өзүне гамчы чаланынң гошарындан тутды-да, бир халта пагта оқлаң ялы эдип,

оны атын үстүнден алып оқлаң гойберди. Ол барып атлыларын хатарынын өңүне дүшди. Деррең туруп, бәшатарына оқ сүрүп башлады. Атлылар хем ярагына япышдылар.

Өвдайын бозукдыгына индиден сон долусы билен гөз етирен хеким илки атдан йыкылана, сонра бейлеки атлылара: «Гоюң!» диен ышараты эдип элини силкди. Силантьев хем бу вагт өзүни уруп дуран атлыны атдан агдарыпды.

Хеким вагырдан угран агыр мәрекәни көшешдирмек үчин элини галдырды. Сонра йигренч билен Мәдресула гарады.

— Сизе нәме герең ахыры?!

Мәдресул кесгитли геледи.

— Шу адам я бизинң ёлдашларымызы чыкарып, гетирип ене-де өңки ишлеринде гойсун, я-да заводындан эл гөтерсин.

— Олар женаятчы, олар башбозар! — дийип, хеким жабжынды.

— Олар говы адамлар!

— Чыкарың!

— Егсам говулыга гарашман! — дийип, агыр мәреке хекиминң сөзүне жогап берди.

— Заводы якарыс!

— Ногайын өйүнн отларыс!

— Иңалы бухгалтерини якарыс!

— Хекиминң галасыны отларыс!

— Түрмәни юмларыс — диен сөзлер йыгнананларынң арасында гайталанарды. Турды бир гүввүлди. Турды бир зеңзеле. Турды бир гоҳ. Заводын дөрт төверегин лерзана гелди. Ер сарсып гиден ялы болды.

Хеким гөзлерини элек-челек эдип, Харман ногайын йүзүне серетди. Онуң бу бакышында «Нәме этмели? Сен-ә мениң дек отуран башымы депиржек әре бердиң!» диен маны барды.

Харман ногай муртуны сыпалап:

— Мәдресул эке, Силантьев, бейлекилер, эшиниң, дүшүнни. Олар Жүнейит ханын гаршысына гидйәрлер. Болмаса биз хем олара хич зат дийжек дәлдик. Агы-гараны сайгарарча болупсыңыз ахыры! Үстүңизде көкенек болуп, дин гылыжыны чалып йөрен ханын хем гаршысына гидерлерми? Онсоңам Мәдресул ага, бәш

саны кавыр зындана ташланды дийип, сакгалын эгы билен бейдип йөрмек нәме гөрөк? Бәш вагт намазыңы язман, ишине гатнапжык йөрсен болмайрмы?

Мәреке Мәдресула гезек бермеди.

— Өзүң капыр!

— Өзүң езит!

— Олара дил етирсен, агзың гышарар!

— Бу сөзлериңи ичалы хасапчыңа айт!

— Тиз бол!

— Бизи ишден гоюп дурма!

Хеким билен Харман ногай үстлерине дагың әпет дашы сүйшүп гелйән ялы болуп, бири-бирине голай гелип, титрешип дурдулар. Хер тарапа тутуп гөрдүлөр. Эмма бу ере йыгнананлар, өнүнде гаршылык гөркезип дурсаң, бахарың сили дек бадына акдырып әкидибержекди. Муңа икисиниң-де акыллары етди.

Вагырдының арасы билен хеким:

— Нәме әтмели? — дийип, титрейән сес билен Харман ногайың гулагына чавуш чакды.

— Икимиз бир маслахатлашалы. Завода гирели. Бу ерде хич зат әдип болмаз.

— Боляр. Буларың сөзүңи-де долы эшидели.

Харман ногай Мәдресула йүзленди.

— Ханы, яныңа кими алсаң ал, хеким билен маслахатлашалы. Йөр, завода гирели.

Озалдан шу теклибе гарашың Мәдресул: «Башлайшың-а говы» дийип, ичини гүлдүрди. Соңра Силантьев билен Акжагүлүң йүзүне бакды. Олар Мәдресулың гапдалына гелип дурдулар.

— Биз тайяр — дийип, Мәдресул мәлим этди.

Харман ногай гахарыны басып билмән:

— Тайяр болсаңыз, булара айдың, бизи завода гойберсинлер — дийди.

Мәдресул өңе дүшди. Акжагүл сагындан, Силантьев онуң чепинден йөрөди. Хеким билен Харман ногай башларыны ашак салып, оларың ызына дүшдүлөр.

Контора гиренлеринден соң, Харман ногай долы айналмадык хекими өз отурың еринде отуртды. Хеким ене-де хайран галды. Ол Акжагүли гөрдди. «Бе-е, бу гөзел кимкә? Бу ниреден гелдикә? Бу нәме әдип йөркә? Әлхепус, бизиң шу топрагымызың-да өндүрип билжек дәл

диен зады ёг-ов» дийип, хеким инди онуң гөпләринне гарашып отурды.

— Силантьев — дийип, Харман ногай элини жүбүсине сокуп, гахарыны басып билмән, жайың ичинде гезмеләп йөршүне дилденди. — Бу нә болуш? Сиз Ефимов дагыны зорлук билен чыкартмакчы боляңызмы? Бу айданыңыз болмаз. Ефимов хем онуң пикирдешлерине Жүнейит хан көпден бәри гарашар. Олары эде саланымыздан соң, сизе гайтарып берибилмерне. Пәне башга нәме талабыңыз болса айдыберин. Пикир әдип гөрелиң. Бейдип мәреке үйшүрип, масгара болуп йөрмек гөрөк дәл. Биз хем этжек ишимизи билип әдйәрис. Дие өзүңизи акыллы сайып, бейлекилери акмакдыр өйтмән! Ефимов якында Мүрзешашының токайына заводың әхли ишчилерини йыгнап, ханың еңиленине беренип той әдипдир. Вагыз-несихат әдипдир.

Соңра Харман ногай Акжагүлүң өңүне гелип сакланды-да, шол өңки гахары билен оңа йүзленди.

— Сенем аял халыңа худайы чагырып отурман, оларың ишине баш гошупсың. Сенем вагыз әдипсиң. Мен сени-де тутдуржакдым. Эмма аял боланың үчин кемакыллык әдендир, соң акылыңа гелер дийип, сана хич зат диймедим. Сен мениң рехимдарлыгымы билмелисиң.

Завод эеси соң Мәдресула йүзленди.

— Мен сени яшулы, пәхимдар адаммыкәң дийип чак әдйәрдим. Сана ынанярдым. Сени сылзярдым. Эмма сен мениң ынамымы өдемедиң. Зыяны ёк, сен хем вагты геленде акылыңа айланарсың. Сени булар ёлдан чыкарыпдырлар. Муны бу гүн билмесең, эртир билерсиң. Гелиң, агзыбир болалың. Сәхел зады йүрек чиширип, бири-биримизиң гөвнүмизе дегмәлиң. Пикир әдин. Ойланың.

Силантьев, Акжагүл, Мәдресул бири-бириниң йүзлерине бакышып, Харман ногайың сөзүне масгаралай-жы йылгырышдылар.

Соңра Акжагүл шейле дийди:

— Хожайың, бизи нирә чагырып сорасаң-да, бизиң шол бир сөзүмиз. Оны биз сана мейданда, дервезаниң өңүнде айдыпдык. Бу ере гетирип, ене шол сорагы бер-йәрсиниз. Шол адамлар хәзирин өзүнде түрмеден чы-карылмаса, соң болжак ишлере өзүңиз жогап бермели боларсыңыз.

Хеким хениз хем ондан гөзүни айрып билмейарди.
Ол:

— Сен ким? Нирели боларсың? — дийип сорады.

Акжагүл гапыны чытды:

— Онуң нәмә гереги бар? Биз башга задың гүррү-
нени эдйәрис ахыры. Зерур болса айдайың, мен
гарайылгылы. Какама-да Тагандурды диййәр-
лер.

Мәдресул хекимин Акжагүле гарап отурышыны ха-
ламады, шонуң үчин-де еринден туруп, Акжагүл
билең хекимин арасында дурды-да. Харман ногай йүз-
ленди.

— Хожайың, бизиң ишимиз бар. Бизи тизрәк боша-
дың...

Бу үч адамың өзлериңи алып барышлары, шунча
жаныгып сөздән сөзүңе гөвиүетмезчилик билең йыл-
гырышлары Харман ногайың четине дегди. Ол столуң
четини юмруклады.

— Онда сизиң ылаалашыга гелжәк пикириңиз ёк-да,
шейлеми?

Мәдресул:

— Әй, хожайың, гел чагаладып отурмалың-ла... Бес
эделиң — дийди.

«Булар нәме болдука? Булар кимдән гылаң аляр-
калар? Вах, булары мынжырадып болсады. Гапымы
чытман депеләрдим» диен пикирлер Харман ногайы
алдым-бердиме саларды.

Бу арада хеким Акжагүлден гөзүни айырман:

— Мен сизиң барыңызы түрмеде чүйредерин! — ди-
йип, чым-гызыл болуп, еринден турды. — Сизи Жүнейит
ханың газабына дучар эдерин!

Мәдресул, Силантьев, Акжагүл бирден еринден тур-
дулар.

— Биз гидели. Ене ярым сагатдан жогабыңызга га-
рашярыс. Соңунам гөрүберйәрис-дә — дийип, Мәдресул
гапа йөнелди.

Харман ногай гапының агзында олары саклады.

— Пикир эдин. Эгер үчинизиң айлыгыңыз аз болса,
мен оны-да көпелдейин. Йөне бу ишинизден эл чекиң.
Хеммеси өз элиңиздәки зат ахыры.

Акжагүл ики ёлдашыңдан өңе гечди. Гапының тута-
важыны гысымлаң:

— Хожайың, сиз били масгаралаарсымыз. Биз сизни
янымызга: «Айдан-двениңиз болса берин» дийип гедем-
зәк — дийип, гапыны батлы ачды-да, дазырды чыкты.
Силантьев билең Мәдресул хем онуң ызыңдан чыкты-
лар. Олар юмрукларыны дүвүп даладе дуран усса
Курамбайы гөрүп, ондан миннетдар болдулар. Ол ичерде
бир шақырды турайса, деррев товулмага тайың болуп,
гапының даш йүзүнде дуран экени.

— Нәтдиңиз? — дийип, Курамбай илки чыккан Акжа-
гүле йүзленди.

— Ярым сагат нурыжа бердик. Гой, икир этси-
лер.

Харман ногай гапыны газап билең япды. Хырчыны
диплән, келлесиңи яйкады.

— Шейле адамлар мениң тарапымда болсалар
болмайрмы? — дийип, хыялында Сергей Михайлович
Ефимовы гөз өңүне гетирди. — Хич бир гөрк-гөриүши
ёк. Аягың ашагында, «нәме хызмат хожайың» дийип
гезип йөрмели адам. Эмма, гөр, адамлары нәхили де-
режеде үйтгедип билйәр. Мәдресул дагы бир вагтлар
мениң йөрән көчәмдән хем гечип билмезди. Инди мениң
сөзүм-де диплемек исләнок. Гайтам масгаралаң йылгы-
рән боляр? Нәмениш, Ефимовдан санак алымыш. Ол
гызы төрсене! Өзи түркмен гызы! Дилсиз, агызсыз, яш-
макды отурмалы аял! Ол сана акыл берйәр! Замана,
замана! — дийип, дөшүне урды.

Соңра ол бир салым муртуны товлап, ики бака ай-
ланды-да, хекиме йүзленди.

— Хеким ага, гөрйән вили сиз хенизем ишчилерин бу
чыкышларының маңысына долы суратда үңс берензәк
өйдән. Буларың бу болушларының маңысы дүйли,
сыңсы маңы бар. Эмма, яңкы үңүси муңы билдирмежәк
болярлар. Олар дине Ефимов дагыны чыкармагы гөз
өңүнде тутан болярлар. Бизе башга зат герек дәл дий-
йәрлер. Мен муң дүйи маңысына дүшүңйәрин!

Хеким яңы Акжагүлүн тәсириндән чыкты.

— Ханы, Харман ногай, индики гүррүң нәме?

— Олары бошатмалы болар, хеким. Болмаса, бу га-
ра гүйч мениң заводымам башыма йыкар, өйүм...

Хеким чишип, гахарлаңан болды.

— Нәме, бир гүн тутуп, эртеси гойберип йөрер ялы
олар малмы нәме? Мен олар үчин Бедиркент галасының
өңүнде келләм билең жогап бермели. Хей, шейле этмиш

әден адамлары эле салып, онсон олары гойберин бо-
лармы?

— Онда бу беладан нэхили гутуларыс?

— Әй, мен нәбилейин? Үстүме гелеселер, гызгын гүл-
ле аларлар. Ефим-ә алмазлар...

Харман ногай хекимин хилесине дүшүиди. Онуң поп-
буш йүзүнө йигренч билен бакды-да, ичинден эрбет кә-
йинди. «Бу харамзада пул ислейәр. Зат ислейәр. Гарны
дойса боланы. Бурнуның өң янында нәме бардыгыны
биленок. Хем муңа пул бер, хем душманыны бошатдыр...
Ёк, бу Ефимов маңа ол дүйәде-де рахатлык бермезми-
кә диййәрин. Нәме этмели? Белли зат. Хекиме пара
бермели. Ефимовы бошатмалы. Бейдип яшандан-а ди-
рилигине гөре гирениң хем говы».

Ол демир сандыгыны жараңладып ачды. Алтын-кү-
мүш пуллардан бир пенжесини алды-да, бир зада чола-
ды. Соңра хекимин өңүнө элтип гойды.

— Болдумы? — дийип, отуран хекиме серетди.

— Бу нәме? Ол «болдумы?» динени нәме?! — дийип,
хеким аяк уүстүнө галды. — Мен сенден зат сорамок.
Мен олары бошадып, оларын ерине өзүм түрмә гире-
ним геленок.

«Харамзада, аз гөрдн-ов! Бу мениң өйүм даргатман
гойжак дәл!» дийди-де, Харман ногай ене демир санды-
гы жараңладып ачды. Ене бир гошавуч пулы гетирип
хекимин өңүнде гойды.

— Хеким, хәзир мениңем ягдайым йүзлейрәк. Хәзир-
ликче шуны ал. Соңунам гөрерис. Йөне мени шу беладан
бир гутар.

— Әй, өз-ә кындыр. Ханың газобы айылганчдыр.
Хан ериң ашагында йылан гәвүшесе-де билйәр.

— Онуң гүррүңи ёк. Йөне гайрат эт...

Хеким пулларын үстүнде элини ойнадып дуршуна:

— Өз-ә кындыр. Йөне сениң гөвнүң үчин бир гезек
нәме болса шол болсуна ураймасам — дийди.

— Гайрат эт, хеким, булар айылганч. Буларын өңүн-
де дуран өзүң болма...

Хеким репиде ялы йүзүн сыпалап:

— Ол якыжа яшажык гелин шейдип, сениң заво-
дың чанына булашып йөрмелими. Гаты үйтгешик зат
экеи...

«Якыжа» ядына дүшенден Харман ногайның ини ти-

кенекләп гитди. «Ол якыжа дәл-де, йылан ахыры» ди-
йип, ичини гешлетди.

Дашындан хекиме шейле дийди.

— Шу ишлери бир яңалык эдели. Онсон оны се-
нин йүпегине чолаярыс.

— Хм... м...

— Хава-хава... Буларын шейдип, еке-екеден чаныны
какарыс. Ховлукма бакалы, шейдип буларын ёгуна
янарыс.

Хеким заводың дервезесинден чыкан бадына атлан-
ды-да, адамларыны ызына тиркәп:

— Пош! Пош! — дийип, өңкүси ялы өзүнө ёл ачмак-
чы болды.

Эмма вели хич ким «пош-пошуна-да», гамчысыны
булайлашына-да үнс бермеди. Мәреке она ёл ачмады.

— Бу нәме болдугы? — дийип, хеким дерисине сыг-
ман гыгырды.

Пүзи салык ишчилер, габа телпекли, келтекчели
адамлар дагын гаясы ялы болуп, дуран ерлеринден хем
гозганмадылар. Онянча дервезеден яңы чыкан Харман
ногай гыгырды.

— Хәзирнң өзүнде ише башласаңыз, өйдүмли ишле-
сениз, олары түрмеден чыкарырыс. Хекими гойберин!
Юрт эесини ёлдан сакламаң!

Харман ногай ишчилерин өңүнде жар әден бужагаз
шертиниң түйс палажедейиндигини билди хем шуны
ишчилерин газанамы билен деңешдирип гөрөнде, онун
гулагының учлары гызарып гитди. Ол өз-өзүнден утан-
ды-да, хекимин болуп дуршуна серетди.

— Нәме үчин ёл берензок ахыры?!

Мәдресул гешледи.

— Илки олары гетирин! Соңра дөрт тарапыңызам
ачык!

Хеким гөалерини алардып она серетди-де, бириңе
вагтлап демини алып билмеди. Бу болуш онун акылына
сыгмады. Келлесинде ерлешмеди. «Гарамаяк хекимин
өңүнде шерт гойяр! Гарамаяк хекими гөзтүссаг этди!
Бу нә масгарачылык? Бу нә болуш? Гөрлүп-эшидилме-
дик зат!»

Эмма бу хақыкатды...

Хекими гөзтүссаг этдилер...

Хеким илки бу ере геленде, соңра ишчилерин үч ве-
кили билен хожайының жайында отуранда гөрөн гаршы-

лыкларына ончаклы ахмет бермәнди. Эмма бу гезекки, гайтжак боландакы гөрөн гаршылыгы хич зада бара-бар болмады. Бу гаршылык онун гөзүнн ачды. Оны сүй-жи укудан оядан ялы этди.

Хекимин тутян орны улуды. Ол Гурбанмәммет сер-дарын Дашховзы ынанан еке-тәк адамсыды. Оңа бу юртда сенинги телек дийән адам ёкды. Ол адам өл-дүрсе-де, гөвнүне ярамадыклары ер-юрдундан ковун гойберсе-де, оңа сенинги телек дийән тапылмаярды. Ол хандан гелен буйругы бержай этсе боланыды. Галан ишлери өзи билмелиди. Дашховуз халкы ондан гөркар-ды. Сөвдагәрлер, улы ер эелери, бакгаллар, дүкан йөре-дип отуранлар оңа яраныбилселер, башлары асмана етйәрди. Шейле хукукларың эеси болан адама ишчиле-рин бу гөркезен гаршылыкларының нәхили тәсир этжек-дигини гөз өңүне гетирмек болар.

Ол нәме-де болса, муны ювутмалы болды. Атының жылавыны чекди. Хырчыны дишледи.

— Бу нәхили масгарачылык? Айрылың ёлдан! Тус-сагларыңызы хәзир бошадып иберерин! — дийип, Мәдре-сула азгырылды.

Акжагүл оны ойнады.

— Хеким ага, нәмә гыссанярсыңыз? Ховлукмаң. Олар геленсоңам гитсениз болар... Сизи гөрүп дураны-мызың өзи бизиң үчин улы дәвлет ахыры...

— Ха!..

— Ха!..

Черригин сүңни говшады. Эмма вели гар ягып ду-ран йүзүнде хич хили үйтгешиклик эмеле гелмеди. Гапдалында дуран атла, Акжагүл билен Мәдресул эшидер ялы эдип:

— Бар, олары бошадып гетир. Тиз бол, мениң булар-дан башга-да ишим башымдан агдык — дийип буйрук берди.

Мәдресул чете чекилип, буйрук алан атла ёл берен-ден соң, ызкы хатарлар хем ёл ачдылар.

«Дилевар гыз экен», «Завода хем үчүң бири болуп гирип чыкды», «Ол ерде хеким билен хожайына гепле-мәге-де гезек бермәндир» диен сөзлер сәхел вагтың ичинде агыр мәхелләнин арасына чалтлык билен яйра-ды. Мәдресул башлыклайын Акжагүлүң голайында ду-ранлар:

— Берекелла, гызым!

— Оңарайдынайт! — дийип, оңа гөвүнлик бердилер. Ыздакылар өңе сүйшүп, бу дилевар гызы гөрмек үчин боюнларыны созырдылар.

Бу гүррүңлер Сапармырат дагының дуран ерине чен-ли барып етди. Ол ким хақында гүррүң эдилйәндиги-ни илкибада билмеди. Соң онун гулагына: «Ады Акжа-гүлмүш» диен сөз дегди. Сапармырат соңкы гүңлерде биринжи гезек ген галды. Ол Акжагүл Ефимовын өйү-нин бир бурчунда йыгрылып отурандыр дийип чак эд-йәрди. Акжагүл илиң өңүне дүшер, халкың аладасыны эдип билер дийип, асла пикир хем этмейәрди. Шонун үчин-де ол бу дилевар гызың Акжагүлдүгине ынанма-ды. Кейтикләп, адамлары дөши билен итерип, өңдәки хатарлара голайлашды. Силантьев, Мәдресул, Салай жәрчи, Мәтшерип эке дагы билен гүлшүп, ичгин гүр-лешип дуран өз гызыны гөрөнде, ол нәмә дийжегини билмән, бирнәче вагтлап агзыны ачып дурды. Догрусы, бирбада бегенжегини-де, гынанжатыны-да билмеди. Бирден жыны атланып, гызының үстүне гыгырмак ис-лейән ялы бир ислег йүрегиниң чуңнур ерлеринде пейда болуп гитди. Ол ичинден: «Акмак!» дийип, өз-өзүне кә-йинди. «Еке перзендин илиң өңүне дүшүп, илиң алкы-шыны алып йөр. Мундан белент хем бир дереже, мер-тебе болармы? Худайым онун өмрүни узак этсин. Мер-тебесини белент этсин». Ол ызына доланды. Ёнки ерине гелип дурды. Чоммалып отурды-да, бир чөп алып, ер чызып башлады. «Хәй, ёлдаш Куйбышев пәхимдар адам экен-ов! Ине, келле-де шонун келлеси ялы болайса! Ол: «Түркмен аялыны азат эдин. Онун элине долы хукук берин. Сизин гуржак тәзе дурмушыңызла оларың нәхи-ли дережеде, бахасына етип болмажак көмекчи болжак-дыгыны ондан соң гөрерсиниз!» дийипди. Ине, гөрнүп дур. Түвелеме, сачы кесилениң өз-ә адам болупдыр-ов!». Ол бегенди. Йүреги жошды. Гөвни гөтерилди. Еринден нәхили галаныны дуйман галды.

Мәреке бирден гозгалаң тапды. Хеммәнин назары көпрә тарап өврүлди. Сапармырат хем ол ере баклы. Ызы гаравуллы бәш адам көпрүден ишип гелйәрди. Ола-рың өңүнден гелйән сары сачлыжа, сары муртлужа гаты ыкжам гейнен адама гөзи дүшенден Сапармырадың бүтин гөвреси говшап гитди. Ефимов өзүниң кичижик папагыны саг элине алып, ёкары гөтерипди. Етишибил-

дигинден оны салган, ики тарапына башыны атып, мәрәккә билән саламлашып гелйәрди. Онуң чүйше ялжак гөккә, ойнаклап дуран гөзлери гүлйәрди. Бегенйәрди.

Онуң болуп гелшини суратчы болуп кагыза чекмек, дилевар болуп башгалара гүррүн бермек мүмкин дәлди. Оны гөрмек гөрәкди. Онуң гапдалында дуруп сылламак гөрәкди. Сапармырат шейле хем этди. Ол дуран еринден Ефимовың хер бир эдимини, хер бир херекетиниң деталыны небсевүрлик билән сыллаярды. Ефимовы гөрөндө онуң какасы, екеже оглы, аялы, бир вагтлар сүрүп отуран дурмушы гөз өңүнә гелди. «Инди оларың хич бири-сем ёк. Инди динә сен бар, Ефим! Сен болмасаң, мен нәдердим? Саг бол доғаным. Екеже чагам Акжагүли белент дережелере етирениң үчин саг бол».

Ефимов шол гелшине онуң голайына гелди. Сапармырат билән онуң назары каклышды. Сапармырада гөзүн гыпып гойберди-дә, башыны чалажа атды. «Бу адам дәл. Бу мәхриң хут өзи. Мәхриң йүреге язан сураты» дийип, Сапармырат деңинден гечип гиден Ефимовың ызында хем середйәрди. Оны гөзи билән юлдай-жак болярды.

Ефимов деңинден гечип гиденден соң, Сапармырат бирден өз-өзүнә гахар этди. «Нәмә үчин Ефимов хер ягдайда өзүн итирмейәр? Мыдама бир болшы». Соң өз-өзүнә гаршы чыкды. «Тапыссың мыдама бир болушы адамыны! Кәвагтлар бир бойнуёгынлыгына тутяр вели, шол вагт онуң гөзүнә гөрпән өзүң болма. Өверлиги ёкдур-ла» дийип, көп чакнышыкларыны гөз өңүнә гетирип, Сапармырат мәхир билән, мелул эдижи миннетдарлык билән йылгырды. Заводың дервезесиниң агзындан онуң гулагына:

— Ефим!

— Ефим!

— Хош гелдин!

— Жаның сагмы?! — диеп бегенчли сеслер эшидилди.

...Адамлар даргашып уградылар. Хеким атлыларыны ызына тиркәп, гаты сүрүп гитди.

Пессай шемал өвсүп уграды. Эртирден бәри асма-ның йүзүн гаплап дуран булутлар, илерлигине, гум геришлериниң анырсына тарап сүйшүп уграды. Бир салымдан өвүшгин атып, гүн гөрүнди. Онуң арасса, гөвүн гөтерижи, якымлы нурлары буржы баглап дуран агач башларына дүшүп, олара мүн дүрли гөрнүш, мүн дүрли

безег берди. Гүнүң нурлары сонра ердәки гирларын үс-түнә яйылды. Гөзъетимин хемме еринде күмүш гырын-дысы сепеленен ялы бир гөрнүш пейда болды.

Заводың дервезеси гинден ачылды. Гара гапы аз салымың ичинде йүзләрчә ишчини ювутды. Ене бир салымдан ики гүнден бәри өлүп ятан заводын беденине тәзедән жан гирди. Белент турбалардан гойы гара түссә чыкып, заводың улы йүреги уруп башлады. Ол: «Хут... хут... хут...» эдиң, гахарлы, газалы урярды. Онуң бу сеси Дашховзун хемме еринде эшидилйәрди. Бу сес-ден ишчилерин өйлериндәкилерин йүрекleri ерине гелди. Дурмуш тәзедән башланды. Базара гитмели. Ишден ядап гелен адамлары йылы нахар билән мына-сып гаршыламалы.

Сапармырат Салай жерчиникә уграп баршына, көприниң үстүндә Касым габат гелди. Касым төверек-лашына эсерденлик билән середин, завода тарап бар-ярды. Ол тарапдан гелйән адамларың көплүгинден яна өзүнә ёл ачмак оңа гаты кың дүшйәрди. Шу арала хем Сапармырат она пете-пет гелди. Касым оны гөрмә-денниден гениберенде:

— Касым! — дийип, Сапармырат гыгырды.

Касым таныш, мәхрибан сеси эшидиң, сагга дурды.

Саламлашдылар. Бир чете чекилдилер.

— Яшулы, хачан гелдин? — Оба-гара гургунчылык-мы? Нәзик эжемдир Дурдымырат дәгы сагмы? Я ола-рам гетирдинми?

Сапармырадың гөзүниң өңи гаралды. Гулагының агзында топ атылан ялы болды. Ол көприниң агажына япышып зордан сакланды.

— Шүкүр, шүкүр, Касым. Өзүңиз гургунмы?

Касым өр-гөкдән гелди.

— Шүкүр, яшулы. Нәмә, саглыкмы бери?

— Саглык, саглык...

Касым нәмә-дә болса, бир гизлиң задың бардыгына Сапармырадың йүзүнн бүтинлейиң үйтгәлигинден аңшырды. Дүйнн Мәтшерип экәниң айдан сөзә гүңбә ядына дүшди-дә, онуң болшуны, яраланмагына ёрды.

— Яшулы, ниреле яраландың? Яран агырмы?

— Әй, дүйн дандан обадаң гелйәркәм, ёлда дөрт-бәш саны нәкесе душдум. Тарк-турк эдишен болдук. Мениң уйлугымы ок сыпжырдып гечди.

Касым бу жогандан канагатланмады. Себәби дердин үйтгешик дүйплүдиги мөсө-мәлимди. Шейле-де болса, улы адама гайта-гайта сораг берип дурмагы эдепсизлик хасап этди.

Сапармырат деррев гүррүңини башга тарапа совды.

— Касым, мен сени гөрмедим-ле бу гүн.

— Яшулы, биз гижеси билен хекимин галасының дашында гаравулчылык чекдик. Яны Ефим дагыны алып гайданларындан соң, бизем бу ере гайтдык. Акжагүл дагыны-ха гөрөн дәлсиз?

Сапармырат ичинден: «Гиев диениң йыллар бойы гайнатасындан гачып гезмели вели, бу эййәм мени янымда онуң адынам тутуп башлады-хов! Эй, тәлим алян адамы шол Ефим болса, мундан хич зады гең гөрүп дурасы иш ёк-ла» дийип, бир вагтың өзүнде хем гахарланды, хем көшешди...

— Олам барды — дийип, йүзүни кесе совды.

Онянча Салай жерчи, Мәдресул, усса Курамбай, Мәтшерип эке, Акжагүл дагы топар тутуп гелдилер-де, булары гөрүп аяк чекдилер. Акжагүл Касымың ким билен гөплөшип дуранына үнс хем бермән, онуң янына дыкылып гелди. Яны:

— Касым — дийип, онуң элинден тутуп уграды велин, Касым чым-гызыл болуп ыза чекилди. Элини чекип алды.

Акжагүлүң йүреги гүрсүлдәп гитди. Гөзлерини ялдырадып, Касымың янында дурана серетди. Ол «хих» этди-де, ичини чекди. Гызарды. Шейле-де болса:

— Кака, сени танар ялы болмандыр — дийди.

Сапармырат зордан:

— Саглыкмы? — дийди-де, Мәтшерип экәниң йүзүне серетди.

Мәтшерип эке оңа тезек бермән сөзледди.

— Сапармырат, көп гарашдырайдым гөрек? — дийип йылгырды.

— Шулар ялы иш эт-де, нәче гарашдырсаң гарашдырыбер! — дийип, Сапармырат онуң билен, Салай эке билен, Мәдресул хем усса Курамбай билен әлдешип гөрүшди. — Берекелла, адамлар, өмрүңиз узак болсун! Сиз бу гүн Хорезмде хич вагт гөрлүп-әшидилмедик белент иш этдиңиз. Соны-да шовлы болсун. Эй, иш битирип билдиниз-ә! Берекет тапың!

Салай жерчи мәхрибан достуның гамлы, эмма шунуң билен бирликде-де дийсен мәхирли йүзүңден кичи-жик гөзлерини айрып билмән середип дурды. Ол Сапармырадың нәхили ягдайда гелендигини, Мәтшерип экеден жикме-жик әшидилди. Өвран-өвран соранды. Эмма сынчы Салай эке өз янындан: «Мунуң дерди гүйчли. Өзүне зор салып, мертлик әдйәр. Хернә Дурдымыратжыга бир зат болан болаймаса ягшыдыр. Сорама дийипдир. Шейле диенсон мундан зат сорап болярмы» диен нетижә гелди.

Сапармырат илки херси бир ерде ере бакып дуран Акжагүл билен Касымы гөзден гечирип: «Булар якымлы бир сөз айдайсаммыкам?» дийип, өз гөвүңден соранды. «Эй, бу сүвүмсызлык болар» дийди-де, гамлы назарыны Салай экә өврүп, кычылык билен йылгырды.

— Салай эке, хал-ягдайлар ничик?

— Ягдай говы. Йөр, өе гидели.

Сапармырат:

— Өе гидели, өе гидели. Салай эке — дийип, улудан демини алып хырчыны дишледди. Келлесини айкады.

Онянча Касым дуруп билмән:

— Яшулы, бизин... Ефимниңкә гитсек нәлер?

— Хава, хава, кака... — дийип, Сапармырады гаты гөресн гелен Акжагүл башыны ерден галдырман, гөзүне яш айлап, хайыш этди.

Сапармырадың бу вагт еке перзендинин үстүнде йүреги үзүлип барялды. Олар гидеси гелйәрди. Ол муны хазир эдип билжек дәлди.

— Мен соң барарын — дийди-де, кейтикләп уграберди.

Акжагүл өйлерине гелди. Йөне ол какасы шу жая гелип-гидели бәри Мария Павловнаның өңкүлигини ёкдугыны аялады. «Булар менден бир зады яшырарлар. Икисиниң-де халлары перишан. Хернә, худай, эйгилик болсун. Ахыры хайыр болсун» — дийди.

Иш—ишди. Касым—Касымды. Сөйги—сөйгүди. Эмма гөбек ганының даман ери болан обаң, яшлыгыны биле гечирен ден-душларын хем адамың йүрегинде тутан аяратын орны барды. Яралы какасының башга гейме гирип, ят ерлерде агсаклап йөрмеги Акжагүлүң йүрегини сарсыдырды. Онсоам, бу гизлин, гамлы сыр. Дүйн Ак-

жагүл какасы гиден бадына өе гелди. Мария Павловнаның гөзлери агламакдан яңа чым-гызылды. Бу гүн өнө шейле. Бу нәме болдугы? Магтымгулы-да шейле хәсрәтлары назара алып: «Даглар, дашлар чеке билмез бу дерди» диедир.

Акжагүл Мария Павловнаның манлайындан огшады: — Гелнеже, нәме боляр? Какамың гүнүнә аглайрмың? Ол саңа нәме дийди? Оны мен яңы гөрдүм. Онуң халы перишан. Сениңем халың перишан. Мен нәме, сизе ятмы? Биз нәме четләшдирйәрсиниз? Я бизден йүз өвүржек боляңызмы?

Гөзяша гарышдырылып айдыян бу сөзлери динләп дурмак үчин даш ялы йүрек гөрекди. Мария Павловнаның йүреги юкады, аял йүрегиди. Ол Акжагүлүн наласына чыдап билмеди-де, мөңнүрп гөйберди. Олар инди гужаклашып аглашмага дурдулар.

— Нәме үчин аглаяң, гелнеже? Айт ахырын.

— Яңы олары завода тарап алып угранларыны гөрүп, өе гелдим, Акжагүл. Нәме үчин бир топар адам гүйчли боляр-да, бейлеки бир топары иследигиче эйәр? Түрмә саяяр, жеза берйәр. Ине, кейгим, шуңуң үчин аглайрын. Адамың эжизлиги үчин аглайрын...

Акжагүл ынапмады. Онуң гөзяшы бирден кесилди. Гашлары чытылды. Йүзи гахарлы сыпата гечди.

— Гелнеже, мунуң үчин агламаярлар. Биз олардан хәс рехимсиз ар аларыс. Бизин рехимсизлигимизни хич зат билен денешдирп болмаз. Себәби бизиң оларда аркаба-арка гелйән арларымыз бар, баслыгып ятан арларымыз бар. Биз ар алаң вагтымызда сен оларың хем ыкбалына аглажак-да, шейлеми? Биз олары түрмә салмак үчин угратсак, сен бизиң элимизден янышжакмы? Ёк, гелнеже, мунуң үчин аглама. Онуң дост я-да душмандыгыны сайгарман адам үчин агламак болмаз.

Мария Павловна мәхирли гөзлерини ялдырадып, Акжагүлүн йүзүнә серетди. Онуң Акжагүлә болан гуванжыны бу вагт әлем билен денешдирсең хем азлык әтжекди.

— Акжагүл, эзизим, какаңа хич зат боланок. Ол ядапдыр. Яраланыпдыр. Өйүнде болуп биленок. Ине, дүйн гелип шу затлар хакында гүррүң әтди отурды. Мениң оңа йүрегим аваяр. Оңа дүшүнмек гөрек. Яғны, онуң дердине дүшүнмек гөрек.

— Мен онуң халына дүшүнйәрин.

— Онда нәме мени гүнәлейәң?

Бу сөз нәхили-де болса Акжагүлә хәжикатялы болуп эшидилди. Мария Павловна сорады:

— Ханы Касым?

— Касым о жайда.

— Сиз ажыгансыңыз, сүвсансыңыз, үшәисиниз... Бар, сен онуң янына. Мен нахар, чай гоюшдырайын. Ефим какаң хачан гелжек дийди? Я эййәм ише башладымы-ка?

— Ёк, олам тиз барарын дийди. Ишчилер олары эр-кинне гойман заводуң ичине алып гитдилер.

— Какаңы гөрмедимми?

— Гөрдүм. Ол Салай экелере гитди.

Акжагүл сесини титредин, довам әтди.

— Ол менден башгалары говы гөрийәр... Бизе гиле-ди дийсем әтмеди.

— Бейле дийме, бейле дийме, эзизим. Бизе-де гелер, оңа зат дийме — дийип, Мария Павловна сакланып билмән кухня чыкды.

Акжагүл Касымың янына уграды.

...Хер хили ягдайда-да өзүнә эрк әдиң билйән Салай әке өйүнә голайлашыберенде уллакан басга дүшди. Ол Мәтшерип экәнин, Мәдресулың, усса Курамбайың йүзлерине середин, олардан хем хич хили арка тапмансон, нәме әтжегини билмән, барха ховсала дүшйәрди. «Ашырмәди гөрер. Оны чапым-чапым әдер. Улы гыкылык әдер» диең пикир оны өйүнә тарап әдйән хер бир эдиминде алдым-бердиме саярды. Эмма вели жерчинин элинден инди хич зат гелжек дәлди. Сув сенрикден агыпды. Өйүнә гелйән адама, онда-да Сапармырада: «Сен әнтең башга бириникә бар, сен өзүм гелип әкидерин» дийип болжак дәлди.

Салай жерчә: «Әй, баша дүшенини гөрүберйәрис-дә» диймекден башга хич зат галмады. Гожа хеммеден өнө дүшүп гапыны ачды. Адамлары мыхман жая салып, өзи болса Ашырмәдин ятан телегине ылгады. Гожа гапыны ачандан Ашырмәт:

— Ким бар? — дийип гыгырды.

— Бела бар, зәхер бар, харамзада! — дийип, эрбет сөзи хич вагт агзына алмаян Салай әке кәйинди. — Өй-де Сапармырат бар! Сесини чыкарман ят. Болмаса хә-зир гелип, едн жанындан бирини хем гоймаз.

Бу ады эшиден Ашырмадин эхли ганы йүзүне урды-да, онуң лопбуш йүзи өңкүден-де бетер гызарды. Ол инди демини-де зордан алярды.

Мәдресул, усса Курамбай, тә агшам аралашянча бу ерде болдулар. Мәтшерин эке, Салай жерчи Сапармырат дагы чай ичдилер, чөрөк ийдилер. Ирмән гүррүн этдилер. Сапармырадың Дашкент барада, партияның ёлбашчылары барада берен гүррүнлерини эдил багшы динләялы динледилер. Илки Мәтшерин эке гайтды. Догрусы, Сапармырадың өзи оны гыссап гойберди. «Сона гелин хорланяндыр, онуң бу затлардан хабары ёк» дийип, маслахат берди. Соңра Мәдресул билен усса Курамбай хошлашып гитдилер.

Олар дөрвезәнің дашына чыкандарындан соң-да, усса Курамбай Сапармыратдан алан тәсиринден чыкманды.

— Мәдресул эке, бизиң хатарымызда шейле адамың болмагы улы багтлылык дәлми?

— Жай сөз айтдың, усса. Бу адамың йүрегине ху-дайың өзи салыпдыр. Онсоң онуң хич затдан еңлери болмаз.

— Йөне вели, Мәдресул эке, ол гаты гамлы гөрүн-йәр.

— Усса, ол гам дәл, ол гам чекенек. Ол келлесиндәки пикирлерини бир келлә сыгдырып билмән эзъет чек-йәр. Көп пикир эдйән адамы гөрсең, мыдама гамлы алыдыр.

— Саг болуң, Мәдресул эке, эдил йүрегимден турды-ныз.

Соңра усса Курамбай улудан демини алды-да:

— Сапармырат экәнің, хич болманда, гылла ярысы-ча болуп болсады — дийди.

— Боларсын усса, боларсын. Көпрәк онуң сөзүни динләбер, ондан тәлим алыбер, сенем шейле боларсын. Онданам гечирерсин. Шәгирди уссадындан гечирмесе, хүнәр йитермиш диййәрлер — дийип, Мәдресул арзув билен гөзлери янып дуран йягиде маслахат берди...

Олар Дашховзун көчелерине синип гитдилер.

...Сапармырат билен Салай эке жайда эке галдылар. Бирнәче вагт херси өз пикири билен гүмра болуп, ере бакып отурды. Сапармырадың гүррүне башласы гелме-йәрди. Догрусы, онуң муңа гүйжи етмейәрди. Салай эке болса гүррүне башламагың, ин мәхрибан адамың

хал-ягдайыны билмегин арзувыны эдйәрди. Эмма ол хем муны оңарып билмейәрди. Гүйжи етмейәрди. Бу ягдай хер затдан агырды. Мунун үстесине-де Салай экә-нин йүрегиндәки галавуты барха гүйжейәрди. Ашырма-тин гүррүни өңи-соңы этмелиди. Бу гүррүни этмесең-де, бу ишин үсти ачылжакды. Оңа нахар элтмели, чай элт-мелиди. Бу ишлери болса Сапармырада дуйдурман эт-мек мүмкин дәлди. Биринде дуймаса, биринде дуйжак-ды. Жайың ичиниң ягдайы шейле бир агырды вели, эдил петикден даш асылып гойлан ялыды.

Салай жерчи Мәтшерин экәден эшиден гүмүртик сөз-лериниң аныгына етмесе, элбетде, ынжалжак дәлди. Шонун үчин-де ол ичи бош кәсәни элине алып, онун гүллериңе сын эдип отурышыңз шейле дийди.

— Сапармырат, иним, сениң улы дердин бар. Мен биллип дурун. Сен оны менден нәме үчин яшырырсын? Маңа ынанмажак болярмың? Мен-ә башга нәхили дү-шүнжегим билемок. Өй-ичерин гургунмы? Дурдымы-ратдан нәме хабар бар? Ол нерессәниң жаны сагмыка? Онсоң бу болуп йөршүне нәхили дүшүнмели? Ярала-нып йөрсүң. Биз билемзок. Бирнәче ок-яраг гетирип-син. Муны-да билемзок. Хер кны келлесине гелениң эдип йөрмели болса, мен хем Розумбайдыр Хеллене гидип, гүйжүмиң етдигинден бирнәче өйи талап гай-дайын.

Салай эке барха эхәниң белентледйәрди. Өзүни Сапармыратдан гөвнигалан ягдайда гөркезмекчи бол-ярды. Ол шейле этмек билен, Ашырмадин гүррүне ети-ленде, өзүниң бир тарапыны ачык галдырмак ислейәрди.

Сапармырат түйсүни үйтгетмән, отурышыны бозман, гожаның сөзүни динледи. Ол Салай экәнің эхәниңдә-ки гахара-да, алада-да кинә-де долы дүшүнип толгунды. «Эгер шейле мәхрибан адамлар болмадык болса, мен хазир нәхили гүнлере дүшердим? Мен дәли болуп, илерки гума чыкардым-да, гүндизи Гүнүң, гижеси Айың ягтысына алаңдан-алана ашып, Гарагумы сөкер йөрердим. Сүйтдеш догандан-да якын адамлары маңа язапың себәпли, худай жан, сенден мен мүңлерә разыдырын. Хемме зат ерли-еринде болан болса, гөр, нәхили говы боларды» дийип, Сапармырат өңки пики-рини довам етдирди. «Йөне бейле болян вагты болярмы нәме?».

Салай жерчи өз сөзүне хич хили жогап я-да жога-

ба мензеш бир зат эшитмәнден соң, Сапармырада гөз астындан серетди. Сапармырадың маңлайы ере етер-ләпди. Чал келлесинде хич хили херекет ёкды. Ол хә-зир дүшегин үстүнден иңне агтарян ялы болуп отырды. Гожаның иңи жүмшүлдәп гитди.

Ол:

— Сапармырат — диенде сеси титрәп гитди.

Сапармырат габакларыны агырлык билен галдырып, Салай экәниң йүзүне бакды. Ол голтугындан бир тай көвүш билен Дурдымырадың пөкгүсини чыкарып өңүнде тойды-да, өзүниңкә меңземейән, дүйбүнден башга хили сес билен гөпледи.

— Ине, Салай эке, герчек оглумыз билен кейваны-мызың маңа галдырып гиден затлары.. Олар инди ёк. Ёк, олар инди, Салай эке...

Салай эке шейле дийди.

— Сапармырат, мүн гайгы бир иш битирмезмиш. Мерт бол. Диңе мертлик еңер. Ине, өй. Ине, мениң ахли задым. Хеммесин сениңки. Атам бол дий, атаң бо-лайын. Агам бол дий, аган болайын... Кемине гу-лум бол дий, кемине гулуң болайын. Хызматкәрим бол, чайымы гайнат, нахарымы бишир дий, хеммесини эде-йин. Биз инди ики етим. Пөне вели биз хоссарлы етим. Башыны дик тут, Сапармырат...

— Саг бол, Салай эке...

Эртеси чайың башында Салай жерчи шейле дийди.

— Сапармырат, иңим, мен сенден бир адамын бир чөмчө ганыны соражак.

Сапармырат гең галмак билен жерчиниң йүзүне се-ретди.

— Мен Бабахан патыша дәл, Салай эке. Бу нәме дийдигиң болды?

— Мениң диййән адамыма гезек геленде сен Баба-хан патышадан-да белентсин, эрклисин, Сапармырат. Онуң галан өмри диңе сана баглы.

Соңра Салай эке Ашырмәдиң соңкы хыянатчылыгы барада, оны заводың өңүнде тутушлары барада, шондан бәри телекте ятышы барада гүррүн берди.

Сапармырат гылыжына япышды. Онуң гөзлери ха-насындан чыкайын дийди. Бүтин беденини титредип еринден галды.

— Ханы, ханы ол харамзада! Хайсы ерде? — дийип,

бир гыгырды вели, Салай экәниң тамының гапылары шақырдап гитди.

— Сапармырат, иңим, худай дий. Шертим шахыма этме. Ол бир ар-намыссыз бир адам ахыры. Оны өлдү-рениң билен ер долмаз — дийип, Салай жерчи көшеши-рижи әхенде юваш гөпледи.

Салай экәниң сөзи дәл-де, әхенә Сапармырадың сүң-пүни гөвшатды. Салай эке герек еринде сесини-де, әхе-нини-де, йүз-гөзүниң херекетлерини-де пейдаланып бил-йән адамды.

Сапармырат отурмады. Аркасыны дивара дйрәп, гөз-лерини алардып, гылыжының ярысыны тынындан чы-карып, гөни маңлайындакы чәйнәк-кәсели текжә сере-дип дурды. «Бу нәхили боляр?» дийип, иңинден өз-өзүне сораг берди. «Мениң өзүм аслында оямы я-да укудамы? Мен иңре, Ашырмәт иңре? Онуң билен бу ерде душуш-мак иңре? Оны кесим-кесим әдейинми? Иң улы тике-сини гулагы ялы әдейинми? Муңа мениң гурбум чатар-мы? Чатар. Бейтмәге мениң тутарыгым бармы? Бар. Емудың гызыны ики гезек алып гачжак болмак...

Шундан улы гүнә, шундан улы хыянат бармыка? Биз-ә хенизе ченли шейле иш эден адам, шол гүиәни эден еринден саг-амаң гидипдир дийип эшидемзөк. Онда мен нәме әдип дурун? Нәмә гараширын? Я-да мен бу ягдайлара дүшүимек билен ар-намысымы ювдаймалы-мы? Итин ялагындан сув ичип йөрене өврүләймелими?».

Онуң ганы депесинне урды. Ол шу вагт яйданып дурды. Сапармырат гылыжыны ялап чыкып уграбер-жек болса, аз-кемде болса, гүйжүниң етдигинден оңа гаршылык гөркезмек максады билен гапының өңүнде дуран Салай эке, Сапармырат тама аркасыны дйрән-ден соң, азажык көшешипди. Эмма гөз астындан оңа середин, онуң йүзүниң, гулагының гызарандыгыны гө-реңден соң, жерчиниң ховсаласы ене гүйжеди. Ол иңинден: «Худай жан, өзүн етевери. Бу ене түйсүпн үйтгедип уграды» дийип, аладаланып башлады.

Сапармырадың келлесинне саман дыкылан ялыды. Ол ничезар пикирини жемләп, бир тарапа гөнүклирип гойбермекчи болса-да, муңа гүйжи етмейәрди. «Я-да иңдики адамлар ар-намыс диен зада питива этмели дәлмикәлер?» дийип, келлә бирден гелен сораг оны ай-ңалдырды. «Бейле болса адамың дережеси неселмезми?

Ар-намысы белент тутмак, оны горамак, мыдама оны ятдан чыкармазлык адамың безеги дөлми нәме? Онсуз адам адыны дакынмагың, ите гөвхер дакмакдан нәме тапавуды болар?».

Дашкы гапы какылды. Салай эке гапыны кимиң какяндыгыны хениз билмесе-де, өрән бегенди. Ол гөз ачып-юмасы салымда түвдүрилип дашкы гапа нәхили етенини дуйман галды.

Ефимовың гөзи Салайың йүзүне дүшенден дили ту-тулан ялы болды. Онуң өзи гапыны ичинден гулплады. Реңкини ак там эдиң дуран Салай гарап:

— Нәме, нәме болды? Тиз айт — дийип, холугып сорады.

— Әй, нәме боланы гурсун. Гызыл от болуп, тама сөенип дур. Сен шу вагт гаты зерурдын. Ханы йөр!

Жая илки Ефимов гирди. Сапармырат шол дуршуна дурды. Ол Салай экәниң чыкып гиденени-де, Ефимовың гелип гиренини-де дуймады.

Йүзи гара янык, чынар ялы берк гөвреси говшан, бүтин гөрнүшинде бирхили дүшнүксиз нәсазлык пейда болан Сапармырада Ефимов гең галып серетди. Онуң хәзирки болуп дуршы көпн гөрөн Ефимовың иини тикенеклетди.

Ефимов үсгүрди. Гапының өнүнде дуран Салай эке хем ардынды. Сапармырат хырсыз гөзлерини гапа тарап дикди. Эмма хич зат гөрмейән ялы сан-гаты болуп дурмагыны довам этдирди.

Догрудан-да, бу вагт Сапармырат дәлиремегин эдил өн янында дурды. Голтугындакы бир тай көвүш билен пөкги, дүйки вакалар, Акжагүл, Ефимов, Салай эке, Ашырмәтли гүррүң, яраланмак, ар-намыс гүррүңи — ине, бу затларың хеммеси биригип, юмрук ялы гара даша дөндүләр-де онуң бейнисиниң үстүнден басып башладылар. Бейни буланык сув ялы сувук жисиме өврүлди. Хемме зат онуң гөзүниң өнүнде өңки түйсүни үйтгетди. Хава-да, жайың ичи-де... Бирден бу буланык сувуң ичинден Ефимов билен Салай эке йүзүп чыкдылар. Эмма Сапармырат бу икисини көп вагтлап айыл-сайыл эдиң билмеди. Бейни ишләп етишмеди. Бу болса йүреге тәсирини етирди. Йүреги дыкын алды. Дем алмасы кынлашды. Ол хәзир шейле бир дережә етди вели, я мөңнүрип агламалыды, я бар зады йыкып-юм-

руп хумардан чыкмадыды, я-да жаң бермелиди. Башга хили чыкалга ёкды.

Онуң гапа, Ефимов билен Салай экә дикип дуран гөзлери барха йителди. Йүрегиндәки ел гүйжеди. До-даклары бир затдан гөвни галан чаганыңкы ялы кем-шерди. Бүтин гөвреси титрәп гитди. Элиндәки гылыжы шакырдап аягының арасына гачды. Бедени говшады. Эллери ашак салланды. Ефимов бу ягдайы гөрди-де, бир әдим өңе сүйшди. Ене саклаималы болды. Бу ара-да Сапармырат өзүни әле алды. Гужурланды. Долк-ларыны ялап:

— Ефим! Доганым! Мәхрибан доганым! — дийип, гужагыны тинден ачып, оңа тарап окдурылды.

Сапармырат улили билен мөңнүрийәрди. Салай эке бу болшы гөрүп дуруп билмеди-де, аглап жайдан чык-ды. Сапармырадың гөзлеринден акян яш сил ялыды. Шонуң үчин-де ол хич зат гөрмейәрди. Эмма эллерини голтугына салып, ондан бир көвүш билен чага пөкгү-сини чыкарды-да, Ефимовың өнүнде гойды.

— Ине, доганым, сениң мәхрибан достларың мана гоюп гиден затлары! Гөр! Мениң бу дүйиәде башга хич задым ёк! — дийип, бу хич затдан горкмаян, хер хили ягдайлардан баш алып чыкмагы башарян, белент мер-тебели, батыр адам аглаярды. Аглаярды...

Ефимовың ягдайы онуңкыдан-да әрбетди. Эмма ол өзүни саклаярды. — Хеммесини билйәрин. Хеммесини эшитдим. Өтен агшам янына гелмәге горкдум. Гайрат эт! Мерт бол!

Ефимов, Сапармырат, Салай эке үчүси узаклы гүн шу ерде болдулар.

Гүн батып гараңкы дүшенден сон, Сапармырат Салай экә шейле дийди.

— Мен ол харамзаданың гапыны гечйәрин. Онуң хапыса гапына элими хапаламайын. Йәне оны мениң гөзүме гөркезме. Гөзүме гөрнәйсе вели, онда мени гү-нәлеме...

Ашырмәт ятар вагтлары Бедиркент ёлуна дүшди...

Гүн яшып барярка Мерет чапык гайракы обаларын биринден гелйәрди. Ол эшегини хайдадып сакгалда-шының ызындан етди. Саглык-аманлык сорашиллары-

дан соң, эшеклерини өз майдалына сүрүп, ёлларыны довам этдилер.

— Сакгалдаш, гүн-гүнден замана агдар-дүндер болуп барямы я-да мениң гөвнүмеми? — дийип, хениз-де гайракы обада гөрөнлериниң тәсириниң ашагындан чыкып билмедик Мерет чапык сораг берди. Бу сорагың ашагында көп гүррүниң бардыгыны онун әхенинден аркайын аңламак болярды.

Сакгалдашы Мередиң совукдан яңа гөм-гөк болан йүзүнө, тыгың ызынын гызарып дуран ёлуна, ужы гыравлап дуран муртуна бир хатар гөз гездирип чыкандан соң шейле дийди.

— Замана гүн гечдиги сайы дәл-де, эййәм агдар-дүндер болды, сакгалдаш. Яман замананың адамсы болупдырыс. Мен Бузгөменден гелйәрин. Ол ерде бир гандүшеримиз бар. Шол дүйн бир оглан иберен экен. Зерур иш бар, гелип гитсин диен экен. Бармасамам болжак экен. Бараныма пушман этдим. Сен сорама, мен айтмайын.

Мередиң сакгалдашы бирден дымды. Шу аралыкта онун эшеги-де бүдрәп гитди, эмма йыкылман, ене-де ёлуны довам этди.

— Не белалара учрадың, Бузгөменде? — дийип, Мерет чапык гөйә сакгалдашының дердини гөзганына мүйнли ялы болуп, чекинибрәге-де сораг берди.

Сакгалдашы ардынды, газап билен түйкүрп гой берди.

— Мениң гөренимиң янында бела диен ізатлар нәмежик? Мениң ол гандүшерим бу гүн докуз яшлы гызыны чыкарды.

— Әй ёг-а! — дийип, Мерет чапык эшегини хайдап сакгалдашының гапдалындан сүрди. — Тоба, тоба, бетеринден сакласын...

— Мундан бетерем бир зат болармы?..

Мерет ене сорады.

— О нәхили бейтди?

— Оңа ики яраг билен бир ат салгыт дүшүпдир. Ине, шунун үчин шейтди.

Узак вагт дымып гитдилер. Бирхаюкдан соң ене-де Мерет дилленди.

— Оглан билен башыны чатандырлар-да, шейлеми?

— Бейле дәл — дийип, сакгалдашы гүңлөч гөпледи. — Гызың галыңына ики бәшатар билен бир ябыны

гечирди-де, ол адам нересе чаганы багырдып атын өңүне басды. Әй, хурай гөркезмесин. Дине би дәл. Бузгөмен ган эңрейәр. Салгыт гелипдир. Бош галан өй ёк. Ол салгыды төләп билжек өем ёк. Адамлар башларыны нирә сокжакларыны билмән, ибир-зибир болшуп йөрлер.

Ене-де дымшып гитдилер. Соңра Мерет чапык сөзледі:

— Хей, Сапармыратдан бир хабар эшидиң болмаз-мыка дийип Поласолтана гидипдим. Хабар нирде, зат нирде... Поласолтанда Бузгөмендәкиденем бетер. Гөзүмиң өңүнде ики өйүн гапысыны мүдимилик япдылар. Хеммеси шол төзе салгыт зерарлы... Онсоңам, Шаммы келли гүррүнем чыкылмыш. Илки-хә хан Жүнейит ишаны Шаммының үстүнө иберди дийип чыкардылар. Ишанам ол ерден йүз тапмадык ялы. Әй, гараз, нәтжек, өз-ә бириниң үстүнө биридир. Гөйәр-дә... Ишана йүз бермедик болса, бу венезина-да дек ятмаз. Ене нәме гөржек гүнлеримиз барка?

— Мерет, бизиң обамыза-ха би соңкы салгыт шу гүн әртире ченли-хә дүшмәнди. Өз обасыны салгытдан хәләс эдәйдимикә? Хава, Шаммылы гүррүн Бузгөменде хем бар. Шу вагт, гараз, илиң салы сув үстүнде өз-ә... Нәме-де болса, шу якин гүпүн ичинде бир гопгун-а турмалымыш. Ханың галасындан гелен шей дийип агзындан гачыраян ялы...

— Әй, баша геленини чекмели болар, сакгалдаш — дийип, Мерет чапык гүрледи. — Өз обасыны сылаар-мыка? Әй, нәбилейин-дә. Өз-ә агзы ганлы гуртдур...

Ызларындан ер сарсыдырып, ат аякларының сеси эшидилди. Ики яшулының икиси-де бирден ыза бакдылар. Ики йүзе голай атлы гин мейданы тутуп, Жүнейит ханың Бедиркент галасына тарап гаты сүрүп гелйәрди.

Яшулулар оларың өңүнден совлауп, ёлдан хас ачыг-рак ерде дурдулар. Гышың совугына гараман, гара дөре батып гелйән атлар бурунларыны гин ачып, зордан демлерини алярдылар. Оларың кәбирлериниң гөвүсбентлериниң үстүнден ак көпүк сычраарды.

Мерет чапык билен сакгалдашы атлылардан гөзлерини айырман середйәрдилер.

— Хәй, яңкы Шаммы келли гүррүн-ә чын болайды гөрек — дийип, Мерет чалажа гөпләп, башыны яйкады.

— Ил бир зады агзына алса, угрунда бир зат бардыр — дийип, сакгалдашы хырчыны дишледи.

— Хол өңден барян-а Черрик, шейле дэлми?

— Хава-ла, Мерет, оны атың үстүндө отурышындан танайсан болмайрмы.

— Хернэ, худайың өзи говусыны этсин-дэ, гараз...

Атлылар ики гожааның душундан гечмеклерини до-
вам этдирйәрдилер. Габа телпек атлылар чалажа өңе
эглип, атларыны гыссаярдылар. Өңден хекгерип сүрүп
отуран Черрик гала тая совулды. Атлылар хем онун
ызына дүшдүлөр.

— Эй, шол Шаммы келиң аладасы би, сакгалдаш —
дийип, Мерет сакгалдашына ынамлы йүзленди. — Баша
геленини чекибермели болар.

Олар ене-де ёла дүшдүлөр. Ханың галасының деини-
дан гечйәнчәлөр үч йүз атлысы билең Гайып бала хем
буларың ызларындан етип гечди. Онун гелши сайхаллы-
ды. Атларыны геримине сүрйәрдилер.

Ики йүз атлыдан ыбарат бир топарың, үч йүз атлы-
дан ыбарат ене бир топарың ызлы-ызындан гала гелип
гирмеклери ики яшулының илерини тикенеклетди. Олар
өңкүлеринден-де бетер үшән ялы болуп, эшегин үстүндө
отуран ерлеринден сары гачан ичмеклериниң сынлары-
ны чекиндирдилер, дызларыны япышдырдылар.

Галаның деинден гечип узак йөредилер. Өйүңе го-
лайлашып гелйән Мерет чапык тамлара, агачлара, өз
ериниң серхетлерине гөз гездирди. Бирден өйүниң өңүң-
дәки галагоплуга гөзи дүшди. Ол бирден:

— Сакгалдаш, эңет-ле, бизиң өйүмизин өңүңде сом-
саяклык бар ялы-ла? — диенини дуйман галды. Сонра
обаның гөз етйән ерлерине назарыны дикди. Оба онун
гөзүңе гурт гирен гоюң ятагы ялы болуп гөрүңди.

Онун сакгалдашы титрәп гитди.

— Өз обасыны сылаян ялы-ла! — дийип, сакгалда-
шы эшегини хайдадып атыз-чиллерин ичи билең сү-
рүп, өңүңде үч-дөрт атлы кесерип дуран тамына тарап
гитди.

Мерет чапык хем шейтди.

Олар гапыларындакы хырсыз атлыларың, ган агла-
шып отуран машгалаларының ичине баранда гүн хем
энегини ере берипди.

Мерет чапык шу гүн «Хораз хемме ерде дең гыгыр-
яр» диен сөзүң манысына дүйпли дүшүңди.

Ач дайханың наласы гөйә худая етмек ислеийән ялы
болуп, барха гөге гөтерилйәрди...

...Соңкы салгыт Хорезмин ичине от горсалды. Хан ат-
дылары өйден өе, обадан оба айланып, гарыплыгың, ёк-
суллыгың иң соңкы дережесине етен илаты атларының
иаллы тойнаклары билең депелейәрдилер. Урйәрдылар,
иаллы экидйәрдилер, адамларың эллерини сыртына данып экидйәрдилер.
Жайлары отлайрдылар. Өйлери бошадярдылар. Аялла-
рың сачларындакы шайлары кесип алярдылар. Йигит-
лер юрт ташлап гачярды. Адамлар гөзе гөрнөң гызлары-
ны едигат ериң ашагына салмага тайыңды, олары иң
гизлин ерде саклайрдылар. Хорезмин эхли ерини ахы-
иала гаплаң алды. Буларың үстесине-де жарчыла-
рың:

— Салгыды он гүнүң ичине үзүп гутармадыгың ба-
шы өлүмли, малы таланлы! — диен гүнчөч сеслери улы
обаларда, базарларда, ики адамың башының чатылаң
еринде эшидилйәрди.

Адамлар гижелерине гачярдылар. Нира, нәме үчин
барындыкларыны оларың өзлери-де билмейәрдилер. Эле
дүшйәрдилер, ер-юртсуз галярдылар. Агыр жезалара хө-
күм эдилйәрдилер.

Дүйики атлылар Мерет чапыгың екеже сыгрыны, үч-
дөрт кечесини, дөрт батман жөвенини сырып-сүпүрип
алдылар-да:

— Инди сен салгытдан азат — дийип, ёлларына ро-
вана болдулар.

Бу гүн болса Мерет чапык бошан тамының өңүңе чы-
кып, йүзүни кыбла тутуп отыр. Аллан затларына гына-
нып, онун йүреги дилийәр. «Кече-де, жөвен-де зерурды.
Хеммесинден бетер сыгры дийсене. Инди чагажыклар
агызларыны ачып галдылар. Олары мен нәхили эклә-
р-кәм? Сыгырсыз-а чага экләп болмаз. Мен нөтсемкәм?
Башымы нирә урсамкам? Эй худай, бейденден-э абрай.
Билең шу амананың алайсан говы боларды. Менем
дынардым, Гурбанмәммет сердарынам ери гинәрди».

Шейдиң отурышына онун гөзлери Сапармырадын
тамына диклиди. Бошап галан тамың гөрнүшн Мередиң
депе сачыны үйшүрди. Мерет чапык: «Худай гөркезме-
син. Бетеринден сакласың» дийип, шу гүнүңе-де шүкүр
этди. Ол басгының ашагына дүшен обасына назарыны
айлап чыкды-да, агыр пикирлере гарк болды. «Жаңла-
рым, бу нәхили боляр? Муңа нәхили элиң акыл етир-
мели? Газанан мен. Экен мен. Зат мениңки. Эмма үч-
дөрт саны сырты сапанчалы гелип сениң хайыңа-айың

на гараман, хеммесини сырып-сүпүрүп алып гидибер-йөр. Буларын өзи бирже топар. Илат болса көп. Эмма хич ким олар сеники боламок диемок. Дийип боламок. Шужагаз топар илки биле хемманин эрк-ыгтыярыны элинден гакрып алярды. Сонра адамлары өңлерине салып, мал сүрүсү ялы ислэн тарапына сүрүп йөр. Бу нәме үчин бейле? Нәме үчин бирже топар бүтин илаты өз элинде сакламалы? Нәме үчин илат агзыны бирикдирип, гуйжунн топпап, бу топаржыгы элинде сакламалы дэл? Замананын гурлушыны дийсене. Гуйч — гуйч ете-нички. Илат нәме үчин атыны дебсиләп ханын галасына бармаяр? Онуң затларыны алып гайтмаяр? Илат көп ахыры? Әй, бу затлар меннн келләме сыгжак затлар дэл. Муңа Сапармырадың келлеси ялы улы келле герек».

Ичерден чаганын агысы эшидилди. Ине, инди эшит-жегин хелейин ичирдиси биле чаганын агысыдыр. Әй, бу-ха чене-чака сыгмаяр-ла. Бу «Экгенде ёк, тикгенде ёк — харманда хазир хожа» диең ялы боляр.

Мерет чапык гиже ятмады. Асыл обада улудан-ки-ча хич ким ятмады. Адамлар бири-бирлериниңкә гелип, кимнн өйүнде нахили ваканын болуп гечендигини анык-лаярдылар. Мерет чапык эртеси отурып карары етме-ди-де, ичмегини елбегей алып, илерки оба тарап гитди. Онуң дерди ичине сыгмаярды. Онуң хазир дердинишеси, пикир алшасы, гараз, гүрлешеси гелйәрди. Ол гидип баршына гайра тарапа серетди. Ханын галасына гөзн дүшди.

Гала обанын үстүне абанып, бетбагтагың аламаты ялы хырсыз гөрүйәрди. Онуң төвереге эрев-де-берев-ликди. Бедиркент асманын гара булут гаппап алынды. Гарын ысы гелйәрди. Бу Мередиң сустуны өңкүден-де песелтди.

Галанын ичине болса ягдай шейледди. Шаммы кел Гурбанмәммет сердарын тенине чыкан чыбан ялы болуп, онуң ынжалыгыны гачыярды. «Ики гочуң келлеси бир газанда гайнамаз» дийлиши ялы бу икиси гин Хорезме сыгмаярдылар. Я ол, я бу бири-бириниң ёлундан со-вулмалыды. Бири-бириниң гурбаны болмалыды. Шам-мы бу хакда пикир эдйәрди. Эмма вели Гурбанмәммет сердар бейле пикир этмейәрди. Ол өз өңүнде Шаммыны ер биле егсан этмегин меселесини гоюпды. Ол, элбетде, Шаммы биле өзүнн денләп: «Я ол, я мен» диймеги

өзүне кичилик билерди. Бейле пикир биле дүйшүнде хем разылашмазды.

Юрдуң агыр ягдай дүшен вагты (Хан муни товы билйәрди) бу пикири гаты усуллык биле, ассырыллык биле амала ашырмалыды. Илин гөзүне чөп атмалыды. Гурбанмәммет шейле хем этди. Ишаны онуң үстүне ибе-рип, онуң сапарының шовсуз гутармагыны иследи. Ил ичине болса: «Гурбанмәммет сердар улы башыны кичи эдиң. Шаммының үстүне, гурбаны болдугым, ишаны иберипдир. Хан илиң паракатчылыгыны ислейәр» дийип хабар яйратды. Ине, ишан хем Гурбанмәммет серда-рын ислэн жогабыны гетирди. Хан ил ичине: «Шаммы кел ишана йүз бермәндир. Гурбанмәммет сердар дашда гезсин дийипдир» диең тәзе гүррүн яйратды.

Хакыкатда болса, ишанын өзи шу сөзи Шаммының агзына салып берипди. Шаммы кел ишаны гаты онат гаршылады. Онуң хорматына бирнәче гоюн кесди. Баг-шы чагырып, айдым айтдырды. Буларын үстүне-де ишана серпай ялды. Хут ишанын өзүне йыланын дама-гындан чыкан ялы бир чапылган ат берди. Шаммы онн Гурбанмәммет сердарын иберен илчиси хөкмүнде дәл-де улы илиң ишаны хөкмүнде гаршылады.

Гүррүн иш хакда ачылды. Ишан гөзлериниң яшыны етишибилдигинден сүпүрүп отурышына шейле дийди.

— Биз өз арамызда, бири-биримиз биле еңсе гүн-нердишип йөрмели дэл. Мунун өзи гелшиксиз. Биз агыз бирикдирип, Дөртгүли элемели. Шайдакова ол ерде көк урдурмалы дэл. Дөртгүли алсак, бела айры сүйшер. Сонра ол өзүне гелип билмез. Өз юрдумыза өзүмиз эе-лик эдерис. Деррев иллисе, түрке, эйрана, онгана арка берип, өзбашдак дөвлетдигимизи бүтин дүйнә жар эде-рис. Сонра юрта паракат гүнлер башланар. Хазир би-зин бар алаамыз шу болмалыдыр...

Шаммы дилледи-дилледи-де, вагт гечдигисайын ык-жамланып башлады. Ишанын сөзлери хакды. Ол хазир өз йүрегиниң арзувын беян этди. Шаммы ичинден: «Болмалысы-да, шу. Хемманин-де арзувы шу. Нөне, гур-баны болдугым, сөзи нирә сырыкдырар? Ханы, дилләли» дийип, «айдыбер» диең ялы бир гөрнүшде ишана се-ретди.

Ишан довам этди.

— Дөртгүли алагала өзбашдак дөвлет болсак, би-зинки бес. Онсоң большевик эхли юртлар тарапынан

ыкпар эдилен Хорезм дәүлетиңи басып алмага сынанышып билмез. Ыкпар эден дәүлетлер бизиң тарапымызы чаларлар.

Шаммы сораг берди:

— Бу затлары ким этмели?

— Хыва ханы. — дийип, ишан чалт, эмма ынамсыз әхенде жогап берди.

Шаммы хахахайлап гүлди.

— Хывада хан галдымы, нәме?

Ишан жогап тапмады. Гултунды. Әлини гөзүне етирди.

Шаммы довам этди.

— Өңки хан бүтин вагтыны шерап ичип, яш гызлары гужаклап гечирди. Соңкусы болса хан байталың өкжесини ялап йөр. Хан байтал она: «Өл!» дийсе, ол онун аягының ашагында тогаланяр. Ёк, ишан ага, гөнүләбер.

Ишан хем өз гезегинде дилленди.

— Шаммы, гулага якымсыз сөзлер нәмә герек? Ики адам болуп күлли Хорезме сығанзок. «Агзыбире таңрыбир, агзаланы гаңрыбир» дийип эшитмәнмиди? Сениң яшкичилик эдәймегиң герек.

Шаммы чым гызыл болды. Хырчыны дишледи.

— Хай, гурбаны болдугым, ченденаша кераматлы ишан болайяң-да. Башга бири болан болса-ха...

Ол маңлай дерини елйыртан яглык билен сырып гой-берди-де, сөзүни довам этди.

— Шу болан ишлерден соң, мен оңа баш эгип барарынмы? Мен нәмә чөпдүйбүми? Я-да гезип йөрән бир самсыкмы? Я-да онун янында мениң дилим келтеми?

Шаммы барха гызярды.

Ишан өз янындан ичини гүлдүрйәрди. Ол эййәм, Шаммыны шу дережә етирмек билен өз максадыны амала ашырыпды. Ене Шаммының четини гыздырайжак бирнәче сөз болса, ол бу гижә аркайын уклап, эртеси Гурбанмәммет сердарын янына аркайын барып билжекди. Шонун үчин-де ол Шаммының барха гызышына, гахарының барха мөвч уршуна бегенип, онун гаршысына бир сөз айтман, ере бакып отурярды.

Шаммы агзындан ак көпүгини сачып, сөзүни довам этди.

— Ол илиң өңүне чыкып хан болар ялы адам дәл ахыры! Ол огры! Гаракчы! Ол ёллара талаңчылык эдиң йөрән харапзала. Мен онун йүзүни гөрмерин! Онун йү-

зүни мениң түпенимин агзындан чыкан гызгын гүлле гөрер.

Ери гелди. Ишан илкинжи окуны атды.

— Ол гүйчли. Ол сени аягына чөкермек ислейәр.

— Мен онданаң гүйчли. Мениң мун ярым атлым бар. Ене он гүнден бу атлыларын саны ики эссе артар. Онсоң гөрсүн ол томашаны!

Ишаның гөкдәки дилеги ерде говушды. Ол шу саңлары нәхили эдиң аныклажагыны билмән отурярды. Газапдан яна келлеси гөчен Шаммы келиң өзи оңа көмек этди.

Ишан бегенжини билдирмезлик максады билен сөз оклады.

— Шу шейдиң, бири-биринизин гаршыңыз адаң, атлы йыгнап йөрениңизден-ә бирнәме пәхимлирәк болаяныңыз кем дәл ялы. Галамасының-да өзүңиз билдиң...

— Өзүмиз билсек, аңарсы ярым ая галып-галман онун галасыны башына йыкарыс. Онсоң күлли Хорезм дүзелер. Ондаң бәрде дүзелмез.

Ишаның әхли юмшы ерине етди: Ол инди гүррүни бес эдәймелиди. Себәби инди оңа башга хич зат герек дәлди. Шейле-де болса:

— Сен оңа кәр эдиң билмерсин. Худайдан улы гөлеме — дийип, Шаммының өңки янып дураң гахарының үстүне яг гуйды.

Бу сөзе Шаммының гөзлери ханасындан чыкайжак болды. Ниредендир онун келлесинде бирхили пәхимпейда болды, ол шонун үчин-де дилине геленини диймеді-де, башга хили гүрледи. Себәби онун өңүнде отураң күлли илатың баш эгйән ишаныды.

— Оңчасыны соң гөрерис. Мен улы гөләмөк. Гижәнин ярына ченли икичәк отурдылар. Ишан әхли задың әнигини-шәнигини етди. Эртеси ирден туруп ёла дүшди. Шаммы оны хормат билен угратды. Дирегли обасындан чыкяңча биле гитди. Ол ишана ынанярды. Шонун үчин-де әхли сырыны айдыпды.

Ишан гөни ханың галасына гелди. Гурбанмәммет сердар әхли ишини гоюп, деррев оны кабул этди. Ишан бүтин бир сагатлап, Шаммының галасына баршыны, онун билен гүррүн элишини жикме-жик айтды.

Гурбанмәммет сердар оңа улы хормат билен серпай

ялды. Ене бир зады аныкламак үчин ичини гүлдүрүп со-
рады.

— Үч йүз. Галамларының хеммеси өйли-өйүндө. Йө-
не гөрек вагты, чакылык болса гелйәрмишлер. Йөне үч
йүз атлы мыдама янында.

Гурбанмәммет сердар ишаны уградып, Какабайы
чагырды.

— Иним, Какабай, Гайып бала үч йүз атлы билең,
Черрик ики йүз атлы билең эртир гүн батманка шу ерде
гайяр болсунлар. Өзүңем ики йүз атла чакылык
ибер...

— Лепбей, хан хезретлери...

«Эй, өзи-хә көпрәк боляр вели, зыяны ёк. Көп бола-
нының башга тарапы говы; иши гөз ачып-юмасы са-
лымда гутарарыс» дийип, Гурбанмәммет сердар ене-де
ичини гүлдүрди. Соңра Шаммы келиң галасына чозма-
гын планыны жикме-жик пикир эдиң башлады. Ол бу
гүн гижәниң ярына ченли еке отурды. Эртеси хем гү-
нортана ченли хич кими кабул этмеді...

...Ил ятып, ит укландан соң. Гурбанмәммет сердар
еди йүз атлының башыны башлап, гөни гүнбатара —
Дирегла тарап ёла дүшди.

Гижә гөзедүртмә гаранкыды. Бир эдим он яныны
гөрмөк мүмкин дәлди. Эмма ёлдан йөрөмәгә эңдик эден
атлар гөни барярдылар. Ат аякларының дүкүрдисине
голайдакы итлер үйрйәрдилер. Йөне көп атла хич хили
тәсир эдиң билмежекдиклерине гөзлерини етирип, сә-
хел салымың ичинде хав-хавларыны бес эдиң, ювашжа
чыңсаярдылар-да, соңундан бүтинлей дымардылар. Еди
йүз атлы сессиз-үйнсүз, гара булут ялы сүйшүп баряр-
ды. Ханың өзи иң өңден сүрйәрди. Онуң ыз яны билең
Какабай, ондан соң өз үч йүз атлысының өңүнден Га-
йып бала, ики йүз атлысының өңүнден хем Черрик
гелйәрди. Черригин халы тенди. Ол Жүнейит ханың
Гайып баланы өз ызы билең биринжи эдиң әкидиң бар-
шына дүшүнмейәрди. «Мени нәмә үчин иң ыздан йө-
ретдикә? Я маңа ынамы азмыка? Гөвни етмейәрмикә?»
дийип, өз-өзүне ызы-ызындан сөраг берйәрди. Икинжи
бир алада гөйяң зат хем Шаммының галасы талананда
өзүниң соңа галжакдыгыды. «Бидөвлет човдурлар «хә»
диймәнкә голтукларыны долдурарлар. Буларда ынсап
бармы нәмә!»

Жүнейит хан галадан чыкан соң ювашрак гитди.

Ишмалталаның шорлук мейданында, юмшак ерде ат
аягының сеси эшидилйәнлиги үчин атыны гордуряп
сүрди. Биринжи гүн дыңч алаң атлар ағыздырыклары-
ны чейнәп, еңил йөрйәрдилер.

Даң саз беренде еди йүз атлы укуда ятан Дирегли
обасының бир четинден гирди. Жүнейит хан атының
жылавыны чекди. Ол авуның голайдалыгыны алаң
йыртыжы ялы болды-да, эерик үстүнде отурышына хәс
ыкжамланды. Олар обаның гүндогар-демиргазыгында
гелиңдилер.

Гурбанмәммет сердар Какабай йүзленди.

— Иним, Какабай, сен өз атлыларың билең шу ерде
саклаң. Маңа гараң. Хәзирликче Черрик хан, сенем шу
ерде дур. Гайып хан, сен өз үч йүз атлың билең мениң
ызыма дүш.

Хан шейле дийди-де, атының башыны гөни гүн-
батара өвүрди. Ол иңди сычан ковалаян пишик ялы
юваш йөрөди, ат аягының сесини чыкармазлыга чалыш-
ды. Обаның демиргазык-гүнбатара четине гелиң, сакга
дурды. Гайып баланы бир четирәгә чагырды.

— Гайып хан — дийип, Шаммының галасына тарап
гамчысыны узатды. — Сен шу тарапдан чозмалы болар-
сың. Шаммының галасының иң бир говы тарапы онун
төверек-дашы ялазы мейдан. Өем ёк, тамам ёк. Ине,
бирсаламдан жахан хәс ягтылансоң, оны оңат гөрер-
син. Башлы-барат чозмаң. Мен ики гезек асманга түпөң
атып, ышарат берерин. Шундан соң чозуң. Алныңы хәс
ачсың, Гайып хан... Омы...

— Хемме айданыны айдышың ялы элерин, хан хез-
ретлери. Сениңем сөвдан угруна болсун... Омы...

Хан ызына доланды. Ол ызда галаң ики топарың
янына гелиң, ат башыны чекмеді-де:

— Черрик хан, сүр! — дийди.

Черриги обаның гүнорта-гүндогарына элтип, эдил-
мели ишлери пугта дүшүндирди. Шундан соң Черриги
гөвни гинәп, йүзүниң йыгыртлары язылышды. «Шейтсе-
не, хан ага, алаң алдыныкы этсене» дийип, ичини гүл-
дүрди. Хан доланып өз атлыларының янына геленде,
жахан ягтылыпды. Гин шорлук мейданың ортасында
әпет улы күңрели ховлы — Шаммының галасы дагың
бөлегин ялы болуп, хайбатлы гөрүнди.

Айылганч зады өңүнден сызяң итлер үйрүшип баш-
ладылар. Бу болуш хана ярамады. Ол өзүниң ики йүз

атлысының өңүне дүшүп, башатарыны эгинден алды-да, она ок сүрүп галанын гүндогар-демиргазык дервезесине тарап йөрөди...

Ишаны онат хорматлап, серпай янып ёла салан Шаммы кел хертараплайын аркайынланыпды. Ол, нәме үчиндир, илки башдан ишана Гурбанмәммәт сердарын илчиси дийип дүшүнмеди. Бу пикир онун бейписине пугта орнашды. Хакыкатда хем шейле болмалыды. Ишан әхли халкын, күлли ёмудың ишаныды. Шонун үчин-де онун белли бир адамың аркасыны чалып, пикирини йөрөтмөгө хақы ёкды. Ол бейле әтмели дәлди. Шу пикир Шаммының келлесинде пугта ерлешди. Бу бир. Икинжиден, ишан өзүни шейле эдиң хем алып барды. Ол: «Бейдиң йөрмәң. Бирин кичилик эдиң. Илин абаданчылыгы үчин» дийип, өзүни адамсөйүжилигин векили эдиң гөркезди. Шаммы муна шейле хем дүшүнди.

Шу себәпли Шаммы хич хили эрбетлиге гарашмады. Гайтам: «Ишан ага хан байталың янына барар. Оңа-да маңа айдышы ялы маслахат берер. Шейдиң, хан байтал өзүни дүрсейәнчә мен тәзеден йыгнамалы адамларымы йыгнарын, онун үстүне чозарын. Мен ишана гөвнүмдәкини айтдым. Шонун үчин хем худаың өңүнде-де, бейдесиниң өңүнде-де икийүзли дәл. Доғры, эгер мен чозжагымы ишана айтмадык болсам, онда гүнәли болардым» дийип пикир эдйәрди.

Шамма ишан гиденден соңқы аралашан аркайынчылык галаның ичиндәкилерә-де тәсир этди. Атан-атан ерде, ятан-ятан ерде болды. Галаның дөрт бурчундакы гөзараларда дүрян гаравуллар агшам намазы оқаландан соң, аркайын ука гидйәрдилер. Дербезәниң дашындакы хем ичиндәки гаравуллар-да ашакларына саман дүшәп, гижеси билең ер сарслырып хор чекйәрдилер. Диңе Шаммы келиң өзи ишаны уградалы бәри гижәнин ярысына ченли отуярды. Гурбанмәммәт сердарын үстүне чозмагың, оны ёк әдендәң соң, Хорезмиң эркини нәдиң әле алмагың пикирини эдйәрди. Өтең гижә болса галада улы отурышма гүрлүпды. Көп шерап ичилиңди...

Шонун үчин-де Жүнейит ханың Гайып бала билең Черриге ышарат берип, ики гезек атан түпәниң сесиңи Шаммының галасындакылар эшитмедиңлер.

Гурбанмәммәт сердар атыны йүзин салып, гала билең аралыдакы шорлук мейданы гөз ачып-юмасы салымда гечди. Гүндогар дербезәниң агзына дыкылып

гелди. Бугдай саманының ичиндәң ики гаравул хопугып чыкды. Оларың гөзлери яларылып, ханасындаң чыкайжак болярды. Олардан бири бирзат диймекчи болян ялы агзыны гымылдатды. Оңанча ханың гылыжы ол гаравулың келлесини дөшүне саллады. Бейлеки гаравулы хем голайындакыларың бири эдил шейле гүне салды. Ики гаравулың гөврелери тамың үстүндәң гәңәң халта ялы болуп, дон ере гүпләп дүшдүлер.

Бу аралыда Черрик гүндогар дербезәниң, Гайып бала хем демиргазык дербезәниң агзыны эледилер.

Дербезелери ока тутуп башладылар.

...Шаммы кел дүйш гөрйәрди. Ол дүйшүндә Жүнейит ханың галасына чозупды. Галаның дөрт дербезесини эләп, гаравуллары өлдүриң, ичине гириңди. Ханың атлыларыны гырып башлапдылар. Шаммы бир ердә букулып отуран Гурбанмәммәт сердарың үстүне өзүни оклады. Онун узың ак саңгалындаң тутуп, ики дулугына юмруклап башлады. Шаммының адамлары болса ызыны кесмәң атырдылар. Шаммы дүйшүндә:

— Атың, гочакларым! Тохумында-тижиндә екежә-дә жандар галмасың! — дийип гыгырды.

Дербезелерә гарадылып атылаң түпәң сеслери Шамма шейле болуп эшиңилйәрди. Ол барха гүйжәйән түпәң сеслериниң инди хас айыл-сайыл эшиңип уграды. Эмма укының арасында оны хениз хем өз йигитлери атыр дийип пикир эдйәрди. Шонун үчин-де:

— Гайрат эдиң, гочакларым — дийип, батлы гыгырды. Ол ояңды. Гөзлериниң ачалак-юмалак эдиң, жайың ичине назар салды. Онун ятан отагында хич хили үйтгешен зат ёкды. Эмма вели жайың гапысының даш йүзүндә, галаның ичиндә апы-тупаның сеси гелйәрди. Адамларың аяк сеслери эшиңилйәрди, итлер чыңсаңырдылар, атлар кишнейәрди. Чагаларың, аялларың агылары эшиңилйәрди. Бирдәң Шаммының келлеси дурлаңып гитди. Ол инди сувуң сенрикдәң агандыгына дүшүңди...

Шейдиң, Шаммы кел гейинмәгә гыссанды-да, гаплаында тама сөелги дуран башатарыны какып алып, жайың ишигиндәң чыкды. Гүндогар дербезә тарап бакды. Ол гөзлериниң гөрйәңлерине ынанмажак болды. Гапылар йыкылыпды. Дербезәниң ич тарапында айылғанч сөвеш гидйәрди. Шаммының адамлары барха өңе омзап гелйән атлыларың өңүндә дивар ялы болуп дурярдылар.

Етишибилдиклеринден атырдылар, атын үстүндөклерин боюна тосуп, олары атдан агдарыдылар. Гылыч-лашылар-да, пычаклашылар-да, гызыл гана булашып, диварын дүйбүнө, атларын аякларынын ашагына йыкылып яташлар-да барды.

Хер ничик-де болса, атлылар өңө дызаярдылар. Шу аралыкта бу сөвөшө сын салып дуран Шаммынын гөвүнө дөвөзөдөн даш агзында Гурбанмәммәт сердарын ак сакгалы гөрнүп гитди. Оңанча дөмүргөзүк хем, гү-норта дөвөзөдөрдөн хем түпөң сөсү, гыкылык эшидилди. Шаммы келин бүтүн гөврөсү сак-гаты болды.

Илкибада дүшүк болан алжыраңчылыгы зым-зыят болды. Ол:

— Хэй, намарт, хелейлик этдин-э! Гапыллыкка үс-түмү басдын-а... — дийип хырчыны дишлөп ызына өв-рүлдү. Отагын ичине гирди. Ыкжам хем йылы гейинди. Дакынабилең хатарыны дакынды. Голтугыны-да окдан сапанчадан долдурды. Отагын гапысыны ачып гойды. Сонра төрө гечип, йөрөтө газылан чукурын агзындакы тагтаны гөтөрдү. Чукурын ичине гирди. Үстүнө халы какылан тагтаны өңө-де ялды. Ол хемме задын элден гидендигине гөзүнү етирипди. Инди оңа жаныны сак-ламаклык галыпды. Оңуң бу гирең ери ики метр чуңлук-да, өйүн ичи ялы гиндикке болан гаранкы, ызгарлы ерземиңди. Ёкардан атылан окдан аркайын горанмак мүмкинди. Биринжиден-э, оңуң ичи гаранкыды, икин-жиден болса, ерземиңиң ичинде өврүм-өврүм эдилеп дивар чекилипди. Мунуң ичине дүшөң адам ерземиңиң агзына гелени аркайын уруп ятмалыды. Шаммы кел шу ере гирип, инди йүз бержек вакалара гарашып отурды. Оңуң ишана болан гахар-газабыны хич ят билең деңәр ялы дөлдү. Эмма ол мусулманды. Шонун үчүн-де ишана сөгүп билмейәрди, гаргап билмейәрди. Йөңө вели хәзир, шу ерземиңиң ичинде ишан элине дүшәйсө, оңуң хамыны кесим-кесим этмәгә тайярды.

«Баш болмаса, гөврө ләш» дийлиши ялы, Шаммы келден медет етмәнден соң, оңуң адамлары барха ыза чекиләрди. Галаның ичинде гурлан сөвөш узага чек-меди. Диварларың йүзлери, гыш юртда отурған өйлериң гамышлары гырмызы гана боялдылар. Шаммыны япында мыдама болян үч йүз атлының ики йүз элли-си гурбан болды. Гурбанмәммәт сердар хем элли адам-

ыны йитирди. Галаның ичиндәки бейлеки адамлардан хем элли-алтмышы өлдү.

Бу гөрнүшө гуванып, бу ягдайдан лөззөт алып, йүзү-ниң йыгыртлары язылан Гурбанмәммәт сердар сак эли билең узун ак сакгалыны сыпалады-да, янында дуран Какабая:

— Иним, Какабай, ол чөпдүйбүнүң өңи гөзүмә как-лышмады-ла? — дийип сораг берди.

— Ол гачан болмага чөмели. Болян жайыны гапы-сы ачык дур. Гейимлери-де, ярагы-да ёк...

Ханың йүзи өңө-де өңкүсү ялы йыгырт атды.

— Иним, Какабай, ол асманга учан болса аягыңдан чекип дүшүрүң, ере гирең болса гулагыңдан чекип чы-карың. Он саны атлыны оңуң угруна чыкар. Ким оңи дири гөтирсө, үч мүн теңсө, өлдүрүп, келлесини ге-тирсө-де ики мүн теңсө бар. Бу хабары атлыларга етир.

Какабай гитди.

Хан Черрик билең Гайып бала тарап элини салгап:

— Бөс эдин! — диең ышараты этди.

Түпөң сөсү кесилди.

Черрик билең Гайып бала ханың янына гелди-лер.

Хан Какабая берен сорагыны буларың янында-да гайталады.

— Шаммының өңи гөзүмә каклышмады-ла? Я-да галасыңдан чыкып гачдымыка?

Ханларың икиси-де өз гирең дөвөзөлөринден Шам-мыны гачмандыгыны ынандырдылар.

— Я өтөң агшам бир ере гидип, ызына доланмады-мыка? Бу нәхили боляр? Ханы, Черрик хан, оңуң атлы-ларыңдан бирини чагыр.

Черрик йигрим бәш яшларындакы гөрмөгөй, эли сыртына данлан бир йигиди гөтирди.

Гурбанмәммәт сердар ол йигиде йүзлөңди.

— Агаңыз нирөдө?

Йигит ики тарапыны-да деңлән болмага чөмели. Ол ханы адам хасапламаян ялы гахарлы жогап берди:

— Агамыз галасында.

Гурбанмәммәт сердарың бу гайтарга, оңуң әхөңнө гахары гелди. Шейлө-де болса, ол гүлдө-де:

— Оңуң башга-да галасы бармы? — дийип сорады.

— Мөң оңуң галасыны хасаба аламок...

Хан йүзүнн ол йигиди йүзүнден совман, Черриге газалы сесленди.

— Кимайт бу гетиренин?

— Шол харамзаданын итлеринден бири, хан ага — дийип, Черрик яллаклады.

Хан ене йигиде сораг берди.

— Кимин оглы сен?

— Какам биле экемин...

Хан дишини гысды.

— Олар ниреде?

Йигит бир гара өйүн гапдалында гана булашып ятан бир аял биле бир эркегин мейидине тарап башыны өвүрди-де:

— Хол-ха... — дийди.

Шу аралыкта онун назары ханыңкы биле каклышды. Гурбанмәммет сердарын гөзи йигиди гөзүне дүшенде, ини тикенекләп, гөвреси титрәп гитди. Эмма ол деррев өзүнн эл алды-да:

— Оларын ады ёкмы? — дийип, совукганлылык биле сорады.

— Инди оларын ат нәмесинне герек?!.

Хан аграслык биле элини голтугына сокды. Голтугындан чыкаран сапанчасынын гулагыны гайтарды.

— Сен адам ялы гөплешип билеокмы?

— Мен адам ялы гөплейарин... Ыртыжынын дилини билемок...

Хан онун чеп дөшүнн чала нышаналап атды. Бир атлы. Ики атлы. Эмма ол йигит сесинн чыкарман, бар газабынын гөзлерине жемләп, дик дурмагынын довам этди. Онун гейимлеринин өң тарапы гана боялды. Сапанчанын агзы үчүнжи гезек түсселәп гитди. Йигит йыкылды...

Хан сапанчасынын ене-де голтугында гизледди.

Бирсалымдан:

— Гайып хан, Черрик хан, деррев хер хайсын он-он бәш атлы иберип, обада араба йыгнаң. Ир гүнүмизни гич этмәлин. Ёл оглы ёлда ягшы дийип, йөне ерден айдылан дәлдир.

Сәхел вагтда буйрук бержай эдилди. Йигрими-отуз атлы галанын дервезелеринден чыкып, салы сув үстүнде болан Дирегли обасына синип гитди.

Ховасы ган ысы биле түтәп дуран ховлынын ичиндәки ак өйлерин биринин ичиндәки мейитлери чыка-

рып, сейнехана ташладылар. Онун ичинн сырып-сүлүрдилер. Улы от якдылар. Гоюн кесдилер. Нахар, чай башланды. Онияча арабаларын жемленип гетириленигин хана хабар этдилер.

Хан Какабая йүзленди.

— Иним, Какабай, Шаммы ханын инне теменине ченли сырып-сүлүрүп арабалара йүкләң. Найзаларын ужы биле галанын ичинн хемме еринн барлат. Урулары хем тапып, бугдайларынын алын. Өйлери-де чөзүн. Дөрт дивардан бишга зят галдырман. Хемме адамларын чыкандан соң галаны отла. Ханы, онун өзүнн тапмадылармы? Гойберен адамларын яман кән эгленди-ле? Хер бир овнук-ушак зада шунча вагт сарп этмели болса, бизин өмрүмиз хич зада етмез...

— Ленбей, ага... Хеммеси болар. Шаммынын өзүнн болса галанын ичинден хем дашындан агтарарлар. Хенизаман тапарлар...

Галаны таламак, дири галып, есир алиан аял-эркек, гарры-яшларын эллеринн сыртына данмак, Шаммын агтармак иши гүн агянча довам этди. Алиан олжаларын етишибилдиклеринден арабалара йүкләп, элли-алтмыш арабаны хер сагатдан Бедиркент галасына тарап ёла саярдылар. Бу топарларын хер биринн йигрими-отуз атлы өңлерине салып әкидйәрди. Вагтын гөчдиги сайы Гурбанмәммет сердар Шаммын тапмалы дийип гыссаарды. Эмма галанын ичинден-де, дэшиндан-да, нәче агтарсалар-да, Шаммыдан дерек тапмадылар.

Иң ахырда етмиш арабаны, есирлери ёла салдылар. Оларын янына йүз атлы гошдулар.

Есирлер әрешип, ызларына гөзлей-гөзлей гитдилер.

Хан соңкы чәйнегинн өңүнә алып, Какабая шейле дийди.

— Иним, Какабай, хәзир бәш-он атлы ибер. Диреглинин аксагаллары шорун гырасына йыгнансын...

— Ленбей, ага...

Хан атланды. Бәш йүзден говрак атлы ызына дүшди. Шу вагт хем галаны отладылар.

Диреглинин яшулулары, эллеринн дөшлерине гоюп, хана тагзым этдилер. Баш эгип, салам бердилер. Хан олар биле саламлашды. Соңра шейле дийди.

— Мен Шамма көп ялбардым. Агзалачылыгы гоялы дийдим. Үстүнә, гурбаны болдугым, Хан ишаны ибер-

дям. Ол меннн сөзүмө питива этмеди. Ине, инди-де, гөрүң, болан ишлери. Хон-ха, гала середин.

Яшулулар бирагыздан:

— Гөрдүк... Эшитдик — дийишдилер.

— Индики арым сизде! — дийип, хан гамчысыны депесинде гаймалатды. — Индики арым сизде. Хань Шаммы кел? Оны нирә гачырдыңыз? Хайсы дешиге сокдуңыз?

Эпей бир яшулы өңе чыкды. Ол узын ак сакгалыны сыпалап, ханың йүзүнө серетди.

— Хан ага, бизин Шаммыдан-да, бейлекиден-де хабарымыз ёк. Биз бир өз угруна отуран адамлар. Тапканжа загарамызы сув билен бокурдакдан гечирип отырыс, худайы чагырып. Ишан аганың төвөллачы болуп гелендигини эшитдик. Өз янымыздан, онун төвөлласыны алманы үчин Шаммыны язгардык. Башга бивин элимизден гелйән зат бармы, хан ага?

Яшулы сөзлөп дурка, хан ондан гөзүни айырмады. Ак гөвүнли яшулы хич бир этмиши болманы үчин аркайын гүрледи. Ак йүрекден гүрледи. Ханың гөзи барха соваярды. Йүзи хырсызланярды.

— Шаммыны нирә гүмлединиз?

Бу сораг, онуң әхечи, эпей яшулының сустуны басды. Ол:

— Әй, бизин-ә Шаммыдан хабарымыз ёк — дийип, гөттижекләп башлады.

Хан олар билен гүррүңини бес этдим диен ялы этди-де, Какабая йүзленди.

— Иним, Какабай, булары гирев эдиң, зындана ташла! Хәзирин өзүңде Бедиркенде уграт, ызларына он атлы сал-да...

— Лепбей, ага...

Айдылды. Эдилди.

Питрим-отуза голай аксакгалы он атлы өңүңе салып, Бедиркенде тарап ёла дүшди.

Хан:

— Гайып хан, Черрик хан, атлыларыныңыз эли бош гайтмасын. Өйлерине ики элдерини бурнуна сокуп бармасынлар. Диреглини талаң. Герек затларыны гайгырман элсынлар. Эгер адамлар гаршылык гөркезселер, атын. Жайларыны отлаң! Гой, Шаммы кел бизин бу сапарымызы тә эле дүшйәнчә ядындан чыкармасын... — дийди.

Черригнн гөзлери ялдырап гитди.

Гүн батмаздан сәхел өңрәк башланан талаңчылык гич агшама ченли довам этди. Көп хожалыкны, ула Дирегли обасы доңуз гирев гавун атызына дөңәп. Тыкылык, гөвга, аглашма-әңрешмелер отланан жайларын ялы билен гошулып, ал-асманы гаплап алды.

Шаммы келиң юрдуны теп-текиз эдиң гайданав соң, Гурбанмәммәт сердар жанховдуңа дүшөн илы бир ягдая дүшди. Ол ашаклык билен кәң ерлерде ираг сөвдасыны гурады. Иле салынын салгытлары барха артдырды. Оларың төлөниш мөхлетини гыггалтды. Шол мөхлетде үзмедигини башы өлүмли, малы талаңлы болды. Адамлар башларыны нирә сокжакларыны билмән, келебиннн ужуну бүтинлейин йитирдилер, ахыркы етжек дережелерине барып етдилер. Чыдамсыз ягдая дүшөнлөр бәш-он, отуз-кырк адамдан ыбарат топар дүзүп, ял араларына сиңдилер. Ханың атлыларыны, эмелдарларыны, салгыт йыгнайжыларыны өлдүрип башладылар. Бу болса ханың газабыны өкүдөн-де артдырды. Непес пешабын гижеси гүңдизе дөңдә.

Хорезм чөп дүртүлөң арынын өйжүгине дөңди.

Гурбанмәммәт сердар Бухара гиден Эши билен Эймире, Ахала гиден Ашыр махреме, бейлеки ерлере гиден чапарларың тизрәк доланып гелмегине сабырсызлык билен гарашярды. Шунун билен бирвагтын өзүңде ол әхли гүйчлерини хасаплап, айгытлы йөрише тайярланярды.

Ол Дөртгүле етжек тәзе хужүмине әйбәм гирышиңди...

БИР ГИЖЕ

Гүн батып гаранкы дүшөнден соң адамлар гелип башладылар. Еке-екелен, ики-икиден, үч-үчден гелйәрдилер. Гелйәнлерин хеммеси пыялады. Узак ерлерден геленләр кервенсарайда дүшүп, ат-әшеклерини шол ерде гоюпдылар. Дашховзун голайындакылар пыяла гелипдилер.

Салай жерчи гүнүн икинжи арымындан башлап, үч-дөрт газан атарды. Бир гоюн өлдүрди. Өзүңе көмөкчи эдиң, гоңшуларындан етмишден гечен бир аялы чагырды. Ол аяла шейле дийди.

— Мен худайёлы берйәрин. Адам кәң гелжек.

Аял гең галды:

— Салай эке, худайёлы гундиз берилмезми? Сениң ки терсине-ле?

Салай эке йылгырды.

— Мениң мыхманларым узакдан гелжек. Оңсоңам агшам берден худайёлы, гундизкиден дегерлирэк болармыш. Арада маңа бир ишан шейле дийип дүшүндирди.

— Эй, нәбилейин-дә...

— Хава, хава, билип гой, шейлемин. Сенем худайёлуна айдан-диениң болса гижесине берибер.

Салай жерчи адамлар гелип уграндан соң, ол аялның голтугыны аңры-бәриден долдуруп, өйүне угратды. Мәтшерип эке билен гарапорсанлы Пири аганың өңүне табак билен чөрек гетирип гойды-да:

— Дек отурандан шу чөреги дограп отурың. — дийди.

Заводда йүкчи болуп ишлейән Мәдресул билен усса Курамбая ожагың башындакы ишлери табшырды. Салай экәниң өзи болса төрде ере бакың, хырчыны дишләп отуран Сапармырадың дашында көвлөйәрди. Онуң гөвнүни гөтермәге чалышарды.

Узакдан, голайдан гелмелилерин хеммеси гаранкы агшы аралашандан соң гелип болдулар. Салай эке геленлере дограма чекди. Жайда, дәлизде, ожагың башында ийдилер. Газан-табаклары ожагың голайына үйшүрдилер. Омын этдилер. Эллерини ювдулар. Соңра Салай экәниң зор этсен йигрими адам сыгжак отагына әллиден говрак адам болуп үйшдүлер.

Маслахат башланды.

Сергей Михайлович Ефимов отуранлара йүзленди.

— Елдашлар, бизин шу гүнки маслахатымыз өрән улы әхмиете эдир. Мунуң ики себаби бар. Бириңжиден, Хорезм иң айылганч гүнлери башдан гечирйәр. Икинжиден болса, бу маслахата Көнеүргенченем, Тагтаданам, Порсуданам, Гөкчәгеденем, асла хемме ерденем гелдилер. Шу гүн биз өрән мөхүм меселәни маслахатлашмалы. Юрдуң дүшен ягдайыны аныкламалы. Ондан соңра болса нәме әтмелидигини беллемели. Мунуң өзи йөнекей, сада бир зат дәл. Шонуң үчин-дә пикирлениң. Этжек теклиплериниңи хертараплайын салдарлап гөрүң. Ондан соңра белли бир нәтижә гелерис.

Соңра Ефимов голайында отуран сары муртлы, сакталы сырылан, гин маңлайлы бирине тарап бакды-да, ене отуранлара йүзленди.

— Хыва гурамасы бизиң ишимиз, ягдайымыз билен танышмак үчин, bize көмек бермек үчин Александр Прокофьевич Захаровы хем яш коммунист Габдурахман Хабибуллин иберидир. Гелиң, хәзир ёлдаш Захаровың гүррүңини диңләлңи.

Отуранлар дел адама бар үнслерини берип бакдылар. Захаровың даш гөрнүшиниң якымлылығы хеммә ярады. Онуң агзындан чыкан хер сөзи әли билен тутуп алмакчы болян ялы болуп, адамлар ыкжамландылар.

Захаров сөзледі, Габдурахман Хабибуллин хем тержиме этди.

— Елдашлар, бизи шу ере алып гелен Гуртгелди ага сизиң обаларыңызын ягдайы барада ёлда бизе гүррүң берди. Сиз хем бу гүн геләрсиниз. Шейдиң, биз ягдай билен долы таншарыс. Мен болсам сизе Хорезм өзбеклериниңи ягдайы барада хәзир айдып бере-йин.

Алчак, хер бир херекети ынамлы хем тутанъерли, ат йүзли, жүйкбурун, сары сачы толкун атып дуран, йигрими дөрт-йигрими бәш яшларындакы Габдурахман Хабибуллин Захаровың айданыны тержиме эдйәрди. Бу яш йигидиң болшы хем отуранлара ярады. Ылайта-да яны сакгал-мурты гаралып угран гөрмегәй өзбек йигиди усса Курамбай Захаров билен Хабибуллинден гөзүни айрып билмейәрди. Хәзир ол бар зады ядындан чыкарыпды. Онуң пикирини Ефимов, Сапармырат, Захаров, Хабибуллин бүтинлей әләпдилер. Салай эке болса онуң гөзлериниң өңүнде әртекилерин гах-рыманы ялы болуп гөрүнйәрди. Бу кичижик, гарры адамының етен дережесине, ягны ыкылапчылары өйүне йыгнап, шейле улы сөхбет гурдуруп отурышына усса Курамбай белент баха берйәрди. «Мен яш хем болсам хич зат оңарамок. Әмма мен буларың әхли хүнәрини өврәнерин. Буларың эдениндә көпрәк әтмәгә чалшарын. Чүнки «Шәгирт уссадындан гечирмесе, хүнәр йитермиш» диен накыл бар» дийиң, усса Курамбай шейле адамлар билен отурышына, оларың дүрдәне сөзлерини диңлейшине бегенжинден яна ики болуп билмейәрди.

Хекимин, Харман ногайын гаршысына алнып барлан

гөрешде өз ёлдашларынын газанан үстүнлиги усса Курамбайын гөзүни ачды. Она ганат бекледди. Соңкы үч-дөрт гиче-гундизин ичинде усса Курамбай Дашхоазун эгрем-буграм даражык көчелеринин хеммесинде днен ялы болуп чыкды. Ол өз дең-душларына гөрөн-эшиден ватлары барада ядаман-ялтанман, белент жошгун биле гүррүн берди. Ол гөйө гызыклы эртеки айдып бер-йән ялы сөзлейәрди. Дең-душлары онуң сөзлерини агыз-ларыны ачып диңлейәрдилер. Усса Курамбай шейдиң, достуны-душманыны сайгарып башлады. Достлары онуң дашына йыгнанып уградылар. Хәзир болса яш усса ёкарда ады тутуланларың йүзлеринден гөзлерини айрып билмән отырды. Оларың агызларындан чыкан хер бир сөзи какып алып, йүрегинде гизлейәрди.

Захаров довам эдйәрди.

— Ёзбек зэхметкешлери адамың чекип билмежсек ағыр гүнлерине сезевар болды. Хер гүн адам атырлар, жай отлаярлар. Оглы — олжа, гызы — есир эдйәрлер. Халкын гөзүни дикип отуран бир батман дөнесини агзындан какып акидйәрлер. Салгыда гечирйәрлер. Хәзир салгытдан башга зат билйән адам ёк. Хывалылар, ханкалылар, үргенчлилер башларыны нирә уржакларыны билмән, чөп-чаламың арасында, өйден-илден айрылып гезип йөрлер.

Захаров көп мысаллар гетирди. Соңра шейле дийди.

— Халк ёлбашча, маслахатча, көмөкчә мэтәч. Бивин гурамамыз шу вагтлар, мундан бейләк хем халкын өңүнде болмалыдыр. Оңа ёлбашчылык этмелидир. Ине, шунун гүррүңини эделиң. Ёл гөзләңиң. Нәме этмелидигини, нәхили этмелидигини, аныклалың...

Сергей Михайлович Ефимов шейле дийди.

— Жүнейит ханың Дирегля обасында эден вагшычылыгы акыла сыгжак зат дәлдир. Ол Шаммы келе гахар эдиң, паряхат отуран обаны ер билең егсан этди. Гүнәсиз адамлары атды. Обаның хемме задыны сырып-сүпүрип әкитди. Александр Прокофьевич өзбек обаларынын ягдайы билең бизи таныш этди. Бизинг обаларымызың ягдайы өзбеклеринкиден эрбет болмаса говы дәл. Бизинг арамызда ерлерден гелен ёлдашларымыз отырлар. Гой, олар хем өз дурмушлары барада гүррүн берсинлер.

Орта бойлы, додаклары күти сачы-сакгалы чув ак,

манлайы йыгырт-йыгырт болан күйзегәр Досмет тел-пегини гапдалыңа ташлады-да:

— Сиз bize акыл өвреджи. Биз сизин айаанымыз билең боларыс. Ягдайы Хывалан гелен яшулы болан Ефим айтды. Бизде болса айдып отураң ялы ягдай галмады. Көнеүргенч хәзир донзахын гайнап дуран газаны, Ефим, сениң ол барып гайданындан оба гөчди. Ол вагткы гүнүмиз, шу вагтка гаранда чага пишигини гүни ялы экен... Ил жанындан ирди. Ики башыны деңледди...

Кираникмен гөзлерини сүзүп отуран Дурды усса сакгаллашынын сөзүни макуллады.

— Хава, Ефим, хеким эзрайыла дөңди. Салгыдың төлемесен, келлән и алар. Мениң дүканымдакы гураалара ченли сырып сүпүрдилер. Гураалсыз хем усса болармы.

Соңра Шайдаковын иберен адамы — Көнеүргенжин пагта арассалаян заводунын ишчиси Хожабек Айымбетов сөз алды.

— Ёлдашлар, халкын хәзирки дүшен ягдайы барада нөче айтсан айдып отурмалы. Шонда-да аз болар. Көнеүргенжин ишчилери бизинг билең арагатнашыкда болан дайханлар гарыплыгын ёксуллыгын иң ёкары дережесине барып етдилер. Эгер шу вагтлар сөхелче голдав болса халк аяга галжак. Ёк, мен нәдогры айдырын. Халк аяга галды. Эли яраг тутан адамлар өйлеринден-иллеринден бизар болуп, женелликлерин, япчиллерин араларына сундилер. Хекимин, ханың атлыларындан ар алярлар. Көерлерде улы байларың мүлклерини отлаярлар. Ишчилерин ягдаям өверляк дәл. Бирнәче гүнләп заводуң ятин вагтлары-да болар. Дөртгүл соватлы, соватсыз халка маяк болды. Дөртгүл улынын-кичинин агзындан дүшенәк. Халкын аяга галандыгыны шундан хем билмек болар. Шонун үчин-де биз бу пурсатдан пейдаланмалы. Болмаса биз тарыхын өңүнде улы гүнә эден адам боларыс. Эгер биз бу пурсады элден берсек, бу гүнәни bize тарыхам, гелжек несиллер хем багышламаз. Шунун пикирини этмек гөрек...

Атамырат Жапаков билең Игдирбай човдур иллерининг ягдайы барада гүррүн бердилер. Диреглиден гелен бир яшулы ол ерде болан уршун, обаны талайышларынын, жайлары отлайышларынын болушун болан

ялы айдып берди. Сонра Аржанов, Силантьев хем башгалар чыкып гелдидилер.

Сергей Михайлович Ефимов Сапармырада тарап серетди. Ол көнөүргөнчли Ашыр ага билен голай отырды. Ефимов өзүнө середенде, Сапармырат Ашыр ага бир кәсе чай узадялды. Сапармырат чалтлык билен кәсәни яшулынын элине тутдуруп, Ефимова серетди.

— Ефим, маңа гарама. Мениң сөзүм айдылгы. Мен хәзир сениң элиңдәки атгыр яраг, кесгир гылыч, йүврүк эт. Нәме этмели болса, нирә гитмели болса, чекниме-де айдыбер. Гурама маңа нәче кын, көп иш ынанса, мен шонча шат. Хава, шонун үчин-де менден акыл сорама. Маңа юмуш табыыр...

Бир четде аркасыны тама берип отуран Акжагүл какасынын гөнүмел хем гөдек жогабына илкибада гең галжак ялы этди. «Бу нәме үчин бейле диййәркә? Бу нәме үчин Ефиме гахар эдйәркә?» дийип пикирленди. Эмма какасының: «Менден акыл сорама-да, маңа юмуш буюр» диймеги, гызын пикирини бүтинлейин башга тарап совуп гойберди. «Онуң мыдама болшы шейле-дә... Гөвнүндәкини чурт-кесик айдял отурыберйөр. Мениң пикиримче, хакыкы адамлар шейле хем болмалы. Мениң говы какам бар...» Бу арада Акжагүлүн гөзи усса Курамбая дүшди. Яш усса гөзлерини гинден ачып Сапармырада середйәрди. Бейлекилер хем Акжагүлүн какасының гысга хем тутанъяерли жогабындан миннет-дар болуп, онуң йүзүнә мәхирли бакярдылар.

Сергей Михайлович Ефимов, Александр Прокофьевич Захаров, бейлекилер гысгача пикир алышдылар. Бир хат окадылар.

Сонра Ефимов сөз алып шейле дийди.

— Елдашлар, гураманың яшулулар топары дүйн өз араларында маслахатлашып, язылан карарың проектини тассыккладылар. Шу карары мен сизе дүшүндирмекчи. Гурама халкың гөрешине баш болмагы өз үстүнә аляр. Шонун үчин-де гураманың Дашховуздыкы әхли адамларыны ерлере ибермели. Ерлере бараң адамлар халкың башлы-барат чыкышларыны белли бир угра гөнүкдирип гойбермелидирлер.

Әхли гыммат бахалы затларыны гизлемеге халка маслахат бермели хем-де гизлемек ишине якындан дүрүп ёлбашчылык этмели. Галланы ере гөммели. Йигри-ми яш билен элли яш арасындакы адамлары обалар-

дан гачырмалы. Олара яраг берип, Дөртгүле гитмеги маслахат бермели. Ол ерде бу адамларың башыны жемләр ялы, оларың ягдайындан хабардар болуп дуар ялы, гураманың члени Сапармырат Байраммырат оглуны Дөртгүле ибермели.

Бизин ганым душманымызың Жүнейит хандыгыны, та ол ёк эдилйәнчә, екеже гүнүн хем рахат гечмежедигини халка ызыгидерли сурадда дүшүндирип дурмалы.

Елдашлар, ине, бизин өңүмизде дуран әсасы хем важып меселелер шундан ыбарат. Шуңа илки өзүмиз пугта дүшүнип, или-де долы дүшүнер ялы этмели. Кимин нәхили сорагы болса берсин. Меселәнин дүйбүнә пугта дүшүнмели. Шейле эдилсе, ишлемек хем аңсат дүшер, үстүнлик хем газанылар.

— Макул гүррүн!— дийип, хеммелер тассыккладылар.

— Әйт, Ефим, Сапармырадын еке өзи гитмелими? Бееввар, онуң янына адам гошулмалы болса, мени-де ятдан чыкарман!— дийип, Мерет чапык мәлим этди. Шейдип, хемме бир чукура түйкүрди.

Адамлар бири-бирлери билен хошлашып, бири-бирлерине ишде үстүнлик газанмагы, багтлы болмагы арзув эдишип, ховла чыканларында даң атылды. Дашховзун асманы ягтылып башлапды. Асманың кә ери ачыкды. Көп еринде болса пагта харманлары ялы топбак-топбак ак булутлар гөрүнйәрди.

Адамлар өз гитмели угурларына гитдилер. Өз көчелерине совлуп, өйлерине бардылар. Эмма бир адам, яңы сакгал-мурты гаралып угран усса Курамбай өз өйлерине әкидийән көчәниң деңинден гечди. Ене бирнәче көчелерден хем гечди. Ол бу гижеки гөрөн-эшиден затларыны келлесине сыгдырып билмейәрди. Онуң революционерлере, ылайта-да Ефимова, Сапармырада, Захарова, Хабибуллине болаң гуванжы йүрегине сыгмаялды. Йөне Курамбайы хич ере беллемедилер, хич ере гитмели этмедилер. Эмма вели ол ил хатарында адының чыкмагына хер затдан бетер гарашярды. Ады чыкмады. Усса Курамбай өйке-кине этмеди. «Зыяны ёк, мен хениз етишен дәлдин. Ёгсам, бу пәхимли адамлар мени-де бир ере белләрдилер. Булара акыл өвредип болмаз. Этмели ишлерини буларың өзи говы билйәндир»,

Ол хазир арзув-хыялларын ичи билен йүзүп баршы. Ия революционерлерин ызына дүшмеги, олардан өвренмеги, герек болса буларын башлан иши үчин өз жаныны-да гурбан этмеги зерур дийип билди. Касам этди.

Дашховуз оиды. Заводын гудогы гиже билен гүндизин арасыны ачып берйән бир зат ялы болуп, Дашховзун депесинде зензеле турузды. Ишчилер даражык качелер билен завода тарап уградылар.

Ич якын достларына гөрөн-эшиден задыны гүррүн бермек максады билен усса Курамбай хем завода тарап совулды.

САПАРМЫРАТ БАЙРАММЫРАТ ОГЛЫ

1919-ижи йылын февраль айының башында Сапармырат Дөртгүле гелди. Онуң Шайдаков, Жолмүрзэев, Халмырадов билен болан душумыгы толгундырыжы болды. Сапармырат өзүниң эзиз достларына өз башына дүшөн айылганч бела барада гысгача маглумат берди-де:

— Эгер мени мен дийип билйән болсаңыз, индиден бейләк шу барада гүррүн гозгамаң. Мен шуны сизден товакка эдйәрин — дийди.

Онуң сеси кесгитли хем ынамлы чыкды. Онуң гаршысына гитмек зыяндан башга пейда бержек дэлди. Сапармырадын доганлары муна дүйпли дүшүндилер.

Шайдаковын яшаян отагы йылыды. Полуң үстүнө ики гат кече язылыпды. Хеммеси-де кечениң үстүндө отурдылар.

Николай Алексеевич Дашховзун ягдайы, гураманын ягдайы барада жикме-жик сорады. Сапармырат гысга хем кесгитли сөзлер билен күлли Хорезмин ягдайыны ачык-айдын эдип, айдып берди. Соңра шейле дийди.

— Яралы мөжек ене-де дишини чархлап башлады. Ол ене-де шу ере чозмага тайярланяр. Илиң салланчакдакы гызыны сатдырып, ат-яраг алдыяр. Салгыт ызына салгыт саяяр. Чар тарапа адам ёллап, ок-яраг сораяр. Эли яраг тутан «хэх» диенде «мэх» диер ялы болуп дурмалы дийип, ил ичине жар чекдирди. Шаммы келиң галасыны, Дирегли обасыны талады. Көп ат-яраг алды. Шу затларын хеммеси Дөртгүлүн кастына эдилйән затлар. Бизин бу ердәки ягдайымыз нәхили, Шай-

даков? Онуң бу бетпәлинден хабарымыз бармы? Эгер бар болса, сизин оны гаршыламага гурбуныз чатжакмы?

Николай Алексеевич Дөртгүлүн соңкы гүилеразки ягдайы билен Сапармырады танышдырды.

— Биз газанан үстүндигимизи беркитмек үчин гижемизи гүндиз эдип ишлейәрис. Үч мүңе голай сайырдың атлымыз бар. Закаспий фронты билен арагатнашык багладык. Арада гилип-гелип дуранларымыз бар. Олар bize, биз оlara көмек бермәге мыдам тайын. Дайханчылык билен мешгул болян атлыларымыз ерлерини язлык экмәге тайярлаярлар. Олардан хем зерурлык болса, үч мүң адам йыгнап билжек. Биз, әлбетде, Жүнейит хана гарашярыс. Йөне ол бейле тиз ёла чыкар өйтмейәрдик.

— Ол хениз ёла чыканок. Йөне, атыны зерләп гойды — дийип, Сапармырат Шайдаковын сөзүнә дүшүндириш берди.

— Атыны зерләп болса, онда онуң ёла чыкдыгы. Биз муна шейле хем дүшүмели. Эмма биз хем оны гаршыламага тайяр.

Ол шейле дийди-де, жүбүсиндәки депдерчесини чыкарып, она бир затлар беллешдирди. Жүнейит ханын индики чозушының гаршысына гөрүмели чәрелерден келлесине геленлерини кагыза язды. Соңра Сапармырада йүзленди.

— Сениң гелшин нә ягдайда? Айратын бир табшырык билен гелдини я-да башга иш билен?

Сапармырат маслахат сорамак әхенинде жогап берди.

— Шайдаков, Хорезмин түркмен хем өзбек обалары өйжүгине чөп дүртүлән ара дөнди. Илиң ягдайыны гөрер ялы дэл. Хемме киши өйүнден-илинден бизар болуп чыкды. Яп-чиллерин, жеңсел-токайларын ичине синди. Хазир ит әесини, пишик бикесини тамамаяр. Пәгта заводларының хеммесинде бизин адамларымыз бар. Олар ишчилерин өңүндә дуруп, ёлбашчылык эдйәрлер. Иш ташлайышлар нәче дийсең болуп дур. Халк ханлардан дойды. Оlara сәхелче көмек герек. Күлли өзбек билен түркмен аяк үстүндә. Ине, менин гелшим шу зерарлы. «Нәхили боларка, хайсы гулакдан гөчмеликә?» дийип гелдим. Галыберсе-де, өйүнден-или-

ден чыкып гайданларын гылла ярысындан көпрәги шу яна — деря аркасына гайтдылар.

— Ондан хабарым бар — дийип, Шайдаков жогап берди.

— Оларын ягдайы өверлик дәл — дийип, Халмырадов тассыклады.

Жолмүрзәев хем:

— Догрудан-да, оlara баш гереk, көмек гереk — дийди.

Сапармырат довам этди.

— Мен оlara баш боларын дийип билжек. дәл. Мөне мениң келләме бир пикир гелди. Бу пикири мен Даш-ховузда гураманын йыгнагында хем айтдым. Эгер мен деря аркасына гачып гайданлардан атлы йыгнасам, оларын башыны бирикдирсем, онсоң сизден хем көмек алып, гөни Бедиркент галасына сүрсем... Үч-дөрт саны пулемёт билен ики мөңе голай атлы берсениз. Бу бизе улы көмек боларды. Шу гүйжи йыгнап, бир адам ялы болуп, Бедиркенде сүрсем, Жүнейит ханың күлүнн гөгө совурса бор. Галамасыны-да өзүңиз пикир эдип гөрүң. Бизин сизден башга соражак задымыз ёк. Куйбышев билен Фрунзе ёлдашларын янына инди мен көмек сорап барыбилжек дәл. Себәби өз гөзүм билен гөрүп гайданымдан соң, оларын ягдайына мен сизденем етик. Ине, Ефим дагынын хем саргыды шейле.

Шайдаков, Жолмүрзәев, Халмырадов бири-бирлеринин йүзлерине бакышдылар. Сапармырат бу бакышдан өз айданларына бу үч адамынын айратын әхмет бер-йәндигини аңлады. Инди онуң өз эдип гелйән пикирине хас хем гөвни етди, ынамы гүйжеди. Шонуң үчин сөзүни ынамлы довам этди.

— Сиз мениң ин якын адамларым. Мана рехминиз гелсин. Мен бир ерде отурып карар талып билемок. Мениң ар аласым гелйәр. Сизе нәче кын-да болса көмек берин. Биз херекете гечели. Хорезмин эңшейәр. Ол сизден көмек сораяр.

...Шол гижә исполкомда улы йыгнанышык болды. Сапармырат бу йыгнанышыкда улы сөз сөзледди. Онун айданлары ара алнып маслахатлашылды. Деря аркасына гачып геленлерден отрядлар дүзмек ишини ёла салмага Сапармырада ругсат бердилер. Онуң янына ики көмекчи гошдулар. Дүзүлйән отрядларын саанына

хем укыбына гарап, сонкы чәрелер баралы соң маслахатлашмагы карар этдилер.

Сапармырат миннетдар болды. Эллерини чермәп, гижесини гүндиз эдип, ише гиришди. Ол ене-де жувазчынын жайыны эеледи. Бу жай Сапармырадын баш штабына өврүлди.

...Даң атып гелйән вагтлары жувазчынын тамынын дөрвезеси какылды. Дөртгүлүн этеклериндәки обаларын биринден яңыжа гелип, хениз билиндәки хатарларыны хем чөзүп етишмедик Сапармырат дөррөв дөрвөвә тарап ылгады.

— Ким бар?

— Бизе Сапармырат ага гереk.

Гапы ачылды. Бәшатарларыны әгинлеринден асан ики йигит ичери гирди.

Сапармырат олары өз болян отагына элти. Чыранын ягтысына олары сынлады. Илки ичемик, ак йүзли йигиде йүзленди.

— Сени бир ерде гөрениме мензедйәрин. Сен кимлерден боларсын?

Гызыл от болуп дуран терслин-ызлыи гушанан хатарлары чыранын ягтысына ялдырап гөрүңйән Сапармырат яш йигидиң сустуны басды. Ол сакынып, өзүне долы әрк эдип билмән жогап берди.

— Сапармырат ага, мен Гызылжагаладан боларын. Адымам Аман. Мениң какама Непес әдикчи дийилйәр.

— Непес әдикчини мен танаярдым.

— Онда хас говы. Юртдан эл ювуп чыкдык. Какам пахыры өйүмизин ишигинде атдылар. Инди болса башымызы нирә уржагымызы билемзок. Бу йигит... — дийип сакынды. Соңра Аман янындакы орта бойлы адамы гөркезди. — Бу йигит хем бизин обамыздан. Деря аркасына гечен бадымыза сениң бу ере гелендигиң сарсгыны дүшди. Ине, сени гөрмәге гелшимиз. Индики маслахат сениң билен. Икимизиңем атымыз бар. Ярагымыз ёк.

— Келебиң ужуны йитирендирис, Сапармырат ага — дийип, ол йигит ёлдашынын сөзүни тассыклады.

Соңра йигитлерин икиси-де Сапармырадын йүзүнә умыт билен бакдылар. Сапармырат сонкы гүнлерини илиң ичинде, аяк үстүнде гечирени үчин өрән ядав гөрүңйәрди. Шейле-де болса, ол шу болуп отурышы билен-де йигитлерин акылыны хайран этди. Олар Са-

пармырат барала кэн зат эшидидилер. Оны шейле
ансат гөрүп болар дийип чак хем этмейардилер.

Сапармырат шейле дийди.

— Йигитлер, ёлуцызы дүзедипсиңиз. Мени гөзлөп
гелениңизе саг болун. Хэзир хер бир ак йүрекли ада-
мың эдэйжеги шудур. Аман жан, какаң пахырың дүшөн
гүңүн эшидип отурышым шу. Бзшыны белент тут. Шу-
раханда өзүңиз ялылардан еди йүз адамың башы жем-
ленди. Сапармырат иберди дийиң-де, онбашылардан
бириниңкэ барып гошулын. Яраг берерлер.

— Бизиң янымызда... — дийип, Аман додагыны
ялады.

Сапармырат онуң сөзлерини бөлди.

— Яраг үчин пул герек дәл. Йөне барып гошулан
онбашыңыз: «Сапармырат ага гарашык этсин дийди»
дийсениз болар. Ол дүшүнер.

— Худайдан гайтсын, Сапармырат ага! — дийип,
йигитлерин икиси-де йүрекден миннетдарлык билдир-
дилер.

Сапармырат йигитлери тэзеден сынлап чыкандан
соң шейле дийди.

— Эгер эжем оглы болсаңыз, хэзирден айдың. Бизе
атлы-яраглы йигидин гөрк-гөрмеги герек дәл. Бизе
өз или үчин, гарамаяк халк үчин жанындан гечмөге
тайын йигитлер герек. Биз урушмалы. Ат чапышмалы
дәл. Эртеки гүн башымыза бир иш дүшенде иңирдөп
отуржак болсаңыз, хэзир өңүнден айдың.

— Ысмамыт ата урсун, Сапармырат ага! Бизи яны-
на алсаң боляр. Сениң өли еринде өли, дири еринде
дири! — дийип, Аман жаныгып айтды.

— Белки, пикир эдип гөрерсиңиз? Бирден гыссан-
мак герек дәл!

— Бизиң пикиримиз эдилги, Сапармырат ага!

— Пикириңиз эдилги болса, онда шейдиң. Ир ваг-
тыңыз гич эдип отурман. Шурахана уграң.

— Огул-гызың эйгилигини гөр, Сапармырат ага! —
дийшип, йигитлер чаласын турдулар.

Бу сөзе Сапармырадың йүзүниң хамы дартылып
гитди.

Барылмалы ер, гөрүлмели адам кэнди. Шолун үчин-
де Сапармырат индиден соң укламагы услып гөрмеди.
Ол ажы гөк чай ичди. Чай ядавлыгы хем укыны
башдан чыкарды, сүңүни еңлетди, Рухуны гөтерди.

Шундан соңра Сапармырат янына ики атлы алып
деря боюндакы обаларың бирине гитди.

Ол деряның гайра кенарында ерлешен бир оба
барды. Бу оба гачып геленлериң саны Сапармырадың
шу вагта ченли барып гөрөн обаларыныкыдан хас
кэнди. Тамларың төверегинде чөкерилип гойлан дүелер,
арабаның тигрине данлып гойлан атлар, эшеклер, там-
лара сөөлип гойлан гошлар гөрүйәрди. Гошларың,
арабаларың янында оглан-ушаклар хем гарры адам-
лар кэнди. Ерли гарагалпаклар, озалдан бу ерде оту-
рымлы түркменлер, өзбеклер геленлери ерлешдирмек
билен мешгулдылар. Еркүме газырдылар, дөрт төвере-
гине агачдан, акбаш яндакдан «дивар» чекйәрдилер.
Гара өйлери тамларың ык тарапында тутярдылар.
Обаның хемме еринде шуна мензеш херекет довам эд-
йәрди.

Сапармырат ики атлыны өңүне дүшүп баршына
бу гөрнүши гөз астындан сынлап, обаның орта гүрпү-
не барды. Бир тамың гапдалында өй тутулышына сын
эдип дуран, гүр хем узун сакгаллы эпей яшулыны де-
ңине гелип, атының жылавыны чекди. Ол атындан бө-
күп дүшди-де:

— Салавмалейким, Кервен ага! — дийип, алтмыш
яшларындакы гөрмегей, узун бойлы яшула тарап гө-
рүшмек үчин элини-де узатды.

Яшулы узун ак сакгалыны чалтлык билен сыпалап

— Валейкимессалам — дийди. Соңра бу адамы та-
намандыгына утандымы, нәмеми, бирхили онайсызлыгы
билен саглык-аманлык сорашып башлады.

Сапармырат яшулының ягдайыны аңлады.

— Кервен ага, гаррылыга басдырайдыңызмы? —
дийип йылгырды.

Яшулы өнки онайсызлыгы билен жогап берди.

— Эй, ниним, гаррылыгам-а гаррылыкдыр вели..
Өзи-хэ, хер зат-да болса, мен сени танамарым. Онсо-
нам, атлы-яраглы адам гөрсек беденимиз лагшаберйәр.
Ат билен яраг түркмениң гуванжыдырам вели, шу за-
манларда шу затлара гөзүң дүшенден дүшмәнини кем
гөрөнок-да.

Сапармырат ене-де йылгырды.

— Кервен ага, айдан сөзлериң хак гүррүң. Бизем
шулардан ирипдирис. Ат билен яраг өйүң безеги экен,

— Хак гүррүн, иним. Сен нәме-де болса кичилин эт, өзүни танат.

— Мен бедиркентли Байраммырат аганың...

— Дур, болды! — дийип, яшулы Сапармырадың сөзүни бөлди.

— Ханы, тәзеден гөршели!..

Тәзеден, ыхлас билен әллешип гөрүшдилер.

Яшулы бүтинлей тәзе бир сыпата гечип, сөзүни довам этди.

— Түвелеме, түвелеме, Сапармырат жан! Деряның алерсинден геленлерин дилинин секасы болдун. Дүйн йигитлер үйшүшип, сени агтармагы, ниреде-де болсаң тапмагы макул билдилер. Ер-юртларындан әллерини ювуп, бу янлара чыкып гайданлар сенден пена агтар-ярлар. Сени өз хоссарлары дийип билйәрлер...

Бу сөзлере Сапармырадың гөвни гөтерилди. «Бу нәхили гүррүн? Бу яшулы мениң голтугыма гарпыз берип уградымыка? Менем буларын өзлери ялы юртдан әл ювуп чыкан адам ахыры» дийип, ичинден пикир айлалды-да:

— Кервен ага, белки, сен башга бириниң гүррүниңиң әдйәнсин? Мен сениң ол айдян адамың дәл. Мен хем сиз ялы юрдундан әл ювуп чыканларын бири ахыры — дийди.

Яшулы элини Сапармырадың әгнинде гойды.

— Ек, оглум, мен гарры-да болсам, хениз акыл-хушумы йитиремок. «Ил агзы — керамат» дийипдир-лер. Илин агзына дүшенинден соң, ыза чекилижи бол-ма. Дүйә мүнүп, хатаба букмак хич киме гелишмез. Ылайта-да сениң ялы пәхимли адама... Онсоңам бизиң бу болуп дуршумыз нәхили, Сапармырат! Гаррапсың диййәниң угрунда болаймагы ахмал! Йөр, өе гирели. Хеем бейдиң аяк үстүнде дурмак болармы?

Яшулы Сапармырады ичери алып баршына шейле дийди.

— Әй, түвелеме, гелип дүшен ерымиз онат ер экен. «Ине, әйүңизи дикийәнчәңиз болубериң» дийип, бир жайыны бошадып берди. Хәзир шол жайда отырыс.

Кервен ага, мыхманларыны йылы жайың ичинде отурдып, өңлеринде чай гойды. Сонра даш чыкды. Әй дикип йөренлерден йигрими бәш яшларындакы бирине:

— Бәшим, оглум, сыгрың ызындакы гөлесини дер-рев сой. Голай-голтумлардакы обадашлара-да оглан

йбер. Сапармырат гелипдир дийип хәбар бер — дийди.

Бәшимниң йүзи ягтылып гитди.

— Кака, шол адамы, Сапармырат дийилйән?

— Әдил өзи, оглум!

Яшулы ичери гирип, өчүне чай алды.

— Иним, Сапармырат, гелдин-де, гаты бегендирдин. Гөвдәки дилегимиз ерде говушды. Нә-ничик замана болды? Хәзир түркмене өзүң ялы баш герек. Сердар герек. Егсам адамлар башларыны нирә уржакдыкларын билеңоклар.

Сапармырат илкибада яшулының сөзүни өз янын-дан долы макулламаса-да, инди онуң хақындакы пики-рини барха үйтгедйәрди. «Догрудан-да, хәзир адамлар башларыны нирә уржакларыны билеңоклар. Шу вагт-лар бу адамларын әхли гүйжүни бир ере жемләп, оны-да Жүнейит ханын хем-де шол тетеллилерин депесин-ден индерсең, оларын гайдып баш гөтерип билжек гү-манлары ёк. Дашховуз гурамасындакылар хем шу пи-кирде ахыры. Дөртгүлүн ёлбашчылары-да бу пикири макулладылар. Кервен ага-да халкын дили ялы болуп, шейле диййәр. Шу пикири макуллаяр. Диймек, тене чыкан чыбан бишипдир. Эмма мен бу акымын, бу гүй-жүң башыны жемләп билермикәм? Мен бу гүйжи бир максада гөңүкдирип билермикәм? Гурама узак. Онуң мен диен пәлванлары узакда. Шайдаковдыр Жолмүр-зәев дагынын өз аладалары өзлерине етик.»

— Биз, иним, Сапармырат, айылганч гүнлере се-зевар болдук — дийип, Кервен ага гүррүниңиң довам әдйәрди. Сапармырат оны динлемек билен ички пики-рине гин герим берипди: «Хер зат-да болса, хәзирки пурсады элден бермек болмаз. Елдаш Куйбышев билең ёлдаш Фрунзе халкын дүшен хәзирки ягдайыны хан-ларын, беглерин гаршысыни пейдаланмалы дийип сар-гап гойбердилер ахыры. Пейдаланмалы болса шу вагт пейдаланмалы. Гураманың адамлары ил ичине яйра-дылар. Олар обада галанлары тәзеден югруп ясаиндыр-лар. Икинжи бир жәхтден болса дөртгүллүлерин хем bize көмек бермеги зерур. Себәби бизиң душманлары-мыз буларын хем душманы. Жүнейит хан булара-да азар бернәр. Дөртгүли алжак дийип, гошун топлап ятыр. Вагты гелди» дийип, Сапармырат өз янындан ынамлы нетиже чыкарды.

Ол шунуң билең бир вагта ченли өзүнде довам эдиң

дери ёла салды. Бу баш йүз атлы гысга базар гүнүнүн өртеси Шураханда жемленмели эдилди.

Сапармырат ики айың ичинде үч мүн атлының башыны жемледі. Ол бу ики айың ичинде обадан-оба, галадан-гала бүргүт ялы болуп учды. Онуң гиже-гүндизде долы ики сагат укламаян вагтлары-да болярды. Бир зат оңа түкениксиз гүйч берйарди, ол хем болса, халк өз тәлейини онуң элине табшырылды. Халк оңа ынам билдирипдир. Халк оны яшулым дийип танады. Мунун өзи болса, түкениксиз гүйжүң гайнап дуран чешмесиди. Сапармырадың ады обадан-оба, илден-иле яйрады. Инди гөвнүне деглен адам деряның аркасына гечип, Сапармырадың адамларының ичине гошулярды.

Сапармырадың атлы йыгнап, ол затлара-да Шураханда уршун хүнәрини өвредип йөрен сарсгыны Бедиркент галасына-да барып етди. Озалдан хем ондан ичи янгылы Жүнейит хан базарларда, галаларда жар чекдирди:

— Кимде-ким бедиркентли Байраммырадың оглы Сапармырадың келлесини гетирсе, онуң мүн күмүш теннеси бар...

Он гүн гечди. Сапармырадың келлеси гелмеді. Эмма ханың хузурына бир адам гелди. Ол ики бүкүлип Гурбанмәммет сердара тагзым этди-де:

— Мен гетирейин, хан кака... хе... хе... — дийди.

Хан совук назарыны өңүнде ики бүкүлип дуран, геймлери шылха-шылха, гөзлери чым гызыл, орта бойлы, бурны емшик адама дикди. Ол ичини гүлдүрди-де: «Эгер анружы бир адам шонун келлесини гетирип билсе, шу гетир. Мундан иблис адамы гүндизин гүни чыра билен агтарсаң-да тапып болмазды» дийип пикир этди.

Хан гашларыны чытды-да:

— Сен ким? Оны нәхили гетирерсиң? — дийип сорады.

— Хан кака, мана Гүжүк диййәрлер. Мен оны гаты ансат гетирерин, хан кака. Шу вагт обадан чыкан деря аркасына деййәр. Барып Сапармырадың атлысына гошуляр. Бизем нәме, хан кака, бир жоннук ябы билен бир послы түпөң берсең, тозан турзуп бәрден барзыс-да, онуң атлысының бириси боларыс, хе... хе... Оңсоң, хан кака, онуң гашында айбогдашымызы гуруп отуарыс-да, бир чәйнек чайыны ичерис, хе... хе... Хан кака,

оңсоң, кичи дилимизден бәрде сени яманларыс, хе... хе... Баш-он гүн онуң ынамына гирип яшарыс. Оңсоңам, нәме, худай халаса, бир гиже келлесини аларыс-да, хоржунымыза салып, сениң гашына гетирерис, хан кака, хе... хе... Сенем оңсоң, он мүн саны күмүш теннәни чыраның ягтысына ялдырадып, халынын үстүне атарсың, хе... хе... хе... Бизем ол пуллары хоржуның Сапармырадың келлеси салынан гөзүне гапгарарыс-да, алып өе гидерис. Ол пул өлийәнчәк етер, хе... хе... хе... Ине, шейди Гүжүк-де, онуң хан какасы-да разы болар дуруберер, хе... хе... хе...

Онуң бурнуна салып, манныллап гөплейши, болуп дуршы, даш гөрнүши Гурбанмәммет сердарың анырсыны бәрсини гетирди. Ол мунун гөз өңүнден тизрәк ек болмагыны иследи. Эмма онуң сөзүниң маньсы вели хана ярады. Ол Гүжүгүң йүзүне серетмән:

— Мени хетден аша яманлан болуп, бирден бойнуна сыртмак салдырайма — дийди.

— Мениң бойнум сыртмага сыгмаз, хан кака, хе... хе... хә!.. — дийип Гүжүк сейрек муртларыны сыпалап гөйберди. — Ол мүн күмүш тенне бизиң ялыны тоты эдиң сайратмыямы, хан кака... Сен аркайын бол. Ол келле өңүнде ятыр дий-де биләй... хе... хе... хе... Хан кака...

Гүжүк Бедиркендиң көне галасы билен Пишик уссанын тамының арасындакы яплыкларың орта гүрлүнде хүтдүжек чатмада яшайрды. Онуң ил ичинде тойла, ясда ады тутулмазды. Онуң хич зады, хич кими ёкаы. Ол хич бир кәрин башыны тутмазды. Экленжини ил үстүне атан адамды. Вагтал-вагтал обадан чыкып гидерди. Муны хич ким билмезди. Ол Таннароюндан огурлан сыгрыны Манак базарында сатып дурка, жарчының сесини эшидипди. Сыгрыны дегер-дегмез бахасына сатып, өртеси Бедиркентде гөгерди.

Хан билен болан шу гүррүнден ики гүн геченден соң, атлы-ярагы Гүжүк Шураханда пейда болды. Ол, элбетде, Сапармырадың гашында айбогдашыны гуруп хем отурмады, онуң бир чәйнек чайыны-да ичмеді. Сапармырадың дашыны йити гөзлүлик билен гораян адамлар Гүжүгү онуң янына гөйбермеді. Йөне оны онбашыларың бирине: «Тә ичини билйәнчәң, гөздән салма» дийип табшырдылар.

Сапармырат обаның орта гүрлүнде, дашына белент

хаят чекилен, күнресиз улы ховлуда боларды. Онуу ичезар гадаган этмегине, көмегине гараман, хаядынын даш-төвереге эли башатарлы гаравуллардан долуды. Бу гаравуллары она билдирмөн, ондан огрынча онбашыларын, йүзбашыларын, мүнбашыларын өзлери гойярдылар. Сапармырадын өзүнүн янында болса гызылжагалалы Аман билен Кервен аганын йигрими баш яшлы оглы Башим боларды. Сапармырат бу ере — Шухандакы атлыларынын арасына гелип ерлешенден сон, Дашховуздан Хожамухаммет арслан, Худайберди гаража хем Мерет чапык дагы гелдилер. Деря аркасында адамларын жемленйендигинин хабарыны эшиден комитет бу меселә агирт улы баха берди. Шонун үчинде комитет ёкарда ады тутулан адамлары Сапармырада көмөкчи эдип ибермеги бир агыздан карар этди.

Үч мүн атлынын башынын жемленмеги, өзүнүн болса бу жеменде башлыклык этмеги Сапармырады бирбада хонукдырды. Эмма вели максады айдынлыгы она теселли берди. Ол совукганлылык билен, улы хыжув билен атлылар башына тертип-дузгун өврөдип башлады. Сапармырат, элбетде, чала соватлыды, ол көп затлардан баш чыкарып билмейәрди. Эмма башга чыкылга ёкды. Шонун үчинде атлылара сыясы соват өврөтмеги-де өз үстүне алды.

Бу ики иш онун гиже-гүндизинин көп вагтыны аларды. Ол атлылары он-ондан бөлүп, херсине онбашы белледип. Йүз-йүзден бөлүп, хер йүз атла йүзбашы белледип. Сонра үч мүн бөлүп, херсине мүнбашы белледип. Онбашылары, йүзбашылары, мүнбашылары хер топарын өзи сайлайрды. Йөне бу сайлавлара Сапармырадын өзи гатнашарды. Адамлара йүзленип:

— Онатжа пикир эдип, ондан сон сайлан. Оларын буйругыны бержай этжек өзүниз. Сонракы бир гүн менин яныма гелип, инирдәп отурман. Тә хан-беглерден хакымызы, өз еримизин ыгтыярыны ганрып алянчак, биз сөвешмели. Бу сөвешлерде хем олар сизин өдүнзи башламалы. Шонун үчинде, пикир эдип — дийип, өвран-өвран табшыярды.

Хич вагт өзлерине сала салынмадык адамларын, бу сөзлер башларыны асмана етирйәрди.

Сапармырат бир гиже Худайберди гаражаны янына чагырды:

— Худайберди, сенлик улы юмуш бар. Сен Дашховза барып гелмесең болжак дәл.

Бир кәсе чай иченден сон, Худайберди гаражанын гөзлери йылгырып башлады. Ол өнкүсине гаранда бир-неме батырланды.

— Гитмели болса гидер геләерис, Сапармырат. Хачан гитмели? Хачан гелмели?

— Даны атырма-ла ёла дүшүбер.

— Вейт, Сапармырат, нәдәйдин-ов? Эрте бар, биригүн бар...

— Эртөнн, биригүнн бардыгыны менем билйарин, Худайберди. Йөне гидилмели вагт хем бар-да...

— Онда, Хожамухаммет арслан нәдеркә?

— Оңа дөв чаласы ёк.

— Менсиз онун билермикә?

Худайберди гаражанын бу сала сөзүне, Сапармырат хем сонкы гүнлерде биригүн гезек йылгырды.

— Оңар. Өзүм гарашык эдип дураарын...

— Онда айдыбер.

— Сен гөни Ефимникә бар. Ол хазир өйүнде тапылмаз. Белки, бардырам. Болса-ха ягшы. Болмаса-да Мария Павловнадан сорап, нирә гиденнин бил. Ызындан гидип тап. Бизин ягдайымызы гүррүн бер. Сапармырадын ики гөзи сенин ёлуида. Тизрәк онун дадына етишмесең, иш харапдыр дий... Онсуз ызыңа доланма!

Ефимовын хем бу ере гелжекдиги барадакы хабар Худайберди гаражаны ченденаша ёгендирди. Ол бегежини басып билмән шейле дийди.

— Онда-ха хезил болжак экен-ов, Сапармырат! Мен-а нәмедигини билемок, йөне шонун сесини эшидип дурсам, эдил аркамда даг бар ялы болар. Йөне, Сапармырат, ол гелермикә? Ене-де ишим бар дийип, мени гайтарайса? Онда нәхили боларка?

Сапармырат өз достуна Худайберди гаражанын шейле йүрекдеш баха бершине өрән шат болды.

— Худайберди, ол адам өзүнүн ниреде зерур герекидигини говы билйар. Ниреде өзүнүн артыкмаздыгында билйар. Шонун үчинде она дине ягдайы болшы ялы дүшүндирмек герек. Ол ягдая онат дүшүнөрсон, көп сөзүн башыны агырдып отурмак герек болмаз.

— Сапармырат, бейле баста дүшүберер ялы нәме болупдыр? Шу үч мүнден говрак атлы сен нәме дийсен,

иңи гезек зйтдыржақ дәлдер. Йөне оны гөрөсим гелди дий-де гой-да. Шейле дийсеңем мен гидерин...

Сапармырат хырчыны дишләп, келлесини яйкады. «Эгер Худайберди гаражаның дүшүнжеси шейле болса, онда хеннз дәриниң ысыны алмадык йигитлеринки нәжиликә? Олар йөне салгыма ковалашып йөрлер өйд-йән. Ең, мен мундан буяна Ефимсиз бир әдим хем әтләп билмерин. Ол болмаса, мениң башлан бу ишим хич хили нетиже бермез».

Соңра Худайбердә йүзленип шейле.

— Иш сениң пикир эдишин ялы дәл. Иш бүтинлейиң башга затда. Биринжиден-ә, мунча адам бир ере жем болансоң, булары бир зат билен гүймемели. Болмаса сувуң бир ерде көп ятанда порсайшы ялы, ишсизлик булары аздырар. Соңра болса булара сапак бермели. Бу иңи зат Ефим болмаса бизиң элимизден гелжек ват дәл. Икимиз муны оңармарыс. Гершүн ялы, Шайдаков дагының өз аладалары өз башларындан аша.

Худайберди гаража Сапармырадың аладасының дүйбүне пикир етирип уграды. Шейле-де болса, жаныны барлап гөрмек максады билен:

— Биз нәме шейдиң узак ятмалы боларысмы? Сениң пикиринче, биз Бедиркент галасына хачан дөкүлерис? — дийип сорады.

Сапармырат ене-де бир тәзелигнң үстүни ачды. «Халк херекете гарашяр. Ефимсиз мен бу херекете башлап билмерин. Диймек, адамлар тизрәк чозмагы исләйәрлер».

— Худайберди, гөнимден гелсем, хемме зат сениң Ефими тиз гетиришине баглы. Онсуз чөпүн башы гымылдамалы дәл. Дүшнүклими?

Худайберди гаража хораз гыгыранда Дашховуз ёлуна дүшди.

Сапармырат Худайбердини уградып, өзүндән ыгтыярсыз бир халда ука гитди. Ёнки ядавлыгын үстүне-де ёвуз гүнүниң ёлдашының гелжекдигиниң бегенжи, аркайынлыгы онуң дамарлары тамдыраның кириши ялы дартылып дуран беденини говшатды. Аман билен Бәшим Сапармырадың хужресиниң гапысыны япдылар. Онуң рахатлыгыны сакламәк үчин улы ховлының ичинде хич хили сесе, шакырда ёл бермедилер.

Гүн догуп асмана галанда Гүжүк гелип, Аман билен

Бәшимниң жайына гирди. Ол хич хили мурәхәт эдилмесе-де:

— Әй, түвелеме, гош-а тутуп билипсиниз! — дийип, алчаклык әтди. Ожагың башына гечип, чоммалып отурды.

Йигитлер гөвүнли-гөвүнсиз онуң билен саламлашдылар.

— Яшулы, бизлик нәме юмшуныз чыкды? — дийип, Бәшим сорады.

— Әй, иним, бир оңлы юмуш ёк-ла, хе... хе... Йөне Сапармырады бир гөрәйжекдим. «Догмаз тогсан дөрт йылда, богаз болса әр-әрден» дийлиши ялы, мен бу ере хан байталдан богаз болуп гайтдым, хе... хе... Мениң ар аласым гелйәр.

— Хеммәниң умыды хем шол-да, яшулы — дийип, Аман сыпайычылык билен жогап берди.

— Ончасыны билйән-ле, хе... хе... Сапармырат билен башга-да бирже ишим барды. Башга ере өтәгитмәнкә бир гөрүп гайдайын дийип, иррәк геләйдим.

Бәшим:

— Онуң хәзир иши гаты көп. Йөне биз она сениң хабарыны етирели. Соңра нәме дийсе, шонун билен боларыс, яшулы.

— Онда инилерим, шу гүн беллисини элевемин. Гүжүк пәлванын зерур иши бар дийип хабар эдиң. Сени гөрмесе болжак дәл диййәр дийин.

— Боля, боля — дийип, Бәшим сабырсызлык билен жогап берди.

Гүжүк чыкып гитди.

— Мен-ә шу адамы халәмок — дийип, Аман гашыны чытды.

— Әй, халап-халамаз ялы нәмеси бар — дийип Бәшим жогап берди. — Ол хем бейлекилер ялы, хандан янгынлының биридир-дә... Догры, даш гөрнүши йүрек булаяр.

— Әй, ич гөрнүши онданам әрбет болаймаса ягшы... Аман билен Бәшим Сапармырат барада өрән белент пикирдедилер. Олар Сапармырада шейле бир уйярдылар, оны шейле бир сылаярдылар вели, бу уймак билен бу сылагы хич зада деңәр ялы дәлди. Бу йигитлерин икиси-де Сапармырадың үстүнде жан алып, жан бермәге тайярдылар.

Худайберди гаража гидели бәри иңи хепде гечди.

Биринжи хепдеде, элбетде, Сапармырат она гарашмады. Эмма вели икинжи хепдөнүн хер сагадыны ол гарашып гечирди. Уршужылара хүнэр өвретмек үчин ирден туруп гиденде, ызында я Бөшими я-да Аمانы гоюп гидерди.

— Эгер Худайберди билен бир кичижик орус адамы гелсе, гелен бадына меннн яныма элтиң — дийип табшырарды. Гүни гысгалтмак үчин ол ир эртирден гич агшама ченли ядаман ишләрди. Ол урушда хүжүм этмек, ковмак, гачмак, барлага гитмек ялы ишлерде Шайдаковдан хем Дөртгүлдәки солдатларын командирлеринден көп зат өвренипди. Шол затлары хем ол хәзир өз адамларына өвредйәрди. Уршужылар билен гүррүнләр гечирйәрди.

«Ол адам дири болса-ха шу гүн бир ерден чыкмалыдыр» дийип, Сапармырат он бөшинжи гүн, гүн батандан гелип, аграслык билен өзүни ере гойберди.

— Бөшим, иним, чай-чөрегин болса гетир. Онсоңам, нахарыңы гижрәк атар. Худайберди шу гүн гелермика диййәрин. Ол көп эгленди.

— Боляр, Сапармырат ага.

Сапармырадың атыны ерлешдиренден сон Аман чай алып ичери гирди.

— Сапармырат ага, бирнәче гүнден бәри Гүжүк пәлван диен бири сени гөржөк дийип гелип дур. Бизин-а бизар-петенмизи чыкарды.

— Амән, ол Гүжүк пәлванын ким болмалы? Мен-а бейле-бейле адамы тапаян дәлдириң.

Аман улудан гүлди.

— Ол-а сени гарындашымдырам диййәр. Гүжүк пәлван дийсәң, Сапармырат дурабилмез. Дерреә чагырар диййәр.

— Ек, Аман жан, бизде бейле гарындаш ёкдур. Йөне зерур иши болса геләйсин. Гелжөк диен адам болса бөкдемәң. Ол хәзир шу ердеми?

— Хава.

— Чагыр онда.

— Боляр, Сапармырат ага.

«Аллажаним, Гүжүк пәлван диен ким болмалыка» дийип, пикир эдиң отырка, Гүжүк яландан йылгырып, ичери гирди. Гапының агзындан:

— Салазмалейким, Сапармырат еген! Хе... хе... — дийип, гөрүшмек үчин ики элини узатды. Сапармырат

еринден еңиллик билен галып, онун билен гөрүшди. Саглык-аманлык сорашдылар.

Сапармырат бу болшы гапының өңүнде сылап дуран Амана йүзленди.

— Аман жан, мыхмана чай гетир.

Гүжүгин «Онун гашында отуруп, бир чәйнек чәйины ичерис» диен илкинжи тамасы чыкды. Ол ожагын башында айбогдашыны гуруп отурды.

— Сапармырат еген, түвелеме, гөз дегмесин, улм ишин-а башыны тутупсын, хе... хе... Инди сениң хан байталдан чигит ялыжак кем ерин ёк. Худай ишини ровач этсин. Алныны хак ачсын, иним.

— Яшулы, мен сени танамалым-ла? Өз сөзүңе гөрә, икимиз дайы-еген болуп чыкмалы?

Чай гелди. Гүжүк телпегини чыкарып, гапдалына ташлады. Ени билен манлайынын дерини чалды. Чәйины агдарып отурышына шейле дийди.

— Хе... хе... Еген, сен мени гаты танамалысын. Сениң әжең пахыр бизин тирәмиздендир, хе... хе... Онсоң ол бизин доганымыз болар-да, сен ничикси бизин егенимиз болмарсын? Ханы, айт-да! Хе... хе...

— Отурыммыз ниреде? — дийип, Сапармырат сорады.

— Хе... хе... Еген, сиз инди улалып, пил ялы болупсыңыз, хе... хе... Инди сиз доган-гарындашың ниреде отурыяны-да унудысыңыз, хе... хе... Мен ахыры Бедиркендин көне галасы билен, Пишик уссанын жабының аралыгында болярын ахыры, хе... хе...

Сапармырат шейле бир еке тамың бардыгыны, онда-да үфлисин яшаяндыгыны бирвагтлар эшидендигини ядына салды. Эмма Сапармырат Гүжүги гөрмәнди. Гөрен болса-да ниреде хем нәхили ягдайда гөрендигини хушуна гетирип билмеди. Шейле-де болса сыпайчылыгы элден бермән:

— Менлик нәме ишиниз чыкды? Айдып отурын — дийди.

— Егеним, мен сенден пена исләп гелдим. Ат-абраһың иле долды. Бу зерарлы-да агыр гүнлере чыдап билмән, гөни сениң янына сүрүбердим, хе... хе... Хан байтал ченден-чакдан чыкды. Инди ол юртда дурарлык галмады. Менем хемме Сапармырат егенден далда гөзләп, онун янына гидйәр, менем шоңа манлайымы дирәйин дийип гайдыбердим. Ине-де гелшим. Ат-ярагым

өзүмдөн. Баш-он гүлүк ийжек-ичкегим хем бар. Эмма вели ол хем гутарды диен ялы. Индики гүррүн шейле. Шулар ялы вагтда ага-ини, гарындаш зерур боляндыр. Жан ялыжак егенимди янына барян, ол мени хор этмез, менем ондан элимден телен хызматымы аямарын, шей-дип, «Сөөнишен йыкылмаз» дийишлери ялы, дайы-еген хор болмарыс дийип, сенин гашыңа гелдим. Чайың гайнадайын, одуныны айрайын, элиңе сув акылайын. Мени өз янында сакла. Менин учин айратын газан атар-малы дэл. Галан-гачаныны ийсемем маңа артыкмажы билен болар, хе... хе... Иң ынамдар адамың хызматында гезсе, өзүңе-де говы. Егенимиз хоссарлык этсе, маңа-да илиң ичинде улы абрай, хе... хе... Ине, егеним, Гүжүң дайың юмшы-ха шу, хе... хе...

Сапармырат Гүжүк билен дайы егенилигини хениз-де өз янындан аныклап билмейэрдн. Онун сөзлерини пугта үнс билен динледн. Ылайта-да Гүжүгн: «Харжым гутарды» диен сөзи оны говшатды. «Эгер мен шейле гүне дүшен болсам, бу маңа көмек эдермиди?» диен сораг онун йүрегинде пейда болды. Ол бу сорага: «Элбетде, көмек эдерди. Шейле вагтларда адам адама көмек эт-месе, хачан этжек ахыры!» дийип, гайтаргы берди.

— Олар ялы болса, яшулы, ынха Амандыр Бәшиме көмөклөшибер. Бизинем ягдайымыз өверлик дэлдир. Йөне барына разы боларсың-да...

— Хе... хе... Егеним, гурт аркасындан гуш дояр. Саг бол, худаидан гайтсын! Элиң-гөзүң дерт гөрмесин! Ики дүйнәң абат болсун! Мертебән белент болсун! Сенден тамам хем шейледн, хе... хе...

Гүжүк шейдип Сапармырадың ынамына гирди, онун хызматында гол говшурып ишлән башлады.

Сапармырат Гүжүги уградып, чай-чөрөк нймәге баш-лады. Эмма онун гулагы гапыдады. «Булар нәме үчин өглендилеркә? Я Худайберди эле дүшәйдимикә? Я Ефи-ме бир зат болайдымыка? Гурама бир зат болдумыка? Хичисем дэлдир-ле! Узак ер. Онсоңам Худайберди Ефи-ми вагты билен тапан дэлдир. Өзлери дири болсалар, шу гүн я-да эртир бир ерден чыкмалыдырлар...»

Дервезәниң өнүнде дүкүрдн пейда болды. Сапармы-рат омуртлан бир ювдум чайыны ювутман гулак салды. Дашардан хүмүрдн эшидилди. Сапармырат:

— Эдил өзи-ле! — дийип, ичи чайлы кәсәни ожагың башына оклап гойберди-де, аякялаңачлыгына гаңа та-

рап ылгады. Ол Ефимовы ишигин дашыңуңида гаршы-лады. Оны чага гөтерен ялы голтугына алып ичери гар-ди. Төре гечирип аркан ятырды-да гарнына мүнди. Ефи-мов зордан демини алып ятышына:

— Гудуз ачдыңмы? Акылыңдан яздыңмы?! — дийип, боглуп гыгырды.

Сапармырат болса:

— Нәме үчин вагтында гелмедн?! Нәме үчин гөз-лерими ёлда гойдун! Бу ерде хәзир комитетем ёк, гура-ма-да! Дине икимиз! Шонун үчин-де мен сенден хас-бат алжак! Тиз жогап бер! Нәме үчин өглендн?! —

— Бу зорлук боляр! Мени өлдүрсөң гурама сенден хасабат сорап.

— Гурама зат галдырмарын!

Ефимов бирхаюкдан соң гара дере батып, ятан ери-ден турды. Олар тәзеден гужаклашып гөрүшдилер. Мәхирли душушык аз салымдан көшешди.

Худайберди гаража болса ожагың башында айбог-дашыны гуруп отырды. Эйәм өнүңе чәйнегини алып, ики достун бу душушыгына хөвессн середйәрди. Сапар-мырат билен Ефимов хем ожагың башына гышардылар. Ушән адамлар үчин жайың ичи дийсәң рахатды. Са-пармырат агыр йүкүң астындан чыкан ялы, кын пур-сатда өмүр йыкылмажак аркадаянч тапан ялы хезил-лик билен геринди. Онун көпден бәри йылгырмадың гөзлери одун ягтысына гара монжук ялы йылдыраар-ды.

Сапармырат:

— Ханы, Дашховуздан гүррүн бер! Гурамадан гүр-рүн бер! — дийип, бирки кәсе чай ичип, өзүни растлап Ефимовы гыссаарды.

Ол болса ёлдашының гөвнүни хас ачмак үчин хе-низ-де ойна салып жогап берйәрди.

— Дашховуз өнки еринде. Сен гайтды дийип, өз ду-ран ерини үйтгеденек. Гурама хем улалса улалар вели кичеленек. — Соңра чыны билен. — Хемме ёлдашлар сана ак йүрекден гызгын салам ибердилер — дийди.

— Салам иберенлерем, салам гетиренем саг болсун. Оларың ягдайы нәхили?

— Оларың ягдайы-да ягшы. Херси бир ерде. Касым Көнөүргенчде. Шәхерин голайындакы обаларын ичин-де иш гечирйәр. Акжагүл хем Дашховуз шәхериндәки

блдашлара көмөк бербәр. Онуң дашындан хем ики саны оба гатнаяр.

Эңки Сапармырат, элбетде, бу хабары үчин Ефимин башына оюн барыны саларды. Эмма хазир ол махрибан доганынын бу сөзүнө түйс йүректен бегенди.

— Акыл эдипдирлер. Сенем олара шейле юмуш ына-нып акыл эдипсин. Мениң хорматымы саклапсын. Саг бол, доганым. Сенден тамам хем шейледи.

— Олары мен иберемок. Гурама карар эдип иберди. Сен гурама саг бол айт!

— Мен сениң гурамадан, гураманын хем сенден нәхили тапавутланындыгыңызы билемок. Икиңем саг болун. Болдуму?

— Болды...

Икиси-де бири-бириниң йүзүнө бакышып, ичгин йылгырышдылар.

Сапармырат бирсалым ашак бакып отурды-да:

— Иөне, Касымы бу ере чагырмалы болармыка дий-йәрин — дийди.

— Сен онда хеммәни бу ере чагыр. Дашховузда гурама-да, адамам гөрек дәл. Хемме гелип саңа хызмат әтсин. Дашховуң иши өз-өзүңден гидер. Сен ниреде болсан, хемме сениң янында болмалы...

Сапармырат Ефимовын йүзүнө аларлып серетди.

— Сен ене-де мениң билең юмруклашмага гелдинми?

Эңки юмрукларың ызасы-да хениз тенимден гиденок. Гөз ачып-юмасы салымда Сапармырадың хыялына көп затлар, көп вакалар гелип гечди. Ол Ефимовын йүзүнө бакып, өзүңден ыгтыярсыз йылгырып гойберди.

— Сени пикиринден дөндөрип болярмы нәме! Эмма вели шу болшуңы үйтгедәймәвери... Ханы, инди бу гүр-рүни гоялы. Өзүңем гелениңе пушман әдйән болсан, әртир адамлара бирки сагат гүррүн эдип бер-де, басан ызыңы ел чалманка уграбер. Инди Дашховуздан гелен екеже адамы-да өз арамыза кабул әтмерис. Чай ич, чөрек ий. Инди гүррүни гоялы.

— Мен чай-чөреги Дашховузданам тапярин. Олар ялы болса чай-чөрегин хем өзүңки болсун.

— Өзүңки болса, өзүңки болсун!

Бирнәче вагтлап бөлчирешип отурдылар.

Сонра Сапармырат:

— Салай эке гуратмы? — дийип сорады.

— Гурат. Ол Хыва билең аралыкка гатнаяр. Гурт-гелди ага икиси.

— Гаты говы.

Нахар ийдилер. Ене бирәз отуранларындан сон, әртир ир ояималы боланы үчин ятдылар.

Сапармырадың гөзүнө укы гелмедн. Онуң бүтнә калбына хови аралашды. «Нәме днеркә? Нәхили кемчилик тапың, гыжалат береркә? Бизин хазирки болшу-мызын мунуң гөвүнә ярамажагы белли. Хөкман бир етмезини тапар. Ерден галмаз ялы әлер. Адамлар бери оңат болсалар ягшы. Соран затларына оңат жогап берип билселер ягшы» дийип ичини гелледип, гаранкы-нын ичинде бир аңырсына, бир бәрсинә өврүлйәрди. Шу пикирлере гүмра болуп ятышына, Ефимовын бир-ден:

— Ят, укла ахыры! — диең сөзүнә Сапармырат өр-гөктөн гелди.

— Йүрегими ярдыңлайт, валла!

— Укла диеңде ярылан йүрек билең нәхили эди, душман үстүнә гитжек?

— Боля-ла! Ятсана!

Ефимов аз вагтдан ука гитди.

Сапармырат муны аныкландан сон, ёрганындан сог-рулып чыкды. Әдигини говалдан гейди. Донуны елбе-гей алды. Ювашлык билең ишиги ачып, жайдан чыкды.

Ол Аман билең Бәшимин отагының гапысыны ачып, ичери гирмән:

— Аман! Бәшим! — дийип, юваш сесленди.

Йигитлерин икиси-де «хәх!» дийип, бөкүп турдулар.

— Йигитлер, ыкжам гейнип бәри чыкың.

Ол икиси чыкянча Сапармырат хаядың ичинде гез-меледи. Асмана серетди. Йылдызлар петрешип, бири-бирлери билең гөз гыпышярдылар. Гөгүн йүзи дийсең арассады. Ай дик асмандады. Сапармырат она серед-йәрди, ол болса әлемин чунлукларына бакярды...

Ики йигит бәшатарларыны эгинлеринден асып, Сапармырадың янына гелдилер. Сапармырат шейле дийди.

— Инилерим, укыңызы боздум. Элбетде, гөвүн-кине әтмерсиниз-дә...

— Ек! Ек! Сапармырат ага! — дийип йигитлерин икиси-де гөвүнжөң жогап бердилер.

Сапармырат дең дуран ики йигидиң алкымына ды-кылды.

— Өзүңизе мәлим, Дашховуздан бизин иң улымыз гелди. Онуң өнүндө ар ялы болуп дурмак керек. Болмаса ол бизин телпегимизи терс гөйдирер. Бир етмез задынызы гөрсе улыны-кичини сыламаяр. Онуң газабындан кудай сакласын. Сиз хәзир гидиң-де йүзбашыларың хем-месиниң үстүнө барың. Адамларыны оятсыңлар. Адам-лар ярагларыны арассаласың. Атларыны тертибе гетир-синлер. Гошларыны сырып-сүпүрүп бежерсинлер. Бир гиже укламанлары билең хич зат болмаз. Бизин кимин-янына хачан баржагымыз белли дәл. Йөне биз гошлар-ың хеммесини айланып чыкарыс. Ыкжам тайярланып дурсунлар.

— Боляр, Сапармырат ага!

— Деррев гидерис!

— Барың, инилерим, ишиңиз ровач болсун.

Пигитлерин херси бир тарапа ат салып гитди. Са-пармырат оларың атларының наллы тойнакларындан чыккан сеслерине гуванып, бирнөчө вагт дурды.

Сонра жайына гирип, гапысыны ичинден темме-леди.

...Гүжүк үчин тапылгысыз пурсат гелипди. Эмма ол екеликде ики адамың үстүнө бармага йүрек эдиң билме-ди. «Мен шу етен дережәме шүкүр эдейин. Илки мак-садыма етдим. Онуң бөврүнө далак ялы болуп япыш-дым. Соңуны-да худайың өзи дүзедер» дийип, ол-да сүй-жи ука гитди...

Ефимов билең Сапармырат туруп, эртир чайыны иченлеринден соң, гүн догды.

— Ханы, онда аякланалы, Ефим. Бизин адамларын халындан хабар ал. Ягдайларыны гөр. Йөне вели хем-месинден зеруры олара өврет. Бизин ишимизин дүйн-манысыны дүшүндир. Шу гаты зерур.

— Сен нәме үчин менден нәче вагтлык гелдиң, хачан гайтжак дийип сораңок? Мен бу совала дүйнден бәри гарашярдым.

— Сениңки адам өмүр дүзелжек дәл-ов! — дийип, Сапармырат гадымкы Бедиркент гүнлерини ятлап гам-лы айтды. — Гелен адамдан хачан гитжекдиги сорад-маяр дийип, какам пахырам, менем саңа нәче гезек ай-дыпдык. Эййәм ядындан чыкардыңмы?

Сапармырадың өвдайынын бозулып уграндыгыны, гадымкыны ятлап угражакдыгыны аңан Ефимов бу со-рагы беренине өкүнди. Деррев өзүни дүрседи.

— Йөр, сердар ага, сениң гошуныны гөрели. Галан гүррүнлери соң эдерис.

Олар жемленен адамлары гөрүп чыкмак үчин Шу-раханың илери четинден башладылар. Өз адамларыны дөрт саны бошап галан жайда ерлешдирең Газак йүз-башынынка бардылар. Бу адам отуз билең отуз бәшин аралыгында болан муртлак, даяа, чаласын херекетли адамды. Гепленде уллакан ала гөзлери ханасындан чыкайжак болырды. Ол Сапармырат билең Ефимовы хормат билең гаршылады.

Сапармырат она Ефимов барада гүррүн берди. Соң-ра Ефимов Газак йүзбашы билең гүрлешип уграды.

— Газак, сен адамлары жемлөп, бу ерде нәме үчин ятандыгыны билйөрмин? Мундан максат нәме?

Газак йүзбашы уллакан ала гөзлерини ханасындан чыкарайжак болуп гүрледди.

— Билмән нәме! Билип, аңырсына-да гечйөрмин! Ине, Сапармырат агамыз ене бирнәме адам йыгнар. Онсон Хан Жүнейдин үстүнө чозарыс, галасыны башына йыкарыс. Өз өйлеримизе, ерлеримизе зе боларыс!

— Эгер адамлар ханың гаршысына гитжек дәл дий-селер нәдерсин? — дийип, Ефимов Газак йүзбашыны хөвөс билең сынлап дурушуна ондан сорады.

— Адамларын өзлери бизи угрумыза гояноклар. Онсон олар нәме үчин бейле дийсинлер! Олар хич бей-ле диймезлер. Мен өз адамларыма ынанярын.

— Көпчүликдир. Белки, ичинде хана гаршы гитме-жеги-де тапылар.

Газак йүзбашы гөзлерини ялдырадып, эгри гылы-жынын сапындан тутды.

— Олар ялысы тапылса, оны өз элим билең парчам-парчам эдерин! «Кыркын ичинде жаныны гайгыран на-март» дийипдирлер.

«Нәтдим, гөвнүнден турайдым гереки!» диен маныла Газак йүзбашы гөзлерини ойнакладып, Сапармырадың йүзүнө бакды. Эмма ол бу жогабы билең Сапармыра-дың гөвнүнден турман, гайтам кежинден турандыгыны инди билип галды. Сапармырадың йүзи чым гызыл болупды. Ган өйлен гөзлери йүзбашының ичинден ге-чип барярды. Йүзбашы бирбала песелди.

Ефимов бу жогабы халамады. Эмма Газак йүзба-шының өз ишине шейле ыхласлы япышмагыны, онуң бу ише болан түкениксиз ынамыны Сергей Михайлович

өз янындан макуллады. «Батыр йигит болмага чемели».

— Адамлары гүйч билен дәл, сөз билен, ынам билен тербиелемек гөрөк. Бизин рус халкымызда «Зорлук билен өзүңе уйдурый болмаз» диен накыл бар. Шуну өврөйип гой, Газак йүзбашы! — дийип, Ефимов чалажа йылгырып, онун элини гысды. — Хань, адамларын яшайшыны гөркез.

— Ине, деррев гөркезерин.

Газак йүзбашы голайда дуран адамлара йүзленди.

— Барыңайт, ерли-еринизде отурың! Нәме, агзыңы ачып дурсуңыз!

Адамлар даргадылар.

— Йөрүң, Сапармырат ага, хеммеси тайяр!

Ефимов гөркезилен жая тарап өңден йөрөди. Сапармырат ыздан гелйән Газак йүзбаша юмругыны дүвүп гөркезди-де, онун гулагына:

— Оңатжа бол! Дийжек сөзүни билип айт! — дийип, гахарлы чавуш чакды.

Ефимов гапыдан гиренден, ичердәки он адам:

— Салазмалейким, Ефим! — дийип, еринден турды-да эллерини узадып, гезек-гезегине Ефимов, Сапармырат билен гөрүшдилер, хер ким отуран еринде чөкди. Ортадан үч адамлык ер бошатдылар.

— Гечиң!

— Төрө гечиң!

— Бир кәсе чай ичиң! — дийип адамлар аладаландылар.

Ефимов, Сапармырат, Газак йүзбашы гөркезилен ерә барып отурдылар. Саглык-аманлык сорашмак бирнөчө вагта чекди.

Газак йүзбашы инди бу адамларын еке-екеден атларыны тутуп, олары ерде-гөкде гойман өвүп башлады. Гаты гидиберенде болса Сапармырат вагтал-вагтал оны дүртүп гойберйәрди. Я-да Ефимова билдирмән енинден чөкйәрди.

Газак сөзүни гутарандан сон, Ефимов ожага голай отуран бир яшула йүзленди.

— Яшулы, ниреден боларсын?

— Әй, оглум, мен яңыяплы борун.

— Бу ерлере нәхили дүшдүң?

— Әй, оглум, ким бу ере хөвес әдип дүшжек. Баша гелен белазыр-да би гүнлерем. Салгыда чыдаман гач-

дым. Ызымда тамымы отлапдырлар, урыманы бәш батман жөвөними әкидипдирлер. Кемпиримин башына не гүнлерин дүшенинден хабарым ёк. Онсон, ине, худая шүкүр, маңлайымызда Сапармырат чыкды. Башымызы жемледі. Ар алмага чагырды. Худая шүкүр, әнтөк элимиз яраг тутяр. Нәме болсак Сапармырат билен биле болалы дийип, умыдымызы бире баглап, отурышымыз шу. Хериә худай Сапармырадың өмрүни узак әтсин. Түвелеме, улы серкерде болупдыр. Сенем онун адамсымышын. Икиннзин иениннз айры гитмейәрмиш. Шейдин, огулларым. Ишиннз ровач болсун.

Яшулы оңат гөпледи. Муна болса Газак йүзбашы бегөйип донунз сыгмады. Ол гөзлерини ялдырадып бир Сапармырадың, бир Ефимовын йүзүнә серөдйәрди. Онун бу серөдшинде: «Гөрүң, бизин адамларымызы!» диен мань барды.

— Онда, ханларын гаршысына чынын билен гөрөш-жөг-өв, яшулы? — дийип, Ефимов ене сораг берди.

— Хава, иним, гөрөш-пөрөшини-хә билемөк велин, ар-а алжакдырын. Мениң өйүмн даргатмага хич кимин милти ёкдур... Болмалам дәлдир...

Ефимов гожанын сөзүни динләп отурышына жайын ичинн гөздөн гечирди. Хер кимин ёрган-дүшеги айры-айры йыгналып гойлупдыр. Хер ёрган-дүшегин үстүнде ичи затдан долы хоржун, ок-яраг, башга-да гөрөк-ярак затлар барды. Жайын ичи араассады. Ефимовын жайы сынлап отурышыны аңан Газак йүзбашы адамларынын йүзүнә бегөңч билен серөдйәрди.

— Бу ерде иймитиңиз нәхили онсон? — дийип, Ефимов йүзбаша йүзленди.

— Худая шүкүр, «Агзы ачык ач өлмөз» диенлери. Хәзирликче мениң голумың астындакы йүз атлынын ийжек-ичжеги үпжүн. Галамасыны-да худай етипер. Онсонам, Ефим, түркменин говы бир гылыгы бар. Олар бири-биринден жаныны-да аямайр. Әлбетде, бири-бири билен пикирдеш адамлар шейле. Атларымызы гүндиз бакярыс. Гижесинне иер ялы отларыны яп-чиллерден йыгырыс. Әлбетде, атларын ягдайы бизин өзүмизинкиче даш ёк. Йөне тизрәк йөриш башланса, ягдайын оңатлашжагы икучлы дәл. Бәй, байларын тамларынын үстүндәки беделери, саманханалардакы дүрүшделери аларыс-а! Атларымыз ики гүнде түйүш чексен ягы чыкар ялы бор.

Сапармырат:

— Агшам бизникә барың. Хемме адамларыңызы алып. Шейле дәлми Ефим? Бу гүн йүзбашылар барса боляр-да? — дийип сорады.

— Хава болар.

Сапармырат йүзбаша йүзленди.

— Биз туржак. Атлары алып чыкың. От йыгнаң. Гүни батырып хем барың. Ятдан чыкарайман!

Йүзбашы отыр ерине инче сүнжүлен ялы бөкүп турды. Гапының өңүне барды.

— Бир дөвүм чөрегимизи иймән, хич ере гитмер-синиз.

Ефимов ене элини гөтерип:

— Ек! Ек! Биз ач дәл! Онсоңам, бу гүн көп ере бармалы! Чөрек ийжек дәл! Саг болун! — дийди.

Йүзбашы бу сөзлери динлемек хем ислементи.

— Гуртлы, тур, эл ювдур!

— Хайыт, тур, сачак яз!

— Төре, түңчелери тәзеләп, отда гоЙ!

Ефимов Сапармырадың йүзүне аларылып серетди.

— Сениң гуран ойнуңмы бу затлар?

Сапармырат:

— Кимин ойнудыгыны гөрүп дурубам бейле диймән нәме? — дийип, Ефимовың өз әхенинде ынжылы жогап берди.

Соңра йүзбаша йүзленди.

— Бу вагт нахар нәмә герекиди, зат нәмә герекиди? Худай дийип отурсаң болмаярмыды?

Газак йүзбашы гөзлерини ялдырадып йылгырды.

— Яшулы, гелелиң бәри весъет барыны берди. Бизин чөрек-сув меселәмизе бери гошулма. Сымсыклап чыкдың. Сынымдан чекип чыкдың. Чүмүкләп чыкдың. Гөзүңи алардып чыкдың. Бу хунабатларыңы әр ялы ювдарың. Йөне бизин шужагаз әркимизи бери алжак болма.

Газак йүзбашы соңра Ефиме шейле дийди.

— Бизе юрдундан гачып, хор-хомсы яшаяндыр дийип ойланма. Худая шүкүр, шу гүн-әрте нерлигимиз бар.

Ефимов:

— Биригүн нәмә ийжек? — дийип гахарлы сорады. Шейле улы адамың өз сөзүңиң маньсына дүшүнмәнлигине Газак йүзбашы гүлди.

Сапармырадың аты чыкан ялы болды.

— Түвелеме, кәвагтлар дилниден дүр сачылар-ов, Ефим! Берекелла, сенин дил билшиңе!

Ефимов гызарды.

Нахара отурдылар. Гыссагара ийдилер. Яшуаулар омын эденлеринден соң, Ефимов, Сапармырат, оларын атлылары ёла дүшдүлер.

...Йүзбашы Халлы батыр Ефимов билең Сапармырады өз болян тамының дәрвезесиниң ич йүзүнде гаршылады. Бу кырк яшларындакы узун бойлы, ничемик адам гөрнүшине гөрә дәлди, дашындан гаты леллиди. Ефимов онуң хер бир херекетини сылаарды, өз яшын-дан: «Әдил Газак йүзбашының терсине дөрән алам ялы» дийип, эййәм ол хакда белли бир нәтижә гелиди. Саглык-аманлык сорашыландан соң Халлы батыр шейле дийди.

— Йөне, Сапармырат, гетирен адамыңа гөркөзерин дийсең, бизин адамларымызың хеммеси диен ялы шу ерде. Бәш-алты адамымыз гечен гижә обалаң хабир алалы дийип, агшамара гилидилер. Олар шу гүн агшам-ха дәл вели, гижә гелерлер. Он-йигрими адамымыз атлара от йыгяр, ана, хол япларың анырсындакы мейдандан. Галанлары шу ерде бар.

Ол юваш хем-де хер сөзден соң аралыга узак дыңгы берип геплейәрди. Бу Ефимов үчин говуды. Халлы батырың хер сөзүне дүшүнмек онуң үчин хас аңсатды. Эмма бу адамың говшаклыгы она ярамады.

Шейле-де болса Ефимов ондан:

— Атлыларыңыз өз максатларының нәмедигине дүшүнйәрлерми, яшулы? — дийип сорады.

— Әй, агам, — дийип, Халлы батыр еңсесини гашады. — Бу ерде дүшүнип-дүшүнмез ялы нәмә бар... Хич зат ёк. Гаты дүшүнйәрис. Йөне ызымызда галанларың болса дат гүнүне. Оларын өли-дирилиги-де мәлим дәл. Онсон янкы максат диен задың шу болмаярмы нәме? Сапармырат ил билең эгнини денлежек болсаң мениң ызыма дүш дийди. Мундан гөрән яманлыгымыз ёк. Мунун атасы-да говы адамды. Шейдиң, Сапармырадың ызына дүшдүк. Инди ишимиз онса, бары дүзелер дуруберер.

Ефимов узак гүн гезен ерлериниң хеммесинден, гелешен адамларының хеммесинден шу сөзлери эшитди. Адамларың өз максатларына дүшүнйәндиклери, әлбет-

де, оны гувандырды. Ол ызына доланып гелшине Сапармырада шейле дийди.

— Сен, эгирт улы гүйч йыгнапсың. Меселе үч мүн атлының башыны чала-чула бир ере жемлемекте дәл. Меселе ол адамларын агзыбирлигинде хем-де максатларынын айдылыгында. Адамларын агзылары-да бир, максатлары-да айдып. Шонун үчин-де үч мүн атлы, баш-алты мүн атлынын дерегинде-де дуруп билжек улы гүйчдүр. Сен энет гүйжүн эеси болупсың. Инди сен өңкү Сапармырат дәл. Овнуклы-ириди ханлар инди сенин билен ансат агыз денөп билмезлер. Индики меселе бу гүйчден акыллы пейдаланмакдыр.

Сергей Михайлович Ефимов бу гошунун арасында оң гүлөп ишледі. Гиже ятмады. Гүндиз отурмады. Хемме йүзбашылар билен еке-екеден таныш болды. Көп атлылар билен таныш болды. Адамларын болян жайларынын хеммесине диен ялы гирип чыкды. Хер гүн, хер гиже бирнече ерде адамлары йыгнап, олара өңде дурян ишлер барада жаныгып, бар гүйжүн сарп эдип гүррүн берди. Юрдун ягдайы билен, Хорезмде революцион гүйжүн дөрейши билен, онун гүнсайын беркейши хем-де өсүши билен адамлары таныш этли.

Көпчүликди. Шонун үчин-де онун ичинде хер хилиси барды. Халлы батыр, Мерет чапык, Хожамухаммет арслан билен Худайберди гаража ялыларам, Газак йүзбашы ялы басан еринден от чыкарыларам барды. Ефимов адамларын гылыкларына үнс бермән, оларын укыбына, башлан ишлерине болан ыхласларына үнс берди. Хайсы ере барса-да, ким билен гүррүңлөшсе-де, шу затлара үнс берди. Адамлардан онун гарашяны чыкды. Догрудан-да, булар Хыванын ханындан, Жүнейит хандан янгынлы адамларды. Булар гөзсүз батыр ялы урушмагда, өз максатларына етмек, өз ерлерине, өз өйлерине аркайын гирип-чыкмак хукугыны газанмак үчин өлмөге-де тайярдылар. Шу гүнлерин ичинде Сергей Михайлович ене-де бир зады сыялады. Үч мүн адамын хем-меси Сапармырада ынанярды, она оларын төвүшлери етйәрди, онун бир айданыны ики гайталатман ерине етирмөге оларын хеммеси тайярды. Мунун эгирт улы өхмнети барды. Ефимов бир гиже ятырка шейле пикир өтди. «Европалылара гаранда гүндогар халкларында бирине уймаклык (элбетде, ол уюлян адам өзүнүн абрайы хем-де ишлери билен муңа мынасын болса) дуй-

гусы хас гүйчлүмикә диййәрин. Бу Сапармырадын мысалындан гөрнүп дур. Бу адамларын башларынын жемленени яны, эмма Сапармырада болан ынамлары, сөйгүлери көп йылдан бари довам эдйәне мензейәр. Бу, элбетде, говы зат. Мунун өзи үч мүн атлынын гүйжүнүн үстүне ене-де бир мүн атлы гелип гошулан ялы өхмнетилидир. Сапармырадын абрайыны ене-де өтдирмак, ене-де ёкары төтермек герек».

Догрусы, Худайберди гаража өзүнн агтарын баранда, Ефимов онун аркайынлык, өз ишлерине гөвннети-жилик билен берен гүррүнлеринин динлөнде, ол Худайберди гаражанын сөзлерине шейле бир писнит этмөнди. Долю ынанманды. «Адам йыгнандыклары чындыр. Эмма ол адамларын башларыны дуйпли сурагда жемлөп билен дәлдирлер. Атлыларын бири дүзе, бири дага чекйөндир» дийип, Ефимов агыр аладанын ашагында галыпды. Дашховузда-да, ёлда гелйөркөлөр-де Худайберда көп сораг берипди. Элбетде, Ефимов Сапармырадын укыбына-да ынанярды, онун көп ишлерден баш чыкарып билжегине-де ынанярды. Эмма үч мүн атлынын өңүнде Сапармырадын еке өзүди. Ине, Ефимовы ынжалыккан гачырян зат хем шуды. Мундан хем башга Ефимов Сапармырадын гаты гызмалыгындан хем өтияч этман дурмаярды.

Иш онун гарашышындан говы болуп чыкды. Шейле-де болса Ефимов «Сапармырада көмөкчи герек» диен нетижә гелди. Ол хер сагадынын хасаплыдыгына гараман, гошуну беркитмек, тертип-нызамы, хожалык ишлеринин онат эдип ёла салмак максады билен ене-де баш гүн галмагы йүрегине дүвди. Ол эртир гитжек диен гүнүнн агшамсынын көпүсини Сапармырат билен икичэк отуруп гечирди.

— Сапармырат, мана сенин адамларыңам, иш тутушыңам ярады. Сенин башыны жемлөн бу гошунун Хорезмде революциянын емеги үчин бахасына етип болмажак гүйчдүр. Пөне тертип-дүзгүнн хазиркисинден-де беркитмек герек. Адамларын рухуны белент дөрежеде сакламак герек. Мунун үчин нөме этмели?

— Сен шу ерде галмалы! — дийип, Сапармырат сатынман жогап берди.

Ефимов достунын нөме дийжек боляндыгына дүшүнди. «Сапармырат екесирейәр. Менем онсуз екесирейәрин. Икимиз бири-биримизе өвренишиндирис. Ек,

бейле диймек бәрден гайдяр. Бизинки дине өвренишмек билен чәкленмейәр. Бизинки хас дүйплүрәк». Достунын бу хайышыны ерине етирип билмежегине онуң йүреги авады. Шонун үчин-де гамлы жогап гайтарды.

— Эк, Сапармырат, мен ол ерде болмалы. Башга хич хили чыкалга өк. Муңа сен менденем говы дүшүн-йәрсин ахыры...

— Вах, дүшүнйән-ле, доганым! Дүшүнйәрин! Дүшүнйәри анырсына-да гечйәрин. Йөне сен хем мениң ягдайыма дүшүн! Мунча гошун нәме, мен нәме? Мен өмрүмде дине атым билен, арабам билен иш салшып гөрдүм. Инди-де иймчи гузы ялы сениң ызыңа дүшүп йөрүн. Эл ялы кагыз язжак болсам, ики сагатлап гарадере батып отуярын. Онсоң йүрекдәки гат-гат болуп ятан дертлер... Инди өзүң пикир әдип гөр. Мен мунча адамың өнүне душмеги башарып билеринми? Элбетде, өк! Онсоң, сен нәхили әдип, мени ики одун арасына итмәге йүрек әдйәрсин? Мен келебимнң ужуны йитирерин. Мен улы гүнәнин ашагында галарын. Бу болса хич хайсычада болмаз... Соңра маңа жеза бержек хем илки өзүңсин...

«Йүрекдәки гат-гат дертлер...» диең сөзи Сапармырадың дилине алмагы хәзирки пурсатда, бейик ишинң өн янында горкулыды. Бу сөзүң өнүни алмак герекиди, оны Сапармырадың ядындан чыкармак герекиди. Эк, оны ятдан чыкардып болмаз. Бейле зат ятдан чыкмаяр. Йөне ол сөзи хәзир ол агзына алмалы дәл. Ефимов өзүнин шуны газималыдыгыны билди.

— Мен сениң ягдайыңа дүшүнйәрин — дийип, Сергей Михайлович жаныгып сөзледі. — Йөне сенем дүшүн. Ягшы, диели мен галайын. Икимиз бир ёрганда ятып туралы. Бир ичмек геели. Икимизнң келләмиз сыгар ялы уллакан телпек тикдирели. Шейле әдилсә говы болармыды? — Соңра Ефимов гашыны чытды. — Шейтсек, бизин гурамамызың Хорезмде сепен тохумы нәдер? Ташланышы ялы чүйрәп галар. Сениң илиң ичине ййрадан пикирлеринң йитип гидер. Эк, гәрдаш. Биз онда тарыхың өңүнде чыктынсыз гүнә әдерис. Гурама нәме днер? Бу затлар хақында ойланмак герек.

Сапармырат умытсызлык билен ашак бакды.

Ефимов хужүминн довам әтдирди.

— Онсоңам сен маңа бир зады дүшүндир. Бейле на-мартлыгы нирден, кимден, хачан өврендин? Нәме бейлә

мүззерен болярсын? Сениң арабакеш болуп йәрен дөв-рунден бәри энче вагт гечди. Сен өмрүни халкын ишп уgrundа пидә этмәге боюн боланларын хатарына гир-дин. Дөртгүлүң еңмегине өз гошандыны гошдун. Фрун-зе, Куйбышев ёлдашлар билен душушдын. Гижәни-гүн-дизини сайгараңок. Онсоң сен нәхили әдип арабакеш, иймчи гузы болярсын? Нәме үчин бейлә налажедейин-сирейәрсин? Белки, сен бирвагтлар чага боландыгыны хем мысал әдип айдарсын? Айт! Мүмкин болан хемме затлардан пейдаланмак герек...

«Әй, би йөнекей адам дәл. Иле мензеш адам дәл. Ене-де мен гүнәкәр. Көмекчи герекиди анык ахыры. Көмекчи герек дәл дийип уграса, сенем ынандырар оту-рыберйәр. Муңа нәме дийип, нәме айдарсын? Говусы, сенинки макул дийип башыны ашак салмак. Башга ёл өк. Эмма мунча адамың арасында болмасы бир иш йүзе чыкайса, ене мунуң өзи мени чейнәр. Илки билен шу чейнәр» дийип, ара дүшен дымышма вагты Сапар-мырат пикир әтди.

Соңра Ефимова бакды.

— Сенде рехим-шепагат диең зат өк. Мылакат диең задам өк. Боляр. Гайт. Хәзиринң өзүнде угра. Менем манлайыма языланы гөрерин.

Ефимов өнки әхенини үйтгетмән, онуң сөзүне жогап берди.

— Сениң манлайыңа язылан — революция! Оны Хо-резме элт. Сениң манлайыңда башга язгы өк.

Сапармырат Ефимовың сонкы сөзүне ыгтыярсыз йылгырды. Ефимов өзүнин ялңыш гойберендигини аң-ды. Эмма нәхили ялңышдыгыны билмеди. Йөне утанды.

Сапармырадың йүзүнден гүлки сырылды.

— Өзүн галмажак болсам, онда Шайдаковы гөр. Гой, ол бу адамларын башына гечсин.

— Мен Шайдаковы гөрерин. Йөне ол хем бу адам-ларын башына гечип билмез. Ол Жүнейит хана га-рашяр.

— Бизем шонун кастына чыкдык ахыры — дийип, Сапармырат илери омзады. — Бизем хан Жүнейиде га-рашярыс. Шонун үчин-де Шайдаков шу гошуны-да өз голунын астына алсын. Шайдаковың гүйжи билен бу гүйч бириксе, она етеси зат бармы?

— Пикирин догры — дийип, Ефимов аз салым ойла-нып отурандан соң достунын сөзүни макуллады. — Икн

гүйжи бирикдирмек... Говы пикир. Эйле болса эртир ирден Дөртгүле гидели. Биле гидели. Биле гүрлешели.

— Боляр, Ефим. Дөртгүлде башга-да бир пәхимдар адам бар. Шоны-да эле салып болайсады... Ол адам бизе дернайыс гөрек.

Ефимов гүлди.

Сапармырат гырралды.

— Ефим, гүлме. Ойна салма! Менин айдан адамым өрөн пәхимдар, батыр, тутан ерини гопарып алян адам, Сен оны танаңок. Мен танаярын! Ине, оны Шайдаковдан алып билсек, өзи-де боюн болса, бизиң гүйжүмсини ики эссе артдыгы биләй!

— Ким ол?

— Халмырадов. Исполкомың улуларындан бири.

— Гурамала бармы?

— Дөртгүлде гураманы дөреден шол болса нәтжек?

— Оны маңа гөркез.

— Хөкман. Йөне вели гөвнәйсе ягшы.

— Сениңем-айт, Сапармырат, кәбир гүррүнлерниң чаныңкы ялы. Гурамада дурян адам ниреде өзүниң зерурдыгыны билсе, шол ере хем гитмелидир. Хемме сениң ялы бойнығын дәл ахыры.

— Сен маңа бойнығын диййән болсаң, әнтек онда бойнығыны гөрмәнсин...

— Сенден бетерини гөрөмок...

Бирсалымдан Сапармырат ене Ефимова йүзленди.

— О янда кими ибержек?

— О янда бу ере иберер ялы артыкмач адам ёк.

Сапармырат бирнәче вагт дымып отурды. Пикирленди. Сонра шейле дийди.

— Касым, Силантьев, доктор дагы нәме?

— Олар саңа ёл ачмалы. Или сениң гелерине тайярламалы...

— Шол үч адамдан ил тайярлан болмаз. Галинларыңыз тайярлаберин. Олар шу ерде зерур — дийип, ол достуны өз сөзүнде тутды.

— Ол ерде-де адам гөрек, Сапармырат.

— Бу ерде-де адам гөрек, Ефим. Бу-да бизиң яшимиз. Мен бу адамлары Гурбанмәммет сердара көмөкчи дийип йыгнамок.

Ефимов бирсалым пикирлененден соң, Сапармырадың бу теклибинн өз янындан макуллады. «Догры айдир. Бу ере үйшен мунча адамың арасында докторын

болмагы зерур. Хер хили кеселиң йүзе чыкмагы мүмкин. Онсоңам, Сапармырада өз жаныны ынаңар ялы якын көмөкчи гөрек. Шонуң үчин Касым биле Григорий Андреевичи ибермек зерур. Сапармырадың бу теклибигаты пәхимли теклип. Силантьев-де ибермели болар. Гой ол хем Сапармырада көмөк берсин. Гураманың членлигине ынаңдар адамлары чексин».

Сергей Михайлович өзүндәки бир ыңжалыксызлыгы билдирмежек болуп чалышарды.

Бу ыңжалыксызлык нәмеді? Нәмеден ыбаратды? Мундан чыкалга бармыды?

Бу ыңжалыксызлык адамлары гүймемек меселесиди. Бу меселе ёлбашчыларың мыдамы илкнижи везипеси болуп гелинди, бу шейле болуп хем галар. Үч мүнден говрак адам. Булар гиже-гүндизин ичинде чай-чөрек, атларыны бакмак биле мешгул. Булар бири-бирлери биле ягшы танышянчалар бирнәче вагт гечер. Бу вагтың нәхили геченини билмән галарлар. Онсон? Онсон үч мүң йүрек бирден гысып башлар вели, ханы онсон онун өңүнде дуржак болуп гөр-дә! Хәзир парасатлы ёлбашчы шунун пикирини этмелиди. «Сапармырат бу пикири әдйәрми? Элбетде, әдйәр. Онун маңа гал диймеги, адам сорамагы, Шайдаковы, Халмырадовы ислемеги, элбетде, йөне ерден дәл. Бу затларың хеммеси шонуң владасы».

Ефимов бу ягдайдан чыкалга гөзләп, пикире чүмди. Ол тышарып ятышына иркилди. Сапармырат ожагын аңырсында, Ефимовың гөни гаршысында отурарды.

Ожакдакы одун ялкымы Сергей Михайлович Ефимовың сарыжа сачларына, инче ак йүзүне, келтежик элдерине хем аякларына, маңлайына шөхле саярды. Онун гөзлери хәзир юмукды, хич вагт чыкармаңи кичижик кепкасы болса оглан оюнжагы ялы болуп, Ефимов биле ожагың аралыгында ятырды.

Сапармырат әхли пикирлеринден бирден халас болды-да, бар үнсүни берип, Ефимовың йүзүне серетди. Онун чага пишик ялыжак болуп, ожагын башында дүйрүлип ятышы Сапармырады толгундырды. «Бичәре, биәң дайханларымыза вагт бермек үчин өйүнден-илинден бизар болуп йөр. «Өз ишиниң билең болуберин. Мен заводың уссасы. Айлыгым йөрәп дур. Әйүм, машгалам бар. Сизиң аладаңыз маңа галмандыр» дийип, йүзүмизни алып гойберсе, нәме әдердик? Хич задам әдиң болмаз».

ды... Бу болса гайтам сениң пейдаң үчин өзүңден өң ылгаяр».

Ефимов жүбтек ялыжак кичижик агзыны гымылдат- ды. Юкажык додакларыны херекетлендирди. Сапар- мырат чалажа йылгырып, назарыны она дикли. «Дүйш гөрйөр. Белки-де, мениң үстүмө ыгырындыр... Хэй, өз-э уклап ятырка хич ненең адам дәл, юмрук ялыжак бо- луп, үстүмө топулыберенде вели гирмөгө дешик гой- маяр».

Дашардан ат аягының сеси эшидилди. Шол бада хем дервезени уруп башладылар. «Бу кимкэ? Гижэнин бу вагтлары ятан адамлары бирахат эдиң йөрен ким- кэ?» дийип, Сапармырат кэйинди-де, пишик басышыны эдиң, жайдан чыкды. Ол дервезениң агзына геленде, Бөшим гелен атлы билен гүрлөшип дурды.

Сапармырат үсгүринди.

— Бөшим, ким гелди?

Бөшим жогап берип етишмәнкэ, дашардан гелен атлы:

— Ине, Сапармырат аганың өзем чыкайды! — ди- йип, атдан бөкүп дүшди-де:

— Салавмалейким, Сапармырат ага! — дийип, ики элини узадып, она тарап ылгады.

— Валейкимессалам, Жора. Саглык-гургунлыкмы- лыр? Бөшим, Жораның атыны багла. Чай гой.

— Ек, ёк, Сапармырат ага — дийип, Жора чалт гел- леди. — Мен хэзиринң өзүңде ызыма долаималы. Сана Шайдаков дагы гарашып отырлар. Гыссаглы иши-де болса ташлап, келлеси эгинде болса гелсин дийдилер,

Сапармырат ыкжамланды.

— Эйгиликмидир, Жора?

— Ончасыны билемок, Сапармырат ага. Йөне вели, ир вагтымызы гич этмели дәл. Ёла дүшели — дийип, Жора гамчысыны ховаландырып эдигиниң гонжуна ур- ды. — Эгер иш гыссаглы болмаса, олар маңа бейле жаныгып табшырмаздылар.

— Олар хэзир ниреде? Мен нирэ бармалы?

— Исполкомда.

«Ефими нэтсемкэм? Оны ташлап, еке өзүм гятсемем сонра онуң гөзүмө гөрнүп болмаз. Бейле нәме гыссаглы иш чыкдык? Я-да Жүнейит хан чозайдымык? Башга бир болмасы иш йүзе чыкайдымык?»

— Жора, мен хэзир чыкайын. Бөшим, аты эерләң!

— Аты өзүм эерләрини! — дийип, голайды буларын гөзүмө гөрүнмөн, гүррүңлерини диңләп дуран Гүжүк сейисхана тарап йереди.

— Тизрәк бол, Гүжүк ага! — дийип, Сапармырат оны гыссап, ичери гирди.

Ефимов:

— Дашардакы хүмүрди нәме, Сапармырат? — дийип, онуң өңүңден чыкды.

Сапармырат Ефимовың оянандыгына бегенди.

— Шайдаковдан гыссаглы хабар гелипдир.

— Нәме иш чыкдык?

Ефимов:

— Гелен адам хич зат биленек. Я-да айдасы гел- мейәрми, нәмеми, мен-э онуң сөзүңден хич зат аишырып билмедим. Хернэ эйгилик болайбилседир.

Гөз ачып-юмасы салымда гейиндилер. Ок-ярагла- рыны дакындылар.

Сапармырат Аман билен Бөшими хем янына алып, бөш атлы болуп, шол сагадың өзүңде ёла дүшди.

Гүжүгиниң иши илкибада ровачланыпды. Ол хан ка- жасыны гөрүп, хут онуң өзүңден ак пата алып гайдып- ды. Сапармырадың гошуна өзүни атмагы максат эди- нипди. Ол максадына-да етди. Эмма вели шу ере гелип етенден сон, гарачы ябы ялы болды-да, күртдүрди ду- руберди. Гүжүгин чайы, чөреги болелинди. Ятян жайы- да йылыды. Йөна онуң өмрүңде элине алып гөрмелик, эмма мыдама арзувында бесләп йөрен кән пулы ас- мандан асылгы дурды. Гүжүк бары-ёгы бир келле эл- малыды. Шуны эдиң билсе өмри өтйәнчө сапалы дөв- ран сүрүп билжекди. Сапармырат онуң янындады. Гү- жүк оны хер гүн бирнәче гезек гөрйәрди. Ав эдил алкымындака оны атып билмезлик, элбетде, Гүжүгө агыр дегйәрди. Гызылжагалалы Аман билен, Кервен аганың оглы Бөшим Сапармырат билен Гүжүгин ара- сында демир дивар болуп дурярдылар. Шунун өзи-де хан какасына вада берип гайдан, улы пулы хут элиме салдым эдиң гайдан Гүжүгө дийсен агыр дегйәрди. Онуң жыныны атландырды.

Нәме этмели? Хайсы ёла, хайсы хилегәрлиге баш урмалы? Ине, шу ики сораг Гүжүгө укы бермейәрди. Мыдама онуң пикириндеди. Бу ики йигидиң Сапармы- рада болан ынамларыны хем сөйгүдерини Гүжүк хич зат билен деңәп билмейәрди. Оларын болушлары Гү-

жүгүн пикириче акыла сыгжак зат дэлди. Гүжүк Сапармырада демленип экидилжек чайнеге эл дегирсе, йигитлер чайнеги гайнаг суу билен чайкаардылар. Сапармырада экидилжек табагы бириси элинде саклаарды, бейлекиси нахар гуяп, нахары өз эли билен экидйәрди. Йигитлер Гүжүгн гелен гүнүндөн башлап халамадылар. Оңа, элбетде, бу хакда хич зат диймедилер, дуйдурмадылар. Иөне вели эхли болушлары, херекетлери билен оны четлешдирдилер. Оңа дине газаның хем түнчәниң ашагына якар ялы одун айырмагы ынандылар. Башга зада элини уржак болса:

— Гүжүк ага, азара галма! Өзүмиз эдерис!

— Гүжүк ага, сен яшулы! Бу иши биз эдели!

— Гүжүк ага, сен азара галма! — дийип, ики йигит ерли-ерден топуларды.

«Бейле болжак болса мен Сапармырадың келлесини кыямат ахыра ченли хем алып билмерин!» дийип, Гүжүк ярылайжак болярды. Бу гүнлер онун беденинде ики адам ерлешйәрди. Он мүн теңне оңа ылхам хем гүйч берйәрди. Бу ясама Гүжүкди. Чын Гүжүк гизленип ятырды. Ол өңүнде бир максат гойды. Сапармырат өйде гижеси илки билен Аманын хем Бәшимин келлесини элбетде, олар укудакалар какып, онсоң Сапармырадың келлесини алмалы. Ол, догрусы, шундан башга чыкалга тапмады. Эмма вели бу өйүң адамсыз ваггына душмак хем кынды. «Ине, соңкы он-он бәш гүнүн ичинде бу гелмән гечен аяклы гарпыз ялы адам бу ерде дүшегини юмшатды. Бу гайдын гитмезмика?». Гүжүк бир гүн осмакладып, бу сорагы Амана берди. Аман оңа:

— Ол нирә гитсин? Бу ишлери ёла салып гойберен шонун өзи ахыры. Бу затларың эеси шол. Ол гитсе-де доланып гелер. Онун гидере ери ёк — дийип, жогап гайтарды. Гүжүк хырчыны дишләп, ичини геплетди. «Бирже гижелик гитсе етерлик».

Ол нәме-де болса, йүрегине даш баглап, Ефимов, Сапармырат дагы уграндан соң: «Инди бери гитдигин болсуң» дийип хан какасынын элинен алжак он мүн күмүш теңнесиниң ужундан он теңнәни худай ёлуна айтды.

Хәзир ол Сапармырадың ховлусында еке галды. Оңа шу пурсатда авы-зәхериң угруна чыкмага вагт-да, мүмкинчилик-де барды. Сапармырады өлдүрмек үчин

башга ёллар хем ойламак, тапмак мүмкинди. Эмма ол бу ёл билен гитмеди. Зәхерләп өлдүрсе, хан какасы, элбетде, оңа он мүн күмүш теңне бермез. Эгер Гүжүк Сапармырадың келлесини гылыч билен кесип, ганыны сырыкдырып элтсе, оңа башга меселе! Хан какасынын өңки пулуң үстүне ене серпай япаймагы хем мүмкин. Билип болмаз, пелек ишидир...

Нәме-де болса, бу иши узақлашдырмак мүмкин дэлди. «Башга биринин-де шейле буйрук билен бу гошуның ичине геләймеги мүмкин» диең пикир онун гонжуна тор гуйды. Гүжүк гн ховлының ичинде өзүне ер тапман, бүтин гижесини урнуп гечирйәрди...

Сапармырат өңден сүрүп баршына: «Икисинин биринжи душумыгы нәхили боларка? Бир-бирлерини халарлармыка? Бирин-бириниң ярым сөзлеринден дүшүнишжекдиклери белли зат. Эмма бири-бирлерини халайбилселер ягшыдыр» дийип, Ефимов билең Шайдаков барада пикир эдйәрди. «Адам нәче яшаса-да, гөвни гаррамаяр экен. Мениң бу пикирим чага пикири ахыры» дийип, Сапармырат йылгырды.

Ефимов атыны дебсиләп, онун ызындан етди. Гапдалындан сүрүп уграды.

— Сапармырат, Шайдаков нәхили адамдыр?

— Ефим, мен хем шу вагтлар икинизин пикириңизи эдиң, икинизин хыялымда деңешдирип гелйәрин.

— Хайсымызы говы гөрдүн?

Сапармырат кежине тутды.

— Элбетде, Шайдаков! Эгер сен шейле сорагы чынып билең берйән болсаң, мениңем чыным билең берйән жстабымы дияле! Шайдаков сенден мүн эссе говы. Ол адамы хер сөзүнде тутуп кежелешип отурмаяр. Ол адамың сөзүне питива эдйән адам. Адамың ишине дил етирмейән говы адам. Онун билең ганыны гыздырман ишлемек боляр.

Ефимов Сапармырадың бу сөзлерине өйке эдең киши болды.

— Оңа, Шайдаковдан башга оңлы адам ёк-да?

— Элбетде, ёк! — дийип, Сапармырат барха гүйжеди. — Онун ялы адамыны мен шу өмрүмде гөремөк...

Ефимов атыны гордурып, Сапармырадың өңүндөң сүрүп уграды. Онун соңкы сөзүне әхмиег хем бермеди. Сапармырат онун ызындан баршына: «Ана, гөвнүне

гелди! Ана, өйкеледи! Мен нәдәйдимайт! Әй, шу гөдек-лик гурсун!» дийип, өз болшуна өкүнди.

Деряның аркасында ады илиң агзындан дүшмейән Николай Алексеевич Шайдаков билән душумак онуң билән гүрлешмек, танышмак меселеси, әлбетде, Сергей Михайлович Ефимовы толгундырды. Шейле серединде олар Сапармырадың үсти билән бирейләмден бәри танышпдылар. Сапармырат Ефимова Шайдаков барада, Шайдакова Ефимов барада түкениксиз гүррүн берипди. Олар шунуң үсти билән бири-бирлериниң гылык хәснәтлерине ченли етик болупдырлар. Ефимов атыны батлы сүрүп баршына пикир эдйәрди: «Сапармырадың адамларыны хачан йөрнше чыкармак барада Шайдаков билән, исполкомың членлери билән дүйпли гүрлешмек гөрәк. Әлбетде, бу меселә гаты сересап чеме-лешмели. Илки Закаспий фронтундан, сонра болса Түркүстан исполкомындан (Куйбышев хем Фрунзе ёлдашлардан) гөркезме алмалы. Олар бизиң бу ишмиздән хабардар болар ялы этмели. Егсам, ислән вагтын өзбашыңа ёла чыкыбермеклик шовсузлыга әлтер. Муна партия ёл бермез».

Шу вагт Сапармырат онуң ызындан етип, атынын жылавыны онуңкы билән деңледди. Ефимовың чигинден ювашлык билән тутды.

— Ефим, мениң яккы айданларымы гөвнүне гетирме. Мен сениң билән дегишмек иследим. Йене мениңки гаты гөдек чыккы. Мениңки: «Дүе көшегини гөвә гөрсә, хем депер, хем гапар» диеңлери ялы болды. Гөвнүне гетирме, болямы?

Ефимов агыр пикирлере гүмра болуп баршына, Сапармырадың элини ювашлык билән чигинден айырды. Сапармырат муңа нәхили баха бержегини билмәнкә, Ефимов ондан:

— Дашкенде нәче гүнде бармак боляр? — дийип сорады.

Сапармырат башга задың, ягны Ефимовың гахарыны язмагаң пикирини әдип гелйәндиги үчин, онуң бу сорагына гең галды.

— Дашкенде гидесиң гелйәрми?

— Оюн этмесене, Совала жогап бер!

— Шовуна дүшсә, йигрими гүнде барып гелмек болар.

— Қән экен.

Дөртгүлүң дервезесиңи иликбада ачдырмаң иңи болды. Ахыры Сапармырат адыны айдандан соң дервезени ачдылар. Сапармырат ёлдашларыны өйүне дүшүп көче билән гордурып сүрди. Исполкомың дервезесиңи өйүнде шақырдашып дүшдүлер. Атларыны исполкомың ховлусына салып, ол ердеки гаравуллара табшырдылар. Бәшим билән Аман шу ерде, атларың янында галды. Жора өз иши билән мешгул болды. Сапармырат билән Ефимов Жолмүрзәевиң кабинетине гыссаглы гирип гитдилер.

Гапының батлы ачылышына айналар шақырдады. Столуң башында ярым укулы отуранлар тисгинишип, укуларындан ачылдылар. Илки билән Николай Алексеевич өрбоюна галды. Сапармырат билән гужаклашып гөрүшди. Сапармырат Ефимовы гөркезмәге етишмәнкә, Шайдаковың өзи ики элини узадып, Ефимова тарап өврүлди.

— Сиз хөкман Сергей Михайлович болмалы! Мен билйәрин!

— Хәва, Николай Алексеевич, бу мен! — дийип, Ефимов даш ялыжак гаты әллери билән матросың гүйчли әллерини гысды.

Буларың гөрнүшлерини гөз астындан сыллаяң Сапармырат өз янындан: «Түйс гадымдан гелйән дост ялы. Гөр, айдың максат адамлары нәхили якынлашдыр-яр» дийип, бегенч билән белледди. Саламлашмак, саглык-аманлык сорашмак икүч минута чекди. Сонра Шайдаков Сапармырат билән Ефимовың арасында отурдыла:

— Инди-хә гарашмалы адамымыз ёк, башлабермели? — дийип, Жолмүрзәевиң йүзүне бакды.

Ефимовдан гөзүни айырман, она геңгалыжылык билән середин отуран Жолмүрзәев, пикирини бөлмән, ра-зылык билдирип, башыны атды.

Шайдаков еринден турды.

— Сергей Михайлович, Сапармырат, сизи бу ер гыссаглы чагырмагымызың дүйпли хем-де улы себаби бар. Өтен агшам Дөртгүл исполкомына Закаспий фронтундан йөрите адам гелди. Бизден көмек ислейәрлер. Яны-якында Моллесоның адамы Хожагулы хан Жүнейит ханынка иңлис командованиесиңи буйругыны алып гелипдир. Моллесон хандан ики мүн атлы көмек сорандыр. Хан болса Чәржев большевиклери билән ге-

решмек үчин Черригин баштутанлыгында ики мүн ат-
лыны гыссаглы иберипдир. Ине, биз шол ики мүн ат-
лыны гаршысына адам гүйжүни ёлламалы.

Ефимов бир зады аныкламак иследи.

— Ханын өзи сизин үстүңизе чозжак болуп дурка,
нахили эдиң, ики мүн атлысыны Чөржеве иберйаркә?
Шайдаков шейле жогап берди.

— Итин ягдайы нахили дережеде агыр болса-да, ял
ийән гапысында үйрмели ахыры. Хожагулы хан гелип,
хана гырралыпдыр. Большевиклер Учажы билен Чөр-
жевин арасында гүйжеди. Анружы иңлисе көмек этжек
болсан, хазир этмели дийипдир.

Закаспий фронтуның командованиеси bize йүзлен-
мек билен, эгер-де биз Черригин атлыларыны ёк эдиң
я-да дүйпли суратда хатардан чыкарып билсек, ери ге-
ленде bize көмек этмәге оларда мүмкинчилигин дөре-
жекдигини айдындырлар. Олар эйям Сапармырадың
гошуны, Хорезмин обаларында хем шәхерлеринде ге-
чирилйән ишлер барада Куйбышев хем Фрунзе ёлдаш-
лара хат языпдырлар. Олардан маслахат сорапдырлар.
Мүмкингадар көмек бермеклерини хайыш эдиңдирлер.
Шонун үчин-де биз сизи бу хабар билен танышдырмак
иследик. Черригин галтаманларыны хатардан чыкар-
мак үчин сизин көмегиңизе мәтәчдигимизни сизе билдир-
мек иследик.

— Бизин көмегимиз нахили гөрнүшде болмалы? —
дийип, Ефимов ене-де сорап берди.

— Сергей Михайлович — дийип, Шайдаков кылың
билен хем мүйили ялы болуп сөзледи. — Бизин ягдайы-
мыз өзүңизе мәлим. Дөртгүли дикелтмели. Хер эдимде
бизин ишимизе пәсгел берип дуран ички душманлары-
мыз билен гөрешмели. Кеселчилик, етмезчилик, совук
билен гөрешмели. Хатда гуялары-да газмалы хем арас-
саламалы. Обаларда, шәхерин ичинде илат билен ишле-
мели. Дайханлара көмек этмели. Догрусыны айтсам,
түркменлерин айдышы ялы, шу вагтлар бизин өлмәге-де
элимиз дегенок. Шонун үчин-де биз исполкомда узак
маслахатлашып, сизе йүз тутмагы йүрегимизе дүвдүк.
Сапармырат өз атлыларынын үчден ики эссесини алып,
Черригин гаршысына гитсе, оны хатардан чыкарса го-
вы боларды. Адамлар уруш хүнәрине түргенлешерди-
лер. Закаспий фронтуна сизин улы көмек этдигиңиз
боларды. Бизде хазир хич хили ягдай ёк. Биз Дөртгү-

ли Жүнейит ханын тәзе чозушына гайтавул бермәге
тайындамалы. Ишин биринжи планда дуран иң әхмет-
лиси хем шундан ыбарат.

Ефимов ашаклык билен Сапармырадың йүзүне бак-
ды. Эмма онун йүзүндеи белли бир маны злып билме-
ди. Онянча Сапармырат башыны галдырып, Ефимова
йүзленди.

— Ничик гөрйән, Ефим?

Шу вагт белли бир зат дийәймек гаты кыяды. Бу
меселәни чөзмек, әлбетде, аңсат дәл. Шонун үчин-де
Ефимов бирбада айгытлы бир зат айтмады-да, Сапар-
мырадың өзүне сала салды.

— Өзүн ничик гөрйән, Сапармырат? Бу иш дине
сениң өзүне баглы.

Сапармырат Шайдаков бу барада сөз ачып утран-
дан эйям өзүниң мүмкинчиликлерини, бу ишин аматлы
хем-де аматсыз тарапларыны өлчеришдириңди. Ол эй-
ям белли бир نتیжә гелипди диен ялыды. Бу барада:

— Сапармырат ага, бу гезекки иш дине сизе баглы.
Шонун үчин-де ойланып-пикирленип жогап берин —
дийип, Халмырадов башыны ерден гөтерман айтды.

Халмырадовын даш гөрнүши, хырсыз сыпаты Ефи-
мова ярады. Ол өз янындан: «Сапармырат кими Шай-
даковдан дилемелидигини билйәр» дийип, Халмырадо-
ва гаршы ене-де ыхлас билен әнетди.

Үч-дөрт адам чыкып гелләнди соң, Сапармырат
Ефимова йүзленди.

— Мен, Ефим, шу гүррүңлери эшиденимден соң шей-
ле бир пикире гелдим. Биз Закаспий фронтуна көмек
әтмели. Олар bize көмек әтмели. Биз шу вагтлар бир
атаның ики оглы ялы. Мен-а шейле дүшүнйән, догры
герек, Шайдаков?

— Хава, хава! — дийип, Николай Алексеевич бегенч-
ли айтды.

— Ана, эшитдиң герек, Ефим! Мениң пикирленишим
догры экен. Мен көмек бермәге-де, хут өзүм гитмәге-де
тайяр. Эртеки бир гүн, меселемки, ишимиз-задымыз шо-
вуна болмаса, игенчли сөзлер айтман дийип, Ефим би-
вин шу мукаддес жайымызда сөз берсин. Биз бири-би-
римизе якын адамлар. Шонун үчин гөни геллешели.
Сенем гөниңи айт. Менем шейдейин. Мен озал бу хакда
бир зат эшиден болсам сениң билен бу гүррүни ёлда-да,
ол ерде-де эдишердим. Шайдаков мени-де, сени-де га-

пылыкда басды. Эмма чәржевлилер агыр ягдая дүшенде, бу ерде үч мүнден говрак адамы жемләп отурмак ынсапсызлык болар. Бу пурсатда ахыркы сөз сениңки болмалы, Ефим! Мен сенден ругсатсыз бир эдим хем эди билжек дәл.

Шайдаковын янында Сапармырадын какдырып айдан сөзүнн Ефимов, элбетде, халамады. Эмма бу вагт энеклешип отурар ялы вагт дәлди. Шонун үчин-де Ефимов Даишховуз комитетинин өнүнде бермели жогабы өз үстүнө мертлик билеи алды-да, шейле дийди.

— Мен сениң бу теклибинн гутлаярын. Догаи догана көмөк этмели болса, шу вагт этмели.

Сапармырат баш атып, она сәг бол айтды-да:

— Шайдаков, нәче атлы эжитмели болар? — дийип сорады.

— Гөр-дә, Сапармырат. Черриг-а ики мүн атлы билеи гинидир.

Сапармырат Ефимова йүзленди.

— Ефим, сениңче, нәче атлы эжитсек бор?

Ефимов аз вагтлык пикирден сон:

— Сенем ики мүн атлы ал, Черригин атлылары мылама уруш ичинде болуп йөрөн йыртыжылардыр. Сениңкилер болса уруш гырасыны-да гөрөн адамлар дәл. Шонун үчин-де атлы саның аз болмасын — дийип, маслахат берди.

Сапармырат диңе:

— Жай гүррүн — дийди.

Исполкомың членлери еке-екеден Сапармырадын элини гысып, она багтлы сапар дилег этдилер.

Сапармырат баш атып, миннетдарлык билдирди-де, Шайдакова йүзленди.

— Шайдаков, Ефим ызына гайтмалы. Мунун бу ерде екеже сагат артык дурарлыгы ёк. Ол ериң иши өзүңә мәлим. Менем гитсем, бу-дә гитсе, бу ерде хем мүнден говрак адам галяр. Оларың иши ничик боларка? Олары еке галдырып болмаз. Сен шуна-да бир жогап тап.

Шайдаков:

— Сен гелйәнчәң, исполкомың бир членинн сениңкилерин башында гоярыс — дийди.

Сапармырат:

— Кими? — дийип, деррев сорады.

— Сен кими ислеярсиң?

— Халмырадовы...

Жолмүрзәев өр-гөкдөн гелди.

— Эй, ол-а болмаз...

Сапармырат ок-ярагыны шапырдалап турла-да, Жолмүрзәевин янына барып, отуран башлыгыи депесинден энетди.

— Бейле дийме, Жолмүрзәев. Ол ере ибержегиннз нәче берк адам болса, шонча говы. Оларың энтөк өренмели затлары кәи.

Шайдаков йылгырды.

— Эй, Жолмүрзәевем аягыны дирәи дурмаз-ла... Йөне Халмырадовың өзи муна нәхили гарарка?

Сапармырадын горкыи зады-да шуды. Шу себәпәи ол Халмырадовдан өңүрти гелледи.

— Ишинн пейдасы үчин Халмырадов өзүнн гайгыржак йигитлерден дәл ахыры. Онсонам бизин хеммәмиз илии хайры үчин өз жанымызы орта атан адамлардырыс.

Шейле дийип дурка, Сапармырат Халмырадовың йүзүнә середйәрди. Эмма хер нәче жан чексе-де Халмырадовың хырсыз йүзүнден белли маңы алып билмеди.

Халмырадов хем өз гезегинде аяк үстүнә галды.

— Елдашлар, мен гарагалпак. Өз халкымың оглы. Шонун үчин-де мен Сапармырат аганың менин халкыма берен көмегини хич вагт ядымдан чыкарман. Эгер мен муны ятдан чыкарсам, өзүми гарагалпак миллетинн оглы дийип, долы маңыда атландырып билмездим. Мен разы...

Сергей Михайлович Ефимов билеи Сапармырады Николай Алексеевич Шайдаков өйүнә чагырды. Сапармырат белет өйүнә тарап ёла дүшүп, агыр пикирлере гүмра болды. «Бу нәхили гарашылмадык хабар болды? Мен бу иши табшырылышы ялы бержай эди билермикәм? Хернә худаи, бир биабрайчылыгың үстүнден элтәймәбилседир» дийип, Сапармырат голтугындакы бир тай көвүш билеи чага топуны сыналады. Онуң гөзлери ялдырап гитди. Депесинден совук сув гуйлан ялы болды. «Ёк, мен ар алмалы. Жан ялы махрибан гочаклар элиндекә, кесгир гылыч билиндекә, бедеи ат аягың ашагындака ар алып билмесен, Сапармырат, хачан аларсың!». Сапармырат дишлерини гыжырдаты.

Ефимов билен Шайдаков ден йөрәп, издан гелйәр-дилер. Бу душушыга бу ики революционерин икиси-де ченденаша бегендилер. Олар душшалы бәри, кә ашак-лык билен, кә гөрнетин бири-бирлерини сынлаярдылар. Шайдаков элинден гелен хызматы этди. Говрулан балык чыкарды. Чай гайнатды.

— Гардашлар, багышлан, саллахың гошудыр.

— Кеми ёк, Николай Алексеевич! — дийип, Ефимов гөвүнлик берди.

— Шайдаков, сенин бу табшырыгын менин гөвнүм-ден турды — дийип, Сапармырат габа теллегини чыка-рып, башыны сыпалады. — Улы сөвешә башланганча адамлар дәриниң ысыны хем ысгап гөрсүңләр. Соңра олара аңсат дүшер. Ине, Ефим икимзиниң хем башымыз бирикди. Бизде «Ики гөчүн келлеси бир газанда гайна-маз» дийилйәр. Эмма келлелер бири-бирине дүшүнйән болсалар, бир мензеш пикир эдйән болсалар, бир газа-на сыгжак экенләр. Инди икнннз гайрат эднң-де, Күй-бышев, Фрунзе ёлдашлара хат язың. Ашгабада петек ёллаң. Бизе көмек хем ругсат берсинләр. Эгер менин чакым чак болса, Хорезминнн халкларына хәзир сөхел-че голтгы герек. Шол голтгыны хем биз бермели.

— Гаты догры айдярсын, Сапармырат! Вагт гелди. Ела чыкмагын вагты гелди. Сен шу сапарыңы саг-аман совуп гелйәнчәң, ики тарапдан хем белли хабар гелер. Биз Сергей Михайлович билен мунун угруна чыкарыс.

Үч доган узак отурып, гелжекки ишлерин гүррүн-ни этдилер...

ГУРБАНМӘММЕТ СЕРДАР

Соңы гүнләрде Жүнейит ханың Бедиркент галасы базар жайына дөнди. Эши билен Эймир Бухарадан бир-вагт доланып гелдилер. Оларын ызысүре Бухара эми-риниң илчилери гелдилер. Олар хана совгат эдил 3—4 саны ат, серпай, чай, теммәки гетирдилер. Оларын ге-тирен затларының иң гымматлысы хем эмир якин гүн-ләрде 4 саны пулемёт хем-де бир кервен ок-яраг ибер-меклиги вада эдипди. Бу хабар Гурбанмәммет сердарын йүкүнн еңлетди. Инди ол Ахала гиден Ашыр мәхреме умыт билен гарашып башлады.

Галаның дөрт дервезесинин жыгылдысының гижә-гүндизин довамында ызы үзүлмейәрди. Бир чапар до-

ланып гелсе, дөрт саны тәзе чапар чыкып гидйәрди. Бир салгыт йыгнаия мөхүрдар гетиреп салгытларыны табышып, тәзе буйрук алып чыкып гитсе, башга бир-нәче мөхүрдар сыртларындакы хоржуның гөзлерини габардып гала гирйәрди. Гүндиз хем, агшам хем, гижә ярым боланда хем шейледди.

Хорезм еринден туруп, бир ере уграмак үчин билини берк гушан адама мензейәрди. Гарамак салгыдыны үзмегин, урша атлы-яраглы адамы тайярламагын уг-рундады. Эмелдарлар бу затлары жемлемек, илата же-за бермек билен мешгулды.

Хорезминнн түчжар байлары, атлы ишанлары, йүврүк моллалары хер гүн бир ере йыгванышярдылар. Гоюн союлярды. Нахар биширилйәрди. Бу отурышмаларда айдым-саз, оюн-гүлки эшидилмейәрди. Эхли гүррүн Жүнейит хана көмек бермек хакдады. Хан ишан мыда-ма ат үстүндеди. Ол бир отурышмадан чыкып, бейлеки отурышма етишмелиди. Ол хер баран еринде:

— Адамлар, ханың аркадаянжы сизсиниз. Хан бол-са мусулман тугуны белент тутян сердардыр. Бизин барлы адамларымызың шу вагт шол тугу ашагына йыгнанмалы вагтымыздыр. Атлы йыгнан. Адам йыгнан. Яраг алын. Хериниз хана он-йигримн атлының башыны жемләп берсеңиз, Хорезминде мусулман дининин бер-кемеги үчин эгирт улы иш этдигиниз болар. Сизин бу гүн чыкаран пулуңыз, задыңыз эртир он болуп гайдып гелер. Гөзүңиз билен гөрүп дурсуңыз ахыры, больше-вик юрды алса, илки сизи келек гечи ялы эдер. Дер-яның аркасындакы ягдайы гөрензокмы? Не бай галды, не сөвдагәр! Ол ерден берекет гөтерилди. Шуны гөрүп дурканыз гөвнүңизи белмән. Хемме, гараз, диш-дыртак болуп, большевик беласыны башдан совмага чалшын. Омын!..

Хан ишан бу сөзлери сонабака ятдан тутды. Онуң ишиң еңледди. Тоты ялы нирә барса шу сөзлери гайтала-ды дурды. Бу сөзлери байлар әллерине алып, салдам-лап гөрдүләр. Бу сөзләр олар үчин хас дүшүнүклиди, чын хакыкатды. Шуна уйдулар. Шуна гуллуқ этдилер.

...Гурбанмәммет сердар ир оянды. Ики гат пер дү-шекчәннн үстүнде отурышына сүңклек, гөк дамарлары сых-сых болуп чыкышып дуран аякларыны сыпалады. Паллады.

— Энте-к-энте-к-э бу гөврәни гөтерип билжек-ов бу

аяклар — дийип, өзүнө гөвниетижилик билен чалажа йылгырды.

Кичи аялы булутдан чыкан гүн ялы болуп, галын ёргандан согурулып чыкты. Онуң ач маралынкы ялы уллакан ала гөзлери небсежүрлик билен ялдыраярды.

— Аякларына бери худай гүйч берсинде — дийип, ажы йылгырды. Соңра ай йүзүни ялып дуран тиге ялы гара зүлплерини ак эллери билен дүзедишдирди.

Хан ажы йылгырышы-да, кинаяны-да гулакларынын душундан гечирди. Гыссанмач суратда аякгабыны ге-йинмөге дурды. Бир чөйнек гөк чайы ховул-хара ичип, диванхана уграды. Ол күрсө гечип отуран бадына эли-ни чарпды. Какабай йирик ики бүкүлүп, гапынын ич йүзүндө пейда болды.

— Нәме хабар, иним, Какабай?

Ол гапынын агзында агач ювдан ялы болуп дуршу-на эллерини дөшүндө гоюп башыны эгди.

— Хан хезретлери, Хорезминин көп ерлеринден ге-лен эмелдарлар, беглер, төрелер, мөхүрдарлар сизин нурлы йүзүңизи гөрсөк дийярлер. Сизин биле таңры саламыны алышсак дийярлер.

— Иним, Какабай, кәми олар?

— Кән, хан хезретлери.

Ханың дартылып дуран дамарлары язылып гитди. Соңкы гүнлерде «таңры саламыны бермәге» гелйәнлер көпди. Олар бош гелмейәрдилер.

— Олары мениң яныма еке-екеден гойбер.

— Лепбей, хан хезретлери.

Какабай арвах ялы болуп, гөздөн йитди.

Аз салымдан ене гелди.

— Хан хезретлери, Ханканың мөхүрдары Абдыре-йим хан...

— Гелсин...

Какабай чыкты. Онуң ыз янында гөвы гейнүзли, сакгал-мурты яныжа бежерилең, гызыл йүзли Абды-рейим хан гирип, маңлайыны ере дегрәйжек болуп са-лам берди.

Гурбанмәммет сердар Абдырейимин яш гөвресинин еңиллик билең эглип галшына бахылчылыга мензеш бир дуйгы билең серетди. Шу вагт кичи аялы онуң яды-на дүшди. «Мен шу вагтлар шужагаз ханың яшында болан болсам, сен кинаялы гүррүңи айтмаздың» дийип, кырчыны дишледі. Бирден өңки катдына гелди-де:

— Мөхүрдар, саглыкмыдыр? — дийди.

— Худая шүкүр, хан хезретлери! Аллатагаланың хем сизин саяңыздан гүн гөрүп йөрендирис, хан хезрет-лери. Сизин мусулман тугуны белент тутмагыңыз хан-калы раятларыңыз рух берйәр. Хаңка веляатынын бар-ды адамлары, сизин мукаддес йеришинизе гошант эдиң, өхли салгытлардан дашгары еди йүз атлы тайын этди. Ол атлылар сизин буйругыңызга гарашып дурлар, хан хезретлери.

Хан ичинден: «Түвелеме, Хаңка байлары-ха иш би-тирипдирлер-ов» дийип, миннетдар болды. Дашындан:

— Мөхүрдар, гаты ужыпсыз экен, йыгнан адамла-рыңыз. Үстесине-де олар уруш хүнәрини билйән дәлдир-лер. Онсоң бейле адамлары өңүңе салып уграсаң, эдил гоюн сүрүсинин ызындан барян ялы боларсын. Зияны ёк. Адамларыңыз уруш хүнәрини өвредин.

«Йыгнан адамларыңыз ужыпсыз экен» днен сөздөн сон, айылганч сөзлере гарашан мөхүрдар мылайым сөзи өшиденде, бир чөмчө гапы багышланан жөнәяткәре мен-зеди, онуң гечиси дага яйрады.

— Лепбей, хан хезретлери! Жаңымыз сизин ёлуңыз гурбан болсун...

— Хер дакыка тайяр болуп дуруң. Ёлуңыз ак бол-сун...

— Саглыкда гөршелни, хан хезретлери...

Дагдан гапы Хаңка хекимини ювутды. Абдырейим гапынын дашында ики хатар болуп дуранларын ара-сында башыны диң тутуп гечип гитди.

Какабай гирди.

— Хан хезретлери, өкүз беги...

— Гелсин...

— Лепбей, хан хезретлери.

Какабайданам узуп, эллерини, аякларыны биреле гизлежегини билмейәне мензейән иңче, хор адам гирди. Эллерини дөшүндө гоюп, тагзым этди. «Әй, бедасыл, сув бойлажак ялы экен-ов!» дийип, Гурбанмәммет сердар ичин гүлдүрди.

— Саглыкмыдыр, өкүз беги?..

— Аллатагаланың хем сизин саяңызда, шүкүр ху-дая — дийип, өкүз беги сөзләп уграндан ене-де ханың гүлкүси тутды. Өкүз бегиң телпеги ханың үнсүни чекди. Онуң келлеси кичижикди, бойны болса герегинден артык узынды. Шонуң үчин-де телпеги агажа гейдирилип

гойлан ялы, ол гүрлөндө бир манлайына, бир-де енсесине дүшкөрдү. Хан гүлкүсүн басып, онун сөзүн кесди.

— Өкүз беги, ягдайлан гүррүн бер.

— Боляр, хан хезретлери. Эхли салгытлары йыгнадык. Сизин газнаыза гетирип табырдык. Соңра-да өкүз тиресинин оншугу өзүндө гечкөнлери болуп, соңра баш йүз атлы тайындадык — дийип, хандан «берекелла» алмак максады билең, шу ере гирели бәри, илкинжи гезек Гурбанмәммет сердарын йүзүнө серетди. Эмма вели ол йүздөң бейле задың чыкмажагына гөзгөтдими, нөмөми, деррев башыны ашак салды.

Гурбанмәммет сердар отуран күрсүсүнн эл гоюлян ерини гайым гысымлап, дининин арасындан сыздырып гөплөди:

— Гөрийән вели, өкүз беги, сизин белли бир чыгыра салмак кын болжаг-ов! Шаммыңыз өмүр бойы әхтини ювудып гелди. Инди сенем онун..

Өкүз беги йыкылан чынар ялы болуп, өзүн ере гойберди. Йүзүн ере берип ятышына:

— Хан хезретлери, бир чемче ганымы гечин.. Гара келләм сизин елуныза гурбан болсун.. Мен бүтин өмүрүмө Шаммыны ек гөрүп гелдим. Маңа газап этмәң, хан хезретлери! Бир чемче ганымы гечин..

Хан газанлы довам этди:

— Тур. Йылан ялы товланып ятма. Мениң йүзүмө серет!

Өкүз беги турды. Шемалын зарбына ыраңан дерек ялы болуп, аяк үстүндө зордан дурярды. Хан өнки болшы билең довам этди:

— Өкүзлер мени гедай, галандар дийип хасап әд-йәрлермиңә? Ек, сизин пәлиңиз азыпдыр. Мен-ә сизин билең арамыздакы әхли өйке-кинәни биреййәм ятдан чыкарылдым. Өз раятымдакылар билең сизин эгиниңиз деңдәлдим. Сиз болсаңыз, ериниңиз, арыңызы-намысыңызы горамак үчин гижесини гүндиз әдиң йөрөн адама гедая середен ялы середийәңиз. Ек, сизе гудрат гөркезмели болармыка диййән..

Өкүз бегиниң ики дулугындан дер акып башлады. Хан үсгүринип, богазыны арасалады.

— Сизин муңыңыз багша пул тутана мензейәр.

— Х... х... хан... х... х... хез

— Бес әт! Ол бәш йүз атлыңызы-да даргадың. Маңа гөрек дәл! Худай халаса, мен сизсиз хем еңерин.

Еңгегимниң бир эммасы бар. Мен ар-намыс үчин, му-сулман дини үчин сөвөшйәрин. Урушдан соңра вели — дийип, хан чалажа сәгинди-де, деррев довам этди. — Урушдан соңра вели, дат, өкүзлерини гүнүнө..

— Хан хезретлери муң бәш йүз атлыны индики жума гүнүнө..

Хан онун бу сөзүнә «хава-да», «дәл-де» диймеди-де, элини чариды.

Какабай гирди.

Хан үм билең өкүз бегини Какабая гөркезин:

— Галадан чыкарып уградың. Гөй, биз Дөртгүлдөң доланып гелйәнчәк, ягты жаханың леззетиндөң ган-сын.. — дийди.

Узын эллерини, аякларыны чолашдырып, гапыдан гөтнөжөкләп чыкан өкүз бегини Какабай ясавулларын бирине табышырып, ене-де ичери гирип гитди.

Гапының даш йүзүндө дуранларын реңклерин агарып, аяклары сандырап уграды. Өкүз бегиниң шейдиң чыкмагы бейлеки дуранлары пикире батырды. Себәби өкүз беги ичери гирмәнкә: «Мен бәш йүз атлы жемледим! Хан какам маңа серпай япмаса-да, «берекелла-ха» днер дийип, доңуна сыгмажак болярды. «Нәтсеккәк?» днен совал хеммәниң башына гелди. «Үстүнә гошмалы. Азындан ики эссе гошмалы. Гошулаңлары хем жемлемели. Өлмели-йитмели вели, оларын башыны жемлемели».

Хан гүн батып гараңкы дүшйәнчә әмелдарлары ка-бул этди. Етишмедиклер әртире гарашмалы болды.

Хан диванханадан чыкжак болуп дуран вагты Ка-кабай ики бүкүлип ичери гирди:

— Хан хезретлери, Ашыр мәхрем билең Хожагулы хан гелйәрмиш. Олар Дамла гуюсындаң чапар ёлап-дырлар.

Хан укудан ачылан ялы болды. Онун:

— Бу нәме болдугыка? — дийип, Какабайдан сора-сы гелди. Эмма муңы әжизлик аламаты хасапкан сак-ланды.

— Хачан гелжеклер?

— Әртир гүнорта вагтлары, хан хезретлери!

— Хожагулы ханы мынасып гаршылаң!

— Лепбей, хан хезретлери.

Какабай чыкды. Хан ичәрде гезмеләп башлады. Ол өз-өзи билең сөслөнип гүрлөшди.

— Мен Ашгабатдан ок-ярага, пулемёта гарашар-дым. Хожагулы ханың гелмеги нәмәниң аламатыка? Я-да өзи ол затлары алып гелйәрмикә? Белки, адам көмегини хем гетирйәндир. Белки, тәзе юмуш билең гелйәндир... Хәй, гөрели-дә, әртир хеммесн белли болар...

Ханың бу вагт кейпи көкди. Ол шу гүн кабул эден адамларының жемләң атлыларыны өз яныңдан хасаңлап гәрди. Дөрт мүнденем көп болды. Өңки гүнлерде кабул эдилелеринң атлылары... Әртир кабул эдилжек-лериңки... Өңки тайяр атлылар... «Адам саны мениң гарашанымдан-да көп. Худай эййәмден бизиң тая гүлүп бакяр. Бухара эмириниң дөрт пулемёты... Хожагулы хан хем элини бурнуна сокуп гелмез. Ашыр мәхрем тутан ерини гопарман айрыляңлардан дәл ахыры... Шайдаков! Ханы, инди-де бир мениң өңүмде дуржак болуп гөр бакалы! Йөне вели инди менден ягшылыга гарашма».

Хан жайына гитди.

...Әртеси гүнорта вагтлары Гурбанмәммет сердар Бедиркендиң көне галасының илерсинде, гумун этегинде Хожагулы ханың өңүнден чыкды. Олар гуажаклашып гөрүшдилер. Гараягыз, эгинлек, даяв, кырк бәш билең эллиниң арасындакы, ала гөзли, бурунлақ Хожагулы хан өрән ядав хем сус гөрүнйәрди. Хан онуң даш гөрнүшини гәрди-де, онуң йүзүне ызыны үзмән сын этди. Хожагулы ханың йүз кешби-де, өзүни алып баршы-да Гурбанмәммет сердара ярамады. Ол эййәм ягдайың үйтгәндигини дуяп уграды.

Өе геленлеринден соң, ики хан мыхман жайда икичәк отурып, өңлерине чай алдылар. Хожагулы хан яландан йылгырып, кәте йүзүни сортдурып, хақыкы ягдайы гизлемекчи болярды. Гурбанмәммет сердар болса шол хақыкаты билмәге дызаярды.

— Сердар ага, Моллесондан башлап, әхли эмелдарларың хеммеси саңа көп догайы салам ёлладылар.

— Салам гетиренем, салам иберенлерем саң болсун.

— Сердар ага, Ахал юртлары абадан. Йөне бир зерур иш чыкды-да, мени ене-де гыссаглы сурадда сениң хузурыңа ибердилер. Шу вагтлар Чәржевиң, Учажының большевиклери бирден, нәме себәпдендир, гүйжәп башладылар.

Гурбанмәммет сердар сөзүң нирә угур аляидыгыны эййәм аңлады-да, өзүни хас ыкжамлады.

Хожагулы хан келлесини сыпалап, кылыңк билең довам этди:

— Ашыр мәхрем сениң ягдайыңы-да айтды. Эмма муна гараман, сен аз вагтлайың бизе көмек этмели боларсын. Ол ердәкилер шуны сенден товакга этдилер.

— Хан ол көмек диениң нәхилирәк болмалы? Гайтам мен сизден харай исләп Ашыр мәхреми иберип-дим-ле?

Гурбанмәммет сердарың әхени Хожагулы хана ярамады.

— Сердар ага бу затларың хеммеси дүшнүкли. Йөне юрдуң тәлейини элине алаң адамлар ягдайы терезә салып, өлчәп гөрдүлер. Терезиниң Чәржевли тараны агыр гелди. Ягны башга хилирәк эдиң айданымызда, большевиклериң Чәржеве йыгналаң улы топарыны илки билең дув-дагың этмели. Онсоң бейлеки ишлере эл етжек... Шол ишн бержай эденимизден соң саңа он пулемёт билең кырк дүе ок, дөрт йүз атлы иберилжек...

Хожагулы ханың агзыңдан соңкы санлар чыкыңча Гурбанмәммет сердар хум ялы чишинди. Хожагулы ханың үстүне: «Онда, бизиң болуп йөршүмиз гуры, салгыма ковалашмак экен-ов!» дийип гыгырасы хем гелипди. Йөне вели санлар, оны саклап галды. Хожагулы ханың сөзүне дыңгы бермән гутармагы туржак-туржак болуп дуран довлы саклап галды.

Гурбанмәммет сердар:

— Хә... хм... — эдиң, белли бир зат диймеди.

Хожагулы хан ызыны етирди:

— Шу түррүнде мен хем бардым. Моллесон хайсы ише өң япышмалыдыгыны шейле бир ынамлы айтды вели, мен-ә агзымы ачаяндырын, сердар. Хер зат-да болса көпи гөрән адамлар-да...

Гурбанмәммет сердар бу сөзлери гулагының душундан гечирип гойберди. Ол өз янында башга бириниң өвүлмегини ислемайәрди. Ылайта-да шу вагт.

— Бизиң бойнумыза атылаң зат нәме болды? Ол адамлар белли бир зат айдан болсалар, оны бизиң бойнумыз гөтерип билжекми? — дийип, Гурбанмәммет сердар сорады.

Хожагулы хан оңа гылаз берди:

— Сердар, бу вагт сениң бойнуңың гөтерип билме-

жек зады ёк... Бу жеңли гүнлерин говгасының ичинде өз ат-абрайың нәхили дережелере барып етепинден сенин хабарың ёк, сердар ага. Сенин адын диллерде десан болды. Моллесоның айдышына гөрә, сенин суратыңы Лондонда китабың йүзүне басып чыкарыпмышлар. Сенин адың ахаллыларың дилинден дүшенок. Дөртгүлде душ гелен шовсузлыгына адамлар дүйпден башга хили гараярлар. Оңа вагтлайынча болаян шовсузлык дийип баха берйәрлер. Хава, сердар ага, сенин шу вагткы шан-шөхратыңы худай хеммә етирсин...

Гурбанмәммет сердар: «Хан-а бизиң бокурдагымызы пагта билен чаляр-ов!» дийип, ичини гүлдүрди. Йөне бу сөзлер онуң гөвнүни гөтерди.

Оны гөз астындан сынлап отуран Хожагулы хан пурсатдан пейдаланды.

— Сердар ага, шу вагт хеммәниң өз дерди башындан аша. Шейле-де болса, гушагы беркирәк чекмели. Сен шу гүн я-да эртир Чәржеве 2 мүн саны еңил атлы иберсен, бизиң юмшумызың битдиги. Сердар ага, шейле этсен, өз еңшиңи хем чалтландырдығың болар. Биз Чәржев большевиклерини даргадан бадымыза, гүйжи барилигине өврәймели. Сердар ага, Ашгададың сенден умыды улудыр.

Хываның хөкүмдары бу сөзлери үнс билен динледди. Ол башыны ерден гөтермән пикир этди: «Булар билен агыз алартмак болжак дәл. Онда бизиң ишимиз дүйбүнден угур алмаз. Онда атыңы мейданда еке чапан ялы болар. Мениң инлисе арка даямагым илатың сусуны басяр. Дине шунуң өзи маңа түкениксиз гүйч берйәр. Шонуң үчин-де мен Черригиң ызына ики мүн атлы салып иберейин. Черрик ол яндан доланып гелип-гелмәнкә болса, Дөртгүл ёлуна чыкайын».

Ол ичини көп манылы хүмлетди.

— Боляр, хан. Сөзүмиз сөз болсун. Мен адам иберейин. Сиз хем көмеги тизләң.

— Мертебән белент болсун, сердар ага! — дийип, Хожагулы хан леззетленмек билен улудан демини алды. — Сөзүмиз сөздүр, ишалла. Мениң муны ынамлы айдянымың эммасы бар. Инлислер түркменлери говы гөрйәрлер. Бизиң үстүмизде көкенек герип дурлар. Шу зерарлы-да сиз көмексиз галмарсыңыз, сердар ага.

...Хожагулы ханың гелен гүнүниң эртеси, гижәнин

ярымында Черрик ики мүн атлы билен Чәржевиң ак гвардиячы бөлүмлерине көмеге гитди.

Хожагулы хан Черриги уградып, бәш гүн Гурбанмәммет сердарың мыхманы болды. Озал гелшине онуң бейле пикири ёкды. Себәби оны иберенлеринде гатыгыссаглы иберипдилер. «Жүнейит ханың янына тилки болуп бар. Ол йыртыжы мөжекдир. Оны сөз билен, аз билен алмасаң, даңа галан доуз ялы, ёлунда душ гелен зады парчалап гидер. Өрән йитилик билен иш гечирмесен, онуң ярагыны бизе тарап хем өврәймеги мүмкин. Шу пурсатда бизиң үчин ин горкулысы хем шудур. Бизден өйкеләп, сыртыны оруса дирәп отурыберсе, Британия империясының гөвнүнде бесләп йөрән пагта плантациялары, халылары, гаракөли баганалары алтын болуп, башга угур билен акар. Петербурга тарап акар. Шонуң үчин-де Хожагулы хан, өрән сересап бол. Оны хем элде сакла, ондан хем көмек ал» дийипдилер.

Хожагулы хан бойнуна йүкленен иши айдылышындан хем говы бержай этди. Инди болса бирден ызына уграбермеги улып гөрмедди. Икинжи тарапдан болса бәш-алты гүн бу ерде галмаклык умумы иш үчин әхмәтлиди. Бәш-алты гүнде бу йыртыжыны хас элдеки әтмәге гин мейдан барды. Ине, Хожагулы ханың бу ерде галмагы шу зерарлыды.

Гурбанмәммет сердар ишиниң башындан агдыкдыгына гараман, мыхманыны еке гоймады. Индики гелйәнлери Какабай кабул әдип, йыгнанян атлылары хасайларды. Жүнейит ханың өзи болса мыхманы биленди.

Ики хан янларына бирнәче атлы алып, гум этеклерине ава гидйәрдилер. Гөзлерине гарга гөрүңсе-де атырдылар.

Бу гүн авдан ир гайтдылар.

— Хан, сен өнки геленинде-де Бедиркендиң көне галасыны онлы гөрүп билмедин. Пөр, хәзир шонуң үсти билен гайдалы — дийип, Гурбанмәммет сердар мыхманына теклип этди.

Хожагулы хан гүндогар тарапта думанлап дурән әпет гала тарап йүзүни өврүп:

— Боляр, сердар ага. Гөрели. Дашындан-а яман хайбатлы — дийди.

Векилябың Динмәт векилиниң ховлусының янындакы көпрүсинден гечип, араба ёлундан сүрдүлер. Ики

хан өңден деп сүрүп гелйәрди. Атлылар болса ыздан, араларыны баш-он эдим ачып гелйәрдилер. Ел гөни гүндөгара тарап өврүленде, саг тарапта улы, күнресиз ховлы пейда болды.

— Бу Ага векилин ховлусы. Дөалетли адам. Чөрек-ли адам — дийип, Жүнейит хан мыхманына дүшүндир-йәрди.

Бу ховлынын гайрасындан гечип, йүз элли эдим чөмөси йөрөнлөринден сон, ёлуң чеп тарапындакы кичижик тамың деңине гелдилер. Бу там гүндөгаркы салманың чеп гапдалындады. Салманың саг тарапында агзы гоша гараманлы терс эйван барды. Улы ёл эйван билен тамың арасындан гечйәрди.

— Бу жай Сейтек гара дийилйән дайханың жайы. Ики-үч саны оглы, бирки гызы бар. Оңшугы өзүндө гечип дуран адам... Адам билен иши ёк.

— Эйт, сердар ага, сизин адамларыңызын лакамсы-зы бери бармы? — дийип, Хожагулы хан гүлүп сорады. Гурбанмәммет сердар хем гүлди.

— Догруданам, хан, шейле-хов, шу. Бизин обамыз-да лакамсыз адам ёк.

Ол ат үстүндө ыкжамланып отурып, сөзүни довам этди:

— Адам лакамсыз болса, бирхили мертебеси пөсел-йән ялы хем болайяр. Ине, шу Сейтек гара диени гөр-сөң, оңа «гара» лакамыны бермезлик мүмкин дөл. Келте бойлы, узун сакгалы яңы агарып угран, йүзүн-де дишинден башга ак ери болмадык бир адам. Йыл-гыраймаса, йүзүни еңсесини танар ялы дөл. «Гара» дийип, онуң адының ызындан гошмасан, ол кемсидил-йән ялы. Хәзир ол өйүндө ёк болмага чөмөли. Болса даш чыкарды. Өзүңөм гөрөрдин. Лакамы догры бер-лилдир диердин...

Ел Сейтек гаранын ериниң гутаран еринде шорлуга дүшди-де, ики бөлүндү. Онуң бири гөни гарадашлыла-ра тарап — демиргазыга гидйәрди. Бейлекиси болса гүн-дөгара — Мухат байың ховлусына тарап экидйәрди. Гурбанмәммет сердар шу ёла дүшүп сүрди. Олар шор-лукдан чыкып, Жепбаргулы бай билен Мухат байың тамының арасындакы Векилябың көпрүсине гелип ет-дилер.

— Бу хайсы яп? — дийип, Хожагулы хан сорады.

— Бу шол Векиляп. Инди мунуң ене-де аңырсына гечйәрис.

Олар көпрүдө гечип, белент райышдан ашак дүшүп, кичижик ёда билен көне гала тарап сүрдүлөр. Мухат байың, Жепбаргулының тамларының дашында ойна-шып йөрөи чагалар, Ага векил билен Сейтек гаранын жайларының дашында ойнап йөрөи чагалар ялы ханла-ры гөрөндөң ылгашып өйлөрине гирмедилер. Мыхман муну өз янындан сынлады. «Бу ховлулар гурпы. Бу чагалар ханы көп гөрөндирлер» дийип, петиже чыкарды.

Көне гала атлы гизленип билжек тамышларын ара-сында ериң гөбөги ялы болуп сомалып отырды. Онуң депесиндөки булутлар хас голайдылар. Аркайын араба йөрөп билжек галыңлыкдакы диварлары белентди хем-де хайсы еринден серетсөң-де сансыз кән көвөклиди. Ики хан илки билен галаның дашына айландылар. Бу кән вагт алды. Сонра атларыны гыялап сүрүп, галаның ичине гирилйән белентлиге чыкып башладылар. Гала-ның ичи өнеттиң мейданды. Йөне бу мейдан текиз дөл-ди. Ойлы-бейиклиди. Хожагулы хан атдан дүшүп, бир белент ере чыкып, чоммалып отурды. Гурбанмәммет сердар гамчысыны ойнап, белент диварлары сынлаярды.

— Сердар, бу гала хакында нәхили ген-энайы ро-взятлар бар? — дийип, Хожагулы хан сораг берди.

Гурбанмәммет сердар онуң янына гелип чоммалып отурды.

— Эй, хер хили гүррүң эдөң болярлар. Йөне хичиси-не ыңнасын геленөк.

— Өз-э би якын вагтың галасы-ха дөл.

— Хава, хан. Бу өңрөкки дөвүрлөриң галасы. Эгер мениң ченим чөң болса, бу гала Чингиз ханың дөвүр-лөриндөң галан гала болмалы. Адамзадың урушсыз-сөгүшсиз йылы болупмы нәме... Шол йылларда салып, шол йылларда вейран эдилен затдыр...

— Жай гүррүң, сердар... — дийип, Хожагулы хан паллады.

— Хан, сени бу гүн яладайдым гөрек? Инди гала гайдылайса-да болармыка диййәрин...

Эмма Хожагулы хан белент диварларын үстүне чы-кып гөрмеги ислейәндигини айтды. Ханлар бири-бир-лериниң эллериндөң тутушып, якындакыларын көмеги билен ёкары чыкдылар. Бедиркент обасы галаның гү-норта-гүнбатырыны, демиргазыгыны тутуп отырды. Хо-

жагулы хан ген галып, чар тарапыны сылады. Галанын гөни илерсинден Гарагум башланарды. Гүнорта-гүнбатыры болса, яңкы сырып гайдан обалыкларыды. Демиргазыкдан Жүнейит ханың галасы гөрүнйәрди. Ол гала билен көне галаның арасындакы ерлерде тамлар деге-деге диен ялыды. Бу аралыктакы мейданда эхли жайларың үстүне хайбат атып, Бедиркент обасына айратын бир гөзеллик берип отуран гүжүм агажы барды. Ол шахалак пүр-пудакларыны яйрадып отурышына узакдан гөрүнйәрди. Гүндогар-демиргазыкдан Хан ишаның үсти гүммезли жайы, онуң илерсинде болса «Ишанкүммеди» ады билен иле белли гонамчылык барды. Бедиркендиң тамларының түссеси гөге галарды.

— Сердар ага, гайданымызда шу гүжүмнүң үсти билең гидип болармы?

— Ел шонуң үстүндө, хан.

Олар ене-де Жепбаргулы бай билең Мухат байың тамының арасындакы көпрүдөң гечдилер. Мухат байың. Нурмәт гарның тамлары билең Векилябың арасындан гидйән ёла дүшүп, демиргазыга сүрдүлөр. Шейдиң, райышы якалап Гарадашлыябың Векиляпдан айрылган ериндәки көпрә гелдилер. Гарадашлыябың көпрүсиндөң гечен батларына чеп тарапта бир кичижик там отырды. Ябың райышы билең тамың арасы өң әдимди.

— Бу жай Өвез усса дийилйәннүң жайы.

— Усса-да лакамымы? — дийип, Хожагулы хан со-рады.

— Хава, хан.

Аз салым йөрәнлериндөң соң, әпет улы гүжүмнүң ашагына гелип, атың жылавыны чекдилер.

Хожагулы хан хованың совукдыгына гараман, агзыны гиндөң ачып, телпегини саг эли билең тутуп, гүжүмнүң яйрадан әпет голларыны гөздөң гечирйәрди.

Гурбанмәммет сердар:

— Томсун бейниңи дешип гелйән ыссысында мунуң ашагында әгниңе дөң алман отурып болмаяр — дийип өвүнди.

— Әй, сердар ага, нәме дийсеңем бәрсиндөң гайдяр. Мунуң ашагында он өй зат тутмак болжак...

— Он өйүң нәме! Йигрими өй аркайың ерлешер.

— Әй, түвелеме, битебилипдир-ов!

— Битипдир — дийип, Гурбанмәммет сердар Хожагулы ханың сөзүни тассыкклады. — Гүжүмнүң өзи гаты

берк агач боляр. Шуны гөрөмдө сизнүң дагларыңызда битйән әпет чынарлар ядыма дүшәйяр.

— Әй сердар ага, би чынарың-мынарың чени дәл.

...Ел сова-да болса Яңыяба гидйән ёл билең сүрдүлөр. Халылла ишаның жайының арка йүзүндәки көпрүдөң гечип, Өвез ишаның тамының өңи билең гитдилер. Ягшы йөрәнлериндөң соң, Хан ишаның гүммезли, төвөрек-дашы баглы тамының өңүндөң гечдилер. Саг тарапта «Ишанкүммеди» диен гонамчылык гөрүнди. Хожагулы хан ген галды. Гонамчылык гаты кәң мейданы тутуп ятырды. Хер бир губырың башужуна ужы ак маталы таяк какылып гойлупдыр. Ол таяклар деге-дегедилер. Гиң гидөң жөвөң атызы ядына салярдылар. Ел шу гонамчылыгың ичи билең гидйәрди. Ики тарапта йүз яшан йылгыңлар ёлуң үстүне башларыны әгип отырдылар. Гонамчылыгың гутаран ериндәки көпрүдөң гечип, Яңыяп обасы билең Бедиркенди бөлүп отуран шорлуга чыкдылар. Шорлугың гүнбатар чети билең сүрүң, аз салымдан ханың галасына барып етдилер.

Ханың галасының ичи-де, дашы-да эревде-беревликди. Гаңтарылгы атлардан, ылгап йөрөң адамлардан, арабалардан, топар-топар атлылардан долуды.

Бу тутума Хожагулы ханың писинди отурды...

АШЫРМӘТ

Ашырмәт Салай жерчинин аммарындан саг-аман бошансоң, Дашховузда сәхел вагтам сақланмады. Бу гезек Сапармырада гөрүңсе, өзүниң тике-тике эдилжегине гөзүни етирипди. Аммарда гечирен соңкы ики гүнүндө онуң кичижик гөзлери гиндөң ачылыпды хем мыдам гапыдады. Сапармырат ине гелер, ине гелер диен пикир онуң иен-иченини бурнундан гетирипди. Ол ики гүнүң ичиндө хорланды. Салай жерчи гелип:

— Сениң бир чемче харам ганыңы диләп алдым. Инди мундан бейләк оларың гөзүңе гөрүңме — диендө Ашырмәдин бегенчдөң яңа тас йүреги ярылыпды. Ол: «Худай диен ерим бар экен-ов» дийип, алланы ятлады. Соңра ол тә Дөвдәняба ченли ызыны гөзлемән гачды. Көпрә чыкып горка-горка ызына серетди. Ковгы ёкды. Эмма йүрек ерине гелип ынжалманды.

— Я үч йүз алтмыш өвлүйә, я худай, я Мухаммет пыгамбер! Өзүңиз өз пенәңызда аман сақлан. Сизнүң

ёлуыза бир овлаклы гечи айдярын — дийип, ушак обаларының ичи билен догрулап Бедиркенде йөреді. Бедиркеннің бир четинден гиренден соң (инди Сапармырадың ызындан етмежегине гөзүни етирип), худай ёлуна овлаклы гечини айданына-да пушман этди.

Өйүне голайлашдыгыча гапысындан гөзүни айырмады. Зыбагүлүң дашда-ичде гөрүнмейши онуң аладасыны артдырды. Ол әдимини чалтландырып, гапысынын өңүне гелди-де:

— Зыба! Зыбагүл! — дийип, чекинибрәк сесленди.

Зыбагүл бу вагтлар якасыны чәкләп, сачларыны ёлуп агдаярды. Атамырат готурың ясыны тутярды. Ол бириңче гүнден бәри ниреде отурып, ниреде туряныны хем билмейәрди. Ичерлери сүпүрмек, чай гайнатмак, газан табаклары ювмак ялы затлар ятдан чыкыпды. Сачыны-да дарамалыдыр өйтмейәрди. Бириңче гүнден бәри иени-де эл ялы чөрөкди. Оны-да гөзяшы билен өллән, богазындан гечиринди.

Гоңшы-голамдакы огланлар, өйлериниң даш-төверегинде гезип йөрөн аяллар Ашырмәдин өз өйүниң агзына гелип дураныны гөрүп, ичери гирдилер. Гоңшулар бу адамың аялыны-да, өзүни-де хер затдан бетер йигреңипдилер.

Зыбагүл дашарда өз адының тутуляндыгыны эшитди. Эмма вели ылгап гапа бармага онуң межалы ёкды. Йөне кимем болса бириниң гелендигини, онуң өе гиржекдигини чаклап, гөзяшыны гыңажының човы билен сүпүрди. Өзүни тертибе гетирен болды. Ене-де бир гезек өз адыны эшиденден соң, ол кимиң гелендигини билди-де: «Бу ер ювдан ниреден чыкды» дийип, ики элини ере дирәп, зордан еринден турды. Онуң овадан аякларының сүңклери нәзижек сеслендилер.

Гапы ачыландан аялының перишан халыны гөрүп, Ашырмәт ичини чекди. Тас ичегеси үзлүңди.

— Вей, Зыба хан, Зыбагүл жан, сен ничик ягдай-лара дүшдүң? Бу нәме болдугы?..

Шейле вагтларда гапыны ачанда Атамырат готурың йылгырып гириши Зыбагүлүң ядына дүшди. Ол гөз яшларыны саклап билмән, мөнчүрип гөйберди.

— Вах, айтсана, нәме болды, Зыба хан? — дийип, Ашырмәт онуң дашында пырланып башлады.

Зыбагүл демини дүрседи.

— Нәме болдың бар болсун, сакгалы кесилең — ди-

йип, Зыбагүл дашдан айлап уграды. — Шол гидишин, Гөзүм ёлда галды. Мундан әр-аяллык болмаз. Мениң багтым гара экен. Ызындан хабар алаңок. Аламалыдыр хем диенок. Бириңче гүнден бәри сениң ёлуна гарап, бокурдагымдан зат гечирмән хеләк болдум. Яш аял өйүнде еке галандан соң, илиң ичинде-де хер хили болар-болмаз гүррүң чыкыберйәр. Озал кеселчилик онсон илиң гүррүңи мени йыкды. Мени кеселледенем сен, илиң ичинде хер хили гүррүңиң чыкмагына себәп боланам сен. Эгер мундан бу яна шейдиң гитжек болсан, мени хәзириң өзүнде атамның өйүне элтип гел. Мен озал багтыгара болуп доган экеним, хенизем шол багтыгаралыгым. Бейлеки хелейлерин әрлери янында. Оды билен гирип, күли билен чыкып йөрлер. Мен болсам... — дийип, Зыбагүл маңлайына юмруклады.

Бу сөзлериң зарбына гара дере батып, сандырап дуран Ашырмәт гирере дешик тапмады.

— Инди мен гелдим. Мыдама гашында боларың. Илиң агзының богулан санажа дөндәрин. Саңа дил етиренлери гөплемез ялы әдерин. Ханы, бейдиң гапыда сөмелшип дурмалы. Йөр ичери гирели...

Зыбагүл халымсырап, әриниң гошарындан тутуп, «ах-вах» әден болуп, ичери гирди.

— Гөр, кеселләмдән соң ичериңи-де сүпүрип билмедим. Шейле-де бир найынсаплык болармы? Өңрәк геләйсең болмаярмыды?

Өе гирендән соң, Ашырмәт бүтнплейин акылыны йитирди. Аялының шейле ягдая дүшенине өзүни чыкгыңсыз гүнәли хасаплады. «Бичәре не гүнлере дүшүңдир. Мениң өзүми ере сокмалы» дийип, ичериңи йыгнашдырып башлады. От якды. Ожакда түңче гойды. Жай гызып уграндан соң, Зыбагүл хем өзүни растлап башлады.

— Оба арасында нәме гөп-гүррүң бар? — дийип, Ашырмәт горкулы сорады. Ол Зыбагүлүң ене гахарланып башламагындан әтияч этди.

— Әй, оба арасының гүррүңи белли-ле... Егса-да Атамырат готур пахыры өлдүрдилер.

Ашырмәт өр-гөкдән гелен болды. Онуң депесиндән басып дуран гара даш айрылан ялы болды. «Худай жан, онуң газабындан халас әденине шүкүр» дийип ичиндән бегенди.

Дашындан сыр билдирмезлик этди:

— Вах-вах, ол пахыра нәме болдука?

— Хелейи зәхер берилдир. Ол юрт йыкан лолы экен...

Көп вагтлап Атамырадың эдермен хем гахрыман адамдыгы барада гүрлешип отурдылар. Зыбагүл бу арада йүзүни ерден гөтермән, дишини гысып отурды.

Эйбәм өзүни растлап Ашырмәт аялының долмуш гөврәсинә йити-йити серетди. Зыбагүл йылгырды.

— Нәме, бейле ичгин середйәрсин?

— Гөвнүме болмаса... — дийип, Ашырмәт сәгинди.

Атамыратдан өмүрлик ядыгәр алып галан Зыбагүл әринден утанан болуп гыя бакды.

— Өзүң өйдә болмасаң-да, мениңки сениң аладан. Бир кемпир тапып, ичими сыпалатдым. Худай халап, онсоң чөкгүдим галды. Худай берсе оглуң болар...

— Агзындан худай эшитсин! — дийип, Ашырмәт еринден бөкүп турды-да, Зыбагүлүң есир эдижи гөврәсини гужагына гысды.

Аял гөдек гужакда йылан ялы товланды.

— Юваш, юваш. Бейтсең гөз гуванжымы дүшүрерсин.

— Оны дүшүрән ол дүниә, бу дүниә берекет тапмаз! — дийип, Ашырмәт ерине гечип отурды. — Худай бержек болса геп дэл-дә. Эй, мениң өзүм энеден багтлы догупдырын. Гиден еримден саг-аман гелдим. Акжагүлли беладан дындым. Инди-де сен гарагулпаклы огул догруп берәйсең, маңа дүниәдә башга зат гөрек дэл.

Зыбагүл ичини гүлдүрди.

Ашырмәт бу гижә өли ялы ятды...

БАЙХАТЫНДА

Ики мүң атлыны ызына салып, көп байлыкларә эе болмак арзувыны йүрекдә бесләп гиден Черрик Чәржеве гелип етди.

Чәржевиң ягдайы баш-башдаклыкды. Бу улы ёлуң чатрыгында ит эесини, пишик бикесини танамаярды. Отлы ёлуң дүшегиндә бир гарыш бош ер ёкды. Отлулар бир гөрсөң айлавдан гелен ат ялы саркышып дурярлар, бир гөрсөң болса улы зензеле эдиң, түсселерини чар тарапа пытрадярды. Озал хем чылшырымлы ягдайдан баш чыкарып билмейән Черрик бу ерде-хә бүтинлейин өзүни йитирди. Бирки адама йүзленип, өзүне

гөрек адамы хем-де эдараны соран гөрди. Оларын бириси Черригиң йүзүне маньсыз бакды-да, гөзүни алартды. Черрик бу гарашдан: «Хайы гачан ёмут экениң-ов» диең мань алды. Икинжиси болса:

— Елдан айрыл, ишиң билән бол! — дийди-де, Черриги итекләп, деңинден гечип гитди.

Шәхериң хемме көчелериндә иңлис, рус, түркмен, өзбек гейминдәки яраглы адамлар душярды. Олар хем башларына гайдылар. Кә ылгап гидйәрдилер, кәте гаты-гаты йөрәп, бир жайдан чыкып, бейлеки жая гирйәрдилер. Черриге чигит ялыжак үнс берйән, оны адамдыр өйдүп, оңа хабар гатян екеже-де адам ёкды. Кәте көчелердә Черригиң өмүр бойы гөрмедик ген-энайы машинлары душярды. Оларын үстлери бирхили геймили, агызлары гызыл, бетгелшик аяллардан, өй гошларындан долуды. Топар-топар үсти йүкли дүелер хем арабалар душярды. Олара хем гыммат бахалы халылар, өй гошлары йүкленипди. Буларын хеммеси «Мүнелениң йүзи Кәбә» дийлиши ялы, шәхерден чыкып, илерлигине гидйәрдилер. Гаты гидйәрдилер. Ызларыны гөзлемән гидйәрдилер.

Шейдиң, Черрик икинжи гүн хич затдан баш чыкарып билмән, келебиниң ужуну йитирип, гош басан ерине гелди. Ики мүң атлы шәхериң гүнортасында, чаклаңрак бир обаның голайында гош басынды. Озалам уруш зерарлы затсыз галан обаның ичиндә дүйнден бәри юмуртга тогалабермели болды. Черригиң атлылары кетеклердә товук, агылларда гоюн, уруларда дәне гойман огурадылар. Илат арз эдиң хич ере барып билмейәрди. Киме йүз тутмалыдыгы белли дэлди. Арз үчин Чәржеве гитмекгуры вагт йитирмекди. Черригиң чадырының гылла ярысыны гойнуң келлелери, сыгырларын бутлары, келлелери кесилип ташланан товуклар тутуп ятырды.

Черригиң геленини гөрүп, онбашылардан бәш-алты санысы топарланышып гелди. Черрик ядавсыран болуп, гамлы гөрүен болуп, олара йүз бермеди.

— Мен-ә хич затдан баш чыкарып билән дэлдирин. Эртирем бир гөрели-дә. Бу гүн бүтин галаның ичини айланып лүтүм чыкды. Инди ятып дынжымы алсам диййәрин. Чай-чөрегем ишдәм аланок.

Онбашылар өз чадырларына гиденлеринден соң, Черрик хызматкәрлерине:

— Оды белент якың. Товук говруң. Сыгрың бутла-

рыны салып, дограма биширин. Соңра палав атарың!
— дийип буйрук берди.

Өңүнө уллакан чөйнек чай алды.

Черрик, догруссы, герек адамларыны тапмак үчүн урунжак хем болмады. Бир хепдә етер ялы тәзе эт ятыр. Чөреги нәче биширдеси гелсе, гааласы бар. Одун, сув, чай, гант гытлык этжек дәл. Бир гүнүм хош гүнүм дийип, яг ийип, ялаңач ятыбермели. «Маңа башга нәме герек? Атлы, көмөкчи герек адамың өзи мени агтарып тапмалы ахыры. Мен нәме үчин олары агтармалымым. Асла агтаржак дәл...» дийип, гөк чайы ёгын-ёгын ювудып отурышына пикир йүвүрдйәрди. Черрик эртеси гала гитмеди. Үч-дөрт саны онбашыны иберди.

Гүн батыберенде Чәржеве гиден онбашылар муртларыны саллашып гелдилер.

— Биз-ә хич затдан угур тапан дәлдирис.

Бу-да бир бахана болды. Икинжи бахана болса нәхошламак. Шу ики бахананы гөвнүнде бесләп Черрик ыза доланмагың күл-күлүнә дүшди. Ол гижә ятман, гүндиз отурман пикир этди. «Мен бу ерде хич кими танамок. Ким Хожагулы ханың адамы, ким онуң душманы, мен нәбилейин? Мени алдап, башгалары хем өз пейдасына ишлетмеги мүмкин. Бейле гүнәни хан какам маңа гечмез. Мени башашаклыгына ере сокар. Онда яна, говусы, гачан ягшы. Бу ерде гачан гутулар, дуран тутулар. Онсоңам мен кесел. Кесел адам уршуп билмез. Йөне вели шунча ёл сөкүп геленден соң, бу ерден ики элиңи бурнуңа сокуп гайтмак хем намартлык болар. Эелерини как-сок эдип, алып өтәйдер ялы зат хем ёк, шу гөрнүп дуран ерде. Йөне гидибермек айып болар».

Черрик бу меселәни өрән чалт чөзди. Өзүниң иң якин адамларындан дөрт атлыны атарды.

— Гүн батаңда доланып гелер ялы ери айланың. Шу төверекде мал-гарадан нәме бар? Башга-да гөзе ысыжа гөрүйән зат болса онуң-да аныгына етип гелиң.

Дөрт атлы дөрт тарапа гитди. Олар өрән узак мейданлары айланып, гүн батып, гараңкы дүшүберенде доланып гелдилер. Хич зада, асла жанлы-жандара душ гелмәндиклерини хабар бердилер.

Черрик оларә йүзленди:

— Гамланмаң, йигитлер! Агшам ятың. Эртир ирден ики гүнлүк азык шайыңызы тутуп, мениң гашымда пейда болуң.

Эртеси дөрт атлы ятымлайын гитди. Бирягүни үч атлы «хич зат гөрмедик» дийип гелди. Дөрдүңжи атлы ятар вагты гелди.

— Хеким ага, мен бир бәйлыга душандырын вели, хей, гоая! Гуйругы газан ялы үч мүнден говрак гоюн эдил ызымыза гайтжак ёлумызын үстүнде, деряны голайында булут ялы болуп, агып-дөнүп йөр. Хеким ага бу гарма-гүрме вагтда шунча дөвлети элден берен адам о дүйә, бу дүйә берекет тапмаз.

«Гөкдәки дилегим ерде говушды!» дийип, Черрик пикир йүвүртди. «Гайдайын. Тиз гайдайын. Гоюнлары бәрден булут ялы сүйшүрүп элтсем, хан какам аркама какар! Серпай япар. Хич болманда, ярысы өзүңки болсун днер. Маңа мундан башга нәме герек! «Худай берсе гулуна, гетирип гояр ёлуна» диенлери шейле болар экен».

Ол хеммесини нагт этди. Ики мүн адамлык агыр гошуны ёла саянчаң вагт герекди. Мунча вагтың ичинде гойнуң ёлдан дашлашмагы мүмкинди. Муңа ёл берип болмаз. Шонуң үчин-де Черрик өз адамларындан он атлыны даңың өң янында ёла салды.

— Гойнуң дашында болун. Ёлдан узаклашдырман. Чопанлара азар хем бермәң. Өзүңизем танатман. Гаты гүйчләберселер, биз Шайдаковың адамлары дийин. Биз хем ики гүнден етип барарыс — дийип, саргап гойберди.

Эртеси гүн батандан соң, гошун гыргы гөрән серче топары ялы болуп гөтерилди.

Черрик элли-алтмыш атлы билен эсасы гошундан бир мензил өңе гитди. Шу элли-алтмыш атлы хем улы сүриниң дашыны габады. Еди саны ала донлы, башы селлели чопан эгри таякларына сөөнип, сүри билен Черригин арасында дурды. Черрик сакгалының көпүсн агараң чопана йүзленди:

— Бу гоюнлар киминки?

Чопан:

— Бу гоюнлар, үлпет жан, көп адамыңкы. Көл оба-ныңкы. Байыңкам, гарыбыңкам. Биз еди адам. Илат биригип шу гоюнлары bize табшырды. Бизи-де худая. «Бу говгалы гүнлерден, урушдан, демир ёлдан узагра-га чекилин. Юрт абадавлашансоң, оба ичине гелерсиниз. Өзүмиз малымызы танап аларыс. Ёгсам, бу төвеклерде болсаныз, биз малсыз галарыс» дийдилер.

Чопан шу гүррүңи берип дурка, Черрик гөзлерини